

181. 749a / 2

Самары

а ѱ ё р.

Гочити (Эрон)
С 27

АКАДЕМИЯИ ФАҲОИ РСС ТОҶИКИСТОН
ИНСТИТУТИ ЗАБОН ВА АДАБИЁТИ
БА НОМИ РУДАКӢ




Самияки Лӯёр

ЧИЛДИ СЕҶОМ



НАШРИЁТИ „ИРФОН“
Душанбе 1978

Тоҷик 1+4 (Эрон)
С 27



С 70303—127
М 501(13)—75

НАМУНАҲОИ НАСРИ БАДЕИИ ФОРСУ ТОҶИК

Хайати таҳририя:

И. Брагинский, Ч. Икромӣ, Н. Маъсумӣ, М. Р. Хошим, Р. Ходизода
А. Қаҳҳорӣ.

Самаки айёр. Ҷилди 3. Таъёркунандаи матн муаллифи тавзеҳ ва шарҳи луғат Ю. Салимов. Хайати таҳририя: И. Брагинский, Ч. Икромӣ, Н. Маъсумӣ ва дигарон. Душанбе, «Ирфон», 1975. (Намунаҳои насри бадеии фурсу тоҷик).

Дар дасти Шумо ҳаёндагони мӯхтарам қисми сеюми қиссан «Самаки айёр». Дар ин қисм Шумо дар ҳар як саҳифа бо мардонзими дилерӣ, нотарсияи ҳасурӣ ва айёрии Самак, бори дигар бо воқеаҳои нав ба нав шинос мешавед. Умед аст, ки ин қисм ҳам инсон қисмҳои аввалаи мақбули Шумо — ҳаёндагони кироӣ хоҳад шуд.

Тоҷик 1+И (Эрон)

Таъёркунандаи матн муаллифи тавзеҳ ва шарҳи луғат
Юсуф САЛИМОВ

© НАШРИЯТИ «ИРФОН», 1975.

ЯК-ДУ ЭЗОХ

Дар мулдати ҳашт соли гузашта ду қисми аввали китоби шӯрангези «Самаки айёр», ки танҳо як намунаи хуби қиссаҳои сершумори тоҷик аст, аз ҷоп баромад. Нашри ҷилди сеюми он хеле тӯл кашид. Ба кавли Чалолиддин Румӣ «Муддате ин маснавӣ таъхир шуд». Хонандагони сершумор ташнаи хондани қисмҳои ояндаи онанд. Инро аз даҳҳо мактуби онҳо, ки ба нашриёти «Ирфон» ва ба ҷоп тайёркунандагони асар омадааст, ҳис мекунем. Баъзе рафиқони арҷманд мепурсанд, ки нашри китоби «Самаки айёр» бо нусхаи дастхати асар ва ҷопи Эрон то чӣ андоза мувофиқат дорад. Чанд нафари дигари хонандагон, ки забони асар ба онҳо андак вазнинӣ кардааст, таҳрир кардани китоб ва ба забони имрӯза пурра мувофиқ кунонидани онро хоҳиш кардаанд.

Дӯстдорони қиссаи дилангези «Самаки айёр», ҷопи тоҷикии асар бо матни нусхаи дастхатни он мувофиқати кулӣ дорад. Дар «Мукаддима»-и қисми якуми асар гуфта будем, ки аз ин китоб танҳо як нусхаи дастхат то имрӯз боқӣ мондааст ва он нусха дар кутубхонаи Бадлиени Англия маҳфуз аст. Олими номии Эрон Парвез Нотили Хонларӣ он нусхаро филмбардорӣ карда, аз рӯи он китобро ба ҷоп тайёр намуданд. Ҷопи П. Н. Хонларӣ бо матни дастхат комилан мувофиқ аст. П. Хонларӣ баъзе калимаҳоро сахҳ карда, шакли ноқисии онро дар поварақ овардаанд. Дар баъзе маврид як калима, пешоянду пасоянд ё бандакҳои феълро дар қавсайн илова кардаанд. Агар фаҳмидани баъзе ибора ё ҷумла ба он кас муяссар нашуда бошад, дар поёни он дар қавсайн аломати савол гузоштаанд. Дар матни китобҳои қадима ҳеч гуна аломатҳои китобат набуд ва муайян кардани ҳудуди ҷумлаҳо ва гузоштани аломатҳои китобатӣ ба кунун қоидаҳои синтаксис ва сабки имрӯзаи забони адабӣ вобастааст. Огои Хонларӣ онро аз рӯи қоидаҳои грамматикаи забони имрӯзаи форсӣ ва мо аз рӯи қоидаҳои сабки забони адабии тоҷик анҷом додем.

Баъди инчунин қадар кори муҳим ва муфид, оё зарурате мекӯнад, ки мо бори дигар дастхати китобро микрофильм кунем? Пушида нест, ки равобити адабиётшиносони советӣ ва Эрон дар тамоми давраи советӣ ривоч ёфта истодааст. Адабиётшиносони Эрон матни қиссаи «Бахтиёрнома»-ро аз рӯи нашри советӣ, ки Е. Э. Бертельс ба ҷоп тайёр карда буд, ҷоп кардаанд. Инчунин ду-се нашри охирии тоҷикии маҷмӯаи ғазалиёти Ҳофизӣ Шерозӣ ва достони Фаҳриддини Гургонӣ «Вису Ромия» аз рӯи ҷопҳои бехтарини Эрон сурат гирифтааст. Ин ҳамкорӣ ва равобити илмӣ

— Кавме мардонанд, чомахо дарида ва хок бар сар кардаву журушу зорикунон. Ва марде пешрави ишон, саре дар гардан афканда ва пеши паҳлавон роҳ мецоҳад.

Дабур гуфт:

— Ишонро биёвар.

Ҳочиб пеши ишон омад ва гуфт:

— Паҳлавон мефармояд, ки «биёед, то бинигарам, ки ин зулм аз кучост ва аз кист».

— Ин сар бифармой, то бишуянд ва он гаҳ ту донӣ, ки сари кист. Пас бигӯям, ки ин зулм аз кӣ маро будааст.

Дабур худ биёмад ва он сар аз гардани вай баровард ва дар ташт³ ниҳоду бишуст ва пеши худ биниҳод. Дабури Девгир дар он сар нигоҳ кард, сари Сиёҳабр дид. Охе бикард ва аз асб дарафтоду беҳуш шуд. Хидматгорон биёмаданд ва об ба рухсори ӯ рехтанд, то ба ҳуш бозомад. Фаръеду зорӣ кардан гирифт; гуфт: «Паҳлавони ман! Сиёҳабри ман! Бо ту ин муомилот кӣ кард». Ва гуфт: «Қадам ҳаромзода буд, эй бародари ман? Инчунин кор аз дасти кӣ баромад? Ва инчунин кор аз чӣ пеши ту омад? Маро аз падар ту ёдгор будӣ, эй чони ам⁴. Номи бародари ман ту будӣ*. Доғ бар дили ам ниҳодӣ. Чигари маро бирӣён кардӣ. Ин чӣ бало буд, ки пеши ту омад! Ман ба шикор омадам, «некӯ шикоре» гирифтам! Паҳлавони ман! Чони ман! Чони ту маро шикор афтод. Подшоҳи ман бе ту чӣ гуна тавонад будан!»

Бисёр зорӣ карду бигрист. Пас рӯй ба Талома кард, гуфт:

— Ин муомалот бо ман Арманшоҳ кардааст?

Талома хидмат кард, гуфт:

— Эй паҳлавон, зинҳор ту ин гумон набарӣ.

Пас нома** бароварду бўса дод ва пеши Дабури Девгир ниҳод. Дабур нома боз карду бархонд ва он ҳама ахволҳо маълум кард. Барошуфт ва гуфт:

— Ин марди Хуршедшоҳ кист ва аз кучо омадааст? Ва ин Самак чӣ мардест ва чӣ гуна паҳлавонӣ мекунад ва ба чӣ силеҳ ҷанг мекунад? Гурзи ӯ чанд ман бошад ва тег чӣ гуна кор фармояд? Ва найза чун дорад? Ва тиру камон чун аст? Ва гурзе чун дорад?

Талома гуфт:

— Эй паҳлавон, чӣ чон гурзу кӯпол⁵ ва тиру камон аст, ки Самак марде ҳақир аст. Чунон ки агар ман дасте ба сари ӯ занам, ӯро пахш кунам. Аммо ба ҳилату мақр ва дастон ин корҳо мекунад.

Пас, аз он корҳо, ки Самак карда буд, чанде бо вай бигуфт ва

чунон ўро ба сари кор дошт, ки ошуфта гашту хашм гирифт ва гуфт:

«Кори ман бад-он дараҷа аст, ки чун Хуршедшоҳ марде, ки худой донад, ки аз кадом вилоят роида асту фарзанди кист, ё чун Самак марде нодошт бар ман бедод кунад ва бародарзодаи надарин ман бикушад ва оқибат сари вай бар ин хорӣ бар ман фириштад ва гуяд, ки маро чун Дабури Девгир сад ба хидматгарӣ аст ва ҳеҷ тарсу бим аз вай надорам!

Хидматгоре аз он вай истода буд, номи вай Симоб. Накиби⁶ лашкар буд.

Дабур гуфт:

— Ҳам акнун ба шаҳр бозгард ва зарродхонаву⁷ матбах ва фаршҳо ҳама ба ҷумлағи биёвар. Ва мева биёвар, чандин хонча.

Пас мева биёварданд ва бихӯрданд. Дасторхонҳо аз атласи сурх боз карданд. Нон бихӯрданд ва фориғ шуданду дастҳо бишустанд.

Фаррошон таштҳо боз ҷой бурданд. Ва ба дасторҳо дастҳо пок карданд ва маҷлиси базм биёроистанд ва мутрибон овози самӯ оғоз карданд. Ва соқиён шароб дардоданд.

Пас Дабури Девгир аҳволи Хуршедшоҳу Самак ва кирдори ишон мепурсид. Талома бо паҳлавон сифат ҳамекард ва мардиву майдондорни Хуршедшоҳ мегуфт. Ва корҳо, ки Самак карда буд, мегуфтанд. То Дабур гуфт:

— Эй паҳлавон, чун об омад, туршӣ аз сирка рафт. Ин бозори ишон то акнун гарм буд, ки ман наёмада будам. Бибинӣ, ки бо ишон ҷӣ даст бибозам. Ман Самакро даст баста биёварам, ки ту аҷаб бимонӣ.

Талома гуфт:

— Эй паҳлавон, кас Самакро намешояд дид. Аммо Хуршедшоҳро, ки рӯзи масоф бошад, дар майдон бибинӣ, ки ӯ пинҳон нест. Ва агар касе пеши ӯ равад ва сухане гуяд, он сухан бишунавад ва ҷавоб бигӯяд. Аммо ўро набинад.

Пас Дабур гуфт:

— Хез, то биравем, ки маро саросема кардӣ.

Бархостанд ва азм карданд.

Чун наздик расид, Арманшоҳро бигуфтанд. Арманшоҳ бо ҷумлаи лашкар истиқбол карданд ва ўро ба боргоҳ оварданд. Ва хуш боз пурсид, ва аҳволҳо ҷумла бигуфтанд. Пас аҳволи Сиёҳабру Хуршедшоҳ пурсид. Пурсид, ки «Ал-калом яҷр-ул калом»^{*}. Пас ҳама мегуфтанд. Дабур он ҷи (ба) Талома гуфта буд, пеши Арманшоҳ боз гуфт, ки «Ман Самакро баста биёварам, чунон ки ту аҷаб бимонӣ». Ва Арманшоҳ ҳамон ҷавоб дод.

Дархол чосуси Хуршедшоҳ ҳозир буд ва аҳволҳо маълум кард ва биёмаду бигуфт, ки:

— Дабури Девгир омад. Ва марде даҳ газ боло, бохайбат, дар боргоҳи Арманшоҳ нишаста. Ва шароб меҳӯрад ва даъвоҳон азим мекунад, ки ман чунин хоҳам кардан.

Шоҳ гуфт:

— Андеша нест⁸.

Чун шаб даромад, аз ҳар ду ҷониб талоя* берун шуданд. Аз ҷониби Арманшоҳ Талома амири талоя буд ва бо ду ҳазор савор. Ва аз он ҷониби Хуршедшоҳ Шарвони Ҳалабӣ ба даҳ ҳазор савор.

Иттифоқ афтод, ки Дабури Девгир аз ҳаваси ҷанг шароб намехӯрд. Бархост. Чун посе аз шаб гузашта буд, силех дарпӯшид. Ва ўро асбе буд номи ў Рахш⁹. Пой ба Рахш даровард. Ба талоя омаду ба Талома гуфт:

— Эй Талома, ҳеч донӣ, ки амири талоян ишон кист?

Талома гуфт:

— Аз мо то ишон ним фарсанг¹⁰ аст, надонам.

Дабур асб дар майдон ронд, то наздики талоя расид. Овози суми асби ў баромад. Шарвон гуфт:

«Овози асби бегона меояд. Магар душман аст». Асб биронд, то наздики Дабур расид. Ва нигоҳ карда, кӯҳе равон дид. Бонг бар вай зад. Гуфт:

— Ту кистӣ?

Дабур гуфт, ки:

— Эй фурумоя, ин туй? Маро гӯянд, ки «кистӣ»?! Манам Дабури Девгир. Одамиро пеши ман ҷӣ маҳол¹¹ бошад!

Шарвон чун номи Дабур шунид, агарчи тарсе ба дили вай расид, ба вай даромад¹², то ўро найза занад. Дабур бихандид. Даст бизаду ба вай даровехт. Дабур тира шуд, даст бизаду камарбанди Шарвон бигирифт. Шарвонро қувват камтар буд ва қуввати Дабур зиёдат омад. Дабур Шарвони Ҳалабиро аз кӯҳан зин баровард ва бар сари даст оварду бозгашт. Ба лашкаргоҳ омад ва дар боргоҳ рафт. Ўро бибасту бияфканд. Ва гардуни гардон аз ҳаракат сукун ёфту рӯзи равшан ниқоб бикушод ва олами торик нопайдо шуд. Ҷаҳон мунаввар шуд.

Дабури Девгир бархост ва рӯй ба боргоҳи Арманшоҳ ниҳод. Арманшоҳ дар боргоҳ ба тахт нишаста ва паҳлавонон ба хидмат омада, ки Дабур аз дари боргоҳ даромад ва хидмат кард. Арманшоҳ бархост ва ўро дар канор гирифтӣ бинавохт ва гиромӣ карду пеши худ биинишонд ва аз ранҷи роҳ пурсид. Дабур гуфт:

— Ба иқболи шоҳ биёсудам ва аз дӯшина шоҳро армуғон овардаам.

Дабур кас фиристод ва Шарвони Ҳалабиро биёвард дар боргоҳ банд барниҳода. Арманшоҳ чун ниғаҳ кард, Шарвонро дид.

Гуфт:

— Эй паҳлавон, аз кучо гирифтӣ?

Дабур гуфт:

— Дӯш ба талоя берун (рафта) будам ва ин наво¹³ пеши ман боз омад ва ўро бигирифтам. Донам, ки амири талоя буд.

Арманшоҳ рӯй ба амири талоя кард, гуфт:

— Номи ту чист ва аз кадом вилоятӣ?

Шарвон гуфт:

— Аз шаҳри Ҳалабам ва бандан Хуршедшоҳам. Ва маро Шарвони Ҳалабӣ хонанд.

Арманшоҳ гуфт:

— Эй ҳаромзода, ту дар бандӣ ва туро бихоҳанд куштан ва ханӯз сухан меғӯй, ки ман аз он Хуршедшоҳам? Ҳам акнун туро сиёсат¹⁴ фармоям, то чун Хуршедшоҳ ба фаръеди ту расад?

Шарвон гуфт:

— Эй шоҳ, аз баҳри ҷон ғам набояд хӯрдан, ки ҳама касро марг дар пеш аст. Агар на имрӯз, фардо бихоҳанд куштан. Беш аз марг нест. Ҳар чи хоҳӣ, гир. Агар маро аҷал расидааст, нафъе набувад. Акнун аз баҳри он сухан нагӯям, ки маро бихоҳӣ кушт? Ва ҳар ки ҳаст ночор бибояд мурдан. Донам, ки ту нахоҳӣ растан ва на дигаре. Забони ман аз баҳри ин равон аст, ки хунҳои худ дорам. Саодати сари Хуршедшоҳ бод, ки ивази хуни ман боз хоҳад.

Арманшоҳ тира шуд. Гуфт:

— Ин ҳаромзодаро бинигаред, ки чанд сухан зиёдат меғӯяд. Ўро гардан бизанед.

Дабур гуфт:

— Эй шоҳ, раҳо кун, то ба майдон барам ва биёроям, ки имрӯз ҷанг хоҳад будан, ки на аз баҳри осонш омадаам. Чун саф орошта бошам, доре дар майдон бизанем ва ўро бар дор кунем. Бад-ин суханҳо, ки меғӯяд, ўро ба аломатҳо бикушам, ки мурғонро бар вай гиристан ояд.

Арманшоҳ гуфт:

— Чунин кунем.

Пас бифармуд, то дар миёни майдон доре бизаданд ва кӯси харбӣ¹⁵ фуру кӯфтанд ва сипоҳ рӯй дар майдон ниҳоданд. Ва нақибон¹⁶ дар пеши лашкар саф рост мекарданд, ки талоягон биёмаданд ва пеши Хуршедшоҳ бигуфтанд.

Шоҳ гуфт:

— Шарвон кучо рафт?

Гуфтанд:

— Эй шоҳ дӯш ними шаб овозе аз тарафи бегона баромад. Шарвон бар он овоз бирафту бознаёмад. Надонем, ки аҳвол ба чӣ расид.

Хуршедшоҳ аз он кор дилтанг шуд. Бифармуд, то сипоҳ рӯй ба майдон ниҳоданд. То ба миёни қалби лашкар омад, бинистод. Ва бонги карраною шайпур... ва буки биринчину духули ковулӣ ба фалак баромад. Накибон сафи ҳар ду сипоҳ рост карданд, ки аз пеши Арманшоҳ Дабури бо панҷоҳ рӯй ба майдон ниҳод ва Шарвони Ҳалабиро полҳанг дар гардан карда ва кашон меоварданд.

Ногоҳ аз паси пушти лашкари Арманшоҳ овози кӯсу духули ҳарбӣ баромад, чунон ки лашкар ба ҳам баромаданд.

Ва он чунон буд, ки Дабури аз шикор Симобро бифиристод, ки биарад ва лашкар чамъ кунад ва биёяд ва аспонро низ биёварад. Симоби нақиб рафта буд ба кӯҳи Зар ва лашкар чамъ карда буд.

Дар он соат, ки сипоҳ саф ораста буданд, Симоб бо лашкар бирасиданд. Ва аз ғалабаву ошӯби он лашкари Арманшоҳ рӯй бад-он қониб ниҳод, ки мабодо, ки душман бошад ва аз пас даромада бошад.

Дабури Девгир бад-он қониб менигарид, то бидонад, ки кист. Ва ҷумлаи лашкар бад-он машғул, ки аз он қониб Хуршедшоҳ дар ишон назора мекард, ки он панҷоҳ мард Шарвони Ҳалабиро дар зери дор оварда буданд, то сиёсат кунанд. Хуршедшоҳ нигоҳ кард, то бо Шарвони Ҳалабӣ чӣ муомилат хоҳанд кард. Ва ишонро рӯй бар он қониб буд.

Хуршедшоҳ бифармуд, то сесад марди тирандоз тирҳо дар қамон ниҳанд ва баробари ман биёянд, то магар Шарвони Ҳалабиро аз дасти ишон ҳалос диҳам, ки лашкар рӯй бар он қониб доранд; магар ишонро мададе хоҳад расидан.

Ин бигуфт ва асб аз ҷой барангехту рӯй бар он панҷоҳ мард ниҳод ва он сесад мард бар асари шоҳ, то бад-он нишон биёмаданд пеши сарҳангон ва дасти тир бар ишон кушоданд. Хуршедшоҳ даромад ва Шарвонро аз дор фуру гирифт бозгашт. Аз он панҷоҳ мард чанде ба захм омаданду чанде ба ҳазимат бирафтанд.

Хуршедшоҳ ба қалби лашкар боз омад ва аз он қониб лашкари Дабури Девгир бирасиданд. Ба ҷои ҷанг омаданд. Сарҳан-

гойро¹⁷ диданд. Фаръёд бароварданд, ки «бештари мо захмдорем!»

Дабур гуфт:

— Чӣ будааст? Ва Шарвонро чаро ба дор накардед?

Гуфтанд:

— Эй пахлавон, чӣ чои Шарвон аст, ки Хуршедшоҳ биёмаду ва ўро бибурд.

Дабур гуфт:

— Шумо мурда будед ё дар хоб?

Гуфтанд:

— Эй пахлавон, шумо ба омадани лашкар машғул будед ва мо низ чашм дар он ҷониб гумошта ва гофил, ки ногоҳ даститир бар мо кушоданд. Хуршедшоҳ буд бо сесад савор ва ўро бибурданд.

Дабур гуфт:

— Ин суҳан кучо шояд гуфт?

Саҳт барошuft, ки: «мардеро аз ҷои сиёсат, аз пеши панҷоҳ мард бибаранду кас ўро нигоҳ натавонад дошт; ва сайди ман аз майдони шумо бибаранду ман истода?»

Ин бигuftу асб дар майдон ҷаҳонид ва он асб Рахш ном буд ва Дабур даҳ газ болову роне фарох ва гардане истабру миёне борик ва бозуе қавиву саҳтҷолоку мардона. Дабур аз болои асб зиреҳи довудӣ пӯшида ва ҷавшани хубу худи одӣ¹⁸ бар сар ниҳода ва камари мурассаъ ба ҷавохир дар миён баста ва камони очкабзан тайёргӯша¹⁹ дар бозу афканда ва ҷаъбае²⁰ пур аз тири ҳадаи аз миён овехта ва соқайну сондайн²¹ дарафканда ва теге ҳамоил карда ва амуде гарон ба қарбус²² фуру гузошта ва каманде хом ба фитрок²³ баста ва найзае чун устун дар даст ва буни найза дар замин кашон. Чун кӯҳе бар кӯҳе нишаста рӯй ба майдон ниҳод. Тардиду новард кард ва лаъб намуд ва наъра зад ва замоне ҷавлон кард ва пой баробари лашкари Хуршедшоҳ омад. Худ²⁴ аз сар гирифт ба пеши кӯҳони зин ниҳод. Овоз доду гуфт:

— Ҳар кӣ маро донед ва ҳар кӣ надонед, манам Дабури Девгир — пахлавони замона. Ҳар кӣ паймонаи умри ӯ ба охир расидааст ва баҳт аз ӯ рамидаву аҷал бар вай камин сохта, то бидонад, ки мардон чӣ гуна бошанд. Эй Хуршедшоҳ, дар майдон ой? Пиндорӣ, ки дар ҷаҳон мард ту омадӣ. Мард манам, на ту. Пахлавони ҷаҳон манам, на ту.

Ту мардон чангӣ кучо дидай
Ки овози рӯбоҳ нашиндай.

Кадом сипоҳ, ки ту бишикастӣ ва кадом вилоят, ки ту бигриф-
тӣ? Бад-он хуррам шудӣ, ки яке аз сиёсатгоҳ бибурдӣ, ки пеши
ду-се очиз бидошта будам. Азим коре, ки бо ту афтод. Бо муш-
те кӯдаки норасида чанг мекунӣ, пиндорӣ, ки коре кардай. Ва
дигар, пиндорӣ, ки ту марде нодошт бигумоштай, ки ӯ ба хилат
пахлавонон мебарад ва пеши ту меоварад ва ту ишонро ҳалок
мегардонӣ. Бояд, ки дар майдон оӣ ва бо мардон панча дараф-
канӣ, ки мардин ту дар майдон аст. Донам, ки аз номдорӣ ва
хунар ҳеҷ падонӣ. Аҳволи ту бад-он монад, ки дар майдон танҳо
бо муште кӯдак гӯштӣ гирӣ ва ишонро бияфканӣ ва наъра занӣ
ва гӯӣ, ки мард дар ҷаҳон манам.

Дабур ин сухан мегуфт, ҳеҷ кас дар майдон намеомад ва дар
хам менигаристанд. Хуршедшоҳ нигарист, гуфт: «Эй дарего, ба-
родари ман Фаррухрӯз, кучой ва кучо рафтӣ, ки пахлавоне ома-
дааст ва маро меҳаҳад. Кучой, ки раҳо накунӣ, ки ман дар май-
дон равам. Инони асби ман бигирӣ. На андар ҳама бало пеш-
рави ман будӣ? Сар аз хок бардор ва бингар, ки ҳеҷ кас дар
майдон намеравад. Эй ғамгусори ман, кучо рафтӣ? Дар майдон
ҳоҳам рафтан — пеши душман. Маро савганд деҳ ва магузор, ки
дар майдон равам. Пешрави бало бош ва ҷон пеши бародар си-
пар кун. Эй бародари меҳрубон, ҳеҷ кас ғами ман намехӯрад.
Чун ман дар майдон равам, кӣ маро дуо гӯяд? Ва хабарӣ марги
ман ба модару падар кӣ расонад?!»

Аз ин маънӣ мегуфт ва мегирист ва тартиби чанг мекард,
чунонки аз дарди дил хурушидану зорӣ кардани вай Ҳомони ва-
зир ва Фағфур бигиристанд, ки ногоҳ аз дасти ростӣ лашкари
Хуршедшоҳ саворе асб дар майдон ҷаҳонид, бар асбе бодпой
ҷавлон мекард. Бар чунин асбе ораста бар густувоне чинӣ ва зи-
ни зар ва рикоби зар ва зардҷавшани нохунаке пӯшида ва худ
амирӣ бар сар ниҳода ва камари шикорӣ бар миён баста ва гирд
ба гирд ба тир ораста ва ғайра ба худ рост карда ва наъра зад
ва асб дар майдон ҷаҳониду пеши Дабур омад ва бонг бар вай
зад, гуфт:

— Чист ин ҳама ошӯб ва худро ситудан ва ба болон дароз²⁵
гарра шудан? Уштур низ баланд аст, аммо очиз. Биёвар, то ҷӣ
дорӣ.

Ин бигуфт ва найза бар найзаи якдигар афканданд ва бисёр
бо ҳам бикӯшиданд.

Хурмузи Кел найзадори чорук буд. Найза биронд, то бар си-
наи Дабур занад. Дабур дарк²⁶ дар сар овард. Хурмуз найза бар
миёни дарк чунон зад (ки) найза бишикаст.

Хурмузи Кел хичил шуд. Найза бияндохт. Даст бизад ва те-

ги хунхор аз наём чудо кард ва дарк дар сар овард ва ба Дабур даромад. Дабури Девгир чун чунон дид, шамшер баркашид ва дарк бар сар кашид ва рӯй ба Хурмузи Кел ниҳод ва тег бар сару фарки якдигар заданд ва зафар наёфтанд, то ки бор даромад. Дабур камарбанди Хурмузи Кел бигрифт. Аз хонаи зин барканд, ки бибарад. Аз қазо банди камари Хурмузи Кел бигузашт. Аз дасти Дабур бияфтод. Ханӯз тамои дар замин наёфта буд, ки барчасти ва бар асб савор гашт ва рӯй ба хазимат ниҳод.

Дабур боз монда буд, то Хурмузи Кел бирафт.

Дабур наъра зад ва мард хост.

Ҳеч кас дар майдон намерафт. Хуршедшоҳ хост, ки дар майдон равад, ки Самури паҳлавон асб дар майдон ҷаҳонид ва пеши Дабур омад ва ҳам аз роҳ найза бар найзаи Дабур афканд ва сухан нагуфт ва бисёр бо ҳам бикӯшиданд. Пас тегҳон алмос-ранг ва созандаи чанг бароварданд ва сарҳо дар сипар кашиданд, то Самур мукобир²⁷ даромад ва тег фуру гузошт, то бар Дабур занад, ки Дабур дар зерин дасти Самур нигоҳ кард, кушода дид. Шамшер биронд чунон ки сари Самур дар ҳаво андохт ва наъра зад.

Чун лашкари Арманшоҳ бидиданд, хуруш бароварданд.

Фағфур бигирист, аз баҳри он ки ўро хеш буд.

Дабур низ аз майдон бозгашт, бифармуд, то табли осоиш биназаданд. Ҳар ду сипоҳ бозгаштанд ва рӯй ба осоиш ниҳоданд.

Чун, шаб даромад, аз ҳар ду ҷониб талоя²⁸ берун фиристоданд. Аз лашкари Арманшоҳ Талои амири талоя буд ва аз он Хуршедшоҳ Шерӯя — писари Шерафкан буд бо даҳ ҳазор савор.

Ҳақ таоло тақдир кард, ки чун посе аз шаби зулмонӣ бигузашт, Хуршедшоҳ бо худ гуфт: «Шак накунам, ки Дабур бо тамаи дӯш боз ояд». Ба берун равам, ки ўро ба дом оварам».

Ин ҳикоят бикард, гуфт:

— Эй дилороми ман, бедор ва хушёр бош, ки маро дил фориғ нест аз баҳри он ки саҳме²⁹ бад-ин лашкар афтадааст ва бими Дабури Девгир. То ман яке гирди лашкароҳ бигардам.

Махпарӣ гуфт:

— Яздон ёри ту бод.

Ин бигуфтанд ва аз хайма берун омад ва асби навбат истода буд. Пой ба асб даровард ва силеҳ бар тан рост кард ва рӯй ба роҳ ниҳод, то ба талоя расид. Пеши амири талоя омад Шер ва гуфт:

— Касеро дидӣ, ки омад?

Шер гуфт:

— Эй шох, касеро надидам.

Хуршедшоҳ рӯй ба роҳ ниҳод ва бирафт.

Аз он чониб Дабур ҳам ин андеша карда буд, ки биравам.
Бошад, ки касе битавонам гирифт.

Ба талоя омад пеши амири талоя, гуфт:

— Ҳеч кас омад?

Амири талоя гуфт:

— На.

Дабур даргузашт.

Ба миёни ҳар ду талоя асбон ба ҳам расиданд. Асби Дабур на асби бодпой буд, ки Рахш ном карда буд, аз баҳри он ки он рӯз Рахш майдондорӣ карда буд. Асби Дабур шеҳа бизад, чунонки кӯху дашту саҳро биларзид. Аз ҳар ду чониб талоягон бишуниданд.

Хуршедшоҳ шеҳан асби дигаре шунид. Дар пушти асб дуто гашт ва сар дар миёни ҳар ду гӯши асб ниҳод ва бад-он чониб нигоҳ кард. Чун нек-нек бидид, Дабурро дид бар мисоли кӯҳе. Гуфт: «Ин Дабур аст!»

Пеш аз ин гуфтам, ки Хуршедшоҳ тирандози некӯ буд ва ба камол.

Камон аз бозу берун кард ва як чӯба тир дар камон ниҳод ва тир биандоخت. Чун овози камон ва кушоди тир ба гӯши Дабур омад, Дабур аз пушти асб ба зер омад. Тир Хуршедшоҳ биёмад ва бар пешони асб омад, то ба сӯф³⁰ дар ӯ нишаст. Асби Дабур аз пой дарафтод.

Дабур гуфт: «Нек буд, ки бар ман наёмад ин тир, аз дасти ин паҳлавон бадар омадааст».

Ханӯз дар андеша буд, ки Хуршедшоҳ ба вай расид. Нигоҳ кард, асб афтода дид ва Дабур барпой истода. Хуршедшоҳ гурзе дар қарбус дошт, баровард ва ба Дабур андохт. Дабур чун бидид, дар замин фуру хуфт ва амуд аз вай баргашт ва бар замин омад. Як нимаи гурз дар замин устувор шуд.

Дабур гуфт:

— Шод бош, эй паҳлавон, ки нек растам.

Ин мегуфт, ки Хуршедшоҳ асб дар вай ҷаҳонид, то уро тег занад, ки Дабур тег бизад ва ҳар ду дасти асби Хуршедшоҳ қалам кард.

Хуршедшоҳ аз асб даромад ва дар майдон ҷаст. Биистод ва дасти тег бар ҳам кушоданд, ки Дабур даромад ва камарбанди Хуршедшоҳ бигрифт ва бо якдигар қувват ҳамекарданд. Азбаски овози наъраи ишон баромада буд, ҳарду талоя бишуниданд ва бар асари ишон асбон наздик омада буданд, то ҳар ду ба ҳам расиданд. Ҳар ду тег дар якдигар ниҳоданд. Овози тег ба гардун бароварданд ва аз якдигар мекуштанд. Ва аз як чониб Хуршед-

шоҳу Дабур дар ҳам овехта, то он соат, ки рӯзи гетинамой нишона бинамуд ва субҳ бармуқаддима бифиристонд, то рояти рӯй биафрошт. Олам равшанӣ гирифт. Он ду сипоҳ аз ҳам бозгаштанд. Бисёр аз якдигар бикушта ва фаровон хаста буданд. Чун Хуршедшоҳ ва Дабур ҳамчунон дар ҳам овехта буданд, то Дабур гуфт:

— Ту Хуршедшоҳӣ?

Хуршедшоҳ гуфт:

— Эй нодон, хомӯш, Хуршедшоҳ чун ман ҳазорон ҳазор до-рад, ки рӯзи масоф чанг кунад.

Дабур аз он гуфтор бихаросид, гуфт: «Шод бош эй мард, на-донам, ки Хуршедшоҳ худ чӣ гуна хоҳад кардан, ки ин бад-ин сифат аст». Ин андеша бо худ мекард.

Дабур гуфт:

— Эй ҷавон, шояд, ки бозгардем аз баҳри он ки рӯз равшан шуд ва мо ҳар ду саропой бараҳна. Донам, ки ҳарду лашкар ба талаби мо оянд ва моро бар ин сифат бубинанд, зишт бошад. Ба шарте ки чун масоф ораста шавад, ту бо ман дар майдон оӣ.

Хуршершоҳ гуфт:

— Агар ту биёӣ, ман низ биёям.

Ин бигуфтанд ва даст аз якдигар бидоштанд ва рӯй ба лаш-каргоҳ ниҳоданд. Чун Дабур наздик расид, хабар ба Арманшоҳ бурданд, ки Дабур сарупой бараҳна меояд пиёда. Шоҳ бифар-муд, то асбе хос пеши ӯ бозбурданд, то савор гашт ва ба боргоҳ омад.

Арманшоҳ гуфт:

— Эй пахлавон, ин чӣ ҳолат буд.

Дабур ҳолати рафта бозгуфт. Васфи мардии Хуршедшоҳ ме-гуфт.

Ва гуфт:

— Эй шоҳ, шак накунам, ки Хуршедшоҳ буд. Аммо гуфт, ки «на Хуршедшоҳам». Қарор додем, ки имрӯз ба майдон ояд.

Арманшоҳ гуфт:

— То ба чанг наравем, қарор нагирем.

Ин бигуфт ва ба шароб хӯрдан машғул шуданд.

Аз он ҷониб талоя бозгаштанд. Фағфур бо Ҳомони вазир дар боргоҳ буд ва Хуршедшоҳ дер меомад. Ходим мефиристонданд, ки шоҳ, чаро дер меомад. Ходим биёмад. Лоло Солеҳ бар дари хайман Махпарӣ истода буд.

Ходим гуфт:

— Эй лоло, шоҳ чаро дар боргоҳ дер меояд, ки шоҳ Фағфур мунтазир мебошад.

Лоло Солеҳ гуфт:

— Шоҳ дӯш берун шуд.

Ходим чун бишунид, пеши Ҳомони вазир омад ва аҳвол бигуфт. Ҳомон бо дигарон ҳама дилтанг шуданд. Кас фиристоданд ба амири талоя, то боздонанд, ки шоҳро дӯш дид, чӣ бар вай бигузашт? Мард рӯй ба роҳ ниҳод, то биравад ва аз Шерӯ боздонанд, ки шоҳ ба талоя омад, ки ногоҳ марде бар дари боргоҳ омад, ки шоҳи ҷаҳон сарупой бараҳна бар канори лашкар меояд пиёда.

Ҳомони вазир бо Фағфуршоҳ ва паҳлавонон пиёда рӯй ба роҳ ниҳоданд ва асби хоси шоҳ бибурданд ва чун ба шоҳ расиданд, хизмат карданд. Хуршедшоҳ савор гашт. Бо ҳамагон ба боргоҳ омаданд. Хуршедшоҳ бар тахт рафт ва бинишаст.

Ҳомони вазир гуфт:

— Эй шоҳ, аз кучо меояи ва аҳвол чист?

Хуршедшоҳ аз он ҷи бар вай рафта буд, бигуфт. Ҳама шарҳ дод. Ҳамагон офарин карданд.

Ҳомони вазир гуфт:

— Эй шоҳ, мо дар майдон наравем, ки ишон худ биёянд.

Хуршедшоҳ гуфт:

— Чунин кунем.

Бад-ин қарор ҳар ду ҷониб дари ҷанг дарбастанд ва берун наёмаданд ва ба шароб хӯрдан машғул шуданд.

Чунин ривоят кунад муаллифи ахбор ва ровии қисса. Чунин гӯяд, ки дар он вақт, ки Шағоли Пилзӯр ва Рӯзафзун ба талаби Дарбанд кушодан рафта буданд ва Самак аз дунболаи ишон бирафт.

Ҳудованди хадис гӯяд, ки чун Самаки айёр Сиёҳабру Сурхи Қофур ва Моҳонаро аз дараи Кӯҳи Сиёҳ биёвард ва аҳволи Шағоли Пилзӯру Рӯзафзун пурсид, Хуршедшоҳ гуфт:

— Билон, ки ҳар ду ба хаваси Дарбанди Ғӯри Кӯҳӣ рафтанд, ҳанӯз бознаёмаданд. Самак дилтанг шуд ва шоҳ дастурӣ хост, ки ман ба талаби ишон равам.

Рӯй ба роҳ ниҳод, то ба зери кӯҳ омад ва рӯй боло ниҳод, то бар сари кӯҳ бирасид. Бо худ гуфт: «Ман ба рӯз натавонам рафтан, ки дидбон беҳ бинад». Санге калон талаб кард* ва дар паси ин санг бинишаст ва обу нон бо худ дошт ва бихӯрду ба сояи он санг бихуфт, то шаб даромад. Рӯй ба роҳ ниҳод ва аз кӯҳ ба зер омад. То ба миёни дара омад, то бад-он мақом, ки мебуданд. Ҳеч касро надид. Аз ҷапу рост нигоҳ кард ва рӯй ба роҳ ниҳод, то пеши Дарбанди оҳанин омад. Қуфл барзада дид. Дилтанг шуд. Нигоҳ кард, Сиёҳ дид чун зиндапиле³¹ бар мақоми

худ нишаста ҳафт-ҳашт гӯсфанде куштаву дар пеш афканда ва оташ афрухта ва он гӯсфандон бирӣён мекарду меҳӯрд, чунонки хуноба бар лаби ӯ фуру медавид, ки аз як ногоҳ рӯшноие дид, ки аз баробар падид омад. Самак нигоҳ кард, Ғури Кӯҳӣ дид, ки меомад. Бо Сиёҳ гуфт:

— Зинҳор, ки бедор бош, то ин розҳо пайдо нашавад. Шароб маҳур.

Сиёҳ гуфт:

— Фармонбардорам, шароб нахӯрам.

Ғури Кӯҳӣ гуфт:

— Эй Сиёҳ, ишонро таом ҳаст ё на?

Сиёҳ гуфт:

— Ханӯз ҳаст, ки даҳ рӯз беш нест, то ишонро таом додӣ.

Ин бигуфтанд ва Ғури Кӯҳӣ бозгашт ва Сиёҳ ба ҷои худ бозрафт ва бинишаст ва аз он гӯсфандони нимпукта меҳӯрд.

Самак баробар истода, бо худ гуфт, ки: «Сиёҳ ба гӯшт хӯрдан машғул аст, бад-он сӯроҳ равам ва бинигарам. Бошад, ки нишоне пайдо гардад».

Пас гӯш карду нолаи Шағол шунид, ки мегуфт: «Эй Рӯзафзун, дарего, ки дар дасти ин Сиёҳ бимондем ва ба ҳарза ҳалок шавем ва ҳаргиз кас номи мо бар забон наёварад. Ин кор ту бо ман кардӣ. Худрову маро барбод додӣ, вагарна маро бо ин Дарбанд ҷӣ кор буд.»

Рӯзафзун гуфт:

— Эй Шағол, дил фориг дор, ки яздон моро нигоҳ дорад ва низ ин кор, ки мо по дараш³² ниҳодаем, аз ин сон бисъёр бошад. Аввал сар барбод бояд додан, пас пой дар ин кор бояд ниҳодан. Умед дорам, ки Самак моро раҳо накунад³³ ва талабкори мо бошад.

Шағол гуфт:

— Самак ба коре берун рафтааст, ки аз он кор душвор берун ояд ва натавонад омадан, ба ҷуз он ки ғами хеш меҳурад, то ҷун барояд. Ва низ аз он метарсам, ки ҷун Самак биёяд, моро ҳалок баромада бошад³⁴ ва дигар, агар биёяд, ғайб надонад, ки моро бар ин зери замин боздоштааст.

Рӯзафзун гуфт:

— Эй Шағол, агар моро аҷал расидааст, ба қазо ҳеч натавонем кардан.

Ҳар ду бо якдигар ни суханҳо мегуфтанд, ки Самаки айёр гуфт:

— Эй устод, саломи ман бар ту бод ва бар хоҳарам Рӯзафзун.



Шаголу Рӯзафзун чун овози Самак бишуниданд, хуррам шуданд ва офарин карданд, ки Самак дар он зер шуд, ки Сиёҳи Мардумхор дасту пой нишон ба каманд баста буд. Ва боз кушод ва нишонро ба боло овард, аз он сӯроҳ берун овард ва дар баробари Сиёҳ дар паси санге бинишастанд, то Шагол гуфт:

— Эй Самак, санге бузург баргирам ва бар сари ин Сиёҳ занам ва ўро бикушам.

Самаки айёр гуфт:

— Эй устод, зинҳор, то ин сухан нагӯй, ки дар ин Сиёҳ мебоистӣ куштан, он рӯз, ки дасту пой вай баста будам, ўро бикуштам. Акиун худ куштани ў савоб нест, ки занбӯрхона ошуфта гардад ва кори моро зиён дорад. Бо ин ҳама бигӯй, то шуморо чӣ гуна гирифт.

Шагол гуфт:

— Эй Самак, то мо бад-ин ҷойгоҳ омадем, ҳар ду дар пеш Дарбанд рафтем ва даст дар кулф задем, то бикушоем, ки аз як ногоҳ (тараф) Сиёҳ биёмад ва моро аз ҷой баргирифт. Надонам, ки аз кучо пайдо шуд. Рӯзафзун қасди Сиёҳ кард, то ўро бигирад, то магар бо ҳар ду чӣ ҷои он буд. Сиёҳ дардаст, Рӯзафзунро бигирифт. Ханӯз моро набаста буд, ки Ғури Кӯҳӣ даррасид ва моро дар дасти Сиёҳ дид. Пурсид, ки:

— Эй Сиёҳ, ин ҳар ду кистанд?

Зангӣ гуфт:

— Эй хоча, ин ҳар ду қасди Дарбанд карданд.

Ғури Кӯҳӣ чун бидид, нигоҳ кард, Рӯзафзунро бишинохт.

Гуфт:

— Эй раънои беҳаққу ҳурмат, мукофоти некӣ бадӣ мекунӣ? Ба чӣ кор омадаӣ? То чӣ кунӣ ва бо ин Дарбанд чӣ кор дорӣ, ки агар на аз барои он будӣ, ки ҳаққу ҳурмати Самак нигоҳ ме-дештаме, агарчи маро аз вай роҳате набуд, балки ҳама ранҷу саздо³⁵, чунон ки ту, раъно худ медонӣ, бифармудаме, то ҳар ду ро пор-пора кардӣ³⁶.

Ин бигуфт ва рӯй сӯи Сиёҳ кард ва гуфт: «Ин ҳар ду ро барбанд ва дар он сӯроҳ бар». Дар зери замин буд, ки ту дидӣ, то он соат, ки ту омадӣ ва моро берун овардӣ, то акиун, чӣ кунем.

Самаки айёр гуфт:

— Эй устод, ман дӯш хобе дидаам ва дили ман аз он хоб тарснок аст.

Шагол гуфт:

— Эй фарзанд, хайр бошад. Акиун бигӯй, то чӣ хоб дидаӣ?

Самак гуфт:

— Эй устод, ба хоб чунон дидам, ки абрпорае сиёҳ аз осмон

даромадӣ ва бар болон сари Хуршедшоҳ бнистодӣ ва аз он абр оташ афрӯхтӣ ва дар вай афтодӣ ва Хуршедшоҳ фаръеду фиғон мекардӣ. Аз бомдод то он замон, ки офтоб фуру шудӣ, дар миёни оташ будӣ ва аз ин чониб бад-он чониб меафтодӣ ва ҳеҷ кас ба фаръеди ӯ нарасидӣ, то ба чанд чаҳд Хуршедшоҳ аз он оташ берун омадӣ. Ба саломат будӣ. Акнун дилам аз баҳри вай машгул аст, агарчи ӯро ранче нарасад. Аммо кӯдак аст, агарчи паҳлавон аст ва мардона, аммо дар эҳтиёти корҳо надонад. Аммо бояд, ки ту бо Рӯзафзун ҳар ду ба лашкаргоҳ равед ва кори ӯро нигоҳдорӣ мекунед, ки ту устоди манӣ ва корҳои беш дидаӣ ва шумо ҳар ду бо Хуршедшоҳ мебошед, то ман ин чойгоҳ мебошам, то чун ин дар бикшоянд, чаҳд бикунам, ки ин роз ошкоро тавонам кардан, ки андар ин хона кист. Ин кор ман донам, ки равшан шавад, аз баҳри он ки аз Ғӯри Кӯҳӣ шунидам, ки бо Сиёҳ мегуфт, ки «Таъоми ишон мондааст ё не. Сиёҳ гуфт: То ду-се рӯзи дигар бошад».

Чун Самак ин бигуфт, Шағол бо Рӯзафзун ӯро дуо гуфтанд ва қадре нону об баргирифт ва аз он сӯроҳ рӯй ба роҳ ниҳод.

Чун ишон бирафтанд, Самак кори ростии худ бикард ва митҳаран ³⁷ об бо худ дошт, баргирифт, рӯй ба роҳ ниҳод ва бар сари кӯҳ баромад ва дар он сӯи кӯҳ рафт, бешае буд. Ва он таом дар он беша ниҳод ва худ биёмад дар паси санге, дар он марғзор баробари Сиёҳ пинхон шуд. Ҳақ таоло тақдир кард, ки хиргоҳи шаб аз пой дароварданд ва табори қони ситора зери пой карданд. Сиёҳ бархост ва ба талаби таом рафт. Дари сӯроҳи зери замин дид саркушода. Чун нек нигоҳ кард ва бандиёро наид, дуде ба сари вай баромад. Бо худ гуфт: «Ин чӣ гуна кардаанд? Ин кор кадом устод кардааст? Роҳ бар ин замин чӣ гуна бурдаанд? Дареғо, чӣ созам? Агар бо Ғӯр бигӯям, тарсам, ки маро биёзорад ва агар нагӯям, дар худовандгори хеш ³⁸ осӣ шуда бошам. Ё агар аз ман талаб кунанд, раво бошад, чӣ гӯям. Ночор бояд рафтан ва ӯро маълум кардан. Пеш аз он, ки Ғӯр ишонро аз ман талаб кунад, ин аҳвол бо вай бигӯям».

Ин бигуфт ва рӯй бар сари дара ниҳод.

Самак аз болон кӯҳ Сиёҳро бидид, ки рӯй бар сари дара ниҳода буд. Бо худ гуфт: «Сиёҳ ба ғамз ³⁹ кардан меравад, бешак Ғӯр талабқори ин кор бошад. Тадбир чист? Чӣ шояд кардан? Агар маро қазое бар сар омадааст, ки дар ин чойгоҳ бигиранд, ҳеҷ натавонам кардан».

Самак бо худ ин андеша мекард, аз он чониб Сиёҳ наздики Ғӯри Кӯҳӣ бирасид. Дар он соат Ғӯри Кӯҳӣ нишаста буд ва бародарони вай Кӯҳъёру Кӯшъёр ва фарзандони вай Марддӯст ва

Мардгиру Мардафкан ба хидмат истода ва паҳлавонон нишаста буданд ва чанд тан аз хидматгорон истода, ки ногоҳ Сиёҳ даромад. Он мардумон бирамиданд.

Сиёҳ дар пешини Ғӯри Кӯҳӣ хидмат кард. Даст бар ҳам ниҳод. Ғӯр гуфт:

— Эй Сиёҳ, чаро ҷойгоҳ раҳо кардаӣ ва биёмадаӣ?

Сиёҳ хидмат кард. Ғӯфт:

— Эй шох, банда сухане дорад.

Ғӯр аз тахт ба зер омад ва дасти Сиёҳ гирифт ва ба ғӯшае бурд ва гуфт:

— Бигӯй, то чӣ сухан аст?

Зангӣ гуфт:

— Эй паҳлавон, ҳар ду бандӣ, ки дар банд буданд, бурдаанд.

Ғӯр гуфт:

— Чӣ ҳикоят мегӯӣ? Чӣ гуна ишонро бурданд?

Сиёҳ гуфт:

— Надонам, ки дари сӯроҳ рафтам, ки таоме берун оварам, дари зерин замин кушода дидам ва бандиён бурда. Надонам, кадом устод будааст, ки роҳи он сӯроҳ донист.

Ғӯри Кӯҳӣ ҳашм гирифт ва корде бар рӯи қабо баста дошт, баркашид ва ғӯши азони Сиёҳ бибурид ва гуфт:

— Эй нокаси фурумоӣ, на туро чанд навбат гуфтам, ки бедор ва ҳушёр бош. Ту чунин ғофил бошӣ, ки ду танро аз пешини ту бибаранд ва туро хабар набошад. Агар на ҳурмати дерина будӣ, бифармудаме, то туро бар дор кардандӣ.

Бисёр бо Сиёҳ тундӣ кард ва бародарону фарзандонро бинхонд. Гуфт:

— Зуд бо панҷоҳ мард аз ин болои дара фуру равед ва талабкор бошед, то чунин кор кадом устод кардааст ва кист, ки қасди хонадонии мо дорад. Донам, ки аз ин дара ҳанӯз нарафта бошад, ки ба тамаъи қасд чунин кор мекунад.

Ин бигуфт ва ба ҷои хеш бозомад ва ҳашмолуд бинишаст, гирех бар пешони афканда, то бародаронаш ва фарзандонаш ва он панҷоҳ марди салеҳпӯшида бо он Сиёҳи Мардумхор рӯй ба дара ниҳоданд. Хуруш бароварданд.

Самак аз боло нигоҳ кард ва он қавмро дид. Гуфт: «Сиёҳ рафт ва ғамз кард ва мард овард, ки маро бигиранд».

Нигоҳ мекард, то ишон ба дари хона рафтанд. Аз қафо Кӯшёр марде роҳдони ҷалд буд ва гурбуз⁴⁰ ва он кӯхро паймуда буд ва медонист, ки ҳар санге кучост ва низ пай неку бурдӣ, чунон ки дар шаб пай бишнохтӣ ва ҳар вақт ба кӯҳ баромадӣ ва пай талаб кардӣ. Бад-он кӯҳ нишони роҳ гирифт. Меомад, то

бад-он сари сӯроҳ бирасид ва гуфт: «Мардро ёфтам». Ҳам бар он пай рӯй ба боло барниҳод. Меомад, то бад-он беша бирасид, ки Самак нон ниҳода буд. Чун Кӯшъёр обу нон дид, бонг зад, ки:

— Ҳар ки ҳаст, тартиби худ кардааст, захира ниҳодааст. Уро талаб кунед, ки ҳам дар ин кӯҳ аст!

Дар ҳамаи кӯҳ лашкар пароканда шуданд ва Самак медид. Бо худ мегуфт: «Агар даст надихам, бо ишон барнаёям ва агар бидихам, надонам, ки аҳволи ман бо Ғӯри Кӯҳӣ чӣ гуна бошад. Акнун рӯи гурехтан нест. Тан дар қазо диҳам, то худ чӣ бошад. Аз қазо натавон гурехт».

Самак ин суҳан бо худ мегуфт ва ишон гирди он кӯҳ барме-гаштанд ва Кӯшъёр он пай нигоҳ медошт, то пеши он санг расиданд, шахсеро дид нишаста. Камон аз бозу берун овард ва тир дар камон ниҳод, то бар вай занад. Чун бинигарид, Самакро дид, бишнохт. Пеш омад ва гуфт:

— Эй паҳлавон, ин чӣ тадбир аст? Ин чӣ кор аст, ки ту кардӣ ва бар чони худ зинҳор хӯрдӣ? Мукофоти некӣ он аст, ки хонумони мо барбод диҳӣ?

Ин суҳан бигуфт ва дасти Самак гирифт. Бонг зад, ки: «Он кас, ки мечустам, ёфтам?» Ҳамагон пеши вай омаданд. Дасты Самак боз пас бастанд ва рӯй ба дара ниҳоданд.

Шахсе аз пеш биёмад ва бо Ғӯри Кӯҳӣ бозгуфт, ки:

— Якеро гирифтем.

Ғӯр гуфт:

— Чӣ касест?

Гуфт:

— Ин Самак, ки чандин муддат пеши мо буд.

Он мард он суҳан бо Ғӯр мегуфт, ки Кӯшъёр бирасид, пол-ханг⁴¹ дар гардани Самак баста ва даст боз пас баста пеши Ғӯр оварданд. Самак хидмат кард. Ғӯр ўро ҷавоб надод ва дар вай нигоҳ накард, то соате буд. Пас сар бароварду гуфт:

— Эй ҳаромзодан бадфеъли ночавонмард, омадай, ки хонумони ман бибарӣ? Сазои некӣ, ки ман бо ту кардаам, иваз бозмекунӣ? Ҳар ки асле надорад, чун ту ҳаромзода бошад. Ё ҳар ки ўро ниҳод бад бошад, ҳар чӣ бо вай кунӣ аз некӣ, надонад. Агар сад сол мор парварӣ, чун бузург шавад, ғазанд бар ту кунад. Чунон ки гуфтаанд, ки чӣ бо аждаҳо дӯстӣ гирифтани ва чӣ бо мардуми сифла мардумӣ кардан. Морпарваранда бо чони хеш зинҳор хӯрдааст ва каждum тимордоранда⁴² ғазанди худ металабад. Чӣ бо ишон дӯстӣ гирифтани, чӣ бо мардуми сифла некӣ кардан, ки сифла ҳамин феъл дорад, ки мору каждum ва аждаҳо дорад. Бо ин ҳама некӯӣ, ки бо ту кардам, чӣ кардаам⁴³, ба

чуз он ки аз баҳри ту шоҳро биёзурдам ва лашкари Дувоздахдара ба душмани худ кардам ва сад ҳазор динор дар пой ту рехтам ва чандин халқ аз баҳри ту барбод додам ва камари кина бар миён бастам. Агар на аз баҳри ту будӣ, маро бо ҷангу масоф чӣ кор будӣ? Осудаву хуш мебудаме, чунон ки чандин рӯзгор. Акнун номи зиштӣ бошад маро аз баҳри чун тӯе, ки барбод диҳанд. Дигар, аз баҳри ту корҳо кардам, ки ҳаргиз кас накард. Эй ночавонмарди бевафо, сифлаи беҳосил! Ту аз пеши ман бирафтӣ, ки алуфа оварӣ, сӣ харвор зару ҷавохир бурдӣ. Ин чӣ ҳилат буд, ки бо ман кардӣ?

Аз ин гуна бисёӣ бигуфт ва Самак сар дар пеш афканда буд, то Ғӯри Кӯҳӣ гуфт:

— Уро банд барниҳед, ки ман бо вай кор дорам.

Пас Самакро банд барниҳоданд, бияфканданд. Аз он пахлағонону хидматгори ҳеч касро заҳра набуд, ки сухане гуяд, аз он сабаб, ки бадкирдор буд. Ғӯри Кӯҳӣ сар дар пеш афканда буд ва андеша мекард, ки марде бо донишу хирадманд буду оқил. То соате буд. Пас сар баровард ва рӯй ба бародарон кард ва гуфт:

— Чизе андеша мекунам, чунин бояд кардан.

Ишон хидмат карданд ва гуфтанд:

— Он чи пахлавон рой занад, маслиҳат аст ва чуз чунон набосяд кардан.

Ғӯри Кӯҳӣ гуфт:

— Бидонед ва огоҳ бошед, ки маро аз феъли он ҳаромзода бо Арманшоҳ хилоф афтод, ки ҳаргиз падарони мо ин кор накардаанд ва дар ҳеч подшоҳе осӣ нашудаанд. Мо лашкари Дувоздахдара бар худ биёзурдем ва хун дар миёни мо афтод ва моли фаровон аз даст бидодам, ҳам сабаби ин муште дузди ночавонмард буд. Акнун райи он задам, ки сад ҳазор динор тартиб диҳам ва ба Арманшоҳ фириштам ва уэр бихоҳам ва Самакро ба дасторча пеши вай фириштам, то дили ӯ аз мо хуш шавад ва моро наёзорад ва теги кина дар миён шавад, ки агар пеш аз ин Самакро ба дастӣ ӯ медодам, бад-он, ки ба зинҳор пеши ман омада буд, айб доштам, ки ба зинҳорӣ зинҳор ҳурам ва дигар, ному нанги худ нигоҳ доштам. Акнун ўро ба дуздӣ гирифтам. Омада буд, ки хонагоҳи ман бибарад ва ҳаққи нону намаки мо нигоҳ надошт ва гавҳари бад пайдо кард.

Ҳама аз он рой мезад. Ҳамагон хидмат карданд ва гуфтанд:

— Эй пахлавон, аввал моро пеши Ғотуш бояд рафтан ва ин ахвол бо вай бигуфтан, то ӯ чӣ гуяд.

Ғӯр гуфт:

— Чунин бояд кардан.

Пас Кӯхёру Кӯшёр ва панҷоҳ мард номзад кард, бо хилъати зебо аз баҳри Ғотуш бифиристод. Ишон рӯй ба роҳ ниҳоданд, то бар сари дара омаданд ва лашкари фаровон диданд, бар сони дара фуруд омаданд. Чун ишонро бишинохтанд, ки Кӯхёр ва Кӯшёр буданд. Ҳамагон бе силеҳ хидмат карданд ва гуфтанд:

— Эй паҳлавонон, ба чӣ ранча гаштаед?

Кӯхёр гуфт:

— Ғотушро хабар диҳед, ки бародарони Ғури Кӯхӣ омадаанд ва роҳи хидмат металабанд.

Ишон гуфтанд:

— Ғотуш бар сари дара мебошад, дар пеши Арманшоҳ.

Кӯхёру Кӯшёр рӯй ба лашкаргоҳ ниҳоданд, то бар канори лашкаргоҳ расиданд ва мард аз пеш фиристоданд ва Ғотушро хабар карданд. Чун мард биёмад, Ғотуш дар боргоҳ ба шароб хӯрдан машғул буд ва паҳлавонон ба хидмати ишон истода ва баъзе нишаста, ки мард пеши Ғотуш омад ва хидмат карду гуфт:

— Эй паҳлавон, мужда бод туро, ки бародарони Ғури Кӯхӣ ба хидмат омадаанд, бар дари боргоҳ истода.

Ғотуш хуррам шуд, гуфт:

— Ишонро дароваред, то ба чӣ омадаанд, бошад, ки рӯи салоҳ доранд ва аз карда пушаймон шудаанд.

Ҳочибон биёмаданд ва дасти Кӯхёру Кӯшёр гирифтанд ва ба боргоҳ дароварданд. Чун даромаданд дар пеши Ғотуш, хидмат карданд ва Ғотуш бифармуд, то ишонро чойгоҳе нек бинишонанд. Дарҳол чулобу мева оварданд ва бихӯрданд. Дигар хон биниҳоданд. Чун аз нон хӯрдан фориг шуданд, даст ба шароб бурданд.

Ғотуш гуфт:

— Паҳлавонон ба чӣ ранча гаштаанд?

Кӯхёру Кӯшёр хидмат карданд ва гуфтанд:

— Эй паҳлавон, Ғури Кӯхӣ туро салом ва дуо мерасонад ва аз карда пушаймон гаштааст ва мегӯяд, ки паҳлавони ҷаҳон Ғотуш бидонад ва огоҳ бошад, ки муште дузди авбоши ҳаромзода биёмаданд ва паноҳ ба мо оварданд. Ва паҳлавонро маълум аст, ки падари падарони мо паҳлавонӣ ва подшоҳии ин дара кардаанд ва бо зинҳориён зинҳоре нахӯрданд ва чун ман ба подшоҳӣ ва чойгоҳи падар бинишастам, шаст сол гузашт ва зинҳор аз даст надодам ва чону мол фидон ишон кардам, агарчи зане будӣ. Агарчи ин қавм, ки аз занон камтар буданд, ишонро

аз баҳри нисори пой асби шох, то ба ғармати⁵⁴ гуноҳи карда қабул кунад.

Шох гуфт:

— Эй Ғотуш, агар Ғӯри Кӯҳӣ Кизилмалик — фарзанди ман кушта будӣ, ту дар он сухане гуфтӣ, ўро озод кардаме ва аз он сухан нагуфтаме. Аммо он рӯз мебуд, ки ман чашм бар Ғӯри Кӯҳӣ афканам. Ту медонӣ, ки ў чӣ кардааст. Дар ҷаҳон касе чунин қор кунад бо муште дузди авбош ва подшоҳи ман зеру забар кунад ва Дувоздаҳдара барҳам занад ва зиёдаг панҷоҳ ҳазор мард бад-ин сабаб сар дар хок шуда бошад. Ҳама аз он буд, ки ў бо муште дузди авбош ёр шуд.

Дигарбора Ғотуш хидмат кард ва гуфт:

— Эй бузургворшох, аҳволи Ғӯри Кӯҳӣ медонӣ, ки марде бо ғайрат аст зинҳордор. То ин соат, ки мо дидем, сад ҳазор дузду хунӣ, ки ба наздики ў шуданд, ҳамаро ба зинҳор қабул кард ва ба молу қон ишонро аз даст надод ва он чи кард, аз ному нағ кард ва номи подшоҳи ту неқ дошт, то ҷаҳонӣён гӯянд, ки Арманшох хидматгоре дорад, ки ба зинҳордорӣ қон фидои халқ мекунад ва зинҳор аз даст намедихад. Акнун аз он чӣ кард, пушаймон шуд ва дар навбат аз баҳри он, ки шох аз вай биёзурд, узр мецоҳад ва мегӯяд, ки пиндоштам, ки ишон мардуманд, надонистам. Сад ҳазор динор ба ҷурми карда бидиҳам ва ба дасторча Самакро бигирифтааст ва ба хидмат мефиристад, то узри ҳама гуноҳ боз хоста бошад. Акнун шох ангиштвона бидиҳад ва гуноҳи ишон даргузарад ва ба ишон душманӣ накунад ва низ қасди хонадони ишон накунад ва ин узр қабул кунад.

Арманшох чун бишунид, ки Самакро гирифтааст, ба пой бархост ва сари Ғотуш дар канор гирифт ва гуфт:

— Эй паҳлавон, ту пиндорӣ, ки ман сухани ту қабул накунам, ё ўро узр қабул нест? Ин ки гуфтам аз баҳри он, ки на он дард аз Самак моро дар дил аст, ки сифат битаवонам кардан. Ғӯри Кӯҳӣ низ бо Самак ёр шуд ва ин ҳама бедод кард. Маро дил бо ишон чун майл кардӣ, ки агар моли олам ба ман додӣ, маро дил бо вай яке нашудӣ, магар он ки Самакро ба ман фиристад. Чун Самак ба наздики ман фиристад, ўро маоф доштам,⁵⁵ ки ҳеҷ мол ба ман нафиристад ва хироҷи Дувоздаҳдара бар ишон арзонӣ ва панҷоҳ ҳазор динор шаҳнагии Мочин бад-ишон арзонӣ⁵⁶ аст. Ҳеҷ касро бо вай ҷанге нест: на аз мо ва на ғайр аз мо, чун фарзанди ман подшоҳ бошад.

Ишон дар ин гуфтор буданд, ки Дабури Девгир аз дари боргоҳ даромад ва хидмат кард. Арманшох бар пой хост ва

дасти Дабур гирифт ва ба болои тахт баровард ва бар дасти
рости худ бинишонд. Дарҳол шаробдорон биёмаданд ва чулоб
оварданд ва меваҳо биниҳоданд, то бихӯрданд ва хонсолорон⁵⁷
биёмаданд ва бисот бигустурданд, ки Дабур хидмат кард ва
гуфт:

— Эй бузургворшоҳ банда ин ҷо ғариб аст ва чизе, ки дар-
хӯрди подшоҳ бошад, натавонад кардан. Аммо хидматгоре аҳо-
ли банда номи ӯ Симоб, магар муҳаккар чизе⁵⁸ бо ҳештан овар-
дааст ва тартибе сохтааст, бояд, ки шоҳ бандаро бузург гардо-
над ва даст бар намаки банда дароз кунад, то бандаро ғажре
бошад.

Арманшоҳ гуфт:

— Эй паҳлавон, моро худ имрӯз меҳмонии нек пеш ома-
дааст, ки бад-он саҳт хуррам шудаем.

Дабур гуфт:

— Эй шоҳ, он ҷист, ки ман бидонам.

Арманшоҳ гуфт:

— Эй паҳлавон, бидон, ки Самаки айёр гирифтаанд ва наз-
дики мо ҳоханд овард.

Дабур гуфт:

— Эй шоҳ, ин Самаки айёр ҷӣ мардест, бубин, то дар ҷаҳон
ҷӣ кардааст.

Арманшоҳ гуфт:

— Эй паҳлавон, ту аз кирдори вай нашунидаӣ?

Забон баркушод, аз аввали кори Самаки айёр то охир: ҳам-
чунон ки аз Меҳрони вазир шунида буд, аз он ҷӣ дар шаҳри
Чин карда буд то он соат, ки Дабур ҳозир омад; аз макру хи-
латҳо ва қалъа кушодан чун қалъаи Шоҳаку қалъаи Фалакӣ,
ки ҷӣ гуна кушод ва ба шаҳри Мочин* омадан ва он ҳаман
корҳо кардан, чунон ки пеш аз ин шарҳ додам, ҳама бо Дабур
бигуфт — то ба Дувоздахдара рафтанду шикастани қалъаи
Ғазбон ва кутвол куштан ва бандиён беруи овардан ва огоҳ
шудани мо аз рафтани Самак ба Дувоздахдара ва кас фирис-
тодан то ки Самакро бигиранд; ва гурехтани Самак бо ёрон
ва ба дараи Ғӯри Кӯҳӣ рафтан то бад-он соат, ки Ғӯри Кӯҳӣ
Ғотушро бифиристод ва узр меҳост, то Самакро даст баста ба
ман фириштад.

Чун Дабур Девгир ин ҳама бишунид, гуфт:

— Ҷро ба ман дех, то гӯшу пӯсти вай ба ноҳуни пироя бл-
бурам ва дар даҳани вай мениҳам, то меҳурад ва он ҷи он
ҳаромзода бо ман кардааст, агар худ ҳамон аст, ки модару хо-
ҳари ман бо Дилором ва Дурдона ба ҳалок афканд, ки чун

ишонро бибурд ва ба дасти Сурхи Кофур боздод, то ишонро бикушт ва духтарро ба даст боздод, то ба дараи Кӯҳи Сиёҳ бурд ва Сиёҳабр бирафт ва Самак чунон макр сохту Сиёҳабро бо Сурхи Кофур бигирифт ва пеши Хуршедшоҳ бурд, то ҳар дуру бикушт.

Ҳар яке аз ин сухан бисъёр гуфтанд, то шоҳи Арманшоҳ рӯй ба Ғотуш кард ва гуфт:

— Ғӯри Кӯҳӣ чанд паҳлавон ва хидматгор дорад?

Ғотуш хидмат кард ва гуфт:

— Марддӯст ва Мардгир.

Кӯҳъёру Кӯшъёр чун ин бишуниданд, хидмат карданд. Арманшоҳ дар ишон нигоҳ кард, ҷавонони чолок дид. Аз ишон пурсид, ки:

— Шумо чанд паҳлавон доред, ки амирони сипоҳанд?

Кӯҳъёр хидмат кард ва гуфт:

— Эй бузургворшоҳ, дар чунин садре, дар пеши чунин бузургон номи кӯҳиён бурдан аз адаб бошад. Он чандон ки ҳастанд, ҳама бандаи шоҳанд.

Арманшоҳро сухани Кӯҳъёр хуш омад, ки забонавар буд. Дарҳол бифармуд, то ҳазор даст хилъат биёварданд ва дасте хилъати шоҳона аз баҳри Ғӯри Кӯҳӣ ва ду дасти зебо аз баҳри Кӯҳъёру Кӯшъёр дар ишон пӯшониданд ва се даст аз баҳри фарзандони Ғӯри Кӯҳӣ.

Арманшоҳ гуфт:

— Эй паҳлавони Ғотуш, акнун бар ин кор туро мебояд рафтан ба дара ва он ҷӣ мебояд гуфтан, бигӯй ва Самакро баргир ва зуд биёвар, ки мунтазир мебошем.

Ғотуш хидмат кард ва гуфт:

— Фармонбардорам.

Чун ин бигуфтанд, Шаҳрони вазир маншури⁶⁹ Ғӯри Кӯҳӣ бинавишта буд, мӯҳр барниҳод ва ба Ғотуш супурд ва Ғотуш бо Кӯҳъёру Кӯшъёр ва дигарон рӯй ба роҳ ниҳоданд. Чун ишон бирафтанд, Дабури Девгир гуфт:

— Эй шоҳ, мо бад-ин хуррамӣ имрӯз меҳмонӣ дар боқӣ кунем, ки шоҳро худ ҳама рӯз меҳмон аст. Бад-ин шодӣ дар хидмати шоҳ як рӯз ҳеч кор накунем ва шароб хӯрем.

Ин бигуфтанд ва ба шароб хӯрдан машғул шуданд. Хуррамӣ ва нишот карданд, ки Самаки айёр гирифтаанд ва мунтазир мебуданд, то ўро биёваранд.

Бингар, ки аҳволи ишон ба ҷӣ расид.

Чунин гӯяд муаллифи ахбору ровии ҳикоят ва муаллифони қисса, ки чун Шағоли Пилзӯр бо Рӯзафзун аз пеши Самаки

айёр, аз он мақоми Сиёхи Мардумхор бирафтанд, ба роҳи кӯҳ ба шабу рӯз мерафтанд ва ба рӯз дар паси сангҳо пинҳон мебуданд, то он рӯз, ки Ғогуш бо Кӯҳъёру Кӯшъёр аз пеши Арманшоҳ бозгаштанд бо он хилъатҳо, бо нишоту хурраи ва наъраи шодӣ аз миёни ишон ба фалак бармешуд. Аз қазо Шағоли Пилзӯр бо Рӯзафзун бар сари кӯҳ пинҳон буданд, то чун шаб дарояд ба зер оянд ва бираванд, ки нишоту наъраи Кӯҳъёр бишуниданд, ки ба ҷойгоҳи худ бар сари дара расида буданд ва нишот мекарданд. Шағоли Пилзӯр ба Рӯзафзун гуфт:

— Магар ишонро фатҳе будааст, вагарна, ишонро нишот ҷӣ дархӯр аст?

Шағоли Пилзӯр гуфт:

— Моро ба миёни ишон бояд рафтан ва маълум кардан, ки нишоти ишон аз чист.

Рӯзафзун гуфт:

— Чун шаб дарояд, ба зер шавам ва ин аҳвол боздонем, то бошад, ки сайде битавонам кардан. Он гоҳ биравем.

Ин бигуфтанд ва мебуданд, то шаб даромад ва ҷаҳон то-рик шуд.

Шағоли Пилзӯр бо Рӯзафзун аз он кӯҳ ба зер омаданд ва дар миёни лашкароҳ мегаштанд ва гӯш медоштанд, то ҷӣ мебошад, то бар дари хайма бирасиданд ва ду-се тан нишаста буданд ва шароб мехӯрданд. То яке аз он миёни гуфт:

— Эӣ дарего, Самаки айёр ба ҳарза барбод хоҳад омад ва ин ҳама мардию айёрии вай бар ҳеҷ омад.

Шағоли Пилзӯр ва Рӯзафзун чун ин сухан бишуниданд, ҳар ду ро рӯз аз дасту пой бирафт. Неку гӯш карданд, то худ ҷӣ будааст.

Яке дигар гуфт:

— Шояд, ки ўро бикушанд, ки аз бадфеъӣ ва ҳаромзодагии вай аст, ки ин ҳама фитна дар ҷаҳон афтодааст.

Якеи дигар дар паҳлуи вай нишаста буд, муште бар синаи вай зад, гуфт:

— Эӣ ноқас, ин ҷӣ сухан аст, ки ту меғӯӣ, ки имрӯз аз шарқ то ба ғарб марди чун вай ба мардию айёри ва рою тadbир ва донишу ақлу кифоят нест ва донам, ки ҳам нахоҳад буд, ҷӣ бад мекунад, ки мардон ўро натавонанд дидан?

Шағолу Рӯзафзунро сухани он мард хуш омад ва бар вай офарин карданд. Аммо аз баҳри Самак ларза бар андоми ҳар ду афтода буд. Бо худ гуфтанд: «Эӣ дарего, Самак ҷӣ гуна бар банд афтод ё Ғӯри Кӯҳӣ ба вай расид ё ўро дар он банд гирифтаанд».

Рӯзафзун гуфт:

— Эй пахлавон, чӣ чои андешаву фикр кардан аст? Чораи он бисоз, ки Самакро аз дасти ишон берун оварем. Набояд, ки ҳалок шавад ва он гоҳ ҳазорни чун мо ҳеч наярзем.

Шағол гуфт:

— Самак дар дараи Ғури Кӯҳӣ аст. Мо чӣ тавонем кардан?

Рӯзафзун гуфт:

— Охир намешунавӣ, ки мегӯянд, ки Ғотуш хоҳад рафтани, ки Самакро биёварад аз пеши Ғури Кӯҳӣ ба наздики Арман-шоҳ барад.

Шағол гуфт:

— Эй Рӯзафзун, ҳеч медонӣ, ки агарчи марде устои ҳилат бошад, ӯ муқобили зане набошад, ки ӯ аз ҷаҳон ҳеч надонад, хосса, ки дар ҷаҳон гардида бошад, ки занонро макру андеша ва ҷолокие бошад, ки чун дар замин нигоҳ кунанд, дарҳол ҳазор ҳилат ёд оваранд. Хосса, ки ту хунар дорӣ ва бо мардони ҷаҳон баробарӣ мекунӣ. Дар асл занӣ, вагарна аз мардони олам зиёдатӣ.

Рӯзафзун гуфт:

— Эй устод, сухани саҳт мегӯӣ, оташ меафрӯзиву об бар вай мезанӣ. Дар гуфтори ту манъ нест, чунон аст, ки устои ҷаҳон мефармояд, аммо ҷойгаҳе, ки ту бошӣ, мардони ҷаҳон ҳеч нагавонанд кардан, хосса ман, ки ту устои айёришани ҷаҳонӣ, ки ҳамаи ҷаҳон имрӯз аз Самак омузанд. Ту худ чун бошӣ. Беш аз ин рӯзгор нашоёд буд.

Шағол гуфт:

— Ман устои Самакам. Ёро бузург кардаам. Номи шогирдӣ, бар вай аст, аммо чун мани устод ёро сад ҳазор шогирд мерасад, ки моро аз банди Сиёҳ чӣ гуна берун овард, ки агар ба ҷои мо Самак дар банд будӣ, ба даҳ сол мо ёро берун натавонистӣ овардан. Шогирд беҳ аз ҳазор устои уст.

Ин сухан бо ҳам мегуфтанд ва Шағолро ҳилате ёд омад.

Гуфт:

— Эй Рӯзафзун, агар дасте ҷомаи занон будӣ, ҳилате бисохтаме.

Рӯзафзун гуфт:

— Ман ҷомае биёварам, ту ҳамин ҷойгоҳ мебош.

Шағол бар ҷои худ мебуд. Рӯзафзун рӯй ба миёни лашкаргоҳ ниҳод. Ҳар ҷо ки расидӣ, ҳадиси Самак мекарданд. Рӯзафзун агарчи саҳт ғамнок буд аз баҳри Самак, аммо дар талаби ҷомаи занон мегардид ва ба ҳар ҷойгоҳ металабид ва ҷома ба даст наметавонист овардан, то бар дари хаймае бирасид. Ни-

гоҳ кард, марде дид нишаста: ду каниз, ки дар пеши ӯ буданд, ҳар яке барбате дар канор нишаста ва таълим мекарданд. Якero мегуфт: «Чунин ба даст гир» ва дигарero мегуфт: «ангушт чунин бардор». Якero мегуфт: «Захме чунин бизан». Дигарero мегуфт: «Овоз чунин баровар ва парда чунин бизан ва миён чунин бигузур ва дастону сурудро чунин ёд гир ва ғазал чунин нигоҳ дор». Аз ҳар гунае ишонро меомӯхт ва шароб меҳӯрданд ва одоби шароб хӯрдан ва хизмат кардан ва нишастухостии ҳар якero менамуд.

Рӯзафзун чун онро бидид, бо худ гуфт: «Агар аз ин ҷо ҷомеа ба даст наёяд, аз ҳеҷ мақом ба даст натавонам овардан. Як соат дар он мақом буд, то ишон маст шуданд ва бихуфтанд. Рӯзафзун даршуд, ҷомаҳо бардошт, берун омад, рӯй ба роҳ ниҳол, то пеши Шағоли Пилзӯр омад ва биниҳод, гуфт:

— Эй Шағол, ҷома падид овардам.

Шағол гуфт:

— Нек омадӣ. Зуд худро баророй, сози мардон аз худ боз кун ва худро некӯ баророй.

Рӯзафзун худро баророст бар ҷомаи занон. Шағолро риш сиёҳу сафед буд. Рӯзафзун менигарист, то Шағол чӣ мекунад, ки Шағол даст дар миён кард ва кисае дар миён дошт ва чизе аз он киса берун овард ва дар риши худ бимолид, то ҳамаи риши вай сафед шуд. Рӯзафзун аҷаб дошт аз он санъат ва гуфт:

— Эй устод, чӣ меҳохӣ кардан?

Шағол гуфт:

— Ту назора мекуни, то чӣ месозам. То Шағол Рӯзафзунро ба лашкаргоҳ даровард, вақти он буд, ки рӯз равшан шавад.

Мардум дар андеша, ҳар чӣ Шағолу Рӯзафзунро медиданд, дар ҷамили Рӯзафзун менигариданд, аҷаб мемонданд. Шағол мегуфт: «Канизаке гурехтааст ва ӯро талаб мекунем». Ҳар ки ишонро медид, мегуфт: «Эй пир, кучо меравӣ?» Шағол мегуфт: «Талаби канизак мекунам». Ҳамчунон мегардид, то пеши хайман Ғотуш омад.

Ғотуш бар он азм буд, ки ба дараи Ғӯри Кӯҳӣ равад, ногоҳ он пирамардро дид, канизаке чун моҳ дар пеш карда ва ҳар ҷой мегардид. Ғотуш он пирро бихонд. Шағол пеши Ғотуш рафт ва хидмат кард. Ғотуш дар ҷамоли Рӯзафзун менигарид. Сахт хубу зебо менамуд.

Гуфт:

— Эй пир, ин канизак аз он ки кист?

Шағол гуфт:

— Эй худованд, аз они банда аст. Канизаке дигар доштам хоҳари ин буд ва дирӯз яке аз ман бихарид ва дувист динор беш надодааст. Гуфт: «Боқӣ фардо бидиҳам». Акнун ўро боз намебинам ва намедонам, ки кучост. Магар ба дидор ўро боз тавонам шинохт. Акнун мегузарам, то бошад, ки ўро боз бинам ё зар аз ў биситонам, вагарна канизак боз ситонам.

Шағол ин сухан мегуфт, Ғотуш чашм дар Рӯзафзун ниҳода буд, аз қазо поре дилаш бар ў майл кард, гуфт:

— Эй пир, ин канизак ба ман фуруш ва зар биситон.

Шағоли Пилзӯр гуфт:

— Фармон тӯрост.

Ғотуш гуфт:

— Ба чанд?

Шағол гуфт:

— Ба ҳазор динор, чунон ки он канизаки дигарро фурухтам.

Ғотуш гуфт:

— Ин канизакро ном чист?

Шағол гуфт:

— Ўро ном Дилороми Дилрабоест.

Ғотуш ангуштарӣ аз ангушт берун кард ва ба Шағол дод, гуфт:

— Ин нигоҳ дор, ки маро имшаб коре пеш омадааст, то чун аз он кор бозпардозам, зар бидиҳам ва хилъат низ бифармоям.

Шағоли Пилзӯр хидмат кард ва ангуштарӣ бисатид ва бўса дод. Ғотуш дасти Дилрабой гирифт ва дар пеши худ бинишонд, гуфт:

— Эй канизак, чӣ кор донӣ?

Рӯзафзун гуфт:

— Барбат некӯ мезанам.

Шағол дар пеши хайма нашта буд, гуфт:

— Эй паҳлавон, чун ту ба саодат ба дараи Ғӯри Кӯҳӣ ме-равӣ, маро бо худ бибар, то он мардро талаб кунам. Магар дар он дара бошад. Ту ўро бигир, ё зар аз вай биситон ё канизак боз ситон, то ҳар ду хоҳар бо ту бошанд ва зинҳор, то кас на-донад, ки он мард аз ман бигурезад.

Ғотуш гуфт:

— Чунин кунам.

Чун соате бибуд, амирони дара биёмаданд ва пеши Ғотуш хидмат карданд ва гуфтанд:

— Эй паҳлавон, моро ба дараи Ғӯри Кӯҳӣ бояд рафтан ва Самакро биёвардан, ки Арманшоҳ мунтазир мебошад.

Ғотуш бархост ва пой ба асб бигардонид ва рӯй ба дара ниҳод. Бо силоҳ гуфт:

— Шумо бар чойгоҳ мебошед, то мо аз дараи Ғӯр бозгардем ва ба зудӣ биравем.

Шағол гуфт:

— Пиёдаам.

Асбе биёварданд ва Шағол барнишаст. Чун савор шуд, то биравад, ки Рӯзафзун даст ба фаръед овард ва бигирифт.

Ғотуш гуфт:

— Эй Дилрабой, чаро гириён шудӣ?

Гуфт:

— Чӣ гуна гириён набошам, пас ман ин чойгоҳ чӣ кунам? Шумо ду хоча меравед ва маро танҳо мегузored. Ман чӣ гуна бе шумо ба сар барам, ман ин чойгоҳ чӣ кунам, ман ғарибам, танҳо нек набошад. Агар меравед, маро бо худ бибаред.

Ғотуш гуфт:

— Канизаке бо ҳамият аст.

Гуфтанд:

— Бархез, ту низ бо мо биё.

Асбе дигар биёварданд ва Рӯзафзун низ савор гашт ва бо ишон рӯй ба роҳ ниҳоданд, то бар сари дара расиданд ва мард аз пеш бифиристонданд, ки Ғотуш хоҳад расидан.

Ғӯр бифармуд, то сад гулом табақҳои зару ҷавохир баргирифтанд ва бо паҳлавонону фарзандон ба истикбол бозоманданд. Фарзандони Ғӯр чун Ғотушро бидиданд, фуруд омаданд. Ғотуш пиёда гашт, аз ҳар ду ҷониб лашкар пиёда гаштанд, то Ғӯри Кӯҳӣ ва Ғотуш ба ҳам расиданд. Ғотуш биистод ва гуфт:

— Паҳлавони Ғӯр савор гардад, ки бар мост хидмати пирон кардан, ки ҳар кӣ ҳурмати пирон надорад, ба дараҷан пирон нарасад.

Ин бигуфтанду ҳар ду савор гаштанд ва рӯй ба роҳ ниҳоданд, то ба зери он ҷиҳор омаданд, ки нишастгоҳи Ғӯри Кӯҳӣ буд. Ғӯри Кӯҳӣ пиёда гашт ва бозуи Ғотуш бигирифт ва ўро аз асб фаровард. Ҳар ду ба болон тахт бароманданд ва бинишастанд. Дарҳол шаробдорон ҷулоб биёварданд ва дардоданд, ки тартиб дода буданд. Ва мева оварданд ва бихӯрданд ва хонсолорон хон бигустурданд. Чун фориг шуданд, фаррошон биёмаданд ва ташту обдастон оварданд ва дастҳо бишустанду маҷлиси базм биёростанд ва мутрибон овоз ба самоъ бароварданд ва сокиён шароб дардоданд.

Ғотуш он фармон баровард ва бўса дод ва пеши Ғӯри Кӯҳӣ биниҳод. Ғӯр чун мӯҳри шоҳ бидид, барпой хост ва хидмат

карду заминро намоз бурд. Фармон баргирифт. Ғури Кӯҳӣ хонанда буд. Фармон боз кард ва хондан оғоз кард, то хама бархонд.

Он хама пазируфтагорӣ бидид, хуррам шуд. Ғотуш он хилъатҳо ҳозир кард. Аввал он Ғури Кӯҳӣ дарпушонид ва аз он бародарону фарзандон ва паҳлавонон — ҳамаро хилъат дод ва хосу он хама хуррамиву нишот мекарданд.

Бар Арманшоҳ офарин мекарданд. Ғотуш гуфт:

— Эй паҳлавон, Самакро биёвар, то биравем.

Ғури Кӯҳӣ гуфт:

— Эй паҳлавон, дар Дувоздахдара на ба оташ хостан омадаӣ. Як имрӯзу як имшаб шароб хурем ва бомдод Самакро баргирем ва ман низ бо ту биёям ва Арманшоҳро дастбӯс кунам.

Ғотуш гуфт:

— Фармон туст, то меомадам дар ҳукми худ будам, акун фармони ту мебояд бурдан.

Ин бигуфтанд ва ба шароб хӯрдан машғул шуданд ва мутрибон самоъ мекарданд.

Ғотуш гуфт:

— Дилрабои ман кучост? Ёро биёваред, то худ чун самоъ мекунад.

Пеш аз ин гуфтам, ки Рӯзафзун самоъ некӯ кардӣ.

Биёмад ва дар пеши Ғотуш хидмат карду бинишаст ва аз мутрибон танбӯре бисатид ва дар канор гирифт ва гӯшҳо бимолиду пардаҳои он рост кард ва зеру бам ба ҳам бисохт ва Рӯзафзун онро бинавохт. Он гоҳ овоз баркашид ва ғазале ошкӯна дар висол бигуфт чунон ки, ҳар ки он бишунид аз хосу он, хама мадхуш гаштанд, аз он ҷи гӯш дар самон вай ниҳода буданд. Ва паҳлавонон дилу ҷон дар самоъ доданд, то Рӯзафзун навбате самоъ ба сар бурд ва танбӯр аз даст биниҳод ва лаҳзае ором гирифт. Ва ҳар кас, ки нишаста буд, волаи Рӯзафзун гаштанд. Ва Ғотуш ба як бор дилу ҷон ба Рӯзафзун дод ва нишон дар он ҷо ба шароб хӯрдан машғул гашта*.

Ва Самак дар поёни дараи Ғури Кӯҳӣ ба дастии Сиёҳи Мардумхор супурла ва банд барниҳодаву мард бар вай муаккил карда, то ёро нигоҳдорӣ мекарданд. Гуфта ояд, ки ҳоли нишон ба ҷӣ расид.

Мо омадем ба наҷот ёфтани Самаки айёр. Чунин нақл карданд аз муаллифи ахбор ва ровии ҳикоятӣ қисса..., ки чун Ғури Кӯҳӣ Самакро бигирифту банд барниҳод ва андеша бикарду бародаронро пеши Ғотуш фиристод, то узри Ғури Кӯҳӣ аз

Арманшох боз хоҳад,— ва Самакро баста ба Сиёҳи Мардум-хор супурд ва он панҷоҳ мард бар вай муаккал кард. Ва ин хабар ба Дувоздаҳдара афтод, ки Ғӯри Кӯҳӣ Самакро бигирифт ва ба Арманшох фиришод.

Ҳақ таоло тақдир кард, ки чун Шохон аз банд начот ёфт ва Самак ўро бихост ва ба ҷон озод кард, Шохон аз банд ба ҷои хеш бозомад ва дар сарои худ мебуд ва ҳама рӯз ба шароб хӯрдан машғул буду бо хешони худ мегуфт ва шодии Самаки айёр хӯрда буд⁶⁰ ва шукру озодин Самак карда буд. Аз он ҷи ба ҷои вай карда буд, ҳама рӯз бозмегуфт ва лашкари хеш пеши Ғотуш ва худ баҳонаи ранҷурӣ сохта буд, ки як рӯз ҷоштгоҳ он овоза ба вай расид. Марде биёмад ва дар пеши Шохон бозгуфт, ки Ғӯри Кӯҳӣ Самакро бигирифт ва пеши Арманшох мефиришад.

Шохон аз ҷой баромад, гуфт:

— Чӣ мегӯӣ?

Он мард бигуфт аҳвол, чунон ки рафта буд: аз рафтани Самак ба дара, гирифтани фиришодани Ғӯри Кӯҳӣ бародарони худро пеши Ғотуш ба поймардӣ ва сад ҳазор динор пазируфтани ва Ғотуш пеши Арманшох рафтан: ба дараи Ғӯр ба овардани Самак — ҳама шарҳ дод. Ва Шохон аз он кор дилтанг шуд ва бо худ гуфт: «Эй дарего, марде чун Самак агар ҳалок шавад, ночавонмардӣ бошад. Ғӯри Кӯҳӣ ўро ҷӣ расид, ба ҷои Самак⁶¹ ин кор кард». Ин аҳвол бо худ мегуфт. Дигар гуфт: «Эй Шохон, Самак ба ҷои ман ҷавонмардӣ кардааст бисъёр. Агар мукофоти ӯ хоҳам кардан, вақт аст. Бархезам ва биравам, бошад, ки Самакро аз банди ишон берун тавонам овардан».

Пас чун Шохон бо худ ин макру ин андеша бикард ва ба хешону қаробати худ бозгуфт, ки Самак ба ҷои ӯ ҷӣ кардааст. Ман ҷон аз вай дорам. Акиун Ғӯри Кӯҳӣ ўро бигирифтааст. Надонам ҳоли ӯ ба ҷӣ расид. Бошад, ки биравам ва ўро аз банд берун оварам. Бошад, ки коре неку иваз бозкунам, ва гарна сар дар кори ӯ кунам ва чунон кунам, ки то ҷаҳон бошад, бозгӯянд, ки Шохон аз барои ҷавонмардиву номи неки ҷон фидои Самак кард ва ҳарчанд фикр мекунам, ки беҳтар аз ин набошад. Акиун шумо ҷойгоҳи худ нигоҳ доред. Зинҳор, то аз ин ҷо ба ҷойгоҳи дигар наравед.

Ин бигуфт ва ҳешу қаробати худ падруд кард ва нишони роҳ бигирифт ва рӯй ба роҳ ниҳод, то дар ҷумлаи кӯху саҳрои Дувоздаҳдара зери қадам нарма карда буд⁶², чунон ки далел бо вай буд. Мерафт то ба роҳе наздик рӯй ба роҳ ниҳод, то

бар сари кӯх баромад ва дар даран Гӯри Кӯхӣ гӯшае ба даст овард ва дар он ҷойгоҳ бинишаст, то шаб даромад, берун омад. Нигоҳ кард, Гӯри Кӯхиро бидид бо Ғотушу ҷумлаи паҳлавонон дар зерини он дарахти чинор ба шароб хӯрдан машғул гашта ва шамъҳои бисёр афрӯхта, овози мутрибон ба фалак баромад. Шохон рӯй ба зер ниҳод, то баробари ишон бирасид.

Ҳақ таоло тақдир кард, ки он соат навбати самоъ азони Рӯзафзун буд. Танбӯра дар канор гирифтаву овоз ба самоъ бароварда, сурудҳои гуногун мегуфт бо овози хуш ба шабни торик дар майдони кӯхистон! Ва он ҷамоат ҳамгирон рӯй дар рӯй оварда ва дилу чон ба вай дода. Шохон нигоҳ кард ва Рӯзафзуно дид ки, дар паҳлӯи Ғотуш нишаста ва самоъ мекард. Шохон бо худ гуфт: «Ин мутриб ғариб аст, ман ҳаргиз ўро дар ин дара надидам ва аз ҳеҷ кас нашонидам, ки мутрибе ғариб омадааст. Надонам, ки аз кучост». Ин мегуфт ва дар ҷамоли Рӯзафзун нигоҳ мекард, беҳуд мешуд, чунон ки ғифтаанд:

Шеър

Чашм дар кас манех, ки бигзоряд,
Ҳар дилеро бало зи чашм ояд,
Чашми бинандаро балост, бало
Чун бидидӣ, ҳавола шуд ба қазо.

Филҷумла, Шохон чун Рӯзафзуно бидид, дил аз даст бидод. Боз дӯстии Рӯзафзун ҷанголи дар дили Шохон устувор кард. Бими он буд, ки хешро дар миёни андозад, то ақл биёмад ва пардан ғафлат аз пешини дили вай баргирӣфт.

Гуфт: «Шохон, туро шарм наояд, ки даъвини дили дӯстии марде кардай, ки дар ҳамаи олам ҳикояти ҷавонмардин вай мегуянд ва ту аз барои зане, ки намедонӣ, ки тааллуқ ба кӣ дорад, худро дар ҳалок меафканӣ ва он озодмардро дар дасти душман бигузорӣ. Чӣ ҷои ишқбозист? Фаризатар ⁶³ аз ин пеш омадааст, то аз ўҳдаи он берун оям. Эй чашм, ин ҳама фитна аз туст. Ин чӣ нигоҳ кардани беҳуда аст. Туро худ ақл нест. Маро ба талаби Самак мебояд рафт, то бошад, ки ўро ба даст оварем ва аз банд начоташ диҳем ва дар ин кор таъхир нашо-яд қардан».

Ин бигуфт ва бо дили пурандеша рӯй ба миёни дара ниҳод. Хар ҷой бармегашт ва талаби Самак мекард, то ўро кучо боздоштаанд, то аз дур рӯшноие бидид дар поёни дара, рӯй бар он ҷониб ниҳод, то бад-он мақом расид. Нигоҳ кард, он панҷох мардро дид, ки ҳалка зада буданд. Спёҳи Мардумхор дар

пеши ишон ва шамъ афрӯхтаву шароб меҳӯрданд. Чун дар миёни ишон бинигарид, Самакро дид дастбаставу афканда. Шоҳон чун Самакро бар он гуна бидид, ғамнок шуд. Бо худ гуфт: «Чӣ ҳилат созам, то ўро аз миёни чандин мард бадар оварам». Чашм дар ишон ниҳода буд, бо худ андеша мекард, ба ҳеҷ гуна чора намедид, магар он ки бо худ мегуфт: «Ба гӯшае шавам, то маст шаванду бихусбанд ва Самакро аз миёни ишон берун оварам. Бад-ин андеша мебуд ва аз дур назора мекард, ки ногоҳ (Сиёҳ) бархост ва дӯстгонӣ⁶⁴ ба яке дод, он мард боз-хӯрд, ба дигаре дод.

Ҳақ таоло такдир кард, он мард бархост, ки дӯстгонӣ ба Сиёҳи Мардумхор диҳад, камаре дар миёни гавҳарнигор, меҳост, ки он камар бикушояд ва ба Сиёҳ диҳад. Бо худ гуфт: «Дар миёни қавм нашояд, ки бикушоям». Аз миёни қавм берун омад бо қадаҳи дӯстгонӣ. Пас дар гӯшае рафт ва қадаҳ аз даст биниҳод, то камар бикушояд. Шоҳонро ҳолате ёд омад. Ногоҳ аз паси он мард даромад ва ҳалқи ўро бигирифт, ки овоз бар-натавонист овардан ва ўро бикушт. Чома аз вай берун кард, дар худ пӯшонид ва кулоҳи вай дар сар ниҳод ва қадаҳи шароб дар даст гирифт ва ҳудро маст сохт. Густох миёни ишон даромад дар пеши Сиёҳ, то дӯстгонӣ ба вай диҳад. Ҳудро бар шамъ афканд ва бинишонд, торик шуд. Қасе касро намедид, ки худ ҳама маст буданд.

Яке гуфт:

— Чӣ кардӣ?

Дигаре гуфт:

— Зуд маст гаштӣ?

Якни дигар гуфт:

— Чунин бошад, ҳеҷ мағӯед.

То Шоҳон даромад ва Самакро аз миёни қавм бардошт ва берун овард ва шамъ боз нишаставу торик ва ҳеҷ кас парвон он надошт ва гумон набурд, ки қасе чунин кор бикунад, то Самакро нигоҳ доштандӣ. Аз он кор ғофил, дар ошӯби он, ки шамъ барафрӯзанд. Аз мастӣ, ки буданд, наметавонистанд шамъ афрӯхтан. Шоҳон корд баровард ва банд аз дасту пон Самак бибурид. Самак пурсид, ки:

— Кистӣ?

Гуфт:

— Манам банда ва озод кардан ту — Шоҳон, бародарзодани Ғӯри Кӯҳӣ.

Самак чун номи Шоҳон шунид, сари вай дар канор гирифт. Гуфт:

— Шод бош, эй ҳалолзода, мукофоти кирдоре, ки ман бо ту кардам, ту некӣ кардӣ. Аз ёрони ман бо ту касе ҳаст?

Шохон гуфт:

— На.

— Самак офарин кард.

Гуфт:

— Акнун чорае бояд кардан, то ин роз ошкоро нашавад.

Шохон гуфт:

— Чӣ бояд кардан?

Самаки айёр гуфт:

— Моро мурдае бояд ё куштае, ки чора бисозам.

Шохон гуфт:

— Ман якоро куштаам, то туро берун овардаам.

Аҳвол бигуфт, ки чун кардам ва чун сохтам.

Самак ўро дуо кард. Пас гуфт:

— Ўро зуд биёвар, то дасту пой дарбандам, ба миёни ин қавм бар, ба чойгаҳи ман ўро бихобон пеш аз он, ки шамъ барафрӯзанд.

Шохон биёмад ва каманд аз миёни хеш бикушояд, ки бо вай буд ва дасту пой он кас бибаст. Ва баргирифту ба миёни он қавм овард, то бад-он маком, ки Самак буд, бихобонид.

Гуфт:

— Чаро шамъ равшан намекунад?

Ин бигуфт ва пеши Самак боз омада ва дасти вай бигирфт ва рӯй ба роҳ ниҳод, то ишон шамъ афрухтанд.

Шохон аз пеши ишон бо Самак дур бирафта буданд ва Шохон бо Самак суҳанҳо бозмегуфт, ки чун афтод ва чун сохтам. Дар миёни суҳан гуфт:

— Эй паҳлавон, моро коре азим пеш омадааст.

Самак ўро гуфт:

— Бигӯй, то он чист? Магар чора битавонам кардан.

Шохон гуфт:

— Эй паҳлавон, чун овоза ба ман расид, ки Ғури Кухӣ туро бигирифтааст ва пеши Арманшоҳ хоҳад бурд маро дил дард гирифт. Ба пой баромадам. Бо худ гуфтам: Ғур, он ҳаромзода, мабодо, ки ўро ҳалок кунад. Гуфтам бархезам ва биравам, бошад ки аз банд ўро берун тавонам овардан, чунон ки яздон рост баровард. Мақсуд⁶⁵, чун ман ба роҳи кӯҳ меомадам, гӯзори ман дар пеши Ғури Кухӣ афтод. Ўро дидам дар зери дарахт бо Ғотуш шароб мехӯрд ва дар наздики Ғотуш қанизаки мутриб нишаста ва самов мекарду овозе дошт, ки ман ҳаргиз бад-он хушӣ овоз нашунидаам ва ҷамоле дорад, ки ман як на-

зар ўро дидам, фитнан⁶⁶ чамоли ў шудам ва ошики вай гаштам, чунонки пён ман фуру монда буд. Наметавонистам ба ҳеҷ гуна аз ҷой баргирифтган,— то ба чора ва мардӣ аз баҳри ту дил бо вай раҳо кардам. Бад-ин кор биёмадам.

Самак гуфт:

— Эй Шохон, то ўро ба ту расонам, чунонки яздон бароварад.

Хар ду биёмаданду баробари ишон дар паси санге пинҳон шуданд. Самак нигоҳ мекард, то чашми вай бар Шағоли Пилзӯр афтод. Ўро бишинохт ва гуфт: «Ба яздони додор, ки омадааст ки маро берун оварад. Нек худро бад-ин ҷойгоҳ афканда аст».

Шохон гуфт:

— Эй Самак, дили ман ин канизак дорад.⁶⁷

Самак нигоҳ кард. Рӯзафзунро дид, бишинохт, хуррам шуд. Дар он кор Самак фуру монд, ки дилбарӣ менамуд. Гуфт:

— Шод бош, эй мард.

То Самак замоне баргашт, суроҳӣ баргирифт ва беҳушона ки дошт, дар он суроҳӣ афканд. Бармегашт дар пеши Рӯзафзун омад. Нишон бинамуд. Рӯзафзун Самакро бишинохт, хуррам шуд. Дар он кор бозмонд. Самак бозгашт.

Рӯзафзун шароб дардод. Ишон маст шуданд ва хидматгорон ҳама бозгаштанд ва ба хонаҳо рафтанд ва Ғотуш бимонд бо Дилрабой. Ногоҳ Ғотуш даст фароз кард ва зулфи Дилрабой бигирифт ва ба худ кашид. Рӯзафзун худро бозкашид.

Гуфт:

— Эй шох, канизак ба андозае меҳоҳӣ, ки бо вай мубошарат кунӣ. Аз ман ин кор наёяд. Ду-се рӯз аст, ки дар хидмати туам ва мутрибӣ мекунам.

Ғотуш гуфт:

— На туро харидам ва байъ додам?⁶⁸

Рӯзафзун гуфт:

— Ин шарти мо нест.

Ғотуш сармаст буд ва ҳавас бар ў ғолиб шуд. Бархост, ки Рӯзафзунро муште занад. Рӯзафзун аз ҷой барҷаст ва муште ба гардани Ғотуш зад, ки ўро дам фуру шуд. Ғотуш худ маст буд. Дашна баркашид ва бемурод сари Ғотуш бурид ва бар сини вай ниҳод. Берун омад ва хидматгорон, ки дар чашма хуфта буданд, гуфтанд: «Он чист?»

Рӯзафзун гуфт:

— Паҳлавони Ғотуш маро зар додааст, то ба хочан аввалин барам.

Ин бигуфту бирафт ва Шағоли Пилзур худ бар қавоми кор истода буд ва пеши Рӯзафзун бозомад.

Рузафзун гуфт:

— Эй паҳлавон, Ғотушро куштам ва Самак худ он нишон бишамуд ва бирафт. Акнун бархез, то биравем, агарчи роҳ нест.

(Шағол гуфт):

— Чаро ин кор мекардӣ? Акнун кучо равем?

— Моро ба роҳи кӯҳ мебояд рафтан ва дар паси санге пинҳон шудан.

Бигуфтанд ва бирафтанд. Аммо чун рӯз равшан шуд, паҳлавонон ба дари хайма омаданд.

Гуфтанд:

— Паҳлавони Ғотушро бигӯед, то биёяд ва Самакро пеши шох барем.

Хидматгорон гуфтанд:

— Ҷро хумор аст.

Пиндоштанд, ки бо Дилрабой хилват сохтааст.

Амирони дара бо хидматгорони Ғӯри Кӯҳӣ «Самак»-и мурдари баргирифтанд ва пеши Арманшох бурданд ва гуфтанд:

— Эй шох, туро бако бод, ки Самаки айёр захми бисёр дошт ва дар банд бимурдааст.

Арманшох гуфт:

— Бо аҷал ҳеҷ натавонем кардан.

Бифармуд, то ӯро оташ бизаданд.

Он оқизро оташ дарзаданд. Арманшох бо дигарон бозгаштанд ва ба нишоту шароб хӯрдан машғул шуданд. Аз он чоҷб хидматгорони Ғотуш истода, то замоне дер бибуд. Ходимае дар хайма фиристоданд, то бидонанд ки Ғотуш чаро берун намеояд. Чун даррафт, ӯро дид сар бурида. Фаръёд баровард ва хидматгорон биёмаданд ва он ҳол бидиданд. Фаръёд бароварданд ва рӯй ба дараи Ғӯри Кӯҳӣ ниҳоданд ва он ҳол бо Ғӯри Кӯҳӣ бигуфтанд. Ғӯри Кӯҳӣ дилтанг шуд ва гуфт:

— Ин чӣ гуна будааст?

Гуфтанд:

— Эй паҳлавон, бо он канизакӣ мутриб танҳо дар хона буд, бомдод инчунин ёфтем.

Ғӯри Кӯҳӣ гуфт:

— Хар кӣ ин кор кардааст, ба ҷон худ нарафтааст. Ҷро талаб кунед.

Кӯҳёру Кӯшёр пай ба даст оварданд ва ҳамчунон барои нишон мерафтанд.

Аз қазо Шағоли Пилзур бо Рӯзафзун он медид, ки марде

бар пай ишон ба боло бармерафт. Бо ҳам мегуфтанд, ки чора чӣ созам? Бо ин ҳама худро боз бояд намудан. Ин бигуфтанд ва даст санг бар ишон кушоданд ва ду-се тан аз ишон биафканданд, то ба оқибат қавме гирди ишон баромаданд ва ишонро бигирифтанд ва ҳар ду ро пешӣ Ғӯри Кӯҳӣ бурданд.

Яке гуфт:

— Ин Рӯзафзун аст, ки бо Самаки айёр дар он ҷо буд, аммо он пир надонам, ки кист.

Ғӯри Кӯҳӣ нигоҳ кард. Рӯзафзунро бишнохт. Бар худ биларзид.

Гуфт:

— Шод бош, эй ҳаромзодагон, ки ишон буданд, ки Сиёҳ бигирифта буд ва Самак ишонро аз банд берун бурд ва Самак аз баҳри ишон худро дар ҳалок афканд ва ишон аз чашми шӯх ханӯз аз ин дара берун намеравад, то лочарам, гирифтор омаданд.

Акнун ҷун Самакро қаҳр кардем, кори ишон бибояд сохт.

Ин бигуфт ва рӯй ба Рӯзафзун кард ва гуфт:

— Эй раъно, худро ба мутрибӣ баровардӣ? Он пир занбил-каши⁶⁹ ту аст, то ба баҳонаи мутрибӣ Ғотушро куштӣ. Ҷавоби ту бар ман аст.

Дарҳол бифармуд, ки ҳар ду ро банд барниҳед, ки ҳар ду ро пешӣ Арманшоҳ фиристем. Ҷун Самак мурда буд, ишон зинда бошанд. Пас ҳар ду ро барбастанд ва дар пешӣ худ бияфканданд.

Аз казо Самаки айёр бо Шохон бар болон кӯҳ буданд ва он ҷи ишон мекарданд, медиданд ва аз он кор дилтанг шуданд.

Шохон гуфт:

— Эй паҳлавон, ишонро даръёб.

Самаки айёр фуру монд. Сар ба роҳ овард ва гуфт:

— Эй Шохон, ишонро аз банд берун овардам.

Ин бигуфт ва даст дар миён кард ва давог ва қалам берун овард ва оташзанах аз миён бикушод ва қадре хошок гирд кард ва оташ барафрӯхт ва номае навишт аз қавли Дабурӣ Девгир.

Аввали нома яздон ёд кард ва пас офарин бар Ғӯри Кӯҳӣ кард, ки бидон ва огоҳ бош, ки то ба хидмат омадем, пайвастан номи мардиву ҷавонмардин ту ва зинҳордорин он паҳлавон шунидем ва дар ғайб офарин гуфтем. То бад-ин ғоят чашм доштем, ки бо Арманшоҳ некӯӣ кунӣ, то ҷунон омад, ки муродӣ мо буд, душмани шоҳи ҷаҳон Самаки айёр буд, бигирифт ва ба хидмати шоҳ фиристод.

Гуфтам, паҳлавон бо ту бошад. Таксир афтод, магар сабабе буд? Акнун мо аз дидори вай маҳрум мондаем. Максуд, ки мани бародар, тартибе аз баҳри шоҳ сохтаам ва меҳоҳам, ки шоҳро меҳмоне кунам. Мебояд, ки паҳлавон низ ҳозир бошад, ки бе вай хуш набошад ва чун нома бирасад, азми омадан кунад, ки мунтазир мебошем. Ин нома ба таъҷил фиристодем.

Чун Самак инчунин нома бинавишт, гуфт:

— Эй Шоҳон, маро нигоҳдорӣ мекун. Аз чашм раҳо макун ва аз пеши ман ҳолӣ мабош, то агар коре бошад, ба дигаре ҳочат набошад.

Шоҳон гуфт:

— Фармон тӯрост. — Ва роҳи наздик ба Самак намуд, то биравад. Самак бар он роҳ меомад, то пеши Ғӯри Кӯҳӣ бирасия. Хидмат кард ва ба забони мардуми биёбони Хурҷон сухан гуфт ва шакли худ низ бигардонид ба буд ва он нома баровард ва ба даст Ғӯри Кӯҳӣ дод.

Ғӯри Кӯҳӣ гуфт:

— Аз кучо меой ва ин нома чист?

Самаки айёр дигарбор хидмат кард ва гуфт:

— Ин нома аз пеши Дабури Девгир меоварам.

Ғӯри Кӯҳӣ нома боз кард ва бархонд ва он аҳвол маълум кард ва бо худ гуфт: «Мибояд рафтан».

Дарҳол бифармуд, то панҷоҳ хирвор хазина бо ҳар ду бародарони худ ва фарзандон бо ҳазор мард корсозӣ кунанд. Чун тамом карданд, рӯз равшан шуда буд ва Ғӯри Кӯҳӣ кас бифристонд ва Сиёҳи Мардумхорро бихонд ва гуфт:

— Бояд, ки дара нигоҳдорӣ, ки ман ба хидмати Арманшоҳ меравам.

Зангӣ хидмат кард ва гуфт:

— Эй паҳлавон, ту медонӣ, ки агар панҷоҳ ҳазор мард биёянд, ин банда ҷавоб боздихад. Аз ин ҳеҷ андеша набояд кардан.

Ин бигуфт ва бифармуд, то лашкар азми рафтан кунанд.

Шаголу Рӯзафзунро ҳамчунон баста бар уштуруи афканданд ва Самак низ бо ишон ҳамроҳ буд ва Шоҳон низ аз болон кӯҳ ба зер омада буд ва он ҳол медид ва ба ношинос худро пеши Самак афканд.

Гуфт:

— Эй паҳлавон, кучо хоҳӣ рафтан?

Самаки айёр гуфт:

— Эй Шоҳон, нек омадӣ. Акнун коре мибояд кардан ва таъ-

хир намебояд кардан ва чавонмардӣ ба чой овардан аз бахри он ки раҳо накунем, ки ин мол пеши Арманшоҳ баранд, ки каҳре бошад.

Шохон гуфт:

— Эй пахлавон, чӣ мебояд кардан?

Самак гуфт:

— Эй бародар, ту роҳи ин дараҳо некӯ донӣ, бояд ки биравӣ ва Хуршедшоҳро хабар кунӣ, то ин мол баранд ва асирон бозситонанд, ки фатҳе азим бошад.

Шохон гуфт:

— Эй пахлавон, ман ба роҳе биравам, ки ишон ҳанӯз бар сари дара нарасида бошанд, ки ман ба лашкароҳи Хуршедшоҳ расида бошам. Аммо ба шарте, ки Рӯзафзунро ба занӣ ба ман диҳӣ.

Самак савганд хӯрд, ки Рӯзафзунро ба занӣ ба ту диҳам, агар у ризо бошад.

Шохон ин бигуфт ва рӯй ба роҳ ниҳод ва чунон рафт, ки вақти офтоб фуру шудан пеши Хуршедшоҳ расида буд. Ногоҳ аз дари боргоҳ даршуд, чунон ки пахлавонон бозмонданд.

Гуфтанд:

— Ту кистӣ, ки чунон густох даромадӣ?

Шохон гуфт:

— Расулам аз пеши Самаки айёр ва маро ба коре таъҷил фиристодааст ва таъхир намешояд кардан.

Хуршедшоҳ чун номи Самак бишунид, ўро пеши худ хонд ва бинавохт ва дар канор гирифт ва ахвол бозпурсид.

Шохон гуфт:

— Эй шох, вақти гуфтор нест. Лашкар хостааст, ки Шағоли Пулзӯро Рӯзафзун ҳардуро гирифтаанд ва бо моле фаровон пеши Арманшоҳ ҳоҳанд бурдан.

Хуршедшоҳ гуфт:

— Лашкари ишон чӣ миқдор бошад?

Шохон гуфт:

— Магар ҳазор савор бошад.

Хуршедшоҳ рӯй ба Хурмузи Келу Шарвони Ҳалабӣ кард, ки зуд ду ҳазор савор баргиред ва бираведо роҳ бар Ғури Кӯхӣ бигиред ва ҷаҳд кунед, ки ҳамаро қаҳр кунед ва он мол биёваред. Хурмузи Кел ва Шарвони Ҳалабӣ бо ду ҳазор савор тартиб карданд ва бирафтанд. Шохон дар пеш истод. Ба роҳи бегоҳ ишонро меовард, то ба сари Танг бирасид. Ишонро бар ҷойгоҳе бидошт, ки роҳи гузори Ғури Кӯхӣ буд.

Гуфт:

— Шумо ин чойгоҳ мебошед, ки ишони роҳи дигар нест, ки ман пеши Самак боз хоҳам рафтан.

Ин бигуфт ва рӯй ба роҳ ниҳод ва меомад, то пеши Самак бирасид. Чун Самак ўро бидид, гуфт:

— Эй пахлавон, чӣ кардӣ, ки саҳт зуд бозомадӣ.

Шоҳон гуфт:

— Душ ҳама шаб роҳ кардам, то пеши Хуршедшоҳ рафтам ва лашкар овардаму дар камингоҳ бидоштам.

Самак бар вай офарин кард ва гуфт:

— Ин кор, ки ту кардӣ, аз ҷумлаи корҳои ҷаҳон, ки мо кардем, беҳтар аст. Акнун чун лашкар ба ҳам расанд ва дасти тег бар ҳам бикушоянд, ту Шағолро аз банд бикушой, то ман Рӯзафзунро бикушоям.

Шоҳон гуфт:

— Эй пахлавон, агар ман Рӯзафзунро бикушоям, нашоёд?

Самак бихандид ва гуфт:

— Эй бародар, чизе дар миёни ин кор ҳаст, ки дили ту ба вай майл дорад ва шарт нест турси даст бар вай ниҳодан, ки ту соҳибгаразӣ, агарчӣ аз ту хатое наояд. Рӯзафзун аз он замон нест, ки мардони ҷаҳон ба ғараз дар вай нигоҳ тавонанд кардан.

Шоҳон гуфт:

— Раво бошад, чунин кунем.

Ҳамчунон мерафтанд, то микдори ним фарсанг роҳ бирафтанд, ки офтоб баромад ва ҷаҳон равшан шуд. Ғури Кӯҳӣ бо он сипоҳ вақти ҷаштгоҳ бар он мақом расиданд, ки Хурмузи Келу Шарвони Ҳалабӣ буданд. Ногоҳ овози табл бозомад ва наъраи мардон ба фалак бирасид ва роҳ бар Ғуру сипоҳи вай бигирифтанд ва дасти тег бар ишон кушоданд. Чун ишон ин кор бикарданд, Хурмузи Кел Кӯҳъер бигирифта буд ва Шарвони Ҳалабӣ низ Кӯшъер бигирифта буд ва лашкари бисёри азони Ғури Кӯҳӣ кушта шуданд ва Ғури Кӯҳӣ бо сарон ва чанд сипоҳ рӯй ба ҳазимат ниҳоданд ва бирафтанд. Хушкрӯде буд ва худро дар он хушкрӯд андохтанд. Асбони тавоно доштанд. Рӯй ба лашкаргӯҳи Арманшоҳ ниҳоданд, ки роҳи дара гирифта буданд. Ишон ба ҳазимат бирафтанд.

Хурмузи Кел бо дигарон он мол ғанимат карданд. Хурмузи Кел ва Шарвони Ҳалабӣ пеши Самак омаданд ва пиёда гаштанду ўро дар канор гирифтанд ва бипурсиданд.

Самак гуфт:

— Эй пахлавонон, ҷои истодан нест. Бибояд рафтан ва ин мол дар пеш кардан.

Кӯҳъерро бо Кӯшъер баста баргирифтанд ва рӯй ба роҳ ни-

ходанд ва чун микдори фарсанге роҳ бирафтанд, Самак бо Шаголу Шоҳон ва Рӯзафзун гуфт:

— Шумо ба лашкаргоҳ равед ва ин мол бо худ бибаред ва ба Хуршедшоҳ супоред, ки ман чизе дар дараи Ғӯри Кӯҳӣ раҳо кардам. Бозмегардам, ки онро ба даст оварам... Бо Хуршедшоҳ бигӯед, ки бародарони Ғӯри Кӯҳӣ нигоҳ дор ва ҳеҷ маёзор, ки ман бо ишон коре дорам — ва бо Шагол гуфт, — эй устод, бо Хуршедшоҳ бигӯй, то Шоҳонро нек тимор дорад⁷⁰ беш аз он ки бишояд гуфтан, ки ман озодкардаи ӯям ва дигар ба ҳафтад падар шоҳ аст ва подшоҳзода ва ҳар чӣ ба ҷои вай кунӣ, ба ҷои ман карда бошӣ, ки ӯ аз барои ман ба тарки подшоҳиё ҳар чӣ ҳаст ва хонумон бигуфтааст⁷¹ ва худро дар бало афкандааст, то маро бирахонид.

Ин бигуфт ва бозгашту рӯй ба дара ниҳод, ки дар ҳамаи дараҳо ҳеҷ (мард) набуданд, магар занон ва кӯдакон, Самак аз он ҷониб бирафт. Хурмузи Кел ва Шарвони Ҳалабӣ бо Шағол Пилзӯр ва Рӯзафзуну Шоҳон бо он моли фаровон бо Кӯҳъеру Кӯшъер пешн Хуршедшоҳ омаданд. Хуршедшоҳ чун он мол бидид, хуррам шуд ва аз Самак хабар пурсид.

Шагол гуфт:

— Эй шоҳ, чун лашкар ба ҳазимат бирафтанд ва мо ин мол ғанимат кардем, бо мо меомад ва бозгашт ва гуфт: «Агар шоҳ аз ман пурсад, бигӯед, ки ба дараи Ғӯри Кӯҳӣ рафт, ки чизе раҳо кардам, то биёварад». Аммо бисъер аз ҷиҳати Шоҳон ва бародарони Ғӯри Кӯҳӣ супориш кард, то шоҳ ишонро тимор дорад.

Хуршедшоҳ гуфт:

— Аз баҳри он дар тимор доштани ишон гуфт, то дар сӯхбати ту бошанд.

Гуфт:

— Эй Шагол, ӯро раҳо намебонист кардан, то биравӣ⁷².

Аммо аз он ҷониб Ғӯри Кӯҳӣ бо он қадар сипоҳ ба ҳазимат мерафтанд, то ба лашкаргоҳи Арманшоҳ расиданд. Мардуми Арманшоҳ чун Ғӯри Кӯҳӣ бидиданд, хуррамай ва нишот карданд. Марде хабар ба Арманшоҳ бурд, ки Ғӯри Кӯҳӣ ба лашкари Дувоздаҳдара омаданд.

Арманшоҳ гуфт:

— Кучоанд? Ишонро зуд биёваред.

Муаллифи ахбор ва ровии қисса чунин гӯяд, ки чун ҷамъи лашкар истикбол карданд. Ғӯри Кӯҳӣ пештар аз ҳама ба лашкаргоҳ бирасид, аз он сабаб, ки ба ҳеҷ ҷой дигар наметавонист рафтан аз хичолат ва шармсорӣ. Аз канори лашкаргоҳ баргашт ва неши тахти Арманшоҳ омад.

— Лашкари Хуршедшоҳ бар мо заданд ва лашкари моро бисъёр қаҳр карданд ва он ҳама мол бибурданд ва ҳар ду бародарони моро бигирифтанд ва Ғошушо худ дар дара бикуштанд ва ду танро гирифта будем ва дар банд буданд ва боз ситиданд. Зинҳор аз қаҳри ишон!

Арманшоҳ гуфт:

— Чӣ гуна?

Ғӯр бигуфт аҳволи куштани Ғошуш ва мард фиристодан ба кӯҳ ва гирифтани Рӯзафзуну марди пир, ки бо вай буд ва тартиб додан, ки ишонро зинда ба хидмати шоҳ оварем, ки ногоҳ мактуби паҳлавони Дабури Девгир бирасид, ки зуд мебояд ки биёяд, ки Арманшоҳро меҳмонӣ хоҳам кардан ва бе ҳузурӣ ӯ хуш набошад. Банда дарҳол моли фаровон баргирифт ва бо он ду тан, ки Ғошушо кушта буданд, то ба хидмати шоҳ оварем. Лашкари Хуршедшоҳ сари дара гирифта буданд ва моро роҳ набуд. Эй шоҳ, надонам, ки худ аз кучо баромаданд ва бар мо заданд ва бандиён боз ситиданд ва лашкар он чӣ бо мо буданд, бикуштанд ва бародарони маро бигирифтанд ва ин банда бо фарзандон ва лашкар аз ишон бигурехтем.

Арманшоҳ кас фиристод ва Дабури Девгир ҳозир кард ва аҳволи нома фиристодан ба Ғӯри Кӯҳӣ бигуфт.

Дабур гуфт:

— Эй шоҳ, ман аз он ҳеч хабар надорам.

Шаҳрони вазир савганд хӯрд ба язони додор ва ба хоки пои Арманшоҳ, ки ин кор Самаки айёр кардааст.

Арманшоҳ гуфт:

— Эй Ғӯр, набояд, ки макре буд, ки Самаки айёр бо ту карда бошад ва ту бад-он фирефта шудӣ ва дигаре буд, ки пеши мо фиристодӣ, ки Самак бисъёр макрҳое бештар аз ин кардааст. Дили ман гувоҳи медиҳад, ки Шаҳрони вазир рост мегӯяд, ки чунин корҳо Самак метавонад сохта.

Ғӯри Кӯҳӣ савганд хӯрд ба ҳар чӣ азимтар, ки ман Самакро банд кардам ва ба пеши ту фиристодам.

Фарзандони Ғӯр ва дигарон савганд хӯрданд. Пас ҳамгинон дар он кор фуру монданд. Гуфтанд:

— Чора чист ва бо ишон чӣ созем?

То Арманшоҳ нигоҳ кард ва Қайкони ҷосусро дид ва гуфт:

— Эй Қайкон, зуд ба лашкаргоҳи Хуршедшоҳ мебояд рафтан ва аҳвол боздонистан, то ин кор чӣ гуна будааст, ва ин макр кадом айёр сохтааст, ва Самак зинда аст ва мурда аст ва аҳволи Кӯҳъёру Кӯшъёр боздон, то бо ишон чӣ карданд ва зуд бозгард. Қайкон хидмат кард ва рӯй ба роҳ ниҳоду бирафт.

Арманшоҳ Ғӯри Кӯҳӣ биनावохту гиромӣ кард ва чойгоҳи нек аз баҳри ишон бифармуд ва ишонро ба чое осонш фармуд. Арманшоҳ дар андеша фуру шуд, то он ки худ чӣ гуна будааст ва чӣ кор созанд.

Ҳақ таоло такдир кард, ки Самак аз он чониб бозгашт ва бар сари дараи Ғӯри Кӯҳӣ омад. Чанд хирвор бор дид афканда ва ҷамъе бар сари он дара наздики борҳо нашта буданд, ки Самак пеши ишон рафта салом кард. Ишон ҷавоб доданд.

Самак гуфт:

— Шумо чӣ касонед ва он борҳо чист ва аз кучо меоваред?

Харбандгон гуфтанд:

— Аз марғзори Паси Кӯҳ меоварем ва ба хидмати Арманшоҳ мебарем.

Самак ишонро гуфт:

— Чаро дер овардед, ки ишонро аз улфа ва улфа⁷³ бозмондагӣ буд ва маро ба ин кор фиристодаанд.

Гуфтанд:

— Сахтии роҳ буд ва наметавонстам омадан, ки Ғӯри Кӯҳӣ омада буд ва фармуда, ки ба роҳи бераҳ биед ва захира буд. Бо воқеаҳо, ки афтода буд, омадем.

Самак ишонро гуфт:

— Зуд бор кунед. Ғӯр пеши Арманшоҳ рафтааст ва зуд бозмегардад, то бозмондагӣ набошад.

Ишон гуфтанд:

— Мо ин соат омадем, то замоне баросоем.

Самак гуфт:

— Дар дара осонш медиҳед, ки ҳам акнун Ғӯри Кӯҳӣ бирасад набояд, ки тундӣ кунад. Харбандгон бор барниходанд ва рӯй ба роҳ ниҳоданд ва Самак дар пеш мерафт, то наздики Сиёҳи Мардумхор бирасиданд ва Сиёҳ чун ишонро бидид, пеши ишон омад.

Гуфт:

— Шумо кистед?

Самак пеши ӯ омад ва гуфт:

— Эй паҳлавон, чанд харвор бор аз они Ғӯри Кӯҳӣ аст, ки овардаанд.

Сиёҳ гуфт:

— Дар дара бияфканед ва зуд аз дара берун равед.

Харбандгон бор меафканданд. Самак ба ғӯшае рафт ва пой дароз карда буд ва мегирист. Сиёҳ пирумуи⁷⁴ харбандгон бармегашт, то ба пеши Самак бирасид. Ӯро дид афтода ва мегирист ва пой дар ҳаво карда.

Сиёҳ гуфт:

— Туро чӣ расидааст?

Самак гуфт:

— Эй паҳлавон, дар он роҳ меомадам ва ногоҳ санге аз зери пои ман бирафт ва ман бияфтодам ва ин пои ман афгор шуд. Вой ман, вой бар фарзанди ман, ки ман очиз ва дармондаам. Чӣ гуна тавонам рафтан.

Ин бигуфт ва ба хой-хой мегирист ва зорӣ мекард ва Сиёҳ дар вай бозмонда буд. Аммо агарчи Сиёҳ бераҳм буд, дилаш бар вай бисӯхт ва гуфт:

— Эй озодмард, андеша макун ва дар пеши ман мебош, то пои ту бехтар шавад ва ин қавро бигӯй, то ҷаҳорпои ту бо худ бибаранд.

Самак бар Сиёҳ дуо кард ва гуфт:

— Шод бош, эй ҷавонмард, яздон ёри ту бод. Чунон ки ба фаръёди ман расидӣ ва бар фарзандону аёли ман раҳмат овардӣ.

Ин сухан мегуфтанд, то харбандгон бирафтанд ва Сиёҳ ба ҷои худ бозмонд ва бинишаст ва шароб меҳӯрд ва Самак дар баробарӣ вай нишаста буд ва менолиду дар Сиёҳ назора мекард, то як замон баромад.

Самак рӯй ба Сиёҳ карду гуфт:

— Эй озодмард, ҳеҷ мумкин бошад, ки аз ин шароб ду-се қадаҳ ба ман диҳӣ, то бошад, ки маро ин дард камтар шавад, ки саҳт ранҷурам, то дар беҳабарӣ замоне қарор гирам. Аз дард бетокатам.

Сиёҳ бархост ва сӯроҳии шароб пеши Самак овард ва биниҳод.

Гуфт:

— Шароб меҳӯр.

Самак ўро дуо кард ва шароб меҳӯрд ва дар Сиёҳ менигарид, то замоне баромад.⁷⁵

Гуфт:

— Эй озодмард, шароб танҳо хӯрдан саҳт нохуш бошад, ки шароб хӯрдан на бо мутриб ва бо мардуми дамсоз хӯрӣ ҳеҷ роҳат набошад.

Сиёҳ гуфт:

— Эй озодмард, Гӯр маро гуфтааст, ки шароб маҳӯр ва дара нигоҳ дор. Акиун андак-андак меҳӯрам, то маст нагардам ва беҳабар нашавам.

Самак гуфт:

— Иичунин шароб, ки мо мехӯрем, ҳаргиз маст наshawем, оҳиста мехӯрем, чунон ки ҳар ду ҳамнафас бошем.

Сиёҳ биёмад ва ба шароб хӯрдан бинишаст ва шароб ме-хӯрданд, то Самак ба чора порае беҳушона дар қадаҳи шаро-би Сиёҳ афканд, то бозхӯрд. Чун замоне бибуд, Сиёҳро сар ба гардиш даромад ва мастӣ дар вай асар кард.

Чун қадаҳи дигар боз хӯрд, беҳуш бияфтод ва Самак бар-хост ва дар паси тахт омад ва калид аз пои тахт баргирифт ва рӯй ба роҳ ниҳод, то пеши дари банд омад ва калид дар қуф афканд ва қувват кард, натавонист чунбонид. Аммо аз андарун овоз омад, ки:

— Эй озодмард, чаро чандин худро ранча медорӣ ва моро садо⁷⁶ дорӣ, ки ту ин дар натавонӣ кушодан. Ба чуз Ғури Кӯҳӣ ва Сиёҳи Мардумхор, ки Ғури Кӯҳӣ ўро омӯхтааст, касе дигар надонад.— Самак фуру монд.

Гуфт: «Биравам ва бо Сиёҳ даровезам. Бошад, ки ўро ба хилате аз роҳ битавонам бурдан, то биёяд ва ин дар бидушо-яд».

Ин андеша бикард ва бозгашт ва ба ҷойгоҳи худ бозомад ва доруе дар гулӯи Сиёҳ рехт ва ўро бичунбонид, то кай кард ва ба ҳуш бозомад.

Самак гуфт:

— Эй паҳлавон, туро ҷӣ расид, ки чунин беҳуш гаштӣ ва агар Ғури Кӯҳӣ бирасидӣ ва туро чунин беҳуш бидидӣ, ҷӣ кар-дӣ?

Сиёҳ гуфт:

— Бисъёр хорӣ бар ман бикардӣ.

Аммо зангӣ худ фаромӯш буд, ки ў ранҷур аст. Самак дар пеши вай мебуд, то он шаб бигузашт ва рӯзи дигар дар пеши Сиёҳ гуфт, ки:

— Эй паҳлавон, маро бо ту саҳт ҳуш аст. Агар дастуре ди-ҳӣ, пеши ту хидмат мекунам, ки марде дарвешам. Охир маро нафақоте ба даст ояд ва ту низ танҳо набошӣ.

Сиёҳ гуфт:

— Раво бошад, аммо бояд, ки амонатдор бошӣ ва дида но-дида кунӣ ва ҳар ҷӣ бинӣ, туро бо он ҳеҷ кор набошад.

Самак гуфт:

— Эй паҳлавон, зинҳор то бар ман ин гумон набарӣ, ки охир ин қадар донам, ки зиндагонӣ чун мебояд кардан ва ди-гар хидмати ту аз баҳри он мекунам, то маро ҷизе ба ҳосил ояд. Чун дастурӣ диҳӣ, пеши аёлон равам.

Сиёҳ гуфт:

— Номи ту чист?

Самак гуфт:

— Номи ман Ухнух аст.

Ин бигуфт ва мебуданд, то як рӯз овоза баромад, ки Ғӯри Кӯҳӣ расид ва ончунон буд, ки Ғӯри Кӯҳӣ дар пеши Арманшоҳ он ахвол бигуфт ва шоҳ ғамнок шуду Қайқонро бифиристод ва ҷойгоҳи Ғӯр падид карданд, то фуруд омад. Аммо рӯзи дигар бомдод чун Ғӯри Кӯҳӣ ба хидмати Арманшоҳ омад, дар вақти бозгашт аз боргоҳ дастурӣ хост, ки ба дара бозгардад ва ахвол лашкар боздонад, ки ҷӣ микдор ба марг омадаанд ва тартиби дигар бисозад ва ба хидмати шоҳ ояд, то бародарон аз банд берун оварад. Арманшоҳ ўро дастурӣ дод, то биравад. Ғӯри Кӯҳӣ рӯй ба роҳ ниҳод, то пеши дара бирасид. Овоза баромад. Самакро гуфт:

— Бархез ва ба поёни дара рав ба макоми ман, то чун Ғӯр биёяд, ўро хидмат кунам ва пеши ту бозоям.

Самак хуррам шуд. Бархост ва чун бод ба роҳ афтод ва бирафт, то ба ҷойгоҳи Сиёҳ омад, аммо чун Ғӯри Кӯҳӣ ба макоми худ бирасид, Сиёҳ ўро хидмат кард ва Ғӯр ўро бипурсид, ки ин борҳо чист.

Сиёҳ гуфт:

— Эй пахлавон, кавме аз мазрааи Паси Кӯҳ омаданд ва чанд харвор бор оварданд ва биниҳоданд ва ман ишонро бозгардонидам ва раҳо накардам, ки яке пеши борҳо будандӣ.

Ғӯр гуфт:

— Он Самак буд, ки қасди кори мо мекард, чун Самак аз миёна бардоштем, дар ҷаҳон ҳеҷ кас қасди кори мо накунад.

Ин бигуфтанд ва ба ҷои хеш бозомаданд ва Ғӯри Кӯҳӣ Сиёхро бинавохт ва гуфт:

— Ба ҷои хеш бозгард.

Ва Сиёҳ ба макоми хеш бозомад ва Самак пеши ў бар пой хост ва хидмат кард ва зангӣ ўро мурут кард ва Самак дар хидмати ў мебуд ва Ғӯри Кӯҳӣ ба ҷои хеш тартиб месохт аз баҳри Арманшоҳ.

Чуни ғӯяд муаллифи ахбору ровии қисса, ки чун Арманшоҳ Қайқонро ҷосусро бифиристод, ҳол чунон буд, ки чун Қайқон аз пеши Арманшоҳ бирафт, ба лашкароҳи Фағфур ва Хуршедшоҳ омад ва гирди боргоҳи ишон бармегашт ва ғӯшдорӣ мекард. Аз қазо Ҳурмузи Кел дар пеши Хуршедшоҳ он ахволҳо бозмегуфт ва Кӯҳъёру Кӯшъёр ҳар ду ро банд барниҳода буданд ва бар дари боргоҳ бидошта буданд ва чанд кавм дар боргоҳ мерафтанд ва кавме берун меомаданд ва ҳар касе

сухане мегуфтанд, тэ Хуршедшоҳ бифармуд, то Шоҳонро хилъати некӯ доданд ва гуфт:

— Дал хуш дор, ки чун аз ин кор бозпардозам, ҳар он вилоят, ки ту хоҳӣ, ба ту арзонӣ дорам.

Шоҳон хидмат кард ва гуфт:

— Эй бузургворшоҳ, банда ба тарки хонумон ва подшоҳию фармон додан бигуфтааст, то камари хидмати ту бар миён бандам ва дар хидмати Самаки айёр мебошам. Бад-он орзу омадам.

Хуршедшоҳ ишонро ба Шағол супурда буд. Офарин кард ва гуфт:

— Эй Шоҳон, хидмати мо кардан ва он бародарам Самак ҳар ду якест.

Чун ниҳо бигуфтанд, Шоҳону Шағол ва Рӯзафзун аз боргоҳ берун омаданд ва Қуҳъёру Қушъёр дар пеш карданд ва ба ҷойгоҳи хеш бурданд, ки Хуршедшоҳ ишонро ба Шағоли Пилзӯр супурда буд. Аз қазо Қайкони ҷосус аз яке пурсид, ки:

— Самак ин ҷойгоҳ аст ё на? Пас кучост?

Он мард гуфт, ки:

— Меғӯянд, ки Самак ба даран Ғӯри Кӯҳӣ бозрафтааст, ки чизе раҳо кардаасту биёварад.

Қайкон чун бишунид ва аҳвол маълум кард, бозгашт ва рӯй ба роҳ ниҳод ва пеши Арманшоҳ бозомад ва хизмат кард. Забон баркушод ва он ҷӣ дида буд ва шунда — ҳама бозгуфт, то бад-он ҷойгоҳ, ки Самак ба даран Ғӯри Кӯҳӣ бозрафтааст, ки чизе раҳо кардааст, то биёварад ва Шоҳон низ аз Шаҳдара оси⁷⁷ гашта, ӯ низ ҳам аз даран Ғӯри Кӯҳӣ аст. Охир низ бародарзодан уст.

Арманшоҳ чун ин бишунид, аҷаб бозмонда буд.

Гуфт:

— Ишон ҷӣ қавманд, ки чунин мардум аз роҳ мебаранд ва ба тоати худ мебаранд ва агар чизе ниҳонӣ месозем, медонанду ошкоро мекунанд ва агар касе аз он ишон мегирем ва дар банду зиндон бисъёр мебаранд. Мо пиндоштем, ки Самакро куштаем, акнун он марди худ «куштаему» ӯ зиндааст. Ҳақ ба ҷониби Шаҳрони вазир аст, ки гуфта буд инчунин корҳо Самак тавонад кардан, ки ӯ на аз он мардон аст, ки ўро тавонем куштан.

Ва дар кори Самаку Рӯзафзун бозмонда буданд ва хосу ом оқиз ва фуру монда, то Шаҳрони вазир гуфт:

— Эй шоҳ, дидӣ, ки сухан ҳамон аст, ки ман гуфтам. Самак на аз он ҳарифон аст, ки худро ба дасти касе боздихад.

Е⁷⁸ Ғӯр гуфт: Ӯро метавон гирифтан Ман ин сухан ачаб доштам, ки Ғӯри Кӯҳӣ марде чун Самак дар дом тавонад овардан, аммо Ғӯри Кӯҳӣ рафта, то ин аҳвол боздонад.

Арманшоҳ аз он қаҳр бар худ мепечид, аммо рӯй ба Шаҳрони вазир кард ва гуфт:

— Нома навис ба Ғӯри Кӯҳӣ ва бигӯй, ки некӯ макре сохтӣ ва Самакро гирифтӣ ва пешин ман фиристодӣ ва мо ӯро бисӯхтем? Бечора марде бегуноҳ будӣ, ки фиристодӣ, то ӯро оташ задем. Чун нек бинигарӣ, азизтаре аз они мо будааст. Чунин хилате, ки бо ту битавон кардан? Самак туро бифирефта ва ту моро аз роҳ бибурдӣ, мо қавли ту рост пиндоштем. Акнун Самак зинда аст ва дар даран ту аст. Ту ӯро зуд ба ман фирист, то қавли карда ба ҷой оварда бошӣ ва ман низ аз гуфтори худ пушаймон нагардам. Аҳди вафо кунам ва бинигарам, ки ҳарду бародарони ту, ки аз баҳри ман ба банд афтодаанд, бираҳонам ва илло бифармоям, то сипоҳе тамом биёянд ва даран ту чумла ғорат кунанд ва туро бо фарзандону хешон ва паҳлавонон, бо он ҷӣ дорӣ, ба даргоҳ оваранд, то баъд аз ин кас он ҷӣ надонад, нагӯянд ва ҳар ҷӣ бар худ натавонад гирифтан, нагирад ва ба нодонӣ танз⁷⁹ бар кас накунад.

Шаҳрони вазир гуфт:

— Фармонбардорам.

Дарҳол нома навишт ва ҳамаи аҳвол бознамуд ва он ҷӣ фармуда буду гузашта, шарҳ дод. Чун нома тамом кард, бар шоҳ бархонд ва мӯҳр барниҳод. Арманшоҳ Қайқонро бихонд ва нома ба вай супурд ва гуфт:

— Зуд ба Ғӯри Кӯҳӣ бирасон, то бидонад, ки Самак бо вай ҷӣ кардааст ва ӯро талабгор бояд.

Ва Қайқон нома баргирифт ва ба роҳ афтод ва мерафт, то ба даран Ғӯри Кӯҳӣ.

Чун пешин Ғӯр омад ва нома баровард ва бидод, Ғӯри Кӯҳӣ нома баргирифт ва бӯса доду боз кард ва хондан гирифт. Чун маълум кард, ки Самак зинда аст ва даран ӯст ва Шоҳон низ бо вай ёр аст ва осӣ шудааст, бар худ биларзид ва саҳт гамнок гашт ва бо худ гуфт: «Он ҳаромзода чун аз банд бичаст? Магар на Самак буд, ки бигирифта будем?»

Фарзандони вай истода буданд ва гуфтанд:

— Эй падар, Самак буд, ки ӯро бигрифта будем ва банд барниҳодем ва ба дасти Снѐхи Мардумхор супурдем ва панҷоҳ мард бар вай муаккал кардем. Акнун ачаб коре афтодааст.

Ғӯри Кӯҳӣ фуру монда буд, то ҷӣ чора кунад. То як замон

бибуд, рӯй ба фарзандони худ кард — Марддӯсту Мардгир ва Мардафкан.

Гуфт:

— Мо пиндоштем, ки Самак аз миёна бархост ва худ ин соат қасди қори мо дорад ва харобии ҷойгоҳи мо металабад. Акнун зуд бояд, ки панҷоҳ мард баргиред ва бар сари роҳҳо шавед ва бар ҳар ҷониб, ки як тан натавонад рафтан, бар сари ҳар роҳе ҷоҳе биканед ва сари он ба хошок биҷушед ва худ ба камингоҳҳо бинишинед, то агар қасе биёяд... Бошад, ки Самак дигарбора дар дом афтад ва дар ҳама ҷойгоҳ уро талабгор бошед, ки бад-ин чора ишнро битавонем гирифтан.

Дарҳол панҷоҳ мард берун рафтанд ва бар сари роҳҳо ҷоҳҳо биканданд ва ба хошок устувор карданд ва худ дар камингоҳ бинишастанд ва қавми дигар дар ҷумлаи дара мегаштанд ва талабгори Самаку Рӯзафзун ва дигарон буданд.

Муаллифи ахбору муассиси ҳикоят ва ровии қисса чунин гуяд, ки чун Арманшоҳ Кайкони ҷосусро ба дараи Ғури Кӯҳи фиристод ва Дабури Девгир дар пешни Арманшоҳ ҳозир буд, гуфт:

— Эй шоҳ, мо ба тамошо наёмадаем. Рӯзгор меравад. Аз он шаб, ки бо он савор даст дар камар задем, қарор афтод, ки рӯзи дигар дар майдон корзор кунем. Акнун муддате гузашт ва тартиби ҷанг мебояд кардан.

Ишон дар ин гуфтор буданд, ки Ғотушро писаре буд номи ӯ Ғӯш бинии Ғотуш ва бо қадри ду ҳазор савор ба даргоҳи Арманшоҳ бирасид ва ин ҷунон афтода буд, ки амирони дара бо ҳам гуфта буданд, ки уро ба хидмати Арманшоҳ бояд бурдан, то шоҳро хидмат кунад. Дар он соат бирасиданд ва Арманшоҳро хидмат карданд⁸⁰, ки Ғӯш бинии Ғотуш ба хидмат омадааст. Шоҳ бифармуд, то уро дароварданд.

Чун даромад, хидмат кард ва заминро намоз бурд ва сано хонд ва Арманшоҳ дар Ғӯш нигоҳ кард. Ҷавони хубрӯй дид, аммо ҳанӯз кӯдак буд. Уро бинавохт ва гиромӣ карду таъзиати падар боздод. Дарҳол бифармуд, то Шаҳрони вазир нома навишт, ки ҳар ҷӣ аз он падари вай аст, ба вай арзонӣ доранд ва қасеро бо вай коре нест. Чун Шаҳрони вазир маншур навишт, шоҳ уро хилъат дод ва бо худ ба шароб хӯрдан бинишонд ва ба Дабур гуфт:

— Эй паҳлавон, имрӯз шароб хӯрем ва фардо ҷанг кунем.

Дарҳол нақибнро бифармуд, то сипоҳро огоҳ карданд, ки фардо масоф хоҳад буд ва ҳар қас тартиби ҷанг мекарданд ва Арманшоҳ бо Дабур ба шароб хӯрдан машғул буд, то шаб

даромад ва ҷаҳон торик шуд ва аз ҳар ду ҷониб талоягон берун фиристоданд ва ҳарду лашкар бо сози ҷанг.

(Аз он ҷониб) Хуршедшоҳ ва Ҳомони вазир ва Шохон, ки ба хидмати Фағфур омада буданд, чун Қоруно Озарҷӯш ва Қимозу Белоншоҳ ва Ширӯя писари Шерафкану Снѐхи Кел ва Самур, ки хеши Фағфур буд ва Санҷарпахлавону Қарин хидматгори Аргун ва Сому Самрон ва он ҷӣ аз шаҳри Халаб буд, чун: Хурдасби Шайду, Хурмузи Келу Шарвони Халабӣ ва Ғуроби Ғарибиву Сурхи Марғазӣ ва Шоҳаки Розӣ. Хуршедшоҳ бо ҷунин пахлавонон дар бӯроҳ ба шароб хӯрдан машғул буданд ва Шағоли Пилзӯр бо дигарон дар гӯшан дигар ва Шохон дар пеши вай ва ҳар кас сухане мегуфтанд аз қору кирдори Самак ва он ҷӣ Шохон карда буд бо Самак. Ва шох бо пахлавонон офарин мекард, то мастон гаштанд ва рӯй ба осонӣ ниҳоданд.

Аммо чун шаби тираниҳод обастани фаъоли дуддидор баҷаи румӣ сурат бизад, аз ҷамоли он кӯдак олам нуронӣ кард ва олам пури шарори оташ гашт, дарҳол аз лашкари Арманшоҳ овози кӯси ҳарбӣ баромад ва табли ҷанг фуру кӯфтанд ва дамомаи масоф бинавохтанд ва лашкар — ҳосу ом рӯй ба майдон ниҳоданд.

Аз он ҷониб Хуршедшоҳ бифармуд, то лашкар азми майдон карданд. Ишон низ кӯси ҳарбӣ * фуру кӯфтанд ба бонги хирраною карраной ва шайнуру роғардон ва буқи биринҷину духули кобулӣ дар ҷаҳон афтод. Аз буқи биринҷину духули кобулӣ дар ҷаҳон афтод. Аз ҳар ду ҷониб сипоҳ дар майдон омаданд ва нақибони лашкар дар пеш истода буданд ва сафи ҳар ду сипоҳ рост медоштанд, то майманаву майсара ва қалбу ҷиноҳ орошта шуд ва Хуршедшоҳ дар қалб истода буд ва бар дасти ростии вай Ҳомони вазир истода буд. Хуршедшоҳ бифармуд, то Хурмузи Кел майманаи лашкар нигоҳ дорад ва майсара ба Самури пахлавон супурд. Ҷиноҳ ба Хурдасби Шайду дод ва соқа ⁸¹ ба Снѐхи Кел дод.

Чун тартиби лашкар бисохт, худ бар пушти пиле савор гашт ва Шохону Фағфур ва Ҳомони вазир бо вай.

Аз он ҷониб Арманшоҳ низ гӯшае ба пахлавоне супурд ⁸² ва худ бо Дабури Девгиру Кизилмалик ва Шаҳрони вазир дар қалби лашкар истода буд, ки ногоҳ аз лашкари Арманшоҳ Симоб, ки хидматгори Дабури Девгир буд, асб дар майдон ҷаҳонид ва бар асби сайс рокиб ⁸³ шуда худ бо асб дар мағзи оҳан пинҳон, ҷунон ки аз мард ҷашм пайдо буд ва аз асб сум. Дар майдон омад ва асб дар ҷавлон барафканд ва соате тариду

новард кард ва лаъбаҳо⁸⁴ намуд. Дар асб тохтан чандон лаъб биномуд ва гард чандон барангехт, ки дар миёни гард нопадид шуд ва соате қарор гирифт.

Симоб рӯй ба лашкаргоҳи Хуршедшоҳ кард ва гуфт:

— Қист, ки дар майдон ояд ва марднӣ худ биномояд ва соате дар миёни ду лашкар ҳунар биномоем.

Аз лашкари Хуршедшоҳ асб дар майдон ҷаҳонид Шохон ва пеши Хуршедшоҳ хидмат кард ва бар асби Гулгун савор гашта буд худро ба созу салаби⁸⁵ ҷанг ораста, наъразанон рӯй ба майдон ниҳод ва ҳар ки ўро медиданд, аз ҷолокӣ офарин мекарданд ва дар пеши Симоб омаду бонги наҳиб бар вай зад ва гуфт:

— Эй фурумоёгонӣ беасл, шуморо ҷӣ маҳал бошад, ки пешдастӣ кунед. Биёвар, то аз мард ҷӣ дорӣ?

Симоб дар қаду болу ёл ва кӯполи вай менигарид ва чун сухан гуфтани вай бишунид, найза аз ҷой барканд ва ба Шохон даромад ва Шохон найза бар найзан вай афканд ва чандон бо ҳам бикӯшиданд, ки найза дар дасти ишон бишикаст ва бар ҳам дигар зафар наёфтанд ва найзаҳо аз даст биандохтанд ва даст ба теги хунхори ҷоноҳанч⁸⁶ карданд ва дирқаъҳо⁸⁷ дар пеши рӯй ҳиҷоб карданд ва бар якдигар даромаданд ва бисёре бар сару фарқи якдигар заданд, то ба оқибат Шохон дар ҷанг тунд гашт ва мақобир ба Симоб даромад ва теғ фуру гузошт, то бар Симоб занад, ки Симоб сипар дар сар кашид. Шохон ба устодӣ теғ бигардонид ва бар миёни Симоб зад ва аз тезӣ, ки шамшер буд, чун хиёре ба ду ним шуд ва аз асб дарафтод.

Чун сипоҳи Арманшоҳ он бидиданд, хурӯш бароварданд. Ва Симобро ҳеше буд, номи ӯ Зарринлигом. Асб дар майдон ҷаҳонид ва пеши Шохон омад ва бонг бар вай заду гуфт:

— Эй ночавонмард, якеро куштӣ, ки бехтар буд аз шумо сад ҳазор. Аммо андеша нест, ки ўро хунхоҳ бисёре аст. Аз ишон ман якеам, аммо ҷӣ суд? Агар аз шумо сад ҳазор бикӯшам, ба як тора мӯи вай набошад.

Шохон гуфт:

— Эй ҳаромзодан бадфеъл, ғами ҳеш хӯр, ки ҳам акиун туро пеши вай фириштам.

Ин бигуфт ва ба вай даромад ва Зарринлигом ҷӣ марди Шохон буд. Аввали найза, ки биронд, бар синани Зарринлигом ҷунон зад, ки як газ найза аз пушти вай берун кард.

Ва ўро низ бародаре буд, номи ӯ Зарринкамар. Асб дар майдон ҷаҳонид. Пеши бародар омад. Ўро дид. Бар он зорӣ кушта, аз дарди дил бигирифт.

Гуфт:

— Эй бародари азиз, бархез? Бар дасти душман ҳалок шудӣ, аммо бародари ту дар майдон омад, то кинаи ту аз душман бозхоҳад. Чӣ гуна тавонам дидан, ки ту набошӣ ва ман туро набинам ва душмани ту дар майдон хуррам истода.

Чун соате бигирист ва зорӣ кард, пешн Шохон омад ва бои бар вай зад. Хар ду бо ҳам бикӯшиданд ва касе музаффар нашуд. Пас даст бизаданд ва тегҳо баркашиданд ва дирқаҳо дар сари панча оварданд ва бисёр бикӯшиданд, ки ногоҳ Шохон даромад ва тег фуру гузошт, ки бар сари вай занад. Зарринкамар сар бозгирift. Бар. гардани асб омад ва сари асб бияфтод ва Зарринкамар аз асб чудо монд ва ҳанӯз бар замин наёмада буд, ки Шохон даромад ва тег ба сари вай бияндохт. Ва хуруши зорӣ аз лашкари Арманшоҳ баромад ва овози нишоту шодӣ аз лашкари Хуршедшоҳ ба фалак мерасид.

Дабури Девгир гуфт:

— Эй дарего, ки ишонро модари пир хаст, чун аҳволи ин фарзандон бишунавад, чӣ ба дили вай расад? Бар фироки ишон чӣ тоқат дорад?

Аммо Дабур чун ин бигуфт, бифармуд, то биравад ва ишон хар дуру биёваранд ва дар чарм гиранд ва пешн модарашон фиристанд.

Ду пиёда рӯй ба майдон ниҳоданд, то ишонро биёваранд ва ба вилояти Кӯҳзор фиристанд. Ҳанӯз пиёдагон наздики ишон нарасида буданд, ки Шохон як чӯба тир дар камон ниҳод ва бизад бар синаи яке чунон ки аз пушти вай берун шуд ва дар замин нишаст. Мард бияфтод ва бимурд. Он марди дигар чун он бидид, бозгашт, то биравад, ки Шохон тире дар миёни хар ду китфи ӯ зад, ӯ низ бияфтод.

Дабур хуруш баровард ва асб дар майдон чаҳонид ва бар он асб савор буд, ки ӯро ном Раҳшн бодпой буд. Асбе кави-хайкал, кӯҳпайкар, даванда, чаҳанда, бодпой, ақилниҳод⁸⁸, дарёғузар, майдонӣ, ҷавлонӣ, чунон ки гуфти, магар обу боду оташ аст. Аз бодпой гуфти Гулгуни Сӯҳроб аст. Бо Қумайти исфандиёри муқобилӣ кардӣ ва аз Абраши Баҳром зиёдати ҳустӣ ва бо Раҳшн Рустам⁸⁹ бипӯндӣ. Асбе ки дар он рӯзгор касро чунин асбе набуд, ба товадори⁹⁰ пил ва зуру қувват гург ва ба сахм шеру ба ғуридан бабр ва ба ҷастан барк. Ин-чунин асб ороста бо сохти гаронбаҳо ба густувоне маҳкам⁹¹ овинаи чини⁹² ба устодӣ дар он баргустувон ба кор бурда ва бар рӯи хар онна алоқа⁹³ ва зангула даровехтаву оннаи чини бар пешонии асб баста ва ба ду тунгин румӣ зертангу забар-

танг устувор карда, ва Дабури Девгир аз болон асб зиреҳе пушидаву камари гавҳарнигор бар миён баста ва худ⁹⁴ одии шашпаҳлу ба ҷавоҳир мурассаъ бар сар ниҳода ва камоне ҷони хоразмикирдор дар бозу афканда ва шағову нимланг⁹⁵ барбаста ва соқайну соидайн барбаставу дарки ҷомусӣ бо куббаҳои пулод дар паси пушт оварда ва ҷамоке⁹⁶ ҳаштпарӣ пулодӣ дар зерӣ рикоб афканда ва камаре аз ҷарми гавазни ба шири асб парварда бар фитрок⁹⁷ баста ва гурзе ҳаштодманӣ бар қарбус афканда ва найзае чун сутуне дар даст ва буни найза дар замин кашон.

Бад-ин гуна чун кӯху бар кӯҳе нашта, бад-ин сифат дар майдон омад. Наъразанон дар баробари Шохон омад ва бонге бар вай зад.

Гуфт:

— Эй фурумоян бадасл, он на бас буд, ки аз аҳд баргаштӣ ва номи неки чандинсола барбод додӣ ва тег дар рӯи подшоҳони худ кашидӣ ва мардумони ӯро аз кушта пушта мегардонӣ ва нагузорӣ, ки кушта аз майдон баргиранд. Агар ман туро ба оламате накушам, ивази ин ду-се тан, на Дабури Девгирам.

Шохон дар қаду боло ва шахсу манзари вай бозмонда буд ва он ҳайбат ва шукӯҳи вай медид. Агарчи аз вай дар ҳарос буд, гуфт:

— Эй паҳлавон, мардон суҳан чунин нагуянд ва кор кунанд. Биёвар, то аз мардӣ ҷӣ дорӣ.

Ин бигуфтанд ва найза бар найзан якдигар афканданд. Агарчи Шохон дар майдон тамои буд,⁹⁸ бисёр ба найза бикӯшиданд ва касе музаффар нашуд. Дабури Девгир тира шуд. Найза аз даст биандошт ва даромад⁹⁹ ва камарбанди Шохон бигирифт ва қувват кард ва то Шохон хабар шуд, ӯро аз пушти асб баргирифта будо бар сари даст оварда буд ва инон бигардониду ӯро пеши Арманшоҳ овард ва банд фармуд ва пеши модари Зарринлигом фиристод, ки ба ивази хуни фарзандони худ ҳар ҷӣ хоҳад бо вай бикунад.

Ин бигуфт ва ба майдон бозгашт ва мард хост. Паҳлавони дигаре дар майдон омад. Номи ӯ Толор буд ва аз ҷамоати мардуми Чин буд ва дар пеши Дабур ҳеч пой надошт. Дигаре биёмад ва ӯ низ биюфканд. Филҷумла дар майдон меомаданд, Дабур ишонро меафканд, ки мардони ӯ набуданд, то ҳафдаҳ мардро биюфканд. Филҷумла уштулум мекард,¹⁰⁰ то замоне бибуд, овоз дод.

Гуфт:

— Эй Хуршедшоҳ, ҷаро бозмондаӣ? Дар майдон ой, то таъ-

нан синони мардон бех бинӣ ва акси шамшери ҷоншикори пахлавонон назар кунӣ. Худ истодан ва қавме очиз ба дасти шамшер додан ва мардӣ бошад. Корӣ хештан бояд кардан.

Хуршедшоҳ чун ин сухан бишунид, ки Дабури Девгир ҷӣ гуфт ва ҳеҷ кас дар майдон намерафт, аз пушти пил ба зер омад ва бифармуд, ки айбан ¹⁰¹ силехи ман биёваред.

Ҳомони вазир биёмад ва гуфт:

— Эй шоҳзода, ман раҳо накунам, ки ту дар майдон равӣ, ки ӯ одамӣ нест. Ман ҳаргиз чунин одамӣ надидаам.

Хуршедшоҳ гуфт:

— Эй падар, ҳеҷ андеша мадор, ки ман ӯро дар ҷанг дидаам ва озмудаам. Маро аз он ҷӣ, ки ӯ қадӣ бузург дорад, ¹⁰² Сиёҳи Фағфур аз он бузургтар буд, ки ман ӯро бикуштӣ, ¹⁰³ ҷунон бар замин задам, ки ҷон аз тани ӯ беруш шуд, ва дигар, уштур низ бузург аст ва асири кӯдаке шавад. Қорӣ ҷангу майдондорӣ ба бузургӣ тааллуқ надорад, ки қори яздонӣ аст. Бошад, ки яздон маро нигоҳ дорад. Ту ба дуо мадад деҳ.

Ҳомони вазир гуфт:

— Фармонбардорам.

Хуршедшоҳ айбан силех пеш гирифт. Аввал дахтун ¹⁰⁴ ҳарирӣ ҷинӣ аз барон нармин андом дарпӯшид ва банд саҳт кард ва камари гавҳарнигор болон зирех бар миён баст ва худн одии ¹⁰⁵ мурассаъ ба ҷавохир ба сар ниҳода ва соқайну сандайн ¹⁰⁶ биёрист ва камони хоразмӣ ба тилло дар бозу афканда ва ҷаъбан тири ҳаданги заранг ба камар овехт ва таъвишӣ шоҳӣ ҳамонӣ кард ва дарке дар паси пушт афканд.

То Хуршедшоҳ силех пӯшид, рикобдор меомад ва асбе меовард баргустувон ¹⁰⁷ барафканда, бо зини зар ва соҳти ¹⁰⁸ ҳазор динориву лигоми найзагӣ ба рикобе аз зару теғе аз зар дар зерӣ рикоб афканда, амудӣ гарон бар қарбус ¹⁰⁹ фуру гузошта ва каманде аз хомгӯр ¹¹⁰ ба фитрок ¹¹¹ баста ва асбе кумайти ¹¹² тозинаҷод чун кӯҳпорае. Ҷунон ки гуфтӣ, боду бору оташ аст: бодрафтор, обҳинҷор, оташхор, ки дар саҳро чун бод рафтӣ ва дар нишебӣ чун об, чун асбел Ромкардаел Шонистаасбе: девлоҳе ¹¹³, девпарвард, майдоннавард, гӯрсурин, гавазнсоқ, ноқагардан, охутак ¹¹⁴, каркаданқувват, гургнабард, пилгом ¹¹⁵, ховангум ¹¹⁶, дароздум, даръёғузар, киштиниҳод, бахтёр, хушёр, камхӯр. Ҷунон ки шоир гуяд:

Шеър:

Хаббазо ¹¹⁷, асбе муҳаччал ¹¹⁸, маркабе тозинаҷод,
Наъли ӯ парвинишону ¹¹⁹ сум(м)-и сахрошикан ¹²⁰

Чун забоне андар оташ, чун сулахфот ¹²¹ андар об,
Чун наома ¹²² дар биёбон, чун наоим ¹²³ дар Қаран ¹²⁴
Боркаш чун говмешу бонгзан чун нарашер
Гомзан чун зиндапили хамлабар чун каргадан,
Юзчасту рангхезу гурпую гармтак ¹²⁵
Девчах, охудау рӯбоххафту ¹²⁶ гӯрдаи ¹²⁷
Ромзину хушинопу кашхиروму ¹²⁸ тезгом,
Шахнаварду ¹²⁹ рохқую тангбару кӯҳкан,
Рахш бо ӯ лоғару Шабдиз бо ӯ кундрӯ,
Вард ¹³⁰ бо ӯ арчалу ¹³¹ яхмун ¹³² бо ӯ ажжахан ¹³³.

Иичунин асбе бар пеши Хуршедшоҳ кашиданд. Шоҳ пон чап дар рикоб ниҳод ва ба рони рост устувор шуд ва найзаи хитӣ дар даст гирифт ва рӯй ба майдон ниҳод ва асбро дар чавлон афканду соате лаъб намуд ва чавлонкунон пеши Дабури Девгир омад ва биистод.

Дабури Девгир дар вай нигоҳ кард ва қадду қомат ва зинати шоҳон дид ва мардию паҳлавонӣ аз вай падидор буд.

Ва гуфт:

— Эй ҷавон, ту кистӣ ва насаб аз кӣ дорӣ, ки бас шотиру чолокӣ? Ман ҳаргиз чун ту саворе надидаам. Магар Хуршедшоҳӣ?

Хуршедшоҳ гуфт:

— Эй нодон, Хуршедшоҳ чун ман даҳ ҳазор банда дорад, ӯ ба ҷанги ту наёяд, ки ту маҷхуливу ӯ шоҳзода. Бо ту ҷанг накунад, магар бо Арманшоҳ, ки худованди кулоҳ аст ва диғар, ки фарзанди вай бошад нек. Акнун, агар ту ба ҷанг омадаӣ, бо ному насаби ман чӣ кор дорӣ? Номин мардон дар сари теғи мардон бошад.

Чун Хуршедшоҳ ин бигуфт, Дабур ошуфта гашт. Чун ӯро маҷхул хонд, найза аз ҷой барканд ва ба Хуршедшоҳ андаромад ва хурӯшид, шоҳ низ найза ба найзаи ӯ афканд ва ҷандон бикӯшиданд, ки ба синони найза ҳалқаи зиреҳи якдиғар бибурданд. Найзаҳо аз даст биандохтанду теғҳои ҳиндикирдори гандансбарги ¹³⁴ ларзонтар аз пари уқоб аз ҷуфт чудо карданд ва ҳар ду дарқ дар сари панҷа оварданд ва ду марди паҳлавону ду айёри пурдил, ду сафдари ¹³⁵ далер, яке чун Хуршедшоҳ ва яке чун Дабури Девгир, дасти теғ бар ҳам кушоданд ва бар сару фарқи якдиғар задан гирифтанд, ки теғҳо дар дасти иншон бар мисоли дандони арра гашт ва канорҳои дарқ порра-пора ва бар ҳамдиғар зафар наёфтанд, то инони асбон бозгирифтанд ва соате дам заданд ва баросуданд ва даст ба гурзи говсор бурданд. Инон бар инон фиканданд ва гурз дар якдиғар ниҳоданд ва ҷандон гурз ба фарқи якдиғар заданд, ки ово-

зи гурзашон ҳар ду сипоҳ мешуниданд. Бар мисоли ду устоди оҳангари ҷалд,¹³⁶ ки дар вақти кор кардан путки гарон бар рӯи сандон зананд, ҳардувон дар ҷанг ҷунон буданд, ки ногоҳ Хуршедшоҳ ба Дабур андаромад ва гурз фуру гузошт. Гурзи Хуршедшоҳ бар гурзи Дабур омад ва Дабур гурз сипари сар карда буд, аз он бигзашт. Бар худӣ Дабур омад, ҷунон ки худ бар сари Дабур бишикаст. Сари Дабур бишикофт ва хун бар рӯи Дабур фуруд омад. Дабур саросема шуд ва аз ҳашму тирағӣ ба Хуршедшоҳ андаромад. Гурз биронд, то бар вай занад, ки Хуршедшоҳ худро бозгирифт. Гурзи Дабур бар сари асби Хуршедшоҳ омад. Аз асб ҷудо шуд, ки Дабур ба вай андаромад ва асб дар сари вай ниҳонид, то ўро захме занад, ки Хуршедшоҳ савор гашт ва баробари Дабур омад, ки бо вай даровезад.

Шаҳрони вазир гуфт:

— Эй шох, Дабур захм ёфтааст ва хун бар рӯи ў равон гашта, набояд, ки ўро ранҷе расад. Бифармой, то табли осонш бизананд. Дарҳол бифармуд, то табли осонш бизананд ва ҳар ду аз майдон бозгаштанд ва рӯй ба боргоҳ ниҳоданд. Аз он ҷониб Дабур ба боргоҳи хеш омад. Дарҳол Арманшоҳ панҷоҳ асб бо тавку ҳаррои зар¹³⁷ ва бист тахт ҷома ва бист бадра зару чанд икд ҷавоҳиру хилъати зебон маликон пеши Дабур фирисотод. Аммо ҷун Дабур фуруд омад ва силеҳ боз карду дорубори захм ниҳод ва сар бозбаст, ба шароб хӯрдан машғул шуд, то дар мастӣ ранҷ камтар бошад. Ва Шохонро дар пеши тахт афканда буд. Ҷун Дабур қадаҳи шароб бозхӯрд, ҷуръа бар вай мерехт.

Шохон гуфт:

— Эй Дабури паҳлавон, ҷунон нестам, ки ҷуръа бар ман резӣ. Мардон ҷунин накунад. Ин кори занон бошад. Магар гардан бизан, ки бехтар аз ин хорӣ.

Дабур ҳашм гирифт ва ўро фармуд, то бибаранд ва бар дари боргоҳ биандозанд.

Иттифоқи эзидӣ ҷунон буд, ки аз он ҷониб Хуршедшоҳ бозгашт ва Ҳомони вазиру Фағфур бо дигарон, ҳосу ом бар Хуршедшоҳ офарин мекарданд, то Хуршедшоҳ рӯй ба Ҳомони вазир кард ва гуфт:

— Эй дарего, агар асби Дабур аз онӣ ман будӣ, ки ман бо вай коре кардаме, ки то ҷаҳон бошад, бозгуфтандӣ.

Шағоли Пилзур дар пеши Хуршедшоҳ истода буд, ҷун он гуфтор бишунид, гуфт:

— Эй бузургворшоҳ, банда биравад ва он асб аз барои ту биёварад.

Хуршедшоҳ бар вай офарин кард ва гуфт:

— Эй падар, кори ман ҳама аз ту рост бармеояд.— Ва ҳамчунон ба боргоҳ омаданду силеҳи разм берун карданд ва бисот бигустуриданд.

Дарҳол Хуршедшоҳ рӯй ба Шағол кард ва гуфт:

— Эй паҳлавон, он чӣ гуфти, ба ҷой овар.

Шағол гуфт:

— Бале, ҳамин соат биравам, ки шаб наздик аст.

Ин бигуфт ва бархост, то биравад ва асбро биёварад, ки Рӯзафзун гуфт:

— Эй устод, ман низ бо ту биоям, то бинигарам, ки асбро чӣ гуна меоварӣ.

Шағол гуфт:

— Раво бошад.

Пас ҳар ду рӯй ба роҳ ниҳоданд ва аз талоягон даргузаштанд ва худро дар лашкаргоҳи Дабур андохтанд ва саропардан Дабур диданд аз зар саноат кардаву ¹³⁸ алақаҳо аз зар дарҳам афканда ва хайман атлас дар миёни саропарда зада ва Дабур бо хосағиён шароб меҳӯрданд ва он асб диданд дар андаруни боргоҳ баробар баста ва Шоҳонро диданд бар гӯшае афканда ва ҳеҷ кас бар вай муаккал набуд, ки гумон набурданд, ки касе биёяд ва он кор бикунад.

Рӯзафзун гуфт:

— Эй устод, ту ҷаҳд кун, ки асбро тавонӣ бурд, то ман Шоҳонро аз банд берун оварам, ки ҳақҳо дорад. ¹³⁹

Шағоли Пилзӯр гуфт:

— Раво бошад.

Рӯзафзун бозгашт ва пеши Шоҳон омад ва овози хеш бигардонид. Ба забони ғариб гуфт:

— Эй озодмард, меҳоҳӣ, ки туро аз ин банд бирахонам.

Шоҳон гуфт:

— Ҷавонмардӣ карда бошӣ. Чаро нахоҳам?

Рӯзафзун гуфт:

— Ба шарте, ки чун туро аз банд берун оварам, даст аз кори Рӯзафзун бидорӣ ва ўро ба занӣ нахоҳӣ.

Шоҳон дарёфт, ки ў Рӯзафзун аст.

Гуфт:

— Эй озодмард, он рӯз мабод, ки ман даст аз кори вай бидорам. Ин аҳвол бо ту кӣ гуфт?

Рӯзафзун гуфт:

— Он кас, ки бо ту аҳд кард, ки агар ман ризо диҳам, маро ба зайи ба ту диҳад,— бародари ман ҷаҳонпахлавон Самаки айёрпеша. Акнун ту мегӯӣ ки «он рӯз мабод, ки ман даст аз кори ту бидорам». Ман мегӯям: дар ҷаҳон он мард мабод, ки ба ҷашми хато дар ман нигоҳ кунад. Ё марги ман он рӯз бод, ки бо касе мубошарат кунам. Агарчи яздон зан барон мард офаридаасту ҳеҷ айбе нест, дили ман аз мард ғорӣ аст, ки мардони ҷаҳон бародарони мананд. Баъд аз қазон яздонӣ агар марде қасди ман кунад, агар тавонам ўро қатл кунам ва агар на худро ҳалок гардонам. Аз яздон меҳоям, ки маро бад-ни дил дорад ва аз расвой бипарҳезаду маро дар дасти ҳеҷ марде гирифта накунад. Бошад, ки покиза ба қиёмат равам.

Шоҳон гуфт:

— Эй духтар, донам, ки туро мақсад чист. Ман низ ба қазо розӣ шудам, то яздон дили туро нарм гардонад ва ба ман расонад. Пас агар қазо набошад, чора нест. Маро бидушӣ.

Рӯзафзун ўро бидушӣ. Шоҳон бархост ва гуфт:

— Эй малика, аҳволи Самак чӣ донӣ, бозомад ё на?

Рӯзафзун гуфт:

— Ханўз наёмада буд, ки агар омада будӣ, аз барон ту бад-ни ҷониб омадӣ.

Шоҳон гуфт:

— Набояд, ки гирифта шуда бошад ё ҷойгоҳе ҳалок шуда. Эй Рӯзафзун, ту ба саодат бозгард, ки ман ба талаби Самак ҳоҳам рафт.

Рӯзафзун гуфт:

— Бар ман вочибтар аст, ки ҳаққи хидмат моро беш аз он нест. Ман низ бо ту биёям.

Ҳар ду рӯй ба роҳ ниҳоданд. Гуфта ояд, ки ҳоли ишон ба чӣ расид.

Аммо аз ин ҷониб Шағоли Пилзӯр пирумунӣ боргоҳ бармегашт ва қавомӣ кор бармегирифт ва нигоҳдорӣ мекард, то чун барояд, ки ногоҳ рикобдор дар пеши Дабур омад. Гуфт:

— Эй паҳлавон, асбро об диҳем. Вакти об додан аст.

Дабур гуфт:

— Биравед ва об диҳед.

Ду мард биёмаданд ва инони асб гирифтанд ва аз боргоҳ берун оварданд ва ба об мебарданд. Шағол он аҳвол бинид ва бар асари ишон мерафт, аммо асб саркашӣ мекард ва яке ба яке мегуфт:

— Ту барнишин, ки маро заҳра набошад.

Шағол даромад ва гуфт:

— Яке барнишинад.

Ишон ба тундӣ гуфтанд:

— Ту барнишин!

Пиндоштанд, ки асб раҳо накунад, ки бар вай нишинад.

Шағол бар пушти асб нишаст ва инони ўро бигардонид, то ба дашкароғи Хуршедшоҳ ояд, ки Рахш ташна буду саркашӣ мекард ва ба муроди Шағол намерафт. Аз қазо касди об мекард, то Шағолро биёвард ва дар миёни об андохт ва рикобдорон аз дунболи ў медавиданд, то дар миёни об омаданд. Асб дар миёни об омада буд. Бим буд, ки худ бо Шағол ғарк шавад, то Шағол аз бими ҷон худро дар об андохт ва ба шитоб аз об берун омад. Рикобдорон ўро бигирифтанд ва барбастанд. Гуфтанд:

— Ту дуздӣ ва асб бихостӣ бурдан. Мо туро пеши паҳлавон барем.

Ишон дар ин сухан буданд, ки асб аз миёни об берун омад. Бигирифтанд ва ба боргоҳ оварданд ва асбро бозбастанду хостанд, ки Шағолро пеши Дабур баранд.

Қавме гуфтанд:

— Паҳлавон дар ҳоб аст.

Шағолро баста медоштанд, то Дабур пайдо шавад. Гуфта ояд, ки аҳволи ишон ба чӣ расид.

Мо омадем ба ҳадис ва қиссаи Рӯзафзуну Шохон, ки дар паи Самаки айёр бирафтанд ва чигунагии аҳволи саргузашти ишон, ки ҷун Шохон бо Рӯзафзун аз боргоҳи Дабур бирафтанд, рӯй ба роҳ ниҳоданду мерафтанд, то ба дараи Ғӯри Кӯҳӣ раванд ба талаби Самак ва аз ин кор ғофил, ки Ғӯри Кӯҳӣ дом густурдааст ва бар сари роҳҳо ҷоҳҳо кандаву муаккалон нишонда, Шохон аз пешу Рӯзафзун аз дунболе то бад-он мақом бирасиданд, ки ҷоҳ буд. Шохон дар ҷоҳ афтод ва Рӯзафзун дар сари вай афтод. Ҷун ҳар ду дар он ҷоҳ афтоданд, оҳ карданд ва ҳардувон фуру монданд.

Гуфтанд:

— Эӣ дарего, ки аз мақсуд бозмондем. Мо ба талаби Самак омадем ва дар дом афтодем. Акнун Самак мебояд, ки ба талаби мо ояд. Кошки аҳволи Самак моро маълум будӣ, ки чӣ гуна афтод, ки мо барбод омадем.

Ин гуфторҳо мекарданд, ногоҳ муаккалон бар сари ишон расиданд ва ҳар ду ро дар ҷоҳ бидиданд. Хуруш бароварданд, ки душман дар дом афтод. Халқ гирд омаданд ва ҳар ду ро аз ҷоҳ бароварданд ва барбастанду ресмон дар гардан пешин Ғӯ-

ри Кӯҳӣ оварданд. Ғӯри Кӯҳӣ нигоҳ кард ва Шоҳонро дид бо Рӯзафзун. Бар худ ларзид.

Гуфт:

— Эй фурумаягон, ин чӣ кор аст, ки шумо пеш гирифтаед? Бигӯед то аз кучо меоед ва ба чӣ кор бар ин дара омадед? Аз феъли баду ҳаромзодагии шумо чуз чунин кор наёяд.

Рӯй ба Шоҳон кард, гуфт:

— Эй фурумаяи нокас, аз баҳри он ки туро аз баҳри он ҳаромзодаи Самак раҳо кардем, пеши душман шудӣ ва касди хонадони ман дорӣ, ин сазон ман аст? Агар на аз он будӣ, ки туро озод кардаам, бифармудаме, то туро пора-пора карданӣ бо ин раъно, ки худро аз ҷумлаи мардон сохтааст. Қори шумо бисозам.

Ғӯр аз ҳар гуна сухан мегуфт. Ишон истода ва сар дар пеш афкандаву ҳеч намегуфтанд, то Ғӯри Кӯҳӣ тира шуд. Гуфт:

— Ҳар дуру бар банд ниҳед, то ба ивази Самак ишонро пеши Арманшоҳ фиристам. Бояд, ки Самак низ дар дом афтад.— Ин бигуфтанд ва ҳар дуру банд барниҳоданд. Ҳақтаоло тақдир чунон карда буд, ки чун Самак худро ба чора ва дастон дар хидмати Сиёҳи Мардумхор боздоштаву пеши ӯ мебуд, Сиёҳро чунон дар дом оварда буд, ки ҳар чӣ Самак гуфтӣ, он мекардӣ. Самакро азиз медошт ва сухани Самак пеши вай қабул буд. То як рӯз Самак Сиёҳро гуфт:

— Эй паҳлавон, маро мебояд, ки ин хонаро нигоҳ кунам, то чӣ гуна асту ин дар баста ҷарост.

Сиёҳ гуфт:

— Эй Ухнӯх, туро бо ин хона чӣ кор? На туро ҳар чӣ, бадон туро кор нест.¹⁴⁰ Боз, то пеши Ғӯри Кӯҳӣ равам ва бигӯям, ки таом меҳоханд, то Ғӯр биёяд ва ин дар бикушояд ва даррав ва ту аз паси ӯ дарравӣ ва бубинӣ.

Самак офарин кард. Сиёҳ бархост ва рӯй ба роҳ ниҳод, го пеши Ғӯри Кӯҳӣ омад. Калид бардошт, то биравад, ки дар он соат мардумон биёмаданд ва Шоҳон бо Рӯзафзун биёварданд ва Ғӯр калид ба Сиёҳ доду гуфт:

— Ту аз пеш бирав ва дар бикушой, то ман биёям.

Сиёҳ калид баргирифт ва пеши Самак рафт.

Гуфт:

— Эй «Ухнӯх» қори ту рост баромад, калид овардам, дар бикушоям. Ту даррав¹⁴¹ ва нигоҳ кун, то Ғӯр бирасад, ту хонаро менигар.

Ин бигуфту дар бикушод ва бо тоқ афканду гуфт:

— Эй Ухнӯх, ту менигар, то чун Ғӯри Кӯҳӣ биёяд, туро овоз

лихам, зуд берун ой. Зинҳор худро нигоҳ дор. Агарчи ман ин чойгоҳ надидаам, донам, ки зери заминҳост, ки овози ишон, ки дар ин чойгоҳанд, аз зери замин бармеояд.

Самак бо худ гуфт: «Ҳар чӣ ҳаст дар ин чойгоҳ аст наздики дар аст». Пой дарниҳод ва сӯи поин фуру рафт. Дар пояи чаҳорӯм дар зер пои Самак бар мисоли чархе бигашту Самак дар он зер афтод ва Сиёҳ бар дари он хона истода буд ва интизори Ғӯри Кӯҳӣ мекард. Дармеомад, аз баҳри кӣ ба Шохон машғул буди Рӯзафзун. На Ғӯр меомад ва на Самак аз хона берун меомад. Овоз дод, гуфт:

— Эй Ухнух, кучо рафти? Берун ой.

Ҳеҷ кас ҷавоб намедод. Сиёҳ дилтанг шуд ва гуфт: «Эй дареғ, Ухнух нек марде буд. Надонам, ки аҳволӣ ӯ ба кучо расид. Магар дар ин чойгоҳ хоҳе буди дар чоҳ афтод».

Дилтанг шуд аз баҳри Ухнух, ки ногоҳ Ғӯри Кӯҳӣ бирасид ва Шохону Рӯзафзун ҳар ду бо вай буданд.

Ғӯри Кӯҳӣ гуфт:

— Эй Сиёҳ, ин ҳар ду ро нигоҳ дор ва дар он зери замин бар, то ба ивази Самак ишонро бо Арманшоҳ фиристам.

Сиёҳ дар бикушод ва он бандиён раҳо кард ва ба ҷои худ омад. Пас бозгашту Шохон ва Рӯзафзунро банд кард ва пеши худ оварду ҳар ду ро биҷафанд, ки Ғӯри Кӯҳӣ дар хона рафт. Ва соате бибуд ва ишонро таом доду берун омад ва дари хона боз ҷой баст ва Сиёхро гуфт:

— Бедор бош, ки ман рафтам, то бандиёнро нигоҳ дор.

Ин бигуфт ва бирафт. Сиёҳ боз ҷои хеш омад ва Шохон бо Рӯзафзун баста буд ва афканда ва зангӣ аз ғами Самак парвон ишон надошт ва ғамнок. Ҳар соате мегуфт ва даст бар даст мезад аз баҳри Самак ки ӯ Сиёхро чунон ба худ омӯхта буд, ки замоне аз вай нашигифти ва низ мардуми дӯсташ карда буд. Азбаски Сиёҳ дареғ меҳӯрд, Шохон гуфт:

— Эй паҳлавон, Ухнух чӣ касе буд, ки аз баҳри вай ин ҳама ғам меҳӯри?

Сиёҳ гуфт:

— Эй озодмард, туро бо ин чӣ кор? Ғами худ хӯр, ки Ухнух марде буд бар ман саҳт азиз ва ҷавонмарду сафдару айёр ва паҳлавону ширинзабон ва хушсухан. Пеши ман буд. Маро мӯнис буд ва аз ман дархост кард, ки ин чойгоҳ бинигарад ва ман дари ин хона бикушодам ва дар ин хона рафт. Акнун пайдо нест. Акнун ин ғам аз барои вай меҳӯрам.

Рӯзафзун гуфт:

— Эй Шоҳон, ба яздони додори кирдигор, ки ҷуз Самак ҳеҷ каси дигар набудааст.

Ин бигуфт ва ба ғирья дарафтод. Шоҳон низ ба ғирья дарафтод.

Сиёҳ гуфт:

— Шуморо чӣ расид?

Ҳар ду гуфтанд:

— Эй паҳлавон, ӯ бародарзодан мо буд. Мо ба талаби ӯ омадем ва ғирифтор шудем.

Самак Сиёҳро чунон карда буд, ки ҳар чӣ гуфтандӣ, бовар бикардӣ. Гуфтори ишон рост пиндошт ва гумон бурд, ки аз он мазраъаи Паси Кӯҳ омада буданд, ки бор оварда буданд, Самак бо ишон буд.

Гуфт:

— Агар рост мегӯед, то шуморо бозкушоям, ки ман аз барои ваӣ ранҷурдилам.

Ин ду савганд ёд карданд, ки бародарзодан мо буд.

Сиёҳ ишонро бикушод. Гуфт:

— Акнун чӣ кунем? Агар Ғӯри Кӯҳӣ шуморо аз ман талабгор бошад, чӣ созам?

Шоҳон гуфт:

— Эй паҳлавон, ман чораи он бисозам ва касе надонад.

Сиёҳ гуфт:

— Акнун чора кун.

Шоҳон рӯй ба роҳ ниҳод, ки роҳ донист ва пеши ҷунони омад ва ба чора ду танро ҳалқ бигирифт, то бимурданд ва ҳар ду роҳ дар пушт кашид ва пеши Сиёҳ омад ва бияфканду барбаст.

Гуфт:

— Эй паҳлавон, чун Ғӯр моро аз ту талаб кунад, бигӯй: «бимурданд» ва агар бовар надорад, ҳар ду роҳ пеши ӯ бар. Чунон бар замин зан, ки пора гарданд.

Гуфт:

— Аз кори чунин фориғ бошед, ки ман чунон дар замин занам, ки дар аъзон ишон ҳеҷ узв дуруст намонад ва кас ишонро бознашиносад.

Ин бигуфтанд ва мебуданд, то Шоҳон гуфт:

— Эй паҳлавон, меҳоҳам, ки ин дар бикушоям. Бошад, ки нишоне аз бародарам биёбам. Агар мурда, агар зинда, ки Ухнуҳ моро некӯ бародаре буд:

Сиёҳ гуфт:

— Калид бо Ғӯри Кӯҳӣ аст.

Рӯзафзун гуфт:

— Эй паҳлавон, агар хоҳӣ ман биравам ва калид биёварам.
Гуфт:

— Чӣ гуна биёварӣ?

Рӯзафзун гуфт:

— Ман чойгоҳи калид донам, ки Ғӯр мениҳод.

Сиёҳ гуфт, ки набояд, ки туро бубинад ва моро ранҷ расад.

Рӯзафзун гуфт:

— Андеша мадор, ки некӯ барояд.

Ин бигуфту рӯй ба роҳ ниҳод, ки шаб даромада буд ва бал-он мақом омад, ки Ғӯр мебуд. Рӯзафзун дар қавоми кор мебуд, то чунон шуд, ки чойгоҳ ҳолӣ шуд ва ҳеҷ кас дар пеши тахт намонд. Қалид аз пояи тахт баргирифт бозгашт ва пеши Сиёҳ омад ва калид биниҳод. Сиёҳ, офарин кард. Аз чой бархост ва пеши дар омад ва қуфл бикӯшод. Рӯзафзун истода буд, ки Шохон дар хона рафт ва дар он чой баргашт, то дар он зерӣ замин бирасид, ки Самак дар он ҷо афтада буд. Дар барафканд. Нардбон пайдо омад. Пой дарниҳод. Надонист, ки тилисм аст ва Самак ҳам надонист, ки файласуфи олам буд, ки пояи чаҳорӯм даргардид ва Шохон низ дар зер афтод.

Аммо Рӯзафзун бо Сиёҳ истода буданд, то соате бибуд. Шохон пайдо наёмад. Овоз доданд, ҳеҷ ҷавоб наёмад. Дилтанг шуданд, то Сиёҳ гуфт: «Ман гуфтам, ки бо ин хона ҳеҷ кор мадорем. Яке рафта буд. Дигаре рафт. Қасе чӣ донад, ки ҳолӣ ишон чӣ гуна аст. Аз Ғӯр натавон пурсиданд. Ночор ин дар меболад бастан, ки ҳеҷ тадбир нест: Ишонро қазо расида буд». Ва дар боз чой бастанд.

Сиёҳ гуфт:

— Қалид боз ҷои худ бар, то Ғӯр огаҳ нагардад.— Рӯзафзун калид боз ҷои худ бурд ва биниҳод ва пеши Сиёҳ бозомад. Гуфт:

— Эй паҳлавон, ба саломат бош, ки ман меравам, то падари худро огоҳ кунам. Бошад, ки чорае бикунад ва ба хидмад бозгардам.

Ин бигуфт ва рӯй ба роҳ ниҳод ва бирафт. Рӯзи дигар Ғӯр мард фиристод, ки он ду бандиро баргир ва биовар, то пеши Арманшоҳ фиристем. Чун мард биёмад ва бандиён хост. Сиёҳ гуфт:

— Бозгард ва бигӯй, ки ҳар ду бимурданд.

Мард биёмад ва бо Ғӯри Кӯҳӣ бигуфт. Ғӯр гуфт:

— Биёваред, то бинигарам, ки аҳволи ишон чӣ гуна аст. Магар Сиёҳ ишонро аз баҳри худ бикӯштааст, ки муддате шуд, то гӯшти одамі нахӯрдааст. Баҳона меоварад, ки бимурданд. Агар Сиёҳ ишонро бикӯштааст, молиш диҳам.— Мард биёмад ва Сиёхро гуфт, ки:

— Ғӯр меғӯяд, ки ҳар дуру биёвар, то бинигарам.

Аз казо Сиёҳ дар ғами Ухнуҳ буд, ки низ бо вай хӯ карда буд ва низ ғами Шохон ба ёрии ӯ шуд. Хашм гирифта ҳар дуру бар сари даст гирифту пеши Ғӯри Кӯҳӣ овард ва чунон бар замин зад, ки пора-пора гаштанд.

Гуфт:

— Эй Ғӯр, ту пиндоштӣ, ки ман ишонро бихӯрдам.

Чун ин бигуфт, ҳар ду бидариду бихӯрд. Ғӯри Кӯҳӣ дар он фуру монд.

Гуфт:

— Аҳволи ин қавм надонам, ки чӣ гуна будааст. Ман ишонро мегирам ва банд мекунем. Ё мегурезанд ё мемиранд. Ба оқибат на ишон мебошанд. Аҷаб қорест? Дар андешан қор фуру монда буд, ки он Сиёҳ яке мурдари ба қон худ бурд ва боз омад. Ҳеҷ касро он аҳвол маълум набуд.

Гуфта ояд, ки аҳволи ишон ба чӣ расид. Ҳақтаоло тақдир кард, ки чун Шохон дар он хона афтод, Самак пеш аз он афтода буд. Дар зери он чоҳ ҳавзи об буд. Самак дар он хавз афтод, аммо ба шитоб бадар омад ва он об дид, ки равона буд ва бо об мерафт, то микдори як тирвор бирафт. Он об дид, ки ба сӯроҳе фуру мерафт ва сӯроҳ танг буд ва бинишасту ба қорд фароҳ кард. Овози об азим меомад. Бо худ гуфт: «дар ин сӯроҳ натвонам рафтан, ки қойгоҳ танг аст ва дигар надонам, ки қучо меравам. Чӣ гуна бошад. Магар дар чоҳе меравад, ки саҳт дур менамояд. Агар фуру равам, ба боло нашояд омадан». Бозгашт ва дар он зери чоҳ бозомад.

Иттифоқ чунон афтода буд, ки Самак дар он об фуру шуд. Шохон худ ба зер афтод. Дар он ҳавзи об бармегашт, то роҳе бидид. Рӯй бар он роҳ ниҳод. Бо худ гуфт: «Шак накунам, ки Самак ҳам бар ин роҳ рафтааст». Чун поре бо об бирафт, аз он қониб Самак пазиран ӯ бозомад ва овози пой ӯ ба гуши вай расид. Бо худ гуфт: «Қасе меояд». Овоз дод. Гуфт:

— Қистӣ?

Шохон овози Самак бишинохт, хуррам шуд ва гуфт:

— Эй паҳлавон, манам Шохон.

Самак гуфт:

— Эй бародар, ҳеҷ дорӣ, ки бихӯрем, ки маро аз гуруснагӣ тоқат намонд.

Шохон гуфт:

— Дорам.

Даст дар қиса кард ва бикушод ва қадре нон ва гӯшт дошт, бихӯрданд ва қадре дигар ниҳоданд.

Гуфтанд: «Моро ба кор бозояд, то худ ахволи мо ба чӣ хо-
хад расид».

Замоне бибуданд, то Самак гуфт:

— Эй Шоҳон, ин девор гил аст. Сӯроҳ бояд кардан. Чандон,
ки чойгоҳи мо бошад, бинишинем.

Шоҳон гуфт:

— Чунин кунем.

Пас аҳволҳо мегуфтанд ва ба корд он девор сӯроҳ мекар-
данд.

Самак гуфт:

— Эй Шоҳон, чун хоҳари ман Рӯзафзун ин қост, ҳеч бок
нест, ки вай моро ба даст оварад, ки духтаре ботадбир аст ва
бодониш.

Ва бар ин гуна сухан мегуфтанд ва дар он чоҳ мегаштанд ва
сӯроҳ дар девор мекарданд, то сӯроҳ чунон карданд, ки дар он
сӯроҳ рафтанд ва бинишастанд ва тан дар қазо доданд, то он
рӯз, ки яздон халосӣ падида орад. Самак ва Шоҳон дар чоҳ ги-
рифтор. Ва Рӯзафзун аз пеши Сиёҳи Мардумхор бирафт, то он
аҳвол бо Хуршедшоҳ бигӯяд.

*Боз омадем ба ҳикояти Шағоли Пилзӯр. Чунин гӯяд муалли-
фи ахбор, ки аҳволи Шағоли Пилзӯр дар дасти Дабури Девгир
ба чӣ расид дар лашкаргоҳи Арманшоҳ. Чун Рӯзафзун бо Шо-
ҳон ба дараи Ғӯри Кӯҳӣ шуданд ба талаби Самаки айёр. Ва
Шағоли Пилзӯр дар банд бигузоштанд. Аммо чун Шағол пеши
Дабур бурданд, бифармуд, то ўро банд барниҳоданд ва маҳкам
карданд. Дигар рӯз Дабур бархосту ба тахт баромад ва гуфт:*

— Шоҳонро биёваред, то бинигарам, ки бо вай чӣ мебояд
кардан.

Хидматкорон заминро намоз бурданд ва гуфтанд:

— Эй паҳлавон, Шоҳон аз банд бигурехтааст, аммо дигареро
гирифтаем.

Дабур гуфт:

— Биёваред, то он мард кист.

Шағолро биёварданд ва пеши Дабур бидоштанд.

Дабур гуфт:

— Ин аз кучо гирифтаед? Магар ин Шоҳонро аз банд раҳо
кардааст?

Гуфтанд:

— Раҳо кардани Шоҳон надонем, аммо ин мард асби паҳла-
вон бихост бурдан.

Аҳвол бо Дабур бигуфтанд.

Дабур гуфт:

— Эй харомзода, ман бо ту чӣ бад кардаам, ки асби ман бихостӣ бурдан? Акнун рост бигӯй, то ту кистӣ.

Шағол бигиристу гуфт:

— Эй паҳлавон, зинҳор ¹⁴², то (бигӯям). Ин банда аз он чӣ ишон меғӯянд, хабар надорам. Ман чӣ мард, асб бурданам? Хосса асби паҳлавон. Ман марди чӯпонам аз они Хуршедшоҳ. Ду-се мард дар гала афтода буданд, то асбе бибаранд. Ман огоҳ шудам ва роҳ бар ишон бигирифтам, аз пеши ман бидавиданд ва ман бар паи ишон биёмадам, то бар канори об бирасидам. Дар об частанд. Ман низ дар об шудам, то магар яке аз ишон бигирам. Ишонро дарнаёфтам, то бозгаштам, ки бар кӯҳ равам, аммо чун аз об баромадам, ин хидматкорони ту бар канори об истода буданд. Маро бигирифтанд ва гуфтанд: «ту асби паҳлавон мебарӣ». Бошад, ки дигаре бурдааст. Ишон маро бигирифтанд. Зинҳор, эй паҳлавон, ки ман аз ин бегуноҳам.

Ин суҳан меғуфту мегирист ва зорӣ мекард. Чунон ки Дабур бар вай шафқат кард.

Гуфт:

— Уро раҳо кунед, то биравад, ки аз вай ҳеҷ коре наёяд.

Шағолро раҳо карданд ва рӯй ба роҳ ниҳод, то пеши Хуршедшоҳ омад. Аҳволи гузашта бозмеғуфт.

Хуршедшоҳ бо дигарон шодӣ дарниҳоданд. Хуршедшоҳ гуфт:

— Эй падар, Шохон бо Рӯзафзун кучо рафтанд ва чӣ аҳвол афтод? — Ҳақтаоло тақдир чунон карда буд, ки баъд аз ду рӯзи дигар, вақти чоштгоҳ Рӯзафзун аз дари боргоҳ андаромад ва дар пеши тахти шоҳ хидмат кард. Хуршедшоҳ ўро бинавохт ва гиromӣ кард. Паҳлавонон аз ҷиҳати шоҳ ўро киём карданд. Хуршедшоҳ ўро пеши худ бинишонд. Аҳвол пурсид, ки эй хоҳар, аз кучо меониву аҳволи Самак, бародари ман чист? Шохон кучо бурдӣ?

Тамомати паҳлавонон ва айёрон ҳозир буданд ва гӯш карда, то Рӯзафзун гуфт:

— Эй бузургворшоҳ Шағол асб овард ё на?

Хуршедшоҳ гуфт:

— Эй хоҳар, туро ғамин асб дорад. Шағол асб наёвард. Ту аҳволи Самак бигӯй.

Рӯзафзун забон баркушод ва аз он соат, ки аз пеши Хуршедшоҳ рафта буд, аҳвол бозмеғуфт. Аз кушодани Шохон ва рафтани ишон ба дари Ғӯри Кӯҳӣ ва гирифтори шудан ва додани Ғӯри Кӯҳӣ ишонро ба дасти Сиёҳи Мардумхор ва аҳвол гуфтанд, ки Самак номи худро Ухнуҳ барниҳодааст ва гиристанӣ ишон,

ки Ухнух бародари мо буд ва кушодани Сиёҳ моро аз банд ва дархост кардан, ки он хонаро дар кушоянд ва овардани калиду кушодани дар ва рафтани Шоҳон ва непайдо шудан.

Хуршедшоҳ ин бишунид, дилтанг шуд ва гуфт:

— Чора нест, то аҳволи Самак боздонем, ки дар зиндон чӣ гуна афтодааст.

Рӯзафзун гуфт:

— Эй шоҳ бародарони Ғӯри Кӯҳӣ дар банданд. Ишонро ҳозир кун ва аҳволи зиндон аз ишон боздон. Бошад, ки бигӯянд, ки чӣ гуна аст, ки чора натвонем кардан, то агар зинда бошанд, ишонро берун оварем, ки қаҳри азим аст, ки марде чун Самак барбод ояд.

Хуршедшоҳ бифармуд, то ҳар ду ҳозир карданд ва банд аз дасту пой ишон баргирифтанд. Хуршедшоҳ бархост ва ҳар ду ро дар канор гирифт ва гиромӣ кард ва бинавохту ҳар ду ро хилъат дод. Чун дарпӯшониданд, дар пеши худ бинишонд.

Ҳомони вазир гуфт:

— Эй озодмардон, шоҳ шуморо хилъат дод ва навохт, аммо аз шумо сухани рост металабад. Бояд, ки бигӯед. Агар бигӯед рост, шуморо пеши Ғӯри Кӯҳӣ боз фиристам (ва) ҳамчунон дӯстӣ бар ҷой бошад, ки бародари шумо бисёр ҷавонмардӣ кард. Агарчи ба охир ба зиён овард, аммо аз он сухан намегӯям. Агар пой аз ростӣ берун ниҳед, шуморо зиёд дорад ва Хуршедшоҳ шуморо ба қор бозояд.

Ишон ҳар ду хидмат карданд ва гуфтанд:

— Мо шуморо бандагонем. Ҳар чӣ донем, бигӯем ва бозна-гирем ¹⁴³.

Хуршедшоҳ гуфт:

— Маро бигӯед, ки зиндони Ғӯри Кӯҳӣ чӣ гуна аст? Он зиндон, ки дарбанди оҳанин дорад ва дар поёни дара аст ва Сиёҳи Мардумхор ниғаҳбон аст ва банду ҷоҳ пинҳон ва ошкоро чӣ гуна аст?

Гуфтанд:

— Мо надидаем ва чигунагии он моро маълум нест, ки муддати панҷ сол бошад, ки Ғӯр он ҷойгоҳ кардааст ва дар олам ҳеҷ кас наметавонад, ки чӣ гуна аст ва аз баҳри чӣ кардааст, ки чун он ҷо мепардохт, ба ҷуз аз устодони қор ва Ғӯри Кӯҳӣ касеро заҳра наметавонд, ки он ҷойгоҳ гузар кунад ва чун пардохта шуд, он Сиёҳ он ҷо бинишонд ва бо хоссу оми олам ҳеҷ нагуфт ва он ҷамоати устодонро бикушт ва он Сиёҳро он ҷо бигузошт. Пеш аз ин хабар надорем.

Шағоли Пилзӯр гуфт:

— Эй шох, ин аҳвол ба захми чӯб бигӯянд ва агар он чунон бошад, ки аҳвол ба захми чӯб нагӯянд, аҳволи дара надонанд.

Шох бифармуд, то ҷаллодон биёмаданд ва ишонро аз боргоҳ берун оварданд. Дар уқобайн кашиданду чӯби бисъёр бизаданд. Ишон фаръед мекарданду мегуфтанд: «Аз ин хабар надорем».

Хақтаоло тақдир чунон карда буд, ки Кайкони ҷосус истода буд ва ин аҳвол медид, ки ишонро чӯб мезаданд ва мешунид, ки аз баҳри чӣ кор ишонро мезаданд, то бигӯянд, ки зиндони Ғӯри Кӯҳӣ (чӣ гуна) аст, Самак бо Шохон дар он зиндон нопадид гаштанд. Соате буд, то Кӯҳъёру Кӯшъёр беҳуш гаштанд.

Ҳеҷ иқрор наёварданд. Шағоли Пилзӯр пеши Хуршедшоҳ омад ва хидмат карду гуфт:

— Эй шох, иқрор намеоваранд, магар намедонанд. Ман биравам ва Ғӯри Кӯҳӣ биёварам, то ин аҳвол бигӯяд.

Шох бар вай офарин карду гуфт:

— Ту донӣ.

Ин бигуфту биёмад ва Кӯҳъёру Кӯшъёр ба макон супурд ва ба тартиби роҳ машғул гашт.

Аммо аз он ҷониб Кайкони ҷосус рӯй ба роҳ ниҳод, то пеши Арманшоҳ омад ва кулоҳ бар замин заду гуфт:

— Эй шох, мебинӣ, ки Ғӯри Кӯҳӣ чӣ мекунад ва гуфт: «Самакро бисўзонидам ва оқибат шунидам, ки зинда аст ва чунон корҳо кард, ки шунидӣ. Акнун мегӯянд, ки дар зиндони Ғӯри Кӯҳӣ бо Шохон нопадид гаштааст ва ин аҳвол Рӯзафзун бо Хуршедшоҳ гуфт: Кӯҳъёр(ро) бо Кӯшъёр чандон чӯб заданд, то бигӯянд, ки зиндон чӣ гуна аст, нагуфтанд. То Шағол савганд хӯрд, ки ман биравам ва Ғӯри Кӯҳӣ биёварам, то ба захми чӯб аҳволи зиндон бигӯяд.

Арманшоҳ саҳт ачаб дошт ва гуфт:

— Як ҳафта аст, то Шохон аз мо бичаст. Чӣ гуна дар банди Ғӯри Кӯҳӣ афтод?

Шаҳрони вазир(ро) гуфт:

— Номанавис ба Ғӯри Кӯҳӣ ва ин аҳвол бо вай бигӯй, то маълум кунад ва бедор бошад аз макри он ҳаромзодагон, ки қавме бидонад ва Шағоли Пилзӯр устоди Самак аст.

Шаҳрони вазир дарҳол номанавишт ба Ғӯри Кӯҳӣ ва он чӣ Кайкони ҷосус ҳама гуфта буд, шарҳ боздод, то бадон ҷо ки Самак бо Шохон дар зиндони ту нопадид гаштаанд ва он аҳвол, ки аз бародарони ту бозпурсиданд, аз шарҳи зиндон ва ногуфтаани ишон ва Шағол бар худ гирифтанд, ки биёяд ва туро биёварад, то аҳволи он зиндон бигӯй. Андаке бедор бошӣ ва аҳволи нопадид шудани Самаку Шохон дар зиндон бознамой, то моро аз он

нишоте пайдо ояд, ки дар кори Самак чӣ расида бошад ва маро огоҳ кунӣ, аммо на чунон ки мо гуфтем: «Ҷуро бисӯхтем» ва худ на ӯ буд, ҳамчунон бошад.

Чун нома тамом кард, мӯҳр барниҳоду ба Қайкони ҷосус дод ва гуфт:

— Ин нома ба Ғӯри Кӯҳӣ бирасон.

Қайкон нома баргирифт ва рӯй ба роҳ ниҳоду бирафт.

Аз он ҷониб Шағоли Пилзӯр низ рафта буд, то Ғӯри Кӯҳӣ биёварад, аммо чун Шағол рафта буд, Рӯзафзун хидмат кард.

Гуфт:

— Эй бузургворшоҳ, Шағоли Пилзӯр ин кор ба танҳо натавонад кардан, ки ман ӯро дидаам. Акнун дастур бош, то мани банда биравам ва бо вай тадбир месозам. Бошад, ки яздон кореро бароварад.

Хуршедшоҳ гуфт:

— Ту донӣ.

Рӯзафзун аз дунболои Шағол бирафт ва аз он ҷониб Қайкони ҷосус мерафт. Ҳар се рӯй ба дараи Ғӯри Кӯҳӣ ниҳоданд.

Иттифоқи эзидӣ чунон афтод, ки чун Арманшоҳ Қайконро бифиристод, Дабури Девгир гуфт:

— Эй шоҳ, мо ба чӣ машғулем ва дари ҷанг бастаем. Ба меҳмонӣ омадаем, бифармоӣ, то кӯси ҳарбӣ фуру кӯбанд ва лашкар ба майдон шаванд. Ин ҳам рӯзгор бурдан¹⁴⁴ аз баҳри чист?

Арманшоҳ гуфт:

— Эй паҳлавон, аз баҳри он ки бар сари ту аст, фуру гузоштаам, то нек шавад, ки мо ранҷи ту намехоҳем, аммо ҳукм турост.

Бифармуд то кӯси ҳарбӣ фуру кӯфтанд. Чун дамоман ҷанг бинавохтанд ва овози ной ба фалак баромад, лашкар рӯй ба майдон ниҳоданд. Накибон сафи лашкар биёроистанд. Аз он ҷониб чун Хуршедшоҳ овози кӯси ҳарбӣ бишунид, бифармуд, то лашкар рӯй ба майдон ниҳоданду накибон сафи лашкар ороиста гирифтанд. Майманаву майсара ва қалбу ҷиноҳ аз ҳар ду тараф рост карданд. Саворон асб дар майдон ҷаҳониданд.

Аз хидматкорони Арманшоҳ яке буд номи ӯ Сухкак. Марди мардона. Аз ҳешони Дабури Девгир буд. Бар асби шӯлак¹⁴⁵ савор нишаста буд ва созу силех бар худ рост карда буд. Яке аз лашкари Хуршедшоҳ дар майдон омад. Бар асби Абраш¹⁴⁶ савор гаштаву худро ба сози ҷанг ораста. Бонг бар вай зад ва гуфт:

— Биёр, то чӣ дорӣ?

Найза бар найзаи якдигар афканданду чанд таъна рад шуд.

то ба оқибат Сухкак даромад ва найза бар синан он савор чунон зад, ки сари найза аз пушти вай берун карду ўро бияфканд. Дигаре дар майдон омад ва кушта шуд, ҳамчунон то ҳафт мардро бияфканд.

Савори дигар дар майдон омад ва кушта шуд, то оқибат Хурмузи Кел савор шуду пеши шоҳ омад ва хидмат карду рӯй ба майдон ниҳод, бар асби Абраш савор гашта, то пеши Сухкак омад ва бонг бар вай заду гуфт:

— Эй фурумоя, чист ин ҳама шаторат¹⁴⁷. Биёр, то аз мардӣ чӣ дорӣ, ки мардон пеши ту наёмаданд, ки ҷавоби ту боздиханд. То ту бидонӣ ва маълум кунӣ, ки мардӣ чӣ гуна бошад.

Ин бигуфтанд ва найза бар найзаи якдигар андохтанд, то ба оқибат Хурмузи Кел даромад, то ўро найза занад, ки Сухкак ҳам бар худ дод, то дигарбора Хурмузи Кел найза бар гӯши асб рост карду бар Сухкак ронд ва бар сина расиду наистод ва аз сина даргузашт, чунон ки як газ аз пушти вай берун шуд. Хурмузи Кел найзаро ҳам дод, то Сухкак аз асб дарафтоду мурд ва хуруш аз лашкари Арманшоҳ баромад. Дигаре даромаду кушта шуд. Ҳамчунон то даҳ мард дар замин зад.

Дабури Девгир девона гашт ва рӯй ба майдон ниҳод наъразанон. Чун Хурмузи Кел бидид, ки Дабур дар майдон омад, бозгашту пеши Хуршедшоҳ омад. Хидмат кард. Хуршедшоҳ гуфт:

— Эй паҳлавон, чаро бозгаштӣ?

Гуфт:

— Эй шоҳ, ман марди вай нестам, ки аввал ҳар кор ба доништан аст ва ҳарифро бишинохтан ва ба ҳарза худро дар балонафкандан.

Хуршедшоҳ чун бишунид, донист, ки ҳеҷ кас пеши Дабур наравад. Аз пил ба зер омад ва силеҳ бар тани худ рост кард, ки дар майдон равад, ки лоло Солеҳ навбате пеши Хуршедшоҳ омад ва гуфт:

— Эй бузургворшоҳ, маликаи ҷаҳон Маҳпарӣ дари ҳазонаи ҷавоҳир бихоҳад кушод ва аз он дар кушодан ба ранҷ омадааст, яъне ўро дарди зодан гирифтааст.

Хуршедшоҳ рӯй ба Ҳомони вазир кард ва гуфт:

— Ту маро бар ҷои падарӣ. Бар дари саронардаи ман рав ва гӯш мекуи, то Маҳпарӣ фориг шавад ва ҳазонаи шодӣ даркушода шавад ва дӯлу берун ояд, яъне фарзанд. Ту толеи вай бинигарӣ ва саъду наҳси мавлид нигоҳ дорӣ, ки агар ман наравам, касе нест, ки пеши Дабури Девгир ояд ва дигарон гуянд: «Магар Хуршедшоҳ битарсид?». Ки ман аз ҷаҳон марди чун Дабур ҳеҷ андеша накунам.

Ҳомони вазир гуфт:

— Фармонбардорам.

Рӯй ба дари саропарда ниҳод, то бирасид. Аз паси парда би-
нишаст ва устурлоб дар даст гирифт. Лолоро гуфт:

— Ташт пеш гир, то чун фарзанд дар вучуд ояд, нишона би-
намой, то ман огоҳ шавам ва иртифоъи вақт ба даст оварам.

Дар ин кор соате бибуд, ки хуруш аз ҷумлаи занон баромад.

Ҳомони вазир гуфт:

— Ин ошӯб чист?

Лоло гуфт:

— Айӯҳалвазир, дари ҳазинаи вучуд шикаста шуд ва ҷавҳар
нест гашт.

Вазир гуфт:

— Чӣ мегӯӣ?

Лоло гуфт:

— Маҳпарӣ, туро бақо бод, ки чун фарзанд дар вучуд омад,
намонд ¹⁴⁸.

Ҳомон гуфт:

— Фарзанд чист?

Лоло гуфт:

— Писари мурда буд, ки дар вучуд омад.

Ҳомони вазир ғамнок шуд ва саросема гуфт:

— Зинҳор хомӯш бошед, ки шоҳ дар майдон аст. Мабодо ки
ман ўро огоҳ кунам ва дил машғул гардаду ўро хатое афтад, ки
ҳеҷ ранҷ аз ин азимтар набошад.

Пас Ҳомони вазир бозгардид ва ба қалби лашкар омаду бар
ҷои худ биистод.

Аз он ҷониб чун Хуршедшоҳ Ҳомони вазирро ба саропарда
фиристод, худ силеҳ пушиду дар майдон омад ва баробари Да-
бур биистод. Чун Дабур нигоҳ кард, ўро бишинохт, ки ҳамон са-
вор аст, ки ўро дида буд.

Дабури Девгир гуфт:

— Эй паҳлавон, агар мардӣ ва аз пушти падари ҳалолзодаӣ,
рост бигӯӣ, то ту кистӣ?

Хуршедшоҳ гуфт:

— Ҳаргиз офтоб пинҳон тавон кардан? Манам Хуршедшоҳ.

Дабур гуфт:

— Подшоҳон корҳои чунин накунамд, кас нафармоянд, ки
бираванд ва асбро бидузданд. Агар ту(ро) мурод асб аст, инак
асб. Аммо дар ин лашкар касе нест, ки инро ром тавонад кардан.
Агар асб мехохӣ, ба шартӣ он ки ром гардонӣ ва дар майдон оӣ
ва агар натавонӣ, даъвии майдондорӣ накуний.

Хуршедшоҳ гуфт:

— Саҳл бошад.

Пас аз ҳар ду тараф вазирон наздик омаданд ва бо ишон ин шарт бикарданд. Пас чун ишон ҳардувон (ҳар ду вазир) дар майдон омаданд, пеши ишон ва гуфтанд:

— Агар Хуршедшоҳ асби Дабури Девгир ром кунад, асб аз они Хуршедшоҳ бошад ва Дабур бо Хуршедшоҳ чанг накунад, илло бо лашкаре ва паҳлавонон ва агар Хуршедшоҳ асби Дабур ром натавонад кардан, майдондорӣ бо Дабури Девгир накунад.

Чун ин аҳд бикарданд, ҳар ду вазирон боз ҷон хеш омаданд. Дабур пиёда шуд ва зину лигом аз асб баргирифт ва астардоре буд пир, ки он Рахш бо он мард баромада буд. Дабур пиёда шуда ва зину лигом аз асб баргирифта, он пир биёмад ва афсари Рахш дар даст гирифт, ки ҳеҷ каси дигар натвонистӣ, ки ба дандон ишонро пора-пора бикардӣ. Аммо Хуршедшоҳ аз асб ба зер омад ва силеҳ боз кард.

Пеш аз ин гуфтем, ки Хуршедшоҳ роизи ¹⁴⁹ бакамол буд, ки он асб аз баҳри масъалаи Махпарӣ ром карда буд.

Чун устурдор ¹⁵⁰ асб пеш овард, Хуршедшоҳ пеши астардор бозомад ва гуфт:

— Даст аз афсари вай боздор.— Даст бозгирифт. Асб нигоҳ кард. Марди бегона дид. Гӯшҳо барафрошт. Даст бар замин задан гирифт ва оҳанги Хуршедшоҳ кард, то ўро ба дандон бигирад. Хуршедшоҳ даст фароз кард ва зарфи ¹⁵¹ асб бигирифт ва як мушт бар баногӯши вай чунон зад, ки асб қоливах ¹⁵² шуд ва ҳар ду даст баровард, ки бар вай занад, ки Хуршедшоҳ бар нимаи асб гашт ва як мушт бар тигиҳои асб зад, ки бим буд, ки даст дар тигиҳои асб афканад. То чанд мушт ба зери ишками асб зад, то ўро чун харе бар ҷой бидошт. Ва зин хост, бар вай ниҳод ва ҳар ду лашкар дар вай бозмонда буданд, то зин барниҳод ва лигом бар сари асб кард ва пой ба асб андаровард ва чанд бор аз ҷапу рост бидавонид.

Дабур чун он бидид, ғамнок шуд.

Гуфт:

— Эй дарего, ки чунин асбе аз даст бидодам. Надонистам, ки чунин ром тавонад кардан. Акнун чӣ гуна ба даст боз (ояд).— Аз қазо он устурдор пеши Дабур истода буд. Гуфт:

— Эй паҳлавон, касе чунин кор кунад: Акнун ба кадом асб бо душман масоф хоҳӣ кардан? Кадом асб тоқати рону рикоби ту дорад. Дигар, чун Хуршедшоҳ бар он асб савор гардад, ки ро тоқати ҳарби ӯ бошад, ки майдондорӣ як нима асб мекунад ва як

нима мард. Агарчи пахлавон бошад, пиёда душвор масоф тавонад кард, ки агар асб бувад ва асби ӯ на комкор бувад, ҳам очиз бошад.

Дабур гуфт:

— Худкардаро тадбир нест.

Устурдор гуфт:

— Эй пахлавон, чӣ ба ман диҳӣ, ки ман асби ту бозоварам ва ҷаҳд кунам, ки душман низ ҳалок шавад.

Дабур гуфт:

— Ту агар ин кор мекунӣ ва Рахши маро бозоварӣ, ҳар чӣ хоҳӣ ба ту арзонӣ дорам.

Устурдор чун бишунид, гуфт:

— Накид вақт чизе ба ман деҳ.

Дабур иёрае, ки дар даст дошт, берун кард ва ба вай дод.

Устурдор гуфт:

— Эй пахлавон, асби модииён ҳаст, ки ҳамохӯрӣ ӯст. Ба ман деҳ ва бар асби дигар савор гард ва дувист марди тирандоз дар камин бидор, то ман Хуршедшоҳро бо асб биёрам, ишон дасти тир бикушоянд. Бошад, ки коре барояд.

Дабур бифармуд, то асби дигар зин карданд. Савор шуд ва дувист марди тирандозро тартиб дод. Бар сари он роҳ бар камингоҳ бидошт ва худ ба асби дигар барнишасту рӯй ба майдон ниҳод. Баробари Хуршедшоҳ омад. Ва азон ҷониб устурдор бирафт. Асби модииён буд. Курран он Рахш буд ва бо ӯ хӯ карда буданд. Бар он асб нишаст. Чун Рахш бӯн модииён ёфт, рӯй ба вай ниҳод. Ҳарчанд Хуршедшоҳ ҷаҳд кард, то вайро бидорад, бо он ҳама мардӣ ва зӯр асбро нигоҳ натавонист дошт ва Рахш ӯро мебурд, то порае роҳ бибурд. Хуршедшоҳ битарсид ва ҳеҷ натавонист кардан, ки асб бемурад мерафт. Хуршедшоҳ худро аз асб дарандоخت ва лигоми вай бигрифт, то бар ҷой бидорад ва ӯро ҷанд мушт ва пушти пой мезаду асб қарор намегирифт. Хуршедшоҳ ҳеҷ чора надид. Асбро яла карду худ рӯй боз пас ниҳод. Рикобдор ҳамчунон дар миён истода буд. Модииён пеши асб буд, то ром гашт ва бинистод.

Дабур хуррам гашт ва барнишасту ба майдон бозомад ва бонг бар Хуршедшоҳ заду гуфт:

— Магурез, биёвар, то чӣ дорӣ.

Хуршедшоҳ гуфт:

— Эй пахлавони Дабур, маро гӯянд, магурез, ки на маро асби ту фармудаанд. Чун туро асб худ мебонист, маро бигуфтӣ то боздодаме, ки ман ба мардӣ асбро ром кардаму шумо ба ҳилат

бибурдед. Ту пиндоштӣ, ки ман асби туро ром натавонам кардан. Маро меозмудӣ?

То ишон ин корҳо карда буданд, рикобдори Хуршедшоҳ омада буд ва асб оварда буд. Хуршедшоҳ савор гашта буд. Чун он сухан аз Дабур бишунид, гуфт:

— Биёвар, то чӣ дорӣ, ки ҳаргиз гурезанда набошам.

Ин бигуфтанд ва найза бар найза андохтанд. (Пас) даст бизаданду тегҳои алмосранг аз чуфт чудо карданд ва дарқаҳо дар сар кашиданду бо ҳам набард озмуданд ва ҳеҷ як музаффар нашуданд. Тегҳо дар чуфт карданд ва даст ба гурзи говсор¹⁵³ бурданд ва ба якдигар даромаданд ва бисёр гурз кор фармуданд, то окибат (Хуршедшоҳ) гурз фуру гузошт, то бар сари Дабур занад, ки Дабур гурзи худ дар пеш дошт, то гурзи ӯ рад кунад, ки ба қуввати Хуршедшоҳ сари гурзи вай аз гурзи Дабур даргузашт ва бар сари дӯши вай омад ва дасташ сушт шуд ва аз кор фуру монд, чунон ки дарқа аз дасти вай бияфтод.

Шаҳрони вазир бидид, гуфт:

— Эй шоҳ, бифармой, то табли осониш бизананд.

Хуршедшоҳ дасти гурз бар болон сар бурда буд, то бизанад, ки бонги табли осониш ба гӯши вай расид ва аз лашкари Хуршедшоҳ низ бизаданд. Ҳар ду бозгаштанд.

Чун Хуршедшоҳ ба боргоҳ омад, аз Ҳомони вазир ахволи Маҳпарӣ пурсид.

Гуфт:

— Маҳпарӣ писар овард ё духтар, ки Ҳомони вазир дастор аз сар бияндохту фаръед баровард. Хуршедшоҳ пурсид, ки:

— Чӣ гуна буд.

Ҳомон гуфт:

— Чун фарзанд аз вай чудо шуд, фармон ёфт.

Хуршедшоҳ гуфт:

— Фарзанд кучо шуд?

Ҳомони вазир гуфт:

— Эй шоҳ, писари мурда аз вай дар вучуд омад.

Хуршедшоҳ чун ин бишунид, хурӯш бароварду тоҷ аз сар бияндохт ва ба ҳок дарнишаст ва зорӣ кардан гирифт. Фағфур чома бидариду ҳок бар сар кард. Паҳлавонон чома бидариданду хидматкорон мӯйҳо бибуриданд ва палосҳо дар гардан афканданд ва зориву хурӯш дар лашкаргоҳ афтод. Қанизакон ва ходимон чун зорӣ кардани шоҳ бо Фағфур бидиданд, ба болини Маҳпарӣ омаданд. Уро диданд чун сарве. Аммо бар ҷои марг ҳобонида ва ҷодари надомату андӯҳ бар рӯи кашида, он руҳсори гулноррӯй зарирӣ гашта.

Хуршедшоҳ худро бар вай афканд ва зорӣ кардан гирифт ва гуфт: «Эй ёри сазовор ва эй чуфти бовафо, ин қавл бо ман карда будӣ, ки ман худ туро сер надидам ва як рӯз ба коми дил бо ту набудам ва чандин ранҷ аз баҳри ту хӯрдаму чандин меҳнат аз баҳри ту кашидам. Чун ба ҳам расидем, аз ман фироқ чустӣ. Эй дарего, мӯю рӯи ту ва меҳрубонии ту».

Аз ин маънӣ мегуфт ва мегирист ва ба шоҳ Фағфур зорикунон мегуфт: «Эй фарзанди азиз ва меҳрубон, ин чӣ қазо буд, ки бар сари ту омад? Гуфтам, акнун шодмона бошам ва туро ба коми дил бубинам. Зуд аз падар сер шудӣ. Ин чӣ кор буд, ки пеши ту омад? Охир туро зинда медидаме».

Аз ин гуна зорикунон Хуршедшоҳу Ҳомони вазир аз пеши Маҳпарӣ берун омаданд ва бифармуд ўро бо фарзанд дафн карданд. Хуршедшоҳ бо Фағфур ва умарои давлат дар таъзият нишастанд.

Эй оқил, бинигар, ки чаҳон чун бевафост, ки яке аз аввал чунон бипарварад ва ба ҳашамат аз фалак бигузаронад ва табъе бар вай диҳад, ки кас дар пеши вай номи мард натавонад бурдан, чунон ки бодро бар дари хучраи ӯ гузар набошад ва ба ҳазор булачабӣ ўро ба мард расонад ва нагузорад, ки даме ба хуррамӣ барорад ва коми дил биёбад ва муроде ҳосил кунад ва зуда ба хоки тира фуру барад ва ҳамаро кор ҳамчунин хоҳад буд ва зарбати қаҳри марг ба ҳама кас расад. Аҳволи олами ҷофӣ ¹⁵⁴ чунин аст.

Пас аз ин ҷойгоҳ Хуршедшоҳ бо Фағфур ва хосу ом ба таъзият бинишастанд.

Ва аз он ҷониб Арманшоҳ, агарчи аз баҳри Дабур ғамнок буд, ки захм ёфта буд ва аз дарди сар ранҷур гашта, аммо ба шароб хӯрдан машғул гаштанд. Гуфта ояд, ки аҳволи ишон ба чӣ расид.

Аммо муаллифи ахбору ровии қисса чунин гуяд, ки чун Шағоли Пилзӯр бо Рӯзафзун рӯй ба дараи Ғӯри Кӯҳӣ ниҳоданду пеш аз он Қайқони ҷосус расида буд ва он нома ба Ғӯр дод, Ғӯр нома бархонд ва маонии нома маълум карду гуфт:

— Агар Самак бо Шохон дар банди ман афтоданд, шохро бақо бод, ки ишон намонда бошанд. Аммо ин худ ачаб холест, ки Шохон бо Рӯзафзун бигирифтем ва барбастем, то пеши Арманшоҳ фириستم. Бо ҳам буданд. Сиёҳ ишонро бикушт ва биҳӯрд. Акнун меғӯянд, ки ҳар ду дар зиндони мананд. Рӯзафзун пеши Хуршедшоҳ аст. Ин гуруҳ магар ҷодувонанд? Ман надонам, ки аҳволи ишон чӣ гуна аст. Чанд навбат ишонро гирифтему ханӯз меғӯянд, ки зиндаанд. Тарсам, ки Самак бо Шохон

дар зиндони ман набошанд. Бо ин ҳама агар Шағол меояд, ки маро бубарад, нек бошад.

Ин бигуфт ва рӯй ба фарзандон кард, ки шумо дар камин мебошед, то ман бар сари тахт мебошам, то чун шаб дарояд, хоб бар худ ҳаром кунам ва хешонро хуфта менамоям, то чун Шағол биёяд, ўро бигирам. Ин қарор бидоданд. Ҳақтаоло тақдир кард, ки аз он чониб Шағоли Пилзўр бо Рўзафзун ба роҳи кўҳ ба дараи Ғўри Кўҳӣ омаданд. Бар эҳтиёт роҳи худро нигоҳ медоштанд. Рўзафзун пеши Сиёҳ омаду хидмат кард ва ўро ба пурсиду гуфт:

— Эй паҳлавон, рафтам ва бо падар гуфтам. Акнун падари мо омад. Бошад, ки Ғўри Кўҳиро дар банд тавонад овардан, то мутолабат кунад, то рози ин банд бигўяд. Акнун ҳеҷ мумкин бошад, ки ҷавонамрдӣ кунӣ ва пеш аз он ки падари мо биёяд, ту бо ман ёр бошӣ, то Ғўрро барбандем ва аз вай боздонем, ки аҳволи бародарони мо ба чӣ расид?

Сиёҳ гуфт:

— Зинҳор, ман ҳаргиз ин кор накунам, ки ман савганд хўрдам бо Ғўри Кўҳӣ, бо ҷаҳонфарин ва офтобу моҳтоб ва ситорагон, ки ман қасди вай накунам ва ризо надихам.

Рўзафзун гуфт:

— Акнун чорае бикун, ки ин дари банд бикӯшӣ, то ман дар ин хона шавам, ки аҳволи бародарон ба даст оварам, ё ман низ барбод шавам ва он гоҳ падари мо талабгори мо бошад.

Сиёҳ гуфт:

— Ин чора натавонам кардан. Ман биравам ва Ғўри Кўҳӣ бар он дорам, ки биёяд ва ин дар бикӯшад ва он гоҳ ту чораи ин кор бикун. То ин қарор доданд. Аз он чониб, чун Шағоли Пилзўр аз Рўзафзун бозгашт, рӯй бад-он дара ниҳод, то бад-он мақом, ки Ғўри Кўҳӣ буд. Дар ҳар ҷой бармегашт, то як нима аз шаб даргузашт ва аз он кор ғофил, ки Ғўри Кўҳӣ аз омадани вай хабар дорад ва камин сохтаву дом густурда. Шағол пеши тахти Ғўри Кўҳӣ омад. Ҳеҷ касро надид, илло Ғўри Кўҳӣ танҳо бар болои тахт хуфта. Шағол пой бар болои тахт ниҳод ва каманд аз миён бозкушод, ки магар Ғўрро дар банд оварад, ки Марддўст ва Мардгиру Мардафкан аз камин бадар ҷастанд ва Шағолро бигирифтанд ва банд барниҳоданд.

Ғўри Кўҳӣ гуфт:

— Эй Шағол, ту пиндорӣ, ки маро хуфта гирифтӣ? Ҳама ҳилати ҷаҳон шуморо омўхтаанд ва мо аз омадани ту хабар надорем? Маро кучо барбастӣ? Шод бош, эй Пилзўр.

Ин бигуфт ва ба пой даромад ва шамъ дар даст гирифт

Шагол дар пеш кард ва то пеши Сиёҳ омад. Сиёҳ чун рӯшноӣ дид, Рӯзафзунро гуфт:

— Пинҳон шав, то ман ҳилате бисозам. Бошад, ки дар бикуюшояд. Он гоҳ ту ҳар чӣ хоҳӣ, мекуи.

Рӯзафзун биёмад ва пинҳон шуд. Ғӯр бирасид. Сиёҳ хидмат кард. Шагол(ро) ба Сиёҳ супурд ва гуфт:

— Ӯро нигоҳ дор, ки омада буд, ки маро баста пеши Хуршедшоҳ барад, то мо ӯро пеши шоҳ фиристем, ки мегӯянд, ки Самак бо Шоҳон дар ин зиндон нопадид гаштаанд. Ин чӣ гуна тавонад буд?

Зангӣ хидмат кард ва гуфт:

— Эй паҳлавон, касе дар ин ҷойгоҳ чун равад, ки ба ҷуз ту касе ин дар накушояд? То ту дар кушода бошӣ, бод заҳра надорад, ки бар дари хона бигузарад. Аммо донам, ки ишон аз андарун фаръед медоранд. Магар таом мецоҳанд. Ғӯри Кӯҳӣ калид бо худ дошт. Дар бикуюшоду гуфт:

— Бинигарам, ки ҷаро фаръед медоранд.

Ғӯр дар хона рафт. Рӯзафзун пинҳон аз дунболаи Ғӯр дур шуд ва нигоҳ кард, ки Ғӯр чун меравад. Ғӯрро дид, ки пой аз он аввалин дар гузорида бигузошт ва ба дари дигар расид. Барафканд ва фуру рафт. Рӯзафзун сутуне дид. Худро дар паси сутун пинҳон кард, то Ғӯр баромад ва худ гумон набурд, ки касе аз он ҷо пинҳон шавад, берун рафт ва дар бубасту гуфт:

— Эй зангӣ, бедор бош.

Чун Ғӯр бирафт, Сиёҳ ба талаби Рӯзафзун бигашт ва наёфт. Гуфт, ин чӣ меҳнат аст, ки дигар ҷавоне барбод шуд. Ба дари хона омад ва овоз дод:

— Қ-эй бародари Ухнух.

Рӯзафзун ҷавоб дод. Гуфт:

— Эй озодмард, дил фориғ дор, ки ман ин ҷо дорам, то аҳоли бародарон боздонам. Зинҳор ту падари моро неку дор.

Пас Рӯзафзун бар сари он ҷоҳ омад ва дар барафканду овоз дод, ки:

— Эй паҳлавони Самак, ин ҷо ҳастӣ?

Аз ҷоҳ номи Самак шуниданд.

Ҷавоб доданд, ки:

— Ту кистӣ, ки Самакро мецоҳӣ?

Гуфт.

— Манам Рӯзафзун, хидматкори ту. Корн туро чун тадбир созам?

Самак гуфт:

— Эй хоҳар, умрат чун номат бод. Каманд фуру гузор.

Рӯзафзун каманд фуру гузошт. Самак хост, ки бар боло ояд. Шохон гуфт:

— Эй пахлавон, аввал маро бар боло фирист.

Самак ўро бар боло фиристод. Чун Шохон баромад, Рӯзафзунро дасту пой бўса дод ва ўро дуову офарин гуфт.

Рӯзафзун гуфт:

— Чӣ вақти дуо кардан аст?

Каманд фуру гузошт, то Самак ба боло омад. Рӯзафзунро дар канор гирифт ва бар вай офарин кард. Пас ахвол пурсид. Ҳама баргуфт. Самак Рӯзафзунро гуфт:

— Шағол дар банд аст?

Рӯзафзун гуфт:

— Бале, ба дасти Сиёҳи Мардумхор аст, аммо гуфтаам, ки падари мост.

Самак низ он чӣ карда буд ва гуфта, бозгуфт, ки: чӣ гуна ўро ба дом оварду чӣ гуна ба дом афтод; то Самак пеши дар омад ва овоз доду Сиёхро бихонд; Сиёҳ гуфт:

— Ту кистӣ?

Самак гуфт:

— Манам Ухнух.

Хуррам шуд ва гуфт:

— Чун будӣ?

Гуфт.

— Саодати ту, дар чоҳ будам: Бародари ман омад ва маро баровард. Акнун меравам, ки бинигарам, ки дар ин чоҳ кист. Ту бирав ва дар хона мебош, то агар Ғўри Кўҳӣ биёяд, моро овоз днхӣ.

Сиёҳ гуфт:

— Чунин кунам.

Сиёҳ бар дари хона бинистод.

Самак Шохонро бар гӯшае бидошт ва Рӯзафзунро бар гӯшае.

Гуфт.

— Бедор бошед, то агар Ғўр биёяд, бошад, ки ўро битавонам гирифтан, то ман бидонам, ки дар ин чойгоҳ кист.

Ҳар дуру бар чойгоҳ бидошт ва худ биёмаду аз сари чоҳ би-гузошт ва бад-он дигар¹⁵⁵ даромад ва барафканду нигоҳ кард ва шамъе дид афрўхта ва духтаре чун моху офтоб нишаста, банд бар пой ва ходиме сару пой бараҳна банд барниҳода ва зани пир пеши ишон бе банд. Самак дар он кор дармонд. Бо худ гуфт, ин чӣ ҳолат аст. Дар он соат он духтар мегуфт: «Дар ин лаҳза хобе дидам аҷаб. Чунон дидам, ки ман то ба гардан дар ла-

чам ¹⁵⁶ ва гили сиёҳ будам. Хеч гуна барнаметавонистам омадан. Ту бо ин ходим чаҳд мекардед, ки маро аз ин гили сиёҳ бароваред. Пас баровардед, ки шахсе биёмад ва маро дар канор гирифт ва муруоти бисёре мекард ва аз ҳар гуна даду дом пиромуни мо баромада буданд. Ногоҳ шербачае аз онҳо мо берун омад ва рӯй бад-он охувон ниҳод ва ҳамаро пароканда кард».

Доя гуфт:

— Эй духтар, дил хуш дор, ки туро аз ин ҷойгоҳ растагори диҳад ва шавҳаре подшоҳ бувад ва фарзанде аз шумо падид ояд, ки бар ҷумлаи олам фармон диҳад.

Самак фуру монда буд, то овоз дод. Гуфтанд:

— Кист, ки ранҷи мо менамояд? Ғӯри Кӯҳӣ бимурд ва фарзандонаш қаҳрӣ шуданд ва бародаронаш намонданд?

Самак ҷавоб дод, ки:

— Ишон мондаанд. Манам Самак. Он мард, ки туро аз гили сиёҳ барҳоҳам овардан ва ба Хуршедшоҳ расондан. Он подшоҳ, ки шавҳари ту бошад ва фарзанде аз вай падид ояд, ки дар ҷаҳон фармон диҳад.

Духтар гуфт:

— Самак кист ва Хуршедшоҳ ҷӣ бошад?

Самак аҳволи худ ва шоҳ қадре бигуфт.

Доя гуфт:

— Чун моро фараҳ омад ва дарди моро дармон падид шуд ва қуфли андӯхи моро калиди шодӣ расид ва хоби ту дуруст аст. Он мард ҳамон менамояд, ки дар ин ҷанд рӯз даст дар қуфл зада буд ва гуфт: «Манам Самак». Мо ӯро нишони калид додем. Он рӯз аз гуфтори ӯ роҳате ба дили мо расид. Медонистам, ки моро зуд растагори ояд.

Самак гуфт:

— Ман ҳамон мардаму он хоб шунидам, ки духтар дидааст. Ба дастуре, ки ба зер оям.

Ин бигуфт ва ба зер шуд ва ҷойгоҳи фарох дид ва аз ҳар гунае, ки ба кор боист, аз таому либос ва афкандани буд. Самак бандҳоро аз ишон баргирифт. Ҳар серо аз он зер ба боло овард ва бинишонд.

Самак гуфт:

— Эй духтар, ту кистӣ ва ҷаро доштаанд?

Гуфт:

— Эй Самак, ман духтари Ғӯри Кӯҳӣам ва сабаби банд кардани ман он буд, ки падарам Ғӯр, бародаре дошт номи ӯ Ғол. Ҷро писаре буд номи ӯ Шоҳон. Маро номзади вай карда буд. Ғол фармон ёфт. Падар маро аз Шоҳон бозгирифт. Надонам ҷӣ

сабаб буд. Шунидам, ки падар маро ба Шохон бихоҳад дод. Ман кӯдак будам ва бо ҳам бисёр бозӣ карда будем. Дил ба вай додам. Чун аҳволи падар маро маълум шуд, пинҳон нома навиштам ба Шохон ва гуфтам: «Агар маро мехоҳӣ, аз падарам хосторӣ кун, пеш аз он ки дигаре хостор ояд». Нома ба дасти ин ҳодим додам ва бифирстодам. Касе аз он Шохон пеши падарам меомад ва он нома баргирифтӯ пеши падари ман овард. Падарам нома баргирифт ва пеши ман овард, то ман бидидам ва ҳеҷ нагуфт ва ин банду зиндон, ки мебинӣ, дар ин ғӯша бисохт ва моро бо ишон бар ин ҷойгоҳ овард ва он касон, ки ин ҷойгоҳ нардохтанд, бист кас буданд, ҳамаро бикӯшт пинҳон аз халқ ва овоза дарафканд, ки ман, ки духтари ваям, на зиндаам. Дар олам кас ин ҷойгоҳ надидааст, магар ту, ки акнун омадӣ. Ҳеҷ донӣ, аҳволи Шохон ба ҷӣ расид?

Самак гуфт:

— Эй духтар, Шохон бо ман аст ва бо ман дар ин ҷоҳ афтода буд. Акнун дар паси дар истодааст.

Духтар чун ин бишунид, фуру монд.

Гуфт:

— Эй Самак, зинҳор, то Шохон маро набинад, ки ман дар балое афтам, ки меҳри вай аз дил берун кардам. Дустӣ дар аввали кӯдакӣ хуш бошад, аммо агар маро дар пеши вай хоҳӣ бурдан, никоб ба рӯи ман фуру гузор ва аҳволи ман бо вай нагӯӣ, ки Шохон намедонад, ки ман зиндаам.

Самак ачаб дошт ва гуфт:

— Эй духтар, туро ном чист?

Духтар гуфт:

— Падару модари ман маро ном Абондухт ¹⁵⁷ ниҳоданд.

Аз қазо ишон ин мегуфтанд ва ӯ мешунид. Рӯй бар ишон ниҳод ва пеши ишон бозомад ва Абондухт дид, ки офтоб ҷамоли ӯ надида ва дар зерин замин парварида * ва доя пеши вай истодаву Лолову Самак бо вай дар гуфтор. Он соат буд, ки Абондухт гуфт: «аз меҳри ӯ дил баргирифтам. Ба вай маро менамоям, то надонад, ки ман кистам».

Шохон чун бишунид, оҳе бикард, чунон ки аз беруни дар Сиёҳ бишунид ва як наъра заду аз пой дарафтод. Самак ба болини вай омаду даст бар синаи вай ниҳод ва ӯро мурда ёфт ва ҷон аз таи паридаву хирворхон ғаму ҳасрат бо худ бурда ва ғамн фирок дар дил гирифта, Самак чун ӯро чунон дид, бигирист ва зорӣ кардан гирифт, ки Шохон ҷавон буд ва комн дил аз ҷаҳон модид буд. Ногоҳ чунон ҳалок шуд. Самак бар болини ӯ гирифтӯ хурушон ва навҳакунон аз андарун (ва аз беруни) Шағоли

Пилзӯр пеши Сиёҳ (банд бар) кушодаву ҳар сухане мегуфтанд ва мешунданд, то Шағол гуфт:

— Эй Сиёҳ, аз Ғӯри Кӯҳӣ ҳар сол чӣ ба ту мерасад?

Сиёҳ гуфт:

— Он чӣ бихӯрам ва дарпӯшам. Маро харидааст ва ман бандан ӯям.

Шағол гуфт:

— Марде чун ту паҳлавон чаро ба хидмати подшоҳе наравӣ, ки ҳар сол дувист ҳазор динор ба ту диҳад ва паҳлавони сипоҳ бошӣ ва ҳар ҳафта туро хилъате бошад ва дар миёни мардум бошӣ? Ин чӣ ҷойгоҳ аст? Дар миёни кӯҳ танҳо будан ва ҳаргиз кас туро набинад ва туро кӣ шиносад?

Сиёҳ гуфт:

— Чӣ гуна биравам, ки Ғӯр маро харидааст ва боздошта ва кучо тавонам рафтан?

Шағол гуфт:

— Эй Сиёҳ, агар ту бо ман аҳд кунӣ ва савганд хӯрӣ, ки он чӣ гӯям, бикунӣ ва хиёнат насозӣ ва наяндешиву ризо надихӣ, бо ман биёӣ, то туро пеши Хуршедшоҳ барам ва паҳлавони ҷаҳони лашкар ту бошӣ ва пешрави сипоҳи вай гардӣ.

Сиёҳ гуфт:

— Туро ном чист ва ин фарзандон туро чӣ хонанд ва қадри шумо дар пеши Хуршедшоҳ чӣ гуна бошад, то бингарам, ки он чӣ ту мерӯӣ рост аст ё на.

Шағол гуфт:

— Савганд хӯр, ки хиёнат накунӣ ва наяндешиву ¹⁵⁸ бо ман ёр бошӣ, то он чӣ муроиди ту аст, ба ҳосил ояд ва ҳама бигӯям.

Сиёҳ савганд хӯрд, чунон ки Шағол фармуд.

Ва дар он аҳди мотекаддам ҷамоате, ки пеш аз мо буданд, чун аҳд кардандӣ ва санганд хӯрдандӣ, азим нигоҳ доштандӣ ва агар касе савганд ба дурӯғ кардӣ ва он аҳд бишикастӣ, ӯро дар миёни халқ ҷой набудӣ. Аммо дар ин рӯзгор, ки моем, ҳазор савганд бихӯранд, чу бар пой хостанд, фаромӯш карданд. Аҷаб рӯзгор аст, ки мо дар вай гирифтorem? Магар чӣ рӯзгор гаштааст! Мо қавме нодонем, ки хирад ва тарси худой дар дил набошад.

Акнун боз сари сухани Сиёҳу Шағол омадем. Бидон, ки чун Сиёҳ савганд хӯрд, Шағол забон баркушод ва аҳволи худу аз онн Самак ва аз онн Рӯзафзуну Хуршедшоҳ чунон ки Сиёҳро ба кор буд, тамом бигуфт, то Сиёҳ дар кор баст. Ва фуру монд, то Шағол гуфт:

— Эй Сиёҳ, туро бо Хуршедшоҳ дар мулку подшоҳӣ анбоз

гардонам, ки Хуршедшоҳ аз қавли мо берун наёяд ва дар подшоҳӣ он кунад, ки фармоем.

Сиёҳ хуррам шуду гуфт:

— Раво бошад.

Дигарбора савганд хӯрд.

Ин бигуфтанд ва ҳар ду бархостанду ба дари хона омаданд, ки зиндони Ғури Кӯҳӣ буд ва Сиёҳ овоз дод, ки ин наъра чист?

Самак дар паси дар омаду гуфт:

— Эй Сиёҳ, ахvoli ин хона бидониستم ва духтари Ғури Кӯҳӣ дар ин хона аст.

Шағол гуфт:

— Эй Самак, кӣ буд, ки бимурд?

Самак чун овози устод шунид, ки ӯро Самак хонд ва ба забоне, ки ишонро дар миён буд, ки вақтҳо сухан гуфтандӣ, гуфт:

— Эй устод, маро Ухнуҳ ном аст, аз чӣ маро Самак хондӣ, ки ин Сиёҳ рози мо бидонад.

Сиёҳ гуфт:

— Эй Самак, ту он рӯз Ухнуҳ будӣ, имрӯз маро бародарӣ, ки ахvoli шумо маълум кардам.

Шағол гуфт:

— Эй фарзанд, Сиёҳ аз мост.

Пас ахвол бигуфт. Самак бар вай офарин кард, аммо бо Рӯзафзун гуфт:

— Эй хоҳар, падари мо агарчӣ ҳаргиз коре накард, ин боре неқ кард, ки Сиёхро ба дом даровард. Дигар он ки моро бибояд рафтан, пеш аз он ки Ғури Кӯҳӣ талаби кори мо кунад.

Сиёҳ гуфт:

— Чӣ созем? Шумо аз андарун бошед ва мо аз берун дар нигоҳ медорем, то чун Ғур биёяд, дар бикушояд, ӯро барбандем ва раҳо кунему худ биравем.

Самак аз андарун гуфт:

— Эй Сиёҳ, на чунин мебояд. Ин дарбанд хароб кун. Ба кувват ва умеди подшоҳӣ ва икболи Хуршедшоҳу кори баромаданин Самак.

Сиёҳ ин дар аз ҷой биканд ва гуфт:

— Берун оед, то биравем.

Чун берун омаданд, Абондухт гуфт:

— Эй Самак, маро кучо хоҳӣ бурдан?

Гуфт:

— Эй мохрӯй, пеши Хуршедшоҳ; он хоб, ки дидӣ. То туро ба

Ҷабно
шоҳа

зай бар он шер диҳам, ки туро дар канор мегирифт, ки подшоҳи ҷаҳон аст. То ин ҷаҳон ба ком бигузаронед.

Абондухт гуфт:

— Эй Самак, маро чандон зару ҷавохир дар он дара ҳаст аз мероси модарам, ки андозан он нест.

Самак гуфт:

— Эй малика, ғам махӯр, ки Хуршедшоҳ чандон мол дорад, ки ҳеҷ подшоҳ надорад ва чун вақт ояд, он ҷӣ туро ҳаст, пеши ту оварам.

Абондухт гуфт:

— Ҷӣ гуна биравем?

Самак дасти вай бигирифт ва ба хоҳарӣ қабул кард. Гуфт:

— Ин Рӯзафзун духтараст ва туро ба дӯш бубарем.

Никоб ба рухсори ӯ фуру гузоштанд ва берун оварданд.

Абондухт дар он Сиёҳ нигоҳ кард, Сиёҳи азим дид боҳавл. Пас Самак ӯро дар гардан гирифт Рӯзафзун пеш истод ва да-
лел¹⁵⁹ мекард аз баҳри ҷоҳҳо, ки канда буданд. Сиёҳ бо Шаго-
лу доя ва ходим бирафтанд. Самак мегуфт:

— Бедор бошед. Набояд, ки касе моро бубинад.

Сиёҳ гуфт:

— Бирав ва андеша мадор. Агар лашкари Ғӯри Кӯҳӣ биё-
янд, ман ишонро қаҳр кунам.

Самак ва Рӯзафзун Абондухтро бармегирифтанд, то аз он кӯҳ, ва он ағба бигузаштанд. Чун рӯз равшан гашт, ба саҳро ра-
сида буданд. Соате дам заданд. Ҷизе ки доштанд, бихӯрданд, ки
нону гушт ва митҳарае¹⁶⁰ об баргирифта буданд.

Самак ва Рӯзафзуну Шағол дар боло ва дидори Абондухт
менигариданд ва дар сунъи яздон ангушти таачҷуб дар дандон
гирифта, агарчи никоб фуру гузошта буд, аммо чун моҳи ҷаҳор-
даҳи шаб аз зери никоб метофт. Чун соате буд, рӯй ба роҳ ни-
ходанд. То шаб роҳ карданд. Чун шаб даромад ва ҷаҳон торик
шуд, наздики лашкароҳ расида буданд. Самак Рӯзафзунро
гуфт:

— Ҳама ин ҷо бошем. Ту пеши Хуршедшоҳ рав ва ахвол, чу-
нон ки ҳаст, бигӯй ва маҳди¹⁶¹ гавҳарнигор аз баҳри Абондухт
биҳоҳ бо канизакону ходимон ва асбу қабо ва дувист ғулом аз
баҳри Сиёҳ бигӯй, то бифиристад.

Рӯзафзун рӯй ба роҳ ниҳоду бирафт. Аз ҳоли Маҳпарӣ хабар
надошт, ки мурдааст ё зинда. Чун ба талоя расид, ҳамаи лаш-
кар ғамнок дид ва Хуршедшоҳ ба талоя омада буд. Чун Рӯзаф-
зун рӯй ба роҳ ниҳоду бирафт, шоҳ Рӯзафзунро дид, ки меомад.
Пеши вай бозрафт ва гуфт:

— Ту кисти ва аз кучой?

Рӯзафзун шохро бидид, хидмат кард. Гуфт:

— Бандаи туст, Рӯзафзун.

Шох ўро бипурсид, ки ахвол чист? Самаку Шағол кучоанд?

Рӯзафзун гуфт:

— Эй шох, ба икболи ту ба саломатанд. Меоянд ва Сиёх Мардумхорро меоваранд, бо Абондухт, духтари Ғури Кӯҳӣ. Акнун маҳди гавҳарнигор мебояд ва хилъати неку ва парастору ғулом, то дар хидмати вай бошанд.

Хуршедшох бигирист.

Рӯзафзун гуфт:

— Ин ғирья аз баҳри чист?

Гуфт:

— Аз баҳри Маҳпарӣ, ки фармон ёфт.

Рӯзафзун низ бигирист ва бисёр зорӣ кард. Пас гуфт:

— Эй Хуршедшох, чун Маҳпарӣ ба худой расид, яздон туро духтаре дод, ки ба чамолу хубӣ сад Маҳпарӣ аст. Илло, ки ўро бубинӣ, вагарна сифати ӯ натавонам кардан. Ва низ вақти гуфтор нест. Зуд маҳди гавҳарнигор бояд ва тартиби Сиёх кардан.

Хурмузи Кел пеши шох истода буд. Гуфт:

— Бо Рӯзафзун пеши лоло Солеҳ рав ва бигӯй, то маҳди гавҳарнигор бо панҷоҳ канизаку ғулом бираванд ва ўро бигӯй, то хилъати зебо ва асби комкор аз баҳри Сиёх биёварад, бо панҷоҳ ғулом, ки ман он ҷо мебошам, то Самак бирасад.

Рӯзафзун ва Хурмузи Кел пеши лоло Солеҳ омаданд ва ўро диданд ғирён аз баҳри Маҳпарӣ нишаста. Ишон пайғоми шох, бидоданд. Лоло ба фармони шох бархосту тартиб кард ва пеши Ҳомони вазир омаданду тартиби ғуломон карданд. Хурмузи Кел бо Рӯзафзуну Лоло ва маҳди гавҳарнигор ва канизакону ғуломон ва хилъати Сиёх пеши Хуршедшох омаданд. Шох бифармуд, то аз талоя дувист савор бо ишон бирафтанд.

Ҳақтаоло тақдир кард, ки чун Самак бо дигарон фуруд омаданд, Рӯзафзунро фиристода буд, ки он чи бояд бубарад. Соате бибуданд. Абондухт ба қазои ҳочате ба ғушае рафт. Дарҳол Рӯзафзун бо тоҷи гавҳарнигор ва хилъату ғуломон ва канизакон биёмаданд ва лашкар чун бирасиданд, Сиёхро хилъат пӯшониданд ва савор карданду ғуломон дар перомуни вай биистоданд. Самак талаби Абондухт кард, ки ўро дар маҳд нишонад. Доя гуфт:

— Ба қазои ҳочате рафтааст.

Самак Рӯзафзунро гуфт:

— Уро талаб кун.

Рӯзафзун гирд — баргирд баргашт. Аз Абондухт ҳеч асаре надид. Бозомад ва гуфт:

— Эй паҳлавон, касе нест.

Самак ба пой баромад. Гуфт:

— Ӯро талаб кунед. Ин чӣ сухан аст? Духтар ин соат пеши мо буд.

Аз ҳар қониб саворон бирафтанду наёфтанд. Самак беҳуд шуд.

Гуфт:

— Ин чӣ гуна афтод? Бо Хуршедшоҳ чӣ гӯям? Ин чӣ дасти устоде буд? Эй дарего, бо шоҳ чӣ гӯям?

Аз ҳар гуна бо шоҳ сухан мегуфт. Ҳамгинон дар кори Абондухт бозмонда буданд.

Шағол гуфт:

— Эй Самак, моро бибояд рафтан. Чора чист?

Рӯй ба роҳ ниҳоданд дилтанг. Чун рӯз равшан шуд, ба лашкари Хуршедшоҳ расида буданд ва шоҳ ба боргоҳ омада буд, ки Ҳомони вазир гуфт:

— Нашояд нишастан, ки моро чанг мебояд кардан.

Дар ин сухан буданд, ки Самак даромад, дасти Сиёҳ дар даст гирифта, хидмат кард. Хуршедшоҳ бар пой хост ва ӯро дар канор гирифту бипурсид ва Сиёҳро низ дар канор гирифт ва бинавохт. Дар пеши худ ишонро бинишонд ва ҳамаи паҳлавонон истода, илло, Сиёҳ ва Ҳомони вазир, ки пеши шоҳ буданд. Самак дилтанг нишаставу Шоҳ аҳвол мепурсид ва Самак аҳволи рафта бозмегуфт, то он соат, ки гуфт:

— Абондухт нопадидор шуд.

Шоҳ фуру монд.

Гуфт:

— Магар ӯро дев бурдааст, вагарна кучо бошад.

Ҳомони вазир гуфт:

— Эй шоҳ, мумкин бошад, ки касе ӯро дида бошад ва бурдааст.

Самаки айёр гуфт:

— Эй шоҳ, Сиёҳро некӯ бояд дошт.

Шоҳ дигарбора Сиёҳро хилъат доду дасти бунгоҳи ¹⁶² нек ва чанд асб ва он ҷи ба кор боист. Чизе ки Сиёҳ ҳаргиз ба хочаи худ надида буд.

Сиёҳ хидмат кард.

Шоҳ гуфт:

— Чӣ номӣ?

Сиёҳ гуфт:

— Эй бузургворшоҳ, Ғӯр маро Сиёхи Мардумхор ном ниҳода аст.

Шоҳ гуфт:

— Ман номи ту Фаттоҳ ниҳодам, сабаб он ки кушодагии дар аз ту буд. Агарчи он чӣ маро мақсуд буд, нарасид. Магар яздон чунин хост. Аммо чун аз масоф боз пардозам, туро пахлавонии лашақр диҳам ва ҳар вилоят, ки ту хоҳӣ, ба ту арзонӣ дорам.

Шоҳ бархост ва ба хайма рафт. Пас Сиёху дояи Абондухт ва ходим пеши худ хонд ва бинавохт. Ахволи Абондухт пурсид. Ишон чандон сифати чамоли ӯ бикарданд, ки шоҳ беқарор шуд. Самаки айёро бихонд ва гуфт:

— Эй бародар, некӯ духтаре буда, аммо чӣ суд, ки аз даст бирафт.

Самаки айёр гуфт:

— Ба иқболи шоҳ чаҳд кунам, ки боз даст оварам.

Доя ва ходими Абондухт ба вай супурд.

Мо омадем ба ҳадиси Ғӯри Кӯҳӣ. Муаллифи ахбор ғӯяд, ки чун рӯз равшан шуд, Ғӯри Кӯҳӣ фарзандонро бихонд ва гуфт:

— Биравед ва Шағоли Пилзӯро аз пеши Сиёҳ биёваред, то ӯро уқубат кунам ва пеши Арманшоҳ фиристам.

Ишон ҳар се бирафтанд ба макоми Сиёҳ. Дарбанд диданд хароб карда. Бозгаштанду пеши падар омаданд ва фаръёд бароварданд. Гуфтанд:

— Эй падар, Сиёҳ падид нест ва банд хароб кардаанд.

Ғӯри Кӯҳӣ чун ин бишунид, девонавор рӯй ба дари банд ниҳод. Дари бандро дид хароб гашта. Фарзандон гуфтанд, Сиёхро надидем. Шоҳонро дидем мурда.

Оҳе бикарду аз пой дарафтод.

Гуфт:

— Эй фарзандон, рӯзи меҳнат аст. Яке он ки хоҳари шумо ин ҷо пинҳон медоштам, бурданд. Ва дигар он, ки марде чун бародарзодаам Шоҳон афтодааст ва мурда. Надонам, ки ин аҳвол чӣ гуна будааст. Ин суҳан ҳамчунон аст, ки Арманшоҳ маро кас фиристод, ки Шоҳон бо Самак дар зиндони ту аст. Пас ин кор худи Самак кардааст.

Писарони Ғӯри Кӯҳӣ гуфтанд:

— Эй падар, ту гуфти, ки хоҳари мо бимурд. Ту худ ин ҷойгоҳ аз барои хоҳари мо сохта будӣ ва пинҳон медошти?

Ғӯри Кӯҳӣ гуфт:

— Бале, ӯро дар ин ҷойгоҳ медоштам ва Сиёхро дар он даргоҳ муаккал карда будам, то ҳеҷ кас ин роз надонад. Ақнуи донам, ки ин кор Самак кардааст ва хоҳари шумо ӯ бурдааст.

Маро бовар намекард ^{163—164}, ки Арманшоҳ нома навишт, ки Самак бо Шоҳон дар зиндони туанд. Гумони ман чунон буд, ки ҳеҷ кас дар ин ҷойгоҳ роҳ набарад. Надонам чӣ гуна Сиёхро аз роҳ бибурд. Чӣ тадбир созам? Дарего Шоҳон, ки ба ҳарза барбод омад. Неҳ буд, ки ман ўро накуштам.

Фарзандон бар Шоҳон бидошт, то ўро дафн карданд ва Ғўр боз ҷои худ омад ва ғамнок бинишаст.

Хосағиён пеши худ хонд ва гуфт:

— Андешае кардаам, агар моро бо Хуршедшоҳ кина афтод, акнун он кина барбояд дошт. Акнун шумо се фарзандонро пеши Хуршедшоҳ бояд рафтан ва хосторӣ кардан хоҳари худро, ки мо ба ҷои Хуршедшоҳ бадкирдор нестем ва амонат кор фармудем ва аз барои ў ҷон фидо кардем. Агар ишонро биёзурдем, аз ҷавонмардии ишон буд. Ўзри гуноҳи карда бибояд хост. Бошад, ки коре барояд.

Ишон гуфтанд:

— Эй падар, бе ҳадъяву нисор натавон рафтан.

Ғўр бифармуд, то панҷоҳ бадраи зар ва панҷоҳ тахт ҷомаву сад асб бо сохт ¹⁶⁵ биёварданд ва бифармуд, то Марддўсту Мардгир ва Мардафкан бо ҷанд хидматкорони хос рӯй ба роҳ ниҳонданд. Бо он мол бирафтанд. Аз қазо гузари ишон бар қанори лашкароҳи Арманшоҳ буд. Бо ҳам гуфтанд: Бе иҷозати Арманшоҳ нашоёд рафтан вагарна гўянд, ки осӣ гаштаем. Ўро аз ин аҳвол эълон диҳем.

Ин бигуфтанд ва рӯй ба боргоҳ ниҳонданд. Чун наздик расиданд, Арманшоҳро хабар карданд, ки фарзандони Ғўри Кўҳӣ омадаанд. Арманшоҳ гуфт:

— Ишонро дароваред.

Ҳоҷибон биёмаданд ва ишон дар боргоҳ оварданд ва хидмат карданд. Арманшоҳ бар тахт, Қизилмалик болои сари вай истода, Шаҳрони вазир нашта. Арманшоҳ гуфт:

— Кўҳибачагон ба чӣ шуғл омадаанд.

Ишон хидмат карданд ва аҳвол чунон ки буд, бозгуфтанд: Аз кори зиндон ва бурдани хоҳару Сиёҳи Мардумхор.

Қизилмалик чун аҳволи Абондухт бишунид, гуфт:

— Ин ҳама аз саркашӣ аст, ки шуморо хоҳаре бошаду моро хабар набошад.

Ишон хидмат карданд ва гуфтанд:

— Эй шоҳзода, падари мо ўро пинҳон карда буд ва моро мегуфт, ки: «бимурд». Аз баҳри он ки ўро ба бародарзодан ҳеш надидад, яъне Шоҳон. Акнун ҳуди Самак омад ва ўро бурд ва Шоҳон дар он зиндон мурдааст. Надонам чӣ гуна будааст.

Ишон дар ин гуфтор, ки Кайкони ҷосус бирасид. Хидмат карду гуфт:

— Эй бузургворшоҳ, Сиёҳи Мардумхор — аз дараи Ғӯри Кӯҳӣ пеши Хуршедшоҳ истода буд, бо ходиме ва зане. Мегӯянд дояи духтари Ғӯри Кӯҳӣ аст. Аммо духтар бо ишон набуд. Мегӯянд, ки дар роҳ гум шудааст, аммо Самак ба талаби ӯ бозрафтааст.

Ин мегуфтанд ва Дабури Девгир аз дари боргоҳ даромаду хидмат кард ва бар ҷои худ бинишасту гуфт:

— Эй шоҳ, ин ҳадя аз кучост?

Арманшоҳ аҳвол бо Дабур бигуфт.

Дабур гуфт:

— Ин мол пеши Хуршедшоҳ мебаранд?

Фарзандони Ғӯри Кӯҳӣ гуфтанд:

— Бале, пеши вай мебарем. Бошад, ки хоҳари мо боздихад.

Дабур гуфт:

— Мол пеши мо раҳо кунед ва биравед, ки Хуршедшоҳ марди ҷавонмард аст. Чун шумо хостгории ҳоҳар кунед, боздихад ва амми шумо низ ҳам боздихад.

Муаллифи ахбору баҳамоварандаи қисса гӯяд, ки Оташак истода буд ва он аҳвол маълум кард ва пеш аз фарзандони Ғӯри Кӯҳӣ ба роҳ афтод, то пеши Хуршедшоҳ омаду гуфт:

— Фарзандони Ғӯри Кӯҳӣ омадаанд ва пайгоме доранд.

Хуршедшоҳ худ маълум карда буд. Чун фарзандони Ғӯри Кӯҳӣ бирасиданд, шоҳ бифармуд, то ишонро ҷойгоҳе фуруд оварданд. Чун он шаб бигузашт, то он соат, ки овози хурус аз рӯи олам баромад. Хуршедшоҳ бифармуд, то боргоҳ биёристанд, чун он ки қондаи ишон буд. Хуршедшоҳ бо Фағфур ва Хомони вазир бар тахт баромаданд. Паҳлавонон ҳар яке бар ҷои худ биистоданд ва ғуломон саф бизаданду сархангон бар дар бинистоданд, ки офтоб баланд шуд.

Шоҳзода кас фиристод, ки бираванд ва фарзандони Ғӯри Кӯҳӣ биёваранд. Ишонро биёварданд. Чун он ҳайбату шукуҳ ва подшоҳӣ бидиданд, аҷаб доштанд, ки ҳаргиз бар он гуна надида буданд. Ҳар се даромаданд ва хидмат карданд. Шоҳ бифармуд, то ишонро бинишонданд. Ногоҳ Сиёҳи Мардумхор аз дари боргоҳ даромад ва он ҳама ғуломон дар қабон вай. Ва курсии заррин ниҳода буд, бар он нишаст ва фарзандони Ғӯри Кӯҳӣ ӯро бад-он гуна бидиданд. Гуфтанд: «Хидмати падари мо чун қунад, ки ҳаргиз ҷоман дуруст ба худ надида буд. Акнун бо қабон атласу камари зар ва қулоҳи мурассаъу ғуломони ҷуини». То Сиёҳ

бинишаст ва нигоҳ кард, фарзандони Ғӯри Кӯҳиро дид. Ҳеч илтифот бар ишюн накард.

Дарҳол шарбат оварданд ва бозхӯрданду хон биниҳоданд ва аз ҳар гуна чандон пеши Сиёҳ биниҳоданд, ки дар пеши панҷох мард набуд ва дар нон хӯрдани Сиёҳ аҷаб бозмонда буданд. Чун фориг шуданд, дастҳо бишустанду маҷлиси базм биёростанд ва соқиён шароб дардоданд. Ҳомони вазир бо шохзода гуфта буд, ки: «подшоҳон таъзият бисёӣ надоранд». Хуршедшоҳ низ даст ба шароб бурд ва мутрибон овоз ба самоӣ бароварданд.

Шохзода рӯй ба фарзандони Ғӯр кард. Гуфт:

— Эй озодмардон, ба чӣ кор омадаед ва чӣ пайғом доред?

Марддӯст забон баркушоду дар пеши тахти шох хидмат кард ва гуфт:

— Эй бузургворшох, Ғӯри Кӯҳӣ салом мерасонад ва менамояд, ки мо — кӯҳиён, то будаем, касеро аз мо ранҷе нарасидааст ва моро низ аз ҳеҷ кас зиёне набуд ва дар зинҳордориву ҷавонмардӣ ҳамаи ҷаҳон аз мо бозгӯянд ва кас аз мо фузунӣ наёфт. Дигар, хидматкорони шох чун ба мо омаданд, мо ба ҷон бикӯшидем ва ба Арманшох берун омадем¹⁶⁶ ва амонат аз даст наодем, ки моро худ кор зинҳордорӣ аст. Ва ҷамоате, ки ҳозиранд, дар дараи мо буданд. Медонанд, ки чӣ гуна ғамхорагӣ кардем ва ба охир сӣ харвор аз зарру ҷавоҳир Самак аз мо биситид. Бад-он баҳона, ки моро алуфа оварад ва мо бар сари кори худ бошем. Аммо чун қасди хону моли мо кард ва бар мо берун омаду бо симдӯзӣ ўро гирифтем, агарчи на аз мо буд, ҷаҳди худ кардем, яздон ўро наҷот дод. Дигарбора дар ниҳон омад ва моро духтаре буд, бибурд. Акнун аз он ҷо, ки ҷавонмардӣ шох аст, духтар ба мо бозфиристад.

Шохзода чун бишунид, гуфт:

— Эй озодмард, пайғоми Ғӯри Кӯҳӣ моро маълум аст, аммо яздон донад ва ҳар кӣ дар лашкаргоҳ, ки он духтар ба мо нарасид. Рост мегӯянд. Самак омад ва ўро овард, аммо дар роҳ гум шуд. Агарчи шумо аз бародари падари хеш ёд накардед, аммо ман ишюн(ро) дорам. Ба шумо боздихам. Ба яздон, ки агар духтар доштаме, бидодаме, то сухани Дабур рост омадӣ.

Дарҳол кас фиристод, то Кӯҳъёру Кӯшъер(ро) биёварданд. Фармуд, ҳар ду ро хилъат доданд ва бар-ишюн супурданд.

Гуфт:

— Эй озодмардон, номи ҷавонмарди Ғӯри Кӯҳӣ дар ҷаҳон рафтааст ва шумо фарзандони вай даъвои ҷавонмардӣ мекунед. Ҷаро бояд, ки дар амонат хиёнат кунед, ки амонатдорӣ аз ҷавонмардӣ беҳтар аст ва сари ҷавонмардӣ амонат доштан аст.

Ишон гуфтанд:

— Эй шох, он чист?

Шохзода гуфт:

— Чаро он чи Ғӯри Кӯҳӣ ба ман фиристод, наъвардед? Ба ман фиристода буд ё ба Арманшоҳ?

Ишон хидмат карданд ва гуфтанд:

— Эй шох, Дабури Девгир аз мо бисатид ва бо вай натаво-нистем овехтан. Донем, ки як нима худ баргирифт ва нимае ба Арманшоҳ дод.

Хуршедшоҳ гуфт:

— Маро маълум (шуд), ки бо шумо гуфт: «Мол раҳо кунед ва биравед, ки Хуршедшоҳ чавонмард аст». Акиун чавонмардӣ кардам ва ҳар ду бародари падар ба шумо боздодам ва духтар надорам, ағрана боздодаме.

Ии бигуфт ва рӯй ба Хурмузи Кел карду гуфт:

— Бархез ва бо ин чавонмардон пеши Арманшоҳ рав ва бигӯй, ки Хуршедшоҳ мегӯяд, ки: «Панҷоҳ ҳазор динор ва панҷоҳ тахт чома ва сад асб бо сохт, ки Ғӯри Кӯҳӣ ба ман фиристод, шумо бисатидаед. Бояд, ки ба ман бозфиристед, вагарна ба яздони додор, ки ҳар динор ҳазор динор ба захме шамшер биситонам.

Хурмузи Кел хидмат кард ва гуфт:

— Фармонбардорам.

Бо ишон рӯй ба роҳ ниҳод то боргоҳ, то ба наздики Арманшоҳ бирасиданд.

Арманшоҳ гуфт:

— Эй Хурмузи Кел, ба чӣ кор омадаӣ?

Гуфт:

— Пайғом дорам аз Хуршедшоҳ ба ту ва Дабури Девгир — Арманшоҳ бифармуд, то Дабур ҳозир шуд. Хурмузи Кел гуфт:

— Эй шох, ман расулам ва расулон амонатдор бошанд. Бад-он чӣ пайғом доранд, хиёнат накунанд ва неку бад бигӯянд бознагиранд.

Арманшоҳ гуфт:

— Чунин аст. Он чӣ пайғом бошад, бибояд гуфтаи.

Хурмузи Кел гуфт: Хуршедшоҳ мегӯяд; «Панҷоҳ ҳазор динор ва панҷоҳ тахт чома ва сад асб бо сохт, ки Ғӯри Кӯҳӣ ба ман фиристод, шумо ба даст фуру гирифтед. Бояд, ки ба ман боз расонед вагарна ба яздони додори кирдор, ки ба ҳар диноре ба захме шамшер ҳазор динор бозситонам».

Арманшоҳ сар дар пеш афканда буд. Дабур гуфт:

— Ман сатадаам, боз надихам, бинигарам, ки ба захми шамшер чӣ гуна боз хоҳад сатад.

Хурмузи Кел гуфт:

— Эй паҳлавон, ту боре мегӯӣ ¹⁶⁷, ки захми шамшер аз они дастест, ки ханӯз аз захми гурзаш хун дар пешонии ту мондааст.

Дабур тира шуд. Гурз аз дасти ғулом бисатад, то ба Хурмузи Кел занад.

Хурмуз гуфт:

— Бизан ва матарс, ки маро хунхоҳ ҳаст, ки ба захми гурз димор аз ту ва лашкари ту баровард.

Шаҳрони вазир бархост ва роҳ бар Дабур бигирифт гуфт:

— Эй паҳлавон, макун, ки номи мо бад гардад. Ин чӣ тундист, ки мекунӣ? Расул аст ва бар расул ситам набошад ва ба расул он чӣ бошад, бигӯяду пайғом бишунавад. Акнун ту низ ҳар чӣ хоҳӣ, ҷавоб боз дех, то бозгӯяд.

Хурмузи Кел гуфт:

— Айюҳалвазир, бигузор, то бизанад, ки бар паҳлавонии ҳеш мағрур аст ва мардонро надидааст.

Шаҳрони вазир гуфт:

— Эй Хурмуз, ту низ хомӯш бош.

Пас ҳар дуру хомӯш кард, то Дабур гуфт:

— Эй Хурмуз, бирав, ба Хуршедшоҳ бигӯӣ, ки мо ҳеч надорем ва агар дорем ба ту нохоҳем додан, то ба захми шамшер биситонӣ.

Хурмузи Кел бархосту рӯй ба роҳ ниҳод. Дабур гуфт:

— Эй шох, бифармой, то кӯси ҳарбӣ биनावозанд.

Арманшоҳ гуфт:

— Эй паҳлавон, дергоҳ аст ва лашкар беҳабаранд; чун ба майдон бозрасем, боз бояд гаштан. Бомдоди пагоҳ биравем.

Ин бигуфтанду нақибони ¹⁶⁸ сипохро гуфтанд, то сипохро ҳабар диҳанд, ки фардо масоф хоҳад буд. Нақибон дар лашкаргоҳ бармегаштанд ва сипохро ҳабар медоданд ва Арманшоҳ бо паҳлавонон шароб мехӯранд.

Аз он ҷониб Хурмузи Кел пеши Хуршедшоҳ омад. Агарчи шаб наздик расида буд, он чӣ пайғом шунида буд, бигузорида. Хуршедшоҳ бар Хурмузи Кел офарин карду гуфт:

— Раво бошад.

Ин бигуфтанду ба шароб хӯрдан машғул шуданд, то лашкари рӯз бар сипоҳи шаб тохтан оварду субҳро муқаддама кард. Султонни рӯз ба вай дод ва нишонан нур бинамуд ва лашкари

шаб рӯй ба ҳазимат ниҳоданд. Арманшоҳ бифармуд, то кӯси харбӣ бинавохтанд ва сипоҳ рӯй ба майдон ниҳоданд.

Аз он ҷониб чун Хуршедшоҳ овози табли ҷанг бишунид, бифармуд, то лашкар азми майдон карданд. Аз хар ду ҷониб сипоҳ дар хуруш омаданд. Нақибон дар пеш истоданд ва сафҳо рост медоштанд. Майманаву майсара ва қалбу ҷиноҳ биёростанд, ки ногоҳ, аз лашкари Арманшоҳ, аз хидматкорони Дабур, саворе асб дар майдон ҷаҳонид ва худро ба силоҳи разм ораста буд ва номи савор Сародиқ буд. Соате ҷавлон кард ва мард хост, ки аз лашкари Хуршедшоҳ саворе дар майдон омад саҳт ҷолок. Пешин Сародиқ омад ва бонги ҳайбат бар вай зад ва найза бар найзаи якдигар афканданд ва бисёӣ бикӯшиданд, то Сародиқ ўро найзае зад бар сина ва аз пушти ў берун кард. Савори дигар дар майдон омад, кушта шуд. Дигаре ҳамчунин. То панҷ мардро биҷафканд, ки Хурмузи Кел асб дар майдон ҷаҳонид ва ҳам аз гирди роҳ найза зад бар синаи Сародиқ, чунон ки ҳоҷат ба дигаре набуд.

Ўро бародаре буд, номи ў Ғотон. Асб дар майдон ҷаҳонид ва ба болини бародар омад. Ўро дид дар он ҳок афтода. Замоне биғиристу пешин Хурмузи Кел омад ва бонг бар вай заду гуфт:

— Эй ночавонмард, якеро куштӣ, ки беҳ буд аз ту ва чун ту сад ҳазор.— Ҳанӯз тамом нагуфта буд, ки Хурмуз найза бизад бар даҳони вай, чунон ки аз паси сараш берун шуд. Савори дигар дар майдон омад. У низ кушта шуд. Меоманду кушта мешуданд, то ҳафт мардро биҷафканд.

Аз қазо паҳлавоне буд номи ў Ғароф, аз ҳешони Дабури Девгир буд. Асб дар майдон ронд. Пешин Хурмузи Кел омад. Фаттоҳи Сиёҳ дар пешин Хуршедшоҳ буд. Асб дар майдон ронд, ки пешин Хурмузи Кел ояд. Андеша кард, ки иҷозат бихоҳам. Бозгашт. Пешин Хуршедшоҳ хидмат кард.

Гуфт:

— Эй шох, маро орзуи ҷанг мекунад.

Шох гуфт:

— Ту донӣ.

Фаттоҳ асб дар майдон ҷаҳонид ва Хурмузшоҳ ўро асбе дода буд. Чӣ гуна асбе? Кӯҳпайкар, кавиҳайкал, ҳайвонрон, пӯлодсум, бодрафтор, барқчаҳ, раъдовоз...

Фаттоҳ бар чунон асбе, силеҳи разм пӯшида дар майдон омад. Хурмузи Кел чун Сиёхро дид, боз омад. Донист, ки ба дастури шох омадааст. Фаттоҳ дар майдон соате уштулум кард. Гуфт:

— Дар майдон оед, хар киро орзуи марг омадааст.

Аз қазо Марддӯст дар пеши Арманшоҳ истода буд, гуфт:
— Ман биравам. Бошад, ки Сиёхро ба дом оварам, ки дар
чаҳон кадом паҳлавон пой пеши ӯ тавонад ниҳод.

Арманшоҳ гуфт:

— Бирав.

Асб дар майдон тохт. Пеши Сиёҳ омад. Зангӣ ўро дид. Би-
шинохт.

Гуфт:

— Эй писари Ғӯри Кӯҳӣ, ба чӣ кор омадаӣ? Бозград.

Марддӯст гуфт:

— Эй Сиёҳ, ҳаққи нону намаки мо нашинохтӣ. Падарам бо
ту чӣ бад кард? Туро бихарид, то ба ҷои ӯ чунин кор кунӣ? Ам-
мо донам, ки на ту кардай. Туро аз роҳ бароварданд.

Сиёҳ гуфт:

— Эй писари Ғӯр, агарчӣ Сиёҳам, маро ном Хуршедшоҳ
Фаттоҳ ниҳод. Ту бозгард ва бирав, ки ман аз баҳри ҳаққи но-
ну намаки Ғӯр — падарат, бо ту ҷанг накунам.

Марддӯст бозгашт ва пеши Арманшоҳ омад. Он аҳвол би-
гуфт, ки Ғароф дар майдон омад пеши Фаттоҳ, то бо вай набард
озмояд, ки ногоҳ Фаттоҳ дар омад ва Ғарофро аз зин баргирифт
ту бидарид ва пора-пора карду дар даҳон мениҳод ва меҳӯрд.
Арманшоҳ он бидид ва гуфт:

— Эй фарзандони Ғӯр, падари шумо бачаи дев мепарварид?

Ў ин мегуфт ва зангӣ бонг мезаду мард меҳост. Ҳар кӣ дар
майдон меомад, Сиёҳ ишонро меафканд, то чихил мардро би-
кушт. Касе дар майдон наёмад. Сиёҳ аз асб ба зер омад ва аз
он куштагон, ки дар майдон афтода буд, чанд тан баргирифт
ба лашкаргоҳи Хуршедшоҳ овард ва ҳама аз вай битарсиданд.
Лашкари Арманшоҳ чун он бидиданд, ҳамаро зӯр аз дасту пой
бирафт.

Аммо Дабур бозгашт ва рӯй ба майдон ниҳод. Аз он сабаб,
ки чун Сиёҳ бозгашт, Дабур рӯй ба майдон ниҳода буд. Сиёҳ
боз гашт, то бо Дабур набард озмояд. Чун ба майдон омад,
Хуршедшоҳ нигоҳ кард ва он асби ӯ бидид.

Гуфт:

— Эй дарего, асбе чунин ба мардӣ ба даст овардам ва ба
хилат аз ман бибурданд.

Ғами он меҳӯрд, ки ногоҳ Самак пеши вай расид.

Гуфт:

— Эй шоҳ, дар ҳар ҷой, ки гумон бурдам, рафтам ва ҳеҷ
асар аз Абондухт надидам. Надонам, тадбир чист.

Шоҳ гуфт:

— Эй пахлавон, бошад, ки падид ояд. Хар чӣ моро ниҳоданд, ба мо бирасад. Маро он асби Дабур мебояд, ки Шагол рафт, ки биёварад. Натавонист. Ва ман ба мардӣ ба даст овардаму ба хиял ¹⁶⁹ боз бурданд.

Пас он ахволҳои гузашта бозгуфт:

Самаки айёр гуфт:

— Чӣ ба ман диҳӣ, ки ман пеш аз шаб асб пеши ту оварам.

Шоҳ гуфт:

— Чӣ ба ту диҳам? Хар чӣ аз онӣ ман аст, аз онӣ туст.

Самак бихандид ва гуфт:

— Эй шоҳ, ёра ¹⁷⁰, ки дар даст дорӣ, ба ман деҳ.

Хуршедшоҳ ёра аз даст берун кард ва ба вай дод. Самак биемад ва он ёра дар дасти Сиёҳ кард. Фаттоҳ чун он бидид, зебо буд. Бо худ гуфт: «Ин ёраро сад хунбаҳои ман ба...

Бад-он хурраи асб дар майдон ҷаҳонид. Пеши Дабур, Дабур агарчӣ пахлавон буд ва мардона. Арманшӯ...

— Мабодо, ки марди Сиёҳ бошад.

Табии осониш бизаданд. Дабур бозгашт. Сиёҳ

Овоз меод:

— К-эй мард, кучо меравӣ? Биё, то замоне озмо...

Аз ин маънӣ мегуфт, то Сиёҳ низ бозгашт. Пеши Хурмаду омаду хидмат кард ва гуфт:

— Эй шоҳ, чаро бозгаштед? Масоф чунин хоҳад буд?

Шоҳ гуфт:

— Эй Фаттоҳ, дергоҳаст. Аз ин сабаб бозгаштаид.

Чун Хуршедшоҳ фуруд омад, Самак ҳам аз роҳи мардон рӯй ба роҳ ниҳод, то ба лашкарҳои Дабур омад. Аз пеши боргоҳ бармегашт, то Дабур фуруд омад. Рикобдорон асб мегардониданд. Самак истода буд ва назора мекард: то яке аз он мардон якеро гуфт, ки:

— Эй фалон, асби пахлавон баргардон.

Он кас гуфт:

— Ту худ бигардон.

Самак пеш омаду гуфт:

— Ба ман диҳед, то асб бигардонам.

Ниони асб бигирифт ва барнишасту рӯй ба лашкаргоҳ ниҳод. Он мардумон огоҳ шуданд, ки асби Дабур бибурданд. Фаръед бароварданд ва сутурдорон барнишастанду бидавониданд.

Қадам асб бад-у тавонистӣ расидан? То Самак ба лашкаргоҳи худ расид.

Аз қазо Фаттоҳи Сиёҳ бар канори лашкаргоҳ истода буд бо гурӯҳе. Самак гуфт:

— Эй Фаттоҳ, ишонро дарёёб, ки ман асбро овардам.

Сиёҳ наъра зад ва пеши ишон бозомад. Ишон чун Фаттоҳ бидиданд, рӯй ба ҳазимат ниҳоданд ва Самак асб ба даргоҳи Хуршедшоҳ ронд. Хуршедшоҳ чун асб бидид, хуррам шуд. Бархосту сари Самак дар канор гирифт. Шағол истода буд. Хуршедшоҳ гуфт:

— Асб чунин бояд овардан, ба рӯзи равшан.

Шағол гуфт:

— Эй шох, ба ном устод манам, аммо устоди ҷумлаи оламу айёрони ҷаҳон ўст. Ва ўро чунин мусаллам аст кор кардан. Ма аз иқболи шох аст. Хосса, ки ўро бародар хондааст. Шох бифармуд, то ўро (асбро) банди гарон барниҳон пеши боргоҳ бидошанд.

Ҷабр чун ҳазиматиён боз омаданд, овоза дар лашкаргоҳи асби паҳлавони Дабур бибурданд. Аммо ҳеч набуд, ки бо Дабур бигӯяд, ки асби туро бибурдан аз он кор огоҳ шуд. Дилтанг шуд. Рӯй ба Ҷабр. Чун бирасид. Дабурро гофил дид, ки Қизилмалик даргоҳ даромад, бархост ва хидмат кард. Қизилмалик

Устурдорро

— Эй паҳлавон, Самак омад ва асби туро бурд.

Дабур гуфт:

— Ба рӯзи равшан чун бибурд?

Устурдорро бихонд ва аҳвол бозпурсид. Ишон чунон ки буд, бозгуфтад. Дабур хашм гирифт ва панҷоҳ мард аз ишон бикушт. Хаст, ки марди устурдор бикушад. Гуфт:

— Эй паҳлавон, маро чӣ гуноҳ аст? Бош, то ман Рахши туро боз оварам. Чунон ки он навбат боз овардам.

Дабур ўро бинавохт ва дилхушӣ дод. Он мард сутурдори хос буд. Бархост ва бар он модииён савор гашт. Шаби торик рӯй ба лашкаргоҳ ниҳод.

Чунин гӯяд муаллифи ахбору боҳамоварандаи қисса, ки чун Самак асби Дабур пеши Хуршедшоҳ бурд, шох ўро бинавохт ва бар кирдори вай хуррамӣ кард, то Самак рӯй ба шох овард ва гуфт:

— Маро дил дар банди Абондухт аст, ки дар ҳарду лашкаргоҳ гаштам. Ўро надидам. Ба шаҳр хоҳам рафтан, ки талабгори вай бошам. Агар ба даст ояд, нек, вагарна рӯй ба Дувоздахдара орам ва агар дар он чойҳо набошад, чораи дигар созам.

Аз қазо Рӯзафзун пеши Самак истода буд. Гуфт:

— Эй пахлавон, ман бо ту биёям, то хешону дӯстон бубинам ва бинигарам, то сарон ман чӣ карданд ва аҳволи бародарон низ бидонам, ки ба чӣ машғуланд.

Самак гуфт:

— Раво бошад.

Хар ду рӯй ба лашкаргоҳ ниҳоданд. Ногоҳ овози пон асбе ба гӯши ишон расид. Гӯш карданд, то он кист, ки ба шакли дуздон меояд. Пири устурдор буд, ки омада буд. Чунин мегуфт, ки: «Ман чӣ донам, ки Рахш кучост ва уро кучо бастаанд ва бо ин асб чӣ гуна пеши Дабур равам. Агар Дабур маро бикушад, беҳтар будӣ. Ин мардум маро бикушанд». Ин сухан бо худ гуфт. Самаку Рӯзафзун мешуниданд. Самак ба ҷой овард¹⁷¹, ки чӣ будааст ва бо Рӯзафзун гуфт:

— Мард омадааст, то Рахш бубарад. Беш, то бинигарам, ки кист.

Ин бигуфту пеши вай бозомад ва гуфт:

— Кист, ки меояд?

Пир гуфт:

— Марди ҷӯпонам. Асбе аз ман гум шудааст. Мегӯянд, ки дар ин лашкаргоҳ аст. Омадаам, то бинигарам, ки хаст ё не. Андеша мекунам, ки дар лашкаргоҳ чӣ гуна тавонам омадан. Аҳволи ӯ аз кӣ боздонам, ки шох маро молиш медиҳад.

Самак гуфт:

— Ту аз он кистӣ?

Пир гуфт:

— Аз он Арманшоҳ.

Самак гуфт:

— Асбе аз он асбон, ки ту мегӯӣ, дар миёни асбони мо омадааст. Биё, то туро биномоям.

Ин бигуфт ва инони асб бигирифтӯ меовард, то ба наздики Рахш бирасид.

Шиҳа бизад ва қувват кард, то занҷир бигусилад, натавонист. Модӣён низ шиҳа зад ва аз ҷой барҷааст. Пирамард(ро) аз пушти худ бияндохту гарданааш бишикаст ва бимурд. Модӣён пеши Рахш биистод. Самак пеши устурдор омаду гуфт:

— Ин асб бубандед ва худ ба боргоҳи Хуршедшоҳ омаду гуфт:

— Эй шох, ба икболи ту он модӣён, ки дар майдон Рахшро бад-он бибурданд, ба дасти худ оварданд ва ин бандагон дар пеши Рахш маҳкам карданд.

Хуршедшоҳ хуррам шуд.

Гуфт:

— Чун буд?

Самак аз он шиҳа боз гуфт:

Дигарбора рӯй ба шаҳр ниҳоданд, то ба шаҳр омаданд ва ҳар ду рӯй ба сарои ду бародарони қассоб рафтанд. Он сарой диданд, хароб карда ва модари ишон дар кунҷи вайрона нашта гириёну нолон. Самак бо Рӯзафзун пеши вай боз рафтанд ва салом карданду аҳвол пурсиданд. Бигиристу гуфт:

— Эй озодмардон, саройро чунин хароб карданду писарони ман бигирифтанд ва канизакон ба ғорат бурданд. Аммо фарзандон дар зиндон боздоштанд. Ин ҳама меҳнат, ки бар мо гузашт?..

Ин мегуфту мегирист.

Самак чун аҳвол бишунид, бар худ биларзид ва гуфт: «Ман зиндаву дӯстони ман дар зиндон. Магар мардӣ аз ман бирафт?»

Гуфт:

— Эй Рӯзафзун, ту донӣ, ки зиндон кучост?

Гуфт:

— Донам.

Самак гуфт:

— Дергоҳаст. Фардо шаб биравем.

Ҳар ду пинҳон мебуданд, то рӯзро умр ба охир омад, шаби тира даромад. Самак бо Рӯзафзун бархостанд ва бар дари зиндон омаданд. Навбатиро диданд хуфта, теғу сипар дар зер сар ниҳода. Дигаре дар гӯшаи дигар хуфта. Яке аз ишон бигирифтанд ва бидуштанду пеши зиндон омаданд ва дар бизаданд. Дар боз карду гуфт:

— Қист бад-ин вақт?

Самак гуфт:

— Яке овардаем. Дар бидушӣ, то ўро ба шумо таслим кунем.

Дарбон дар ханўз тамои боз накарда буд, ки ишон дарчас-танду ўро бигирифтанд ва гуфтанд:

— Ду бародарони қассоб кучоанд?

Дарбон гуфт:

— Дар он хона мебошанд.

Дарбонро бидуштанду бад-он хона омаданд ва чанд тан диданд нашта бо ду бародарони қассоб банд бар пой ва ҳама рафиқони Самак буданд, ки ба нодида, шодии ў хӯрда буданд.

Самак ҳамаро дар канор гирифт. Бо ду бародарони қассоб берун оварду гуфт:

— Шумо ба лашкаргоҳ раведо аҳвол бо Хуршедшоҳ бигӯед, ки ман дар шаҳр коре дорам.

Ишон рӯй ба роҳ ниҳоданд ва бирафтанд.

Самак бо Рӯзафзун гуфт:

— Моро бо талаби Абондухт мебояд рафтан.

Рӯзафзун гуфт:

— Кучо равем?

Самак бихандид, гуфт:

— Эй хоҳар, дили ман гувоҳи меҳнаҳад, ки пеши Моҳона равем, ки он ҷо падидор ояд.

Рӯзафзун гуфт:

— Эй паҳлавон, чӣ гӯӣ? Касе дар биёбон гум шуд, ба шаҳр дар сарои Моҳона чӣ кор дорад?

Самак гуфт:

— Ту надонӣ. Дар зери ин сирҳост. Гавҳар аз маъдан талаб бояд кардан. Бисёр корҳо бошад, ки ниҳон, он надонанд.

Ин бигуфт ва рӯй ба роҳ ниҳод, то ба сарои Моҳона омаданд ва каманд дарандохтанду дар гушан бом маҳкам карданд ва бар боло бар шуданд, ки донишанд, ки Моҳона дар кадом хучра мебошад. Мерафтанд, то бар дари он хучра бирасиданд. Аз боло Моҳонаро диданд, ки дар ин тирашаб номае менависит ва ходиме дар пеши вай истода буд.

Самак гуфт:

— Эй Рӯзафзун, маро дар дил меояд, ки ин нома ба Хуршедшоҳ менависад.

Рӯзафзун гуфт:

— Эй бародар, ин чӣ суҳанҳост, ки ту мегӯӣ?

Самак гуфт:

— Эй хоҳар, ҳар чӣ маро дар дил ояд, бигӯям. Донам, ки ҳамчунон бошад. Бинигар, ки ҳамчунон аст ё на.

Ҳардувон истода буданд, то Моҳона нома тамои карду ба дасти ходим дод ва гуфт:

— Ба Хуршедшоҳ бирасон ва ба дасти ҳеҷ каси дигар мадеҳ, илло ба дасти вай.

Ходим нома баргирифт аз хучра беруи омад, то биравад. Самак даст бар сини ӯ ниҳоду гуфт:

— Бор нест.

Ходим битарсиду аз пой даромад ва беҳуш гашт.

Духтар гуфт:

— Бинигаред, то ӯро чӣ расид. Зане биёмад ва ходимро дид афтада. Об бар рӯи ӯ боз зад, то ба ҳуш бозомад. ӯро пеши духтар оварданд ва гуфт:

— Эй ходим, ту ро чӣ расид?

Ходим гуфт:

— Яке даст бар синаи ман ниҳоду гуфт: «Бор нест».

Ходим дигарбора фаръед баровард.

Моҳона гуфт:

— Кистӣ? Дарой! Аз дӯстӣ ё аз душман?

Самак бо Рӯзафзун даршуданд ва хидмат карданд. Моҳона бар ной хосту ўро дар канор гирифт ва пеши худ бинишонду гуфт:

— Эй паҳлавон, аз ранчи ман чӣ гуна будӣ ва ба чӣ кор омаданву чун буд, ки моро ёд овардӣ?

Самак гуфт:

— Бо мо бигӯй, то ин нома кучо менавиштӣ, то ман бигӯям, ки ба чӣ кор омадаам.

Моҳона гуфт:

— Ба Хуршедшоҳ набиштаам. Аз он сабаб, ки маро дар дил меҳри ӯ мондааст, ки чун маро пеши вай бурдӣ, назари ман бар вай афтод; дил ба вай додам. Аммо як рӯз нома пеши Хуршедшоҳ навишта будам, магар Маҳпариро дар дил омада буд, ки шоҳ маро меҳоҳад. Ин суҳан дарандохт ва гуфт:

— Шоҳ бо ман савганд хӯрдааст, ки то ман зиндаам, ҳалолу харом бар сари ман накунад. То имрӯз, ки Маҳпарӣ фармон ёфт, худро боз ёди хотири Хуршедшоҳ меоварам. Нома навиштаам, то маро ба зан кунад ва сесад ганҷи азони падарам, қалид¹⁷²⁻¹⁷³ пеши вай фириштам. Аҳвол чунин аст, ки гуфтам.

Рӯзафзун бархосту пои Самак бўса дод ва гуфт:

— Шод бош. Аз ҳама розе туро маълум аст.

Моҳона гуфт:

— Чӣ будааст?

Рӯзафзун аҳвол боз гуфт. Моҳона аҷаб дошт. Бар вай офарин кард.

Гуфт:

— Паҳлавон ба чӣ кор омадааст?

Самак гуфт:

— Эй малика, маро ҳам чунин пеши ту гумоне мебошад. Ба талаби Абондухт омадаам.

Пас, аҳвол чунон, ки рафта буд, боз гуфт. Моҳона бихандид ва гуфт:

— Эй паҳлавон, Абондухт дар биёбон гум кардӣ ва аз пеши ман талаб мекуӣ?

Самак чун бишунид, рӯй ба Рӯзафзун кард.

Моҳона гуфт:

— Ман ба умеди Хуршедшоҳ мебошам. Бад-ин сифат, ки

ман аз хубии Абондухт шундам, агар ту Абондухт пеши ӯ барӣ, маро нахоҳад.

Самак гуфт:

— Эй малика, Абондухт пеши туст, то ман кори ҳар ду бисозам.

Моҳона гуфт:

— Эй Самак, бо ман аҳд кун, ки маро ба Хуршедшоҳ диҳи, то ман роҳи Абондухт бинамоям, ки яздон ин кор аз баҳри ман сохт, то нахуст ман ба мурод расам.

Самак фуру монд.

Гуфт:

— Аҳволи Абондухт бо Хуршедшоҳ гуфтаам. Чӣ гуна созам?

Рӯзафзун гуфт:

— Ту савганд хӯр, ки ман ӯро пеши шоҳ барам.

Самак савганд хӯрд, ки нахуст Моҳона(ро) ба шоҳ диҳад.

Дигар гуфт:

— Абондухт кучост?

Моҳона гуфт:

— Бигӯй, то чӣ гуна дониstät? Ва аз кучо пеши ман омадӣ?

Самак гуфт:

— Дили ман гумон чунин бурд.

Моҳона гуфт:

— Он шаб, ки ту бо Сиёҳу Абондухт ва дояву Лоло ва Рӯзафзун бадон мақом фуруд омадед, маро ҳамширае ҳаст номи ӯ Кимоз. Номе ба вай дода будам, то пеши Хуршедшоҳ барад. Дар он соат бад-он мақом расида буд. Шуморо бидиду бихаросид ва дар гӯшае бинистод, то ҳуди шумо чӣ хоҳед кардан, ки ногоҳ Абондухтро дид, ки тапхо ба қазон хочате бад-он мақом омад. Кимоз ӯро бидид. Бонг бар вай зад. Абондухт битарсид. Кимоз ӯро бигирифт пеши ман овард. Чун ӯро бидидам, бонг бар вай задам ва аз Абондухт бипурсидам ва ҳама ахволҳо бо ман бигуфт. Ман ӯро ба Кимоз додам, то нигоҳ дорад ки дониستم, ки ту талабгори ӯ боӣ. Акиун дар сарои Кимоз аст...¹⁷⁴.

...(Самак) рӯй ба Рӯзафзун кард ва гуфт:

— Ин нома баргир ва ба Хуршедшоҳ бирасон, то ман ин ҷойгоҳ мебошам ва Абондухтро бихонам ва бинигарам, то чӣ гуна бояд кардан.

Рӯзафзун нома баргирифт ва берун омад ва дарвозаҳо кушода буд ва мардум ба лашкаргох меомаданду меафтаид, то пеши Хуршедшоҳ бирасид. Он номаро бидод ва аҳвол бигуфт.

Хуршедшоҳ гуфт:

— Эй хоҳар, чӣ вақти зан кардан аст, ки ман дарвон он на-

дорам.— Рӯзафзун аз пеши Хуршедшоҳ берун омад ва бар дари боргоҳ аҳвол бо Шағоли Пилзӯр мегуфт, ки Моҳона ҳавои Хуршедшоҳ дорад ва нома навишт, ки шоҳ ўро хостгорӣ кунад.

Аз қазо Кайкони ҳосус ҳозир буд. Бишунид. Пеши Арманшоҳ омаду гуфт:

— Туро душмани бузургтар дар хона аст ва он духтари ту аст, ки нома ба Хуршедшоҳ навиштааст, то ўро ба зан кунад.

Қизилмалик барошуфт ва гуфт:

— Биравам ва Моҳонаро ҳалок гардонам.

Дабури паҳлавон ўро бигирифт ва гуфт:

— Эй шоҳзода, зинҳор, то номи худ зишт нагардонӣ. У талабгори шавҳар буд, ҳеҷ айбе нест. Қори духтарон чунин бошад. Агар ўро ба зудӣ ба шавҳар надиханд, худ талабгори шавҳар бувад ва Хуршедшоҳ ба шавҳар гузид¹⁷⁵. Хатое накардааст. Агар ту ўро бикӯшӣ, қаҳониён туро сарзаниш кунанд ва номи Моҳона ба зишти бибаранд; Гӯянд: «Чӣ карда буд, ки ўро бикӯштанд». Бош, то бинигарем. Агар бояд куштан, ту ўро пинҳон бикӯш ва овоза дарафкан, ки бимурд.

Бад-ин суҳан ўро бинишонд. Арманшоҳ бо дигарон аз он кор дилтанг мебуданд. Шаҳрони вазир гуфт:

— Чора он аст, ки Қимоз, ҳамшираи Моҳонаро бихонем ва аз ӯ боз донем, ки аҳвол чун аст, ки неку бади Моҳона ӯ донад.

Арманшоҳро бо Қизилмалик ин суҳан хуш омад. Дарҳол ғуломе ба талаби Қимоз фиристоданд ва ўро бихонданд.

Аз ин қониб чун Рӯзафзун аз пеши Самак бирафт, пеши Қимоз омад ва он аҳвол бигуфт. Гуфт:

Маро бо Моҳона нишоне ҳаст, бирав ва он нишона боз овар. Қосид биёмад ва бо Моҳона бигуфт.

Моҳона гуфт:

— Бирав ва бигӯй, ки туро меҳонад.

Қимоз чун бишунид, бархост ва пеши Моҳона омаду хизмат кард. Моҳона дасте чомаи азони хеш ба вай дод. Гуфт:

— Эй хоҳар, бирав ва Абондухтро баророй ва пеши ман овар.

Қимоз рӯй ба хона ниҳод, то Абондухтро биёварад.

Иттифоқ чунон афтод, ки чун аввалбор мард аз пеши Моҳона биёмад ва гуфт: «Моҳона Абондухтро меҳонад». Абондухтро дар дил омад, ки «Мағур ўро пеши бародари худ хоҳад бурд ва дар меҳнати ҷовидон афтад. Гуфт: «Ҳеҷ аз ин беҳтар нест, ки бигрезам».

Ин андеша бикард ва Қимоз пеши Моҳона омад. Бархосту офтобаи об баргирифт ва ба болои бом ба қазои ҳоҷате рафт.

Офтоба биниход ва даст дар гӯшан бом зад ва фуру част ба боми ҳамсоя ва аз он бом ба роҳ част. Вақти он буд, ки рӯз равшан шавад ва роҳ надонист, ки кучо меравад. Бо худ гуфт: «Ба наздики сарои Қимоз маро ҷой нест» ¹⁷⁶.

Кучае буд. Ба роҳи куча рафт, то бар дари сарой расид. Даст бар дар ниҳод. Овоз доданд, ки «Кист?» гуфт:

— Манам.

Дарҳол дар бикушоданд. Хонаи пиразане буд. Абондухт гуфт:

— Эй модар, пеш аз он, ки ман бо ту бигӯям, ки кистам (бигӯй, ки кистӣ) ва туро ном чист ва шавҳари ту кист ва фарзанд ҷӣ дорӣ? Рост бигӯй.

Он пиразан гуфт:

— Ман шавҳар надорам ва фарзанд несту номи ман Шамомаи даллол аст. Даллолагӣ кунам ва ҳеҷ кас надорам, ба ҷуз писархондае.

Абондухт гуфт:

— Он писархондан ту кучост?

Гуфт:

— Ба шароб хӯрдан аст.

Абондухт гуфт:

— Эй модар, дар зинҳордорӣ ҷӣ гунай ва амонат ҷӣ гуна нигоҳ дорӣ?

Шамома гуфт:

— Ман зинҳордорӣ ба ҷону дил кунам ва амонатро аз даст надихам.

Абондухт гуфт:

— Савганд хӯр.

Шамомаи даллол савганд хӯрд: «Ба яздини додори кирдугор, ки рози ту нигоҳ дорам». Гуфт:

— Эй малика, андеша мадор, ки туро ҷойгоҳе пинҳон кунам, ки ҳеҷ кас надонад, то вақт ояд.

Аз қазо зери замин не буд, дар он ҷо бурд ва нону об ва таом дар пеши вай биниход ва мебуд.

Аз он ҷониб Қимоз аз пеши Моҳона боз омад, бо он ҷома ва зевар. Талаби Абондухт кард ва наёфт. Гуфт:

— Кучо рафт?

Гуфт:

— Бар болон бом рафт.

Бом ба бом баромаданд, наёфтанд. Қимоз пеши Моҳона омад, он аҳвол бигуфт. Моҳона гуфт:

— Магар ўро пинҳон кардӣ?

Кимоз гуфт:

— Эй Моҳона, агар ўро пинҳон мекардаме, худ пеши ту наёмадаме.

Моҳона гуфт:

— Ўро аз ҳамсоя талаб кун. Магар аз бим гурехтааст?

Кимоз ба хонаи хеш бозомад, ки қосиди шоҳ бирасид. Гуфт:

— Арманшоҳ туро меҳонад.

Кимоз бархост ва бо он мард пеши Арманшоҳ омад ва хидмат кард.

Шаҳрон гуфт:

— Эй Кимоз, шоҳ туро аз баҳри он хондааст, ки моро чунон намуданд, ки Моҳона хавли Хуршедшоҳ дорад ва нома ба вай навиштааст ва ту медонӣ. Бигӯй, то он чӣ гуна будааст.

Кимоз гуфт:

— Ман надонам ва аз ин огоҳӣ надорам.

Шаҳрони вазир гуфт:

— Эй Кимоз, макун, ки ҳеч кор пинҳон намонад ва туро аз шоҳ маломат расад, ночор рози ин кор падида ояд. Озори дили шоҳ маталаб ва худро номзишт магардон.

Кимоз гуфт:

— Чун аз ин хабар надорам, беҳуда чӣ гӯям?

Қизилмалик бифармуд, то ўро чўб зананд, ки бе чўб нагўяд. Чаллод биёмад ва Кимозро уқобайн кашид ва чўб зад, то бетоқат шуд. Зинҳор хост. Ўро боз кушоданд. Забон баркушод ва аз аввали кори Моҳона ва он нома, ки навишта буд ва ба дасти вай пеши Хуршедшоҳ фиристодан ва дар роҳ Самак ва Абондухт расидан ва Сиёҳи Мардумхор ва пинҳон шудан ва рафтани Абондухт ба қазон ҳоҷат ва гирифтани Абондухт ва бурдан пеши Моҳона ва ба сарои худ бурдан ба нигоҳдорӣ ва имрӯз боз хоҷани Моҳона Абондухтро ва бурдани чомаву зевар ва нопадид шудани Абондухт — ҳама боз гуфт.

Аммо аз ахволи Самак хабар надошт, ки ўро дар пеши Моҳона надида буд.

Чун Арманшоҳ бишунид, бо Шаҳрони вазир гуфт:

— Бархезу ба шаҳр рав пеши Моҳона ва ўро бигӯй, ки: «Мо ин ҷойгоҳ ба ҷанг машғулем ва ту дар шаҳр танҳой. Мо аз ту фориг нестем, ки мард омад ва гуфт: «Самак дар шаҳр аст ва дўш зиндон бишикаст ва ду бародарони қассоб ва ҷамоате, ки ҳавохоҳони ў буданд, ҳамаро бибурд — ин ҳама дар соате ба шоҳ гуфта буданд¹⁷⁷, — акнун бояд, ки бархезӣ ва бо Шаҳрони вазир ба қалъаи Шаҳристон равӣ, пеши кутвол». Аммо чун ўро

ба қалъа барӣ, ҳалок кун, ки Қизилмалик дар ин кор натавонам фиристод.

Аммо муаллифи ахбор чунин гӯяд, ки Оташак истода буд ва он аҳвол бишуниду рӯй ба роҳ ниҳод ва биёмаду он аҳвол бо Хуршедшоҳ бигуфт:

Рӯзафзун гуфт:

— Эй шоҳ, банда ба шаҳр хоҳам рафт, то ин аҳвол бо бародарам Самак бигӯям, то чӣ чора созад ва ман низ бо вай бошам, ки кӯчак коре нест. Ин бигуфт ва рӯ ба шаҳр ниҳоду бирафт.

Аз он чониб Шаҳрони вазир низ ба шаҳр омад ва ба сарон худ рафт. Дарҳол ходиме бифиристод пеши Моҳона, ки шоҳ мефармояд, ки: «Туро ба қалъаи Шаҳристон мебоям рафтан, аз баҳри он ки Самакро дар шаҳр менамоянд ва аз кори ту эмин нестам. Падарат маро бар ин кор фиристодааст, то туро ба қалъа барам. Кори хештан бисоз».

Чун ходим биёмад ва он пайғом бигузорид, Моҳона фуру монд. Бо худ гуфт: «На далели хайр аст, ки маро ба қалъаи Шаҳристон мебаранд. Ҳар ки бар он қалъа рафт, ҳаргиз боз наёмад». Аммо ходимро гуфт:

— Фармонбардорам, то кори худ бисозам.— Ходим бозгашт. Моҳона ин аҳвол бо Самак бозгуфт. Самак фуру монду гуфт:

— Агар чунин аст, маро бибояд рафтан.

Моҳона гуфт:

— Кучо хоҳӣ рафтан ва туро аз кучо талаб кунам?

Самак гуфт:

— Набояд, ки ту донӣ, ки ман кучоам, ки ман худ талабгори ту бошам.

Моҳона гуфт:

— Имрӯз рӯзи равшан аст. То торикӣ дарояд.

Самак гуфт:

— Дасте чоман занона биёвар, ки маро дар ин ҷойгоҳ будан маслиҳат нест, то биравам ва корҳо месозам.

Моҳона дасте чомаву чодар биёвард. Самак рост кард ва аз сарой берун омад ва рӯй ба роҳ ниҳод, то рӯй ба сарои ду бародарони қассоб. Пеши он пирзан бинишаст ва ҳар аҳвол мегуфт.

Аз ин чониб чун шаб даромад, Моҳона ба худ гуфт: «Маро тадбире бояд кардан, ки бигурезам, вагарна маро ҳалок гардонанд». Бо канизакон гуфт:

— Биравед!

Пас рӯй ба гармоба ниҳоданд, то ба наздики гармоба расид. Канизаконро гуфт:

— Шумо ба гармоба шавед, ки маро дӯсте ҳаст, то ўро ба саломат бикунам. Чун ўро видоъ кунам, биёям. Ин бигуфту канизакон ҳам он ҷо биностоданд, ки Моҳона боз ояд. Кўчае буд. Бар он кўча фуру рафту аз он кўча бар кўчаи дигар шуд. Хонаи маҷхуле дид. Бад-он хона андар шуд ва канизакон ҳам чунон истода, ки Моҳона биёяд.

Чун соате дер бибуд, гуфтанд: «Моҳона бигурехт ва падидор нест». Ҳам дар он соат хабар ба Шаҳрони вазир бурданд, ки Моҳона аз сарой нопайдо гашт. Шаҳрон гуфт:

— Чӣ гуна буд?

— Ўро талабгор бошад ва дар ҳамаи сарой ниҳону ошкоро бигаштанд ва набуд ва бо вазир боз гуфтанд. Шаҳрони вазир ҳам дар шаб рӯй ба роҳ ниҳод, то пеши Арманшоҳ омад ва гуфт:

— Эй шоҳ, ба шаҳр рафтам ва пайгоми шоҳ ба Моҳона додам.

Гуфт:

— Фармон шоҳрост. То кор бисозам ва фардо биравам.

Чун шаб даромад, гуфтанд: «Моҳона пайдо нест. Ўро талаб кардем, асаре надидем».

Арамншоҳ аз он кор дилтанг шуд.

Аз ин ҷониб Самаки айёр дар хонаи бародарони қассоб, пеши модари ишон ва Рӯзафзун дар шаҳр ба сарои Гулистон пинҳон шуда ва Моҳона дар он хона пинҳон гашта.

Гуфта ояд, ки аҳволи ишон ба кучо расид. Мо омадем ба ҳадиси Абондухт. Муаллифи ахбор ва ровии қисса чунин гӯяд, ки Абондухт, ки дар сарои Шамоман даллол буд, бо худ гуфт: «Ин ҷо натавонам будан». Баъд аз ду рӯз нома навишт, ба Хуршедшоҳ ва аҳвол боз намуд, ки:

«Ман дар сарои Шамоман даллолам ва чандон рағбат ба ту дорам, ки начоти маро сабаб мاردони ту буданд ва чунон намулданд, ки маро аз ту фарзанде дар вучуд ояд, ки бар ҳамаи ҷаҳон подшоҳ бошад. Акиун маро даръёб ва мўътамаде бифирист, ки маро биёварад. Он мارد, номи ӯ Самак аст, ки маро аз чунон зиндон бадар овард».

Он нома мўҳр барниҳод ва ба дасти Шамоман даллол дод ва гуфт:

— Ин нома ба дасти писархондат деҳ ва ба Хуршедшоҳ фирист.

Шамома нома ба вай дод ва гуфт:

— Эй писар, нома ба Хуршедшоҳ расон. Нома бисатад.

Чун аз шаҳр бадар омад, чанд савор дид, ки ба лашкаргоҳи ишон мерафтанд. Ба имдо ¹⁷⁸ гуфтанд:

— Мо ба лашкаргоҳи Хуршедшоҳ меравам. Ту ба кадом лашкаргоҳ меравӣ?

Гуфт:

— Ман ба лашкаргоҳи ишон — пеши Хуршедшоҳ меравам.

Саворон гуфтанд:

— Бо Хуршедшоҳ чӣ кор дорӣ?

Гуфт:

— Номе дорам. Ишон ҳеҷ нагуфтанд. Ӯро мебурданд, то пеши Арамоншоҳ бирасиданд. Хидмат карданд. Гуфтанд:

— Эй шоҳ, марде овардаем. Номе дорад.

Шоҳ гуфт:

— Номе биёвар, то ҷист?

Он ҷавон гуфт:

— Ҳеҷ нома надорам.

Ишонро меозмудам. Чун аз шаҳр бадар омаданд, гуфтанд:

— Мо аз онӣ Хуршедшоҳем.

Ман низ гуфтам:

— Аз онӣ Хуршедшоҳам. Номе чӣ бошад?

Шоҳ гуфт:

— Номе талаб кунед.

Ӯро бичустанд. Номе биёфтанд. Ба дасти шоҳ доданд. Номе бархонд ва маълум кард, ки Абондухт дар хонаи Шамомаи даллол аст. Қизилмалик хуррам шуд. Гуфт:

— Эй падар, чун Абондухт, ки дар биёбон гум шуд, дар шаҳри мо падид омад, Моҳона, низ донам, ки дар сарое пинхон шулдааст.

Ман ба шаҳр хоҳам рафтан.

Ин бигуфту рӯй ба шаҳр ниҳод. Дар ҳамаи роҳ бо худ ме-гуфт: «Маро азим хавасе буд, ки Абондухтро бубинам, ки сифати ҷамоли ӯ мекунад».

То ба шаҳр омаданд, Талома гуфт:

— Маро ба сарои Шамома набояд рафтан, вагарна чун маро бубинад, ӯро пинхон кунад. Бо вай чӣ кунам? Ба сарои ӯ равам, агар набем, он гоҳ марде ба сарои ӯ фиристем ва ӯро биёварем.

Қизилмалик гуфт:

— Чунин бояд.

Ин бигуфтанду ҳар ду ба сарои Талома омаданд. Дарҳол муътамаде бифиристод, пеши Шамома, ки паҳлавони Талома ҷанд ҷома меҳаҳад. Чун мард биёмаду гуфт, Шамома бархост ва ҷанд ҷома баргирифт аз хона берун омад. Ба хонаи Талома омад. Қизилмалик берун омад, ки пинхон бурда буд. Гуфт:

— Эй Шамома, шахри Мочин ба дасти ту боз додем, то ҳар чӣ хоҳӣ мекунӣ ва ҳавои Хуршедшоҳ мезанӣ? Бархезу Абондухтро биёвар, ки дар сарои ту аст.

Шамома гуфт:

— Ман аз ин ҳеч хабар надорам ва сарои ман пеши шумо ниҳода аст. Биравед ва бинигаред.

Қизилмалик чанд ходим бифиристонд, ба сарои Шамома. Аз казо ходиме устодкор буд, зираку гурбуз¹⁷⁹ пеши канизакон омаду гуфт:

— Абондухт кучост, ки Шамома ўро меҳонад, то пеши шох фиристад.

Канизак пиндошт, ки рост меғӯяд. Ўро бар он сӯроҳ овард ва он дарро бикушоданд ва Абондухтро берун оварданд. Гуфтанд:

— Мо туро пеши Хуршедшоҳ мебарем.

Абондухт дар гуфтани ишон дар шак афтод. Бо худ гуфт: «На далели хайр аст». То ўро пеши Қизилмалик оварданд — то ба сарои Талома. Чун ўро чашм ба Қизилмалик афтод, пиндошт, ки дер аст. Ларза бар андоми вай афтод. Абондухт на Хуршедшоҳ дида буд ва на Қизилмалик. Аммо аз вай чунон душманӣ ба дили вай расид. Бо худ гуфт: «Ба яздони додор, ки ин чавон Хуршедшоҳ нест, ки агар ин чавон Хуршедшоҳ будӣ, меҳре аз дили вай ба ман расидӣ. Гумони ман он аст, ки ин Қизилмалик аст, ки Хуршедшоҳ ба шаҳр натавонад омадан ва чунон густоҳу осуда нишастан».

Ин андеша мекард, то Қизилмалик гуфт:

— Эй Абондухт, маро ном Қизилмалик аст, фарзанди Арманшоҳ. Яздон туро ба дасти ман боздод, баъд аз он чанд муддат, ки падар туро пинхон карда буд ва Самак туро ба даст оварду дар биёбон гум карданд ва дар шахри ман падидор омадӣ. Акиун зани ман бош, то туро худованди Дувоздахдара кунам. Чун зани ман бошӣ, беҳтар аз они бегонай. Хуршедшоҳ аз мо кист?¹⁸⁰

Ин сухан мегуфт ва дар ҷамоли Абондухт менигаристу рӯю мӯй ва болову пахно ва ҳаловату малоҳати вай менигариду дили худ боз намедид ва дар вай нишонан духтаре пайдо буд, ки ҳаргиз чунон духтаре надида буд, чун сарве нозон дар пеши вай истода, то ўро бинишонд. Сари гирд, пешонии фароҳу ду чашми наргисин ва ду абрӯи чун камон, бинии чун теги дирам, оразе чуи гул, даҳони танг ва лаби ширин ва дандони чун марворид ва ду гесӯи чун каманд, гардани кӯтоҳ ва бари фароҳ; миёни борик, чунон ки сар то пои ӯ ҳама малоҳат буд ва дархӯри висолдонон боду нозпарварида, чунон ки офтоб ўро надида буд.

Яке сарв дид аз бари мохтоб,
 Зи дидори ӯ хона афзуд тоб.
 Нигоре рухонаш маху муштарӣ,
 Зи дебо фузун аз маху муштарӣ,
 Ду гесӯш бар сии анбарфишон,
 Ду халкаш пари гул чу абҳарфишон ¹⁸¹...
 Бари гул дусад халка аз мушки ноб,
 Зи ҳар як фузун аз бари офтоб.
 Чу шахсе кучо панча дар дил занад,
 Ва ё бӯса бар соғари мул занад.
 Лабаш донаранг в-аз шахд пур,
 Бад-ӯ андарун сиву ду дона дур.
 Саропи он дилбари хубрӯй,
 Ҳама неқӯию ҳама гуфтугӯй.

Қизилмалик дар ҷамоли Абондухт менигариду аз ҳар гуна суҳанони хуб мегуфт. Абондухт он суҳанҳо мешунид ва бо худ мегуфт: «Агар бо вай мачодалат кунам, неқ наёяд. Уро ба суҳан ром бояд кард, ки донам, ки Самаки айёр маро берун тавонад овардан. Чун бидонад, ки ман кучоам, талабгори ман бошад ва маро дар дасти ишон раҳо накунад». Ин андешаҳо бо худ бикард. Гуфт:

— Эй шоҳзода, ту донӣ, ки Ғӯри Кӯҳӣ маро ба бародарзодан хеш дода буд, яъне Шоҳон. Чун амми ман аз дунё бирафт, падар маро аз Шоҳон боз гирифт ва маро дар зиндон кард, то ба касе надиҳад. Акнун яздон маро ба ту намуд. Магар бо ту пайвандӣ хоҳад будан, ки маро аз ин ҳама балоҳо бираҳонид ва ба дасти ту афканд. Падар дорам ва бародарон дорам ва низ домоди бехтар аз ту набошад, ки на маро хостгори шавҳарам, ё маро Хуршедшоҳ мебояд. Нодоште маро аз банд берун овард, ки туро пеши Хуршедшоҳ мебарам, то зани ӯ бошӣ ва агар ночор маро шавҳар мебояд кардан, бар ту вочиб аст, хосса ки подшоҳи мой. Хуршедшоҳ аз мо кист? Ҳамоно, ки душмани мост ва маро дар сарон худ медор. Кас фирист ва маро аз падар бихоҳ, ки ман туро парасторам.

Қизилмалик дар суҳан гуфтани вай боз монда буд, ки саҳт ширин суҳан мегуфт ва дилпазир. Талома гуфт:

— Эй шоҳзода, рост мегӯяд.

Қизилмалик хуррам шуд, пиндошт, ки ўро дар қанор хоҳад гурифту аз бӯстони висоли вай мева хӯрад. Дарҳол ўро ба ҳодимони сарой супурд ва ба пеши падар боз омад ва ахвола ба падар боз гуфт ва Марддӯсту Мардгир ва Мардафкану Кӯҳӣёр ва Кӯшӣёр, ки дар хидмати Арманшоҳ нишаста буданд. Гуфт:

— Абондухт падидор омад. Агарчи гумгаштаи биёбон буд, дар хонаи ман нишастааст. Ҷуро ба занӣ ба ман диҳед.

Хидмат карданду гуфтанд:

— Эӣ шохзода, Ҷури Кӯҳӣ мешиносӣ, то ӯ зинда бошад, моро ҳукме нест. Қас фиристу Ҷурро бихон, ки домоди беҳтар аз ту кучо бинад.

Дарҳол Арманшох аз баҳри писар нома фармуд, ки ба Ҷури Кӯҳӣ нависанд, ки Абондухтро боз ёфтем, на дар дасти Хуршедшох аст, ки дар хонаи ман аст, ки Қизилмаликам. Бояд ки зуд биёед, ки муҳимме ҳаст, бе ҳузури вай рост намеояд. Пас нома ба саворе доду бифиристонд.

Чун Ҷур нома бархонду аҳвол маълум кард, аз он кор хушнам шуд. Дарҳол савор гашт ва рӯй ба роҳ ниҳод. Ба чаҳорӯм рӯз пеши Арманшох бирасид. Хидмат кард ва дуову сано гуфт.

Арманшох ӯро бинавохту гиромӣ қард ва пеши худ бинишонд. Аҳволи Абондухт бигуфт. Аз баҳри фарзанди хеш Қизилмалик ӯро дархост кард. Ҷури Кӯҳӣ чун бишунид, хидмат карду гуфт:

— Ман бандааму духтар канизаки шохзода аст, аммо ба духтар боз расам ва бинигарам, ки ризо дорад, ё на, ки чаҳор сол аст, то ман ӯро дар банду зиндон боздоштаам ва бо вай сухани хуш нагуфтаам.

Шаҳрони вазир гуфт:

— Рост аст. Ҷуро пеши духтар бояд бурдан, ки падару фарзандро бо ҳам суханҳо бошад. Аммо мӯътамаде бо вай бибояд фиристод.

Арманшох чанд ходими мӯътамад бо Ҷури Кӯҳӣ бифиристонд. Чун наздики шаҳр расиданд, овоза дар шаҳр афтод, ки Ҷури Кӯҳӣ меояд, то духтари худ ба занӣ ба Қизилмалик диҳад.

Самак дар шаҳр буд ва ҳар шаб берун омадӣ ва гирди шаҳр баргаштӣ. Албатта талабгори Абондухт мебуд.

Чун Ҷури Кӯҳӣ бо дигарон ба шаҳр бирасиданд, модари бародари қассоб берун буд. Он аҳвол маълум кард ва пеши Самак омаду боз гуфт:

Самак гуфт:

— Эӣ модар, маро кулоҳеву қабое ва шамшере зуд бихар аз баҳри ҳамоил ва муште зар ба вай дод.

Дарҳол берун рафт. Қабоху кулоҳ ва ҳамоил бихариду пеши Самак овард.

То модари ду бародарони қассоб бозомад, Самак дорое дар рӯй бимолида буд, то аз он рангашта буд ва мӯй бар гунаи сархангон барандохт. Қабо дарпӯшиду кулоҳ бар сар ниҳод ва ҳа-

моил барафканду хочибона миён дарбаст ва пазираи Ғӯри Кӯҳӣ боз омад ва дар миёни чандин халонк, хама душман, биёмаду дар рикоби Ғӯри Кӯҳӣ афтод. Чун (расид), чанд чон замиро намоз бурда буд ва ҳамчунон меомад, то бар дари сарой омад.

Самак пеш омад ва бозуи Ғӯр бигирифт, то аз он асб пиёда шуд. Ғӯри Кӯҳӣ пир буд. Даст бар гардани Самак афканд. Ва аз мардумони Арамшоҳ гумон буд, ки хочиби хоси Ғӯри Кӯҳӣ аст. Ғӯри Кӯҳӣ пиндошт, ки азони Арамшоҳ аст. То пеши тахт бирасид, ки дар сарои хос буд. Абондухт аз ҷуҳрани хос берун омад. Салом кард ва Ғӯр некӯ ҷавоб доду бинавохт. Самак болон сари Ғӯр истода буд. Чун Ғӯр духтарро боз пурсид, мӯътамадон гӯш карда буданд, то Ғӯр чӣ мегӯяд, ки Ғӯр гуфт:

— Эй духтар, чӣ мегӯй? Туро ба занӣ ба шохзода Қизилмалик бидихам?

Самак аз болон сари Ғӯр истода буд. Ишорат ба Абондухт кард, ки «на!».

Духтар ишорати вай бидид. Нигоҳ дар вай мекард, то он кист, ки чунин густох болон сари падари ӯ истодааст.

Абондухт чун ишорат бидид, бо худ гуфт: «Чизе мебояд будан, аммо надонам, ки ин ҷавон кист ва ин ишорат чаро мекунад?»

Гуфт:

— Эй падар, дар андаруни хучра оӣ, то чӣ мегӯй ва чун мебояд кардан?

Ғӯр бархосту Самак дасти ӯ гирифт ва дар парда оварду би-нишонд ва ишорат ба Абондухт кард, гуфт: «Манам Самак».

Абондухт хуррам шуд ва бар вай офарин карду аз вай аҷаб дошт. Бо худ гуфт: «Азим дилу захирае, ки ин мард дорад. Бинигар, ки чӣ гуна худро баровардааст».

То Ғӯр гуфт:

— Эй духтар, Қизилмалик домоди нек аст ва подшоҳзода аст. Аз ин бузургтар ва бехтар домод набошад.

Абондухт дар андеша фуру шуд, бо худ гуфт: «Чӣ чора созам, то дафъ дар ин кор афканам?»

Аз ҳар гуна андеша мекард, то ӯро хилате ёд омад. Гуфт:

— Эй падар, ту боре медонӣ, ки ҷаҳор сол аст, то дар эиндон, дар ин ҷох будам. Дили ман андӯх пажмурда аст ва бехуд шуда. Агар ту маро бо Қизилмалик ақд бандӣ, ночор ӯ қарор нагирад, хосса ки ҷавонест ва маро дидааст. Албатта ба шаҳрояд ва маро ранҷ намояд, надонам, то чӣ ҳезад. Магар муруоти вай ҷатавонам кардан ва он аз гирифтагии дили ман бошад, ва ӯ аз ман озурда шавад. Бифармоӣ, то мутрибон овзанд ва як

моҳ пеши ман бозӣ кунанд, то дили ман хуррам шавад ва чанд рӯз шароб хӯрам, то ғаму андӯх аз дили ман бархезаду табъи ман хуррам гардад ва он гоҳ ақд бандем, то хидмате тавонам кардан.

Самак дар гуфтори ӯ боз монда буд ва офарин мекард, ки не-кӯ чорае сохт. Ғӯри Кӯҳӣ гуфт:

— Ин кор салим аст.

Ин гуфту бар пой хост ва Самак бозун ӯ бигирift ва бар асб нишонду даст дар рикоби вай ниҳода, то дарвоза бо вай биёмад ва кӯча ғалат кард ва боз гашт, то ба сарои ду бародарони қас-соб омад ва Рӯзафзунро дид, он ҷо нишаста. Якдигарро боз пурсиданд ва аҳволҳо боз гуфтанд. Самак гуфт:

— Эй Рӯзафзун, кори Абондухт сохтам. Охир ба як моҳ ўро тавонем бурдан.

Рӯзафзун бар вай офарин кард.

Аммо аз он ҷониб чун Ғӯри Кӯҳӣ пеши Арманшоҳ омад ва аҳвол бигуфт, ки духтар ҷӣ дилхост кард, дарҳол Қизилмалик ба хазинадор фармуд, ки бо чанд ғулом бояд ба шаҳр рафтан. Однро, ки волии шаҳр аст, бигӯй, то шаҳр баророянд ва ту дари ганҷ бикушой ва он ҷӣ ба кор бояд бидеҳ ва мутрибони шаҳр хама пеши Абондухт фирист, ба сарои ман, то хуррамай ва нишот кунанд.

Хазинадор бо ғулом ба шаҳр омад — пеши Одон ва фармони шоҳ бигузорид.

Ҳамагон бар он кор машғул шуданд. Шаҳр биёростанд ва муғанниён дар боргоҳ ҷамъ омаданд ва овози самоъ бароварданд ва хазинадор он ҷӣ ба кор буд, бидод ва ҳамаи шаҳр дар хуррамиву нишот буданд ва Абондухт дар сарой ва ин овоза дар шаҳр афтод ва занони амирону мӯхташамон ҳадъҳо пеши Абондухт меоварданд аз баҳри хидмат ва Абондухт ҳар якеро мепурсид, ки ин канизак азони кист ва ҳар якеро менавохт, то ин маънӣ Самаки айёро маълум шуд. Рӯзафзунро гуфт:

— Бархез, то пеши Абондухт равем.

Рӯзафзун гуфт:

— Ҷӣ гуна равем?

Самаки айёр модари ду бародарони қассобро гуфт, то аз бо-зор чанд шакару набот¹⁸² бихарад ва биёварад.

Самак он бар табақҳо ниҳоду ду даст ҷоман занон хосту худ ва Рӯзафзун дарпӯшиданд ва мӯза дар пою ҷодар дар сар ва табақҳо баргирифтанд ва рӯй ба роҳ ниҳоданд, то бар дари са-рои шоҳ омаданд. Ҳар касе меомаданду мерафтанд, то ҳар ду дар андарун рафтанд, то пеши Абондухт бирасиданд. Хидмат

карданд ва он табакҳо ниҳоданд ва Абондухт ба қонда боз пурсид, ки:

— Шумо чӣ касонед?

Самак бо ишорат гуфт:

«Манам Самаки айёр».

Абондухт гуфт:

— Шумо ин табак баргиред ва бадон хона шавед, то ман биёям ва кори шумо боз гузорам.

Хар ду табак бар гирифтанд ва бад-он хона омаданд ва мебуданд то соате бибуданд. Абондухт бархост ва пешни ишон омад ва хар ду ро бикурсиду гуфт:

— Эй пахлавон, бигӯй то чӣ чора созам, ки аз ин кор беҳтар натавон сохт? Зуд моро берун бояд рафтан.

Самак даст дар миён кард ва қадре беҳушона баровард ва ба Абондухт доду гуфт:

— Ин дору дар шароб андоз, то канизакону ходимон ва мутрибон бозхӯранд ва беҳуд гарданд ва ман туро аз ин сарой берун барам.

Абондухт ишонро дар хона бинишонд ва дору бисатид ва биёмад ва дар шароб афканд ва соате бибуд. Хама беҳуш биҷафтанд, ки шаб даромад.

Самак бифармуд, то Абондухт чодар дар сар гирад ва биравем.

Абондухт гуфт:

— Шамома дар банд, раҳо нашояд кардан, ки Қизилмалик ўро бихост куштан. Ман ўро раҳо накардам.

Самак биёмад ва ўро аз банд бикушод ва хар ду аз ҳучра берун омаданд ва дар боргоҳ мутрибон самоъ мекарданд ва овози ғалаба дар ниҳода буданд. Абондухт фармуд, то мутрибон соате қарор гиранд, то ман як замон хоб кунам.

Ин бигуфту аз хона берун омад ва ишон дар дунбола, то бар сари кӯча бирасанд. Нигоҳ карданд, Одони воли бо панҷох савор меомад, то ба сари худ раванд. Саворон рӯй бар кӯча доштанд. Абондухт бо Шамома битарсиданд.

Самак гуфт:

— Матарсед ва андеша мадоред, ки ман кор бисозам.

Ин бигуфту пешни ишон боз омад ва шамъ аз дасти яке бисатид ва ба забони парм ҳамчун занон гуфт:

— Шамъи мо бимурдааст ва бурданд, то барафрӯзанд ва ин бузургон ба торикӣ наметавонанд рафтан.

Ишон гуфтанд:

— Ту кистӣ ва ишон чӣ касанд?

Самак гуфт:

— Ҳочибаи Абондухт аст. Пеши ӯ меравад. Шамъ доштем, бимурд. Ходим рафтааст, то бозгиронад.

Он сухан бо Одон боз гуфтанд, ки ҳочиба аст, ки пеши Абондухт меравад.

Одон гуфт:

— Тане чанд бо ишон биравед ва ишони ба сарой баред.

Абондухт гуфт:

— Чӣ кунам?

— Самак гуфт:

— Ба сарой меравем ва фардо шаб чора месозем.

Ҳар чаҳор ба сарой боз омаданд ва мебуданд. То шаби дигар аз ошӯб кас парво надошт, ки Абондухтро бубинад.

Самак бо Рӯзафзуну Шамома дар сарой буданд, то шаб даромад. Абондухт ба қонда¹⁸³ пеши Самак омад ва гуфт:

— Акнун чӣ гуна равем?

Рӯзафзун гуфт:

— Ман чорае донам, ҷуз чунон натавон рафтан.

Самак гуфт:

— Бигӯй.

Рузафзун гуфт:

— Дар ин мақом зери заминест ҳаст, ки ҳеҷ кас надонад, магар Моҳона ва модари вай Моҳсутун худ намондааст. Аммо ман роҳ донам, ки вақте пеши ишон омада будам, бо модари худ ва кӯчак будам, ки модари Моҳона бархост ва ба коре мерафт. Ман аз дунболи ӯ мерафтам ва ӯ намедонист, ки ман бо ваям, ки он дари зери замин бикушод. Ман он бидидам ва боз гаштам. Акнун маро ёд омад.

Самак бихандиду гуфт:

— Эй Рӯзафзун, ман Моҳонаро ба модараш Моҳсутун аз он зери замин бадар овардам ва пеши Хуршедшоҳ бурдам. Маро фаромӯш шуда буд. Нек буд, ки маро ёд овардӣ.

Абондухтро биёварданд ва дар зери замин карданд ва равшаниву нафокат пеши ишон биниҳоданд ва ишон ҳар се чодар баргирифтанд ва аз сарой берун омаданд ва рӯй ба роҳ ниҳоданд. Ва ҳанӯз мардум дар омадан — шудан буданд, ки ишон ба сарои ду бародарони қассоб омаданд, ки аз як гӯша зане пеши ишон боз омад, ки саҳт ошуфта буд. Самак нигоҳ кард, то кист. Моҳонаро дид — духтари Арманшоҳ. Хуррам шуд.

Аҳволи Моҳона чунон буд, ки чун аз пеши канизакон бигурехт ва дар он сарой рафт, ӯро гуфтанд: «Ту кистӣ?» худро ошкоро накард.

Гуфт:

— Аз пеши бародар гурехтаам. Аз баҳри гуфтори беҳуда, маро бихост куштан. Зинҳор, маро ҷойгоҳе диҳед.

Мардуми он сарой ўро нигоҳ медоштанд ва надонистанд, ки кист. То он шаб бо худ андеша кард ва гуфт: «Ба чӣ кор ин ҷо боз мондаам? Бархезам ва ба сарои ду бародарони қассоб равам. Бошад, ки Самак биёбам, вагарна ки ўро¹⁸⁴ ба талаби ман ояд». Ин андеша карда буд ва берун омада буд, ки яздон худ ўро бар ишон бирасонид.

Самак ўро бишинохт ва бипурсид ва ҳар ҷаҳор ба сарои ду бародарони қассоб боз омаданд ва ҳама аҳвол боз мегуфтанд, то Самак гуфт:

— Эй малика, туро ба лашкаргоҳ мебояд рафтан, пеши Хомони вазир ва аҳвол бо вай бигўй ва ҳам он ҷо мебош, ки маро кор аст, ки Абондухт боз талабам ва аз кори ту фориғ бошам.

Моҳона гуфт:

— Чӣ гуна равам?

Самак гуфт:

— Бар зинати мардон, ки саворон меоянд ва мераванд.

Моҳона гуфт:

— Асбу қабо ва кулоҳ бояд.

Рӯзафзун гуфт:

— Ман биёрам.

Бархост ва ба сарои дояи худ рафт, ки ўро ҳама асбоб фаровон буд ва қабову кулоҳ ва камар аз вай бисатид ва ҳар чӣ ксидан саворон бошад, ҳама бисатид ва ба сарои ду бародарони қассоб омад, пеши Моҳона.

Моҳона қабо дарбаст ва кулоҳ бар сар ниҳоду бар асб савор гашт ва дар вақти он, ки рӯз равшан шавад, аз шаҳр рӯй ба дар ниҳоду бирафт, то ба лашкаргоҳи Хуршедшоҳ ва ба хайман Хомони вазир шуд, ки дида буд. Хидмат кард. Хомон ханўз ба хидмати шоҳ нарафта буд, гуфт:

— Ту кистӣ ва аз кучо омадӣ?

Моҳона гуфт:

— Сухане дорам ва пинҳон тавон гуфтан.

Биёмад ва аҳволи хеш дар гўши вай бигуфт, ки: «манам Моҳона. Аз баҳри он пеши ту омадаам, то маро ба зани Хуршедшоҳ диҳӣ».

Хомони вазир гуфт, ки:

— Эй духтар, агарчи ман ўро аз падар зиёдатарам, аммо Самак ўро бародар аст, бар қавли ў кор кунад, ки шоҳ маслиҳати худ дар он бинад, ки Самак марди қавитолё асту баланд-

химмат. Ин кори Самак аст, ки туро ба Хуршедшоҳ диҳад. Пеши ман мебош, то чун Самак биёяд, кори ту бисозад.

Моҳона дар хаймаи Ҳомони вазир мебуд.

Аз он қониб чун равшан шуд, канизакони сарой талаби Абондухт карданд. Наёфтанд. Овоза бароварданд, ки Абондухт пайдо нест. Мутрибон дарҳам афтоданд. Ғалабаву ошӯб бархост ва он ғалаба дар сарои шоҳ афтод. Дар ҳама ҷой талаби Абондухт карданд. Нишоне надиданд ва кас пеши Арманшоҳ фиришоданд, ки Абондухт пайдо нест аз дӯш боз. Арманшоҳ бо Қизилмалику Ғури Кӯҳӣ ва Шаҳрони вазиру Кӯҳхёр ва Кушёрӯ фарзандони Ғури Кӯҳӣ — Марддӯсту Мардгир ва Мардафкану паҳлавонон аз он кор дилтанг шуданд.

Шаҳрони вазир гуфт:

— Эй шоҳ, донам, ки ҳанӯз аз шаҳр бадар нарафта бошанд. Лашкар бифриш, то пирумунӣ шаҳр фуру гиранд ва нигоҳ медоранд, то агар касе аз шаҳр берун ояд, уро бигиранд. Ва пеши Одон фириш, то талабгор бошад ва бигӯӣ, то дар маҳаллатҳо ва саройҳо Абондухтро талаб кунанд. Арманшоҳ ду ҳазор савор бар ин кор фиришод, то гирди шаҳр нигоҳ медоранд.

Хуршедшоҳ гуфт:

— Ин кор Самак кардааст. Ва ин дасти устодин вай аст.

Пас рӯй ба Хурмузи Кел карду Хурдасби Шайду, ки бо ду ҳазор савор биравед ва лашкарро аз пирумунӣ шаҳр биронед. Фаттоҳи Сиёҳ хидмат карду гуфт:

— Эй бузургворшоҳ, ин хидмат ман бикунам.

Ва бархосту бо ду ҳазор савор биёмад ва ҳам аз роҳ худро бар сипоҳи Арманшоҳ зад ва бисёр бикушту боқӣ ба ҳазимат кард. Чун ҳазиматиён пеши Арманшоҳ омаданд ва аҳвол бигуфтанд, Қизилмалик барошуфт ва хост, ки бо лашкар ба ҷанги Сиёҳ равад.

Дабур гуфт:

— Эй шоҳ, маслиҳат нест, уро бинишонад.

Аммо аз ин қониб, чун Сиёҳ лашкар ба ҳазимат карду лашкар дар пирумунӣ шаҳр намонд, Фаттоҳ куштагон бар миқдори сад мард бар ҷаҳорпоён афканду ба лашкаргоҳ боз омад. Хуршедшоҳ ба ҳукми тамошо берун омада буд ва дар пирумунӣ лашкаргоҳ мегардид, он борҳо бидид, гуфт:

— Эй шоҳ, гӯшт аст. Аз баҳри худ овардаам.

Хуршедшоҳ гуфт:

— Маро аз ту ҳама чизе хуш меояд, илло ин гӯшти одамай хӯрдан, ки чун мебинам, маро саҳме дар дил меояд. Агар тавонӣ, аз баҳри дили ман ин гӯшти одамай махӯр.

Сиёҳ гуфт:

— Эй шоҳ, аз баҳри сиёсат якеро бигирам ва ба дандон пор-пора кунам ва бияндозам.

Хуршедшоҳ бар вай офарин кард ва он чӣ пӯшида дошт ¹⁸⁵, хама ба вай дод ва рӯй ба боргоҳ овард.

Аммо аз он чониб, Одони волин шаҳр гирди шаҳр бар ме-^Агашт ва мунодӣ мекарду маҳаллатҳо ва саройҳо мечуст, то шаб даромад. Самак дид, ки чаҳон торик шуд, вақти берун рафтан аст. Бо Рӯзафзун гуфт:

— Бархез, то биравем ва Абондухтро биёварем.

Ҳар ду салеҳ пӯшиданду аз сарой берун омаданд ва рӯй ба роҳ ниҳоданд, то ба наздики сарои шоҳ бирасиданд, он ҷо ки Абондухт буд. Одонро диданд бо панҷоҳ мард нишаста буд ва саройро нигоҳ медошт.

Рӯзафзун гуфт:

— Эй Самак, ин Одон моро балое аст. Ба дастурӣ, ки ўро аз миён бардорам.

Самак гуфт, ки:

— Оре, нек бипурсаш.

Рӯзафзун даст дар миён кард, ки пайваста ҷуволдӯз бо худ доштӣ, ки устодкор буд ва пеш аз ин гуфтем, ки дар новакан-дозӣ назир надошт. Пас як ҷуволдӯз дар камон ниҳоду назаре рост баргирифт. Аммо аз он ҷойгоҳ, ки Рӯзафзун буд, то Одон сад гом зиёдат буд. Тир аз даст раҳо карду бизад бар даҳони. Одон, чунон ки аз паси сараш берун шуд ва касе надонист, ки Одонро чӣ расид, ки боз пас афтоду бимурд. Чун нек нигоҳ карданд, хун аз даҳони ў мерафт. Боҳам гуфтанд, ки: «Ин чӣ гуна буд?» Хама бар вай гирд омаданд ва дари сарой ҳолӣ шуд.

Рӯзафзун ва Самак биёмаданд.

Самак гуфт:

— Каманд барандоз.

Рӯзафзун каманд барандохту дар гӯшаи бом маҳкам кард ва ба боло баршуд ва каманд фаромӯш карду бар ҷой бигузошт ва бирафт, то бад-он мақом бирасид, ки Абондухт буд. Рӯзафзун ҳишт баргирифт ва бад-он зер шуд ¹⁸⁶, ки нардбоне ниҳода буд. Абондухтро дид. Баргирифту ба болои бом баровард. Аммо аз он ҷо Самак нигоҳ кард. Каманд бидид. Охе бикарду гуфт: «Рӯзафзун ҳанӯз нотаом аст. Касе каманд ба ҷой раҳо кунад, хоса дар чунин ҷойгоҳ?» Каманд барафканд ва дар гӯшае биис-тод, ки хидматгорони Одон ўро баргирифтанду дар сарой бур-данд ва ҷамоате бар дари сарой мебурданд, то замоне яке аз он кавм бад-он ҷо омад, ки Самак истода буд. Ба қазон ҳоҷате ни-

шаст. Самак дарчааст ва ҳалқи ӯ бигирифтӯ бикушт ва чомаи вай барканд ва дар худ пӯшид ва силеҳи вай бар худ рост карду густох ба миёни ишон даромад ва бо ишон гирди сарой бармегашт, ки Рӯзафзун бо Абондухт ба болои бом баромаданд ва Рӯзафзун бар он гӯша омад ва нигоҳ кард, каманд надид. Бо худ гуфт: «Самак бурдааст. Ман хато кардам, ки каманд ба ҷой бигузоштам». Дар зер нигоҳ кард. Саворон ва пиёдагонро дид, ки гирди сарой бармегаштанд.

Рӯзафзун гуфт:

— Чӣ чора созем?

Абондухт гуфт:

— Ман ҳилате бисозам.

Бар сари бом омад ва гуфт:

— Бар дари сарой оед, ки аз андаруни сарой сухане доранд.

Нагуфт, ки ман кистам.

Ишон ҳама бар дари сарой омаданду гӯш биниҳоданд, то чӣ мегӯянд. Самак дарёфтӯ ба гӯшан бом омад ва каманд бар андохт. Рӯзафзун Абондухтро ба зер фиристод ва худ низ ба зер омаду каманд барафканд.

Самак гуфт:

— Эй Рӯзафзун, чаро каманд раҳо кардӣ? Агар каси дигар бидидӣ, кори мо ба зиён омадӣ.

Рӯзафзун гуфт:

— Хато буд, аммо аз иштоб¹⁸⁷ раҳо кардам.

Пас ҳар се рӯй ба роҳ ниҳоданд, то ба сарои ду бародарони қассоб омаданд.

Аз он ҷониб Шамома бо худ гуфт ки: «набояд ки ишон Абондухт аз сарои шоҳ берун оваранд ва ба лашкаргоҳ раванду маро бигуздоранд. Ман аз дунболои ишон биравам ва бо ишон бошам, ҳар ҷо ки раванд». Ин андеша карда буд ва аз сарой берун омада буд, то аз дунболои Самак биравад. Чун наздики сарои шоҳ бар ишон расид, ишонро бишинохт. Пеш омаду билурсид.

Самак гуфт:

— Чаро берун омадӣ?

Шамома гуфт:

— Дунболои шумо биёмадам.

Чун рӯй ба роҳ ниҳоданд, Шамома гуфт:

— Сарои ду бародарон дур аст. Маро дӯсте ҳаст. Агар хоҳед, ба сарои ӯ равем, ки роҳи наздик аст.

Самак гуфт:

— Агар зинҳордор аст, биравем.

Шамома гуфт:

— Беш аз он аст, ки бишояд гуфт. Ин бигуфту дар пеш истод ва кӯчае буд ва бар он кӯча фуру рафт ва дари сарое бизад ва яке ба зер омад ва дар бикушод. Шамома ро дид, боз пурсид. Бародархондаи Шамома буду номи ӯ Ғарибаки таббох¹⁸⁸ буд ва марди маъруф буду таббохи карда, қассобе неқ буд. Ва дар ақиб вай дар сарой шуданд, ки Ғарибак гуфт:

— Эй хоҳар, инҳо кистанд?

Шамома гуфт:

— Эй бародар, ту дар ҷавонмардиву зинҳордорӣ чӣ гунаӣ? Ғарибак гуфт:

— Эй хоҳар, маро ин соат меозмоя?

Шамома гуфт:

— Аз баҳри сукуни¹⁸⁹ ин қавм пурсам, ки савганд хӯрӣ, ки ғамз накуни ва ҳилат насозӣ ва амонат нигоҳ дорӣ, то ин қавмро дил фориғ бошад ва ман аҳвол бигӯям.

Ғарибак савганд хӯрд, чунон ки шарт буд¹⁹⁰.

Шамома гуфт:

— Эй бародар, ин мард айёри замона аст, номи ӯ Самаки айёр. Ва ин Рӯзафзун аст духтари Конуни исфаксолор. Ва ин Абондухт аст. Ва дигар манам Шамома.— Ғарибак бархосту дар пои Самак афтод ва узрҳо хосту ишнорро ҷойгоҳе некӯ бисохт, чунон ки шунида буд. То рӯз равшан шуд.

Овоза дар лашкар афтод, ки душ Одоноро бикуштаанд ва марде ба лашкаргоҳи фиристоданд ва Арманшоҳро хабар доданд. Чун Арманшоҳ ин сухан бишунид, дилтанг шуд ва гуфт:

— Тадбир чист? Бо ин Самаки нодошт чӣ созем, ки ин ҳама феъли ӯст?

Шахрон гуфт:

— Эй шоҳ, кор аз ин бехтар бояд сохт.

Арманшоҳ гуломе дошт, номи ӯ Шаъшом. Шеҳнагии Мочин ӯро номзад кард, бо ҷаҳор ҳазор савор. Овоза дар шаҳр фиристод, то нигоҳдорӣ мекунад ва ҳаҷдаҳ дарвозаи Мочин нигоҳ медоред. Чун биёмад, худ бо ҷамоате бармегардиданд ва гурӯҳи дигар дар перомуни шаҳр мегардиданд ва ҳеҷ кас бе иҷозати ӯ ба шаҳр нагузоштанд ва берун раҳо накарданд, ки Шаъшом дар шаҳр муноди фармуд, то қадхудоёни ҳар маҳаллат бедор бошанд ва нигоҳдорӣ мекунанд ва муаккалон бар дарвозаҳо бигумошт, ки ҳеҷ кас бе хату мӯҳри ӯ нагузоранд ва агарчӣ шоҳ бошад.

Он ғалаба дар шаҳр афтода ва мардумон мегуфтанд, ки ин ҳама ошӯб Самак дар ин шаҳр афкандааст. Талабгори ӯ бояд будан ва ӯро ба даст овардан, то ин ҳама ошӯб сокин гардад, ки

то ин соат аз бахри Махпарӣ буд. Акнун аз барои Абондухт аст. Аз қазо Ғарибак бар дуккон мебуд ва он аҳволҳо мешунд. Меомаду бо Самак боз мегуфт.

Рузафзун гуфт:

— Эй паҳлавон, моро дар ин шаҳр будан маслиҳат нест, ки касе бо ишон барнаёяд. Чора бояд кардану бадар шудан ва моро роҳ аз пешу пас гирифтаанд.

Самак дарҳол нома навишт ба Хуршедшоҳ ва он аҳволҳо ҷумла гуфт, ки чӣ гуна роҳ бар мо гирифтаанд. (Бояд) ки лашкаре гарон бифиристӣ, то ин лашкар аз берунӣ шаҳр биронанд. Бошад, ки мо берун тавонем омадан. Чун нома тамома кард, ба Ғарибак доду гуфт:

— Ин нома ба Хуршедшоҳ расон.— Чун Ғарибак бархост ва нома дар мум печид ва дар бозу баст, пеши Шайшом омад ва хидмат карду гуфт:

— Эй паҳлавон, аҳволи ман медонӣ, ки ротиби¹⁹¹ ҳамаи амирон мебояд додан ва ғусфанд берун аст ва дарвозаҳо бастаанд ва намегузоранд. Маро хате фармой, то биравам ва тартиби гушт бикунам.

Шайшом ӯро хате фармуд, то биравад ва ғусфанд биёварад. Хат бисатиду ба дарвоза омад ва ба муаккалон дод ва ӯро роҳ доданд ва аз дарвоза берун шуд. Роҳ бигардонид, то ба лашкари Хуршедшоҳ биёмад. Хурмузи Кел бар талоя буд. ӯро бидид, гуфт:

— Кистӣ ва кучо меравӣ?

Ғарибак гуфт:

— Қосидам, аз пеши Самак.

Хурмузи Кел бифармуд, то ӯро пеши Хуршедшоҳ бурданд. Хидмат кард ва нома бидод. Хуршедшоҳ бархонд. Он маонӣ бидонист. Бифармуд, то Абҳари паҳлавон бо Хурдасби Шайду ва ҳазор савори гузида бираванду он лашкар аз перомунӣ шаҳр биронанд, то Самак аз шаҳр берун ояд. Фаттоҳи Сиёҳ хидмат карду гуфт:

— Ин хидмат банда(ро) мебояд кардан.

Ишон дар ин гуфтор буданд, ки хурӯшеву зорӣ аз канори лашкаргох баромад. Чунон ки бим буд, ки лашкаргох ба ҳам барояд.

Шоҳ гуфт:

— Бинигаред, ки чӣ будааст.

Самури паҳлавон биёмад. Микдори дувист мард дид, чомаҳо дарида ва хок бар сар карда ва пешрав(и) ишон марди пире буда, ки муътамадулмалики шоҳ Фағфур буд. Ҳар чи дошт, дар

хукми ӯ карда буд. Самури паҳлавон ӯро бишинохт ва пеш омаду гуфт:

— Шуморо чӣ будааст?

Гуфт:

— Маро пеши шоҳ баред.

Ҷро пеши шоҳ оварданд. Фағфури Чин чун ӯро бидид, аз ҷой баромад ва гуфт:

— Эй шоҳ, зинҳор, ки фарзанди Дабури Девгир, Шаъшоб, бо се ҳазор савор омад ва оташ дар шаҳри Чин зад ва зану мард ҳамаро бидушту ҳамаи ганҷу ғулом ва канизак — ҳамаро бидушт ва ҳеҷ ба ҷон зинҳор надод ва ин соат ба наздикии ин дара мегузарад ва ман ба таъҷил биёмадам, то шоҳро хабар кунам, пеш аз он ки бираванд.

Шағоли Пилзӯр истода буд, гуфт:

— Эй шоҳ, ман роҳе донам, ки пеши ишон битавон гирифтани наздик аст.

Хуршедшоҳ гуфт:

— Эй Фаттоҳ, ин кори муҳим тӯро.

Гуфтам: «Аз ғам растем. Акнун меҳнати азим тӯро аз он рӯй наму».

Ин бидушт Фаттоҳро бо даҳ ҳазор аз он ҷониб бифиристод.

Аз қазо Қайкони ҷосус истода буд. Ин ҳама аҳволҳо маълум кард ва Ғарибакро низ бидид, ки хати Самак оварда буд. Пеши Арманшоҳ омаду гуфт:

— Эй бузургворшоҳ, моро ҳама душман аз хонаи хеш аст. Ғарибаки таббох нома аз пеши Абондухт овардааст, ба Хуршедшоҳ ва гуфтааст, то лашкар фиристад ва ин лашкари мо аз дари шаҳр дур кунад, то ишон берун оянду бираванд. Дигар хабаре дорам, ки Шаъшоб фарзанди Дабури Девгир бо се ҳазор савор рафта ва оташ дар шаҳри Чин зада ва зану мард — ҳамаро кушта ва ҳар чӣ ганҷ буди ғулому канизак ҳамро бидушт ва ҳеҷ касро ба ҷон зинҳор навода ва ин соат ба кӯхи Заррин меравад ва марде омаду бо Хуршедшоҳ гуфт. Хуршедшоҳ Сиёҳро бо даҳ ҳазор савор фиристод.

Чун Қизилмалик бишунид, бархост ва бо ду ҳазор савору Талома рӯй ба шаҳр ниҳод, ба талаби Абондухт Самак ва дигарон. Аз қазо Ғарибак нома бисатид ва меомад, ки дар роҳ Қизилмалик ӯро бидид. Пеш омаду хидмат кард.

— Қизилмалик гуфт:

— Аз кучо меӣ?

Гуфт:

— Аз талаби ғусфанд.

Қизилмалик гуфт:

— Нома чӣ буд, ки пеши Хуршедшоҳ бурда будӣ ва ҷавоб
чист ки дорӣ?

Ғарибак гуфт:

— Нома чӣ бошад?

Қизилмалик гуфт:

— Ӯро бичӯед!

Бичустанд. Номаро ёфтанд. Ба дасти Қизилмалик доданд. Бархонд, ки Хуршедшоҳ ба Самак навишта буд, ки ман лашкаре мефиристам. Ту ҷаҳд кун, ки худро бо Абондухту Рӯзафзун аз шаҳр берун тавонед омадан, ки моро кори дигар пеш омадааст.

Чун Қизилмалик он аҳвол маълум кард, гуфт:

— Ӯро гардан бизанед.

Ӯро дарҳол гардан бизаданду ба шаҳр омаданд. Овоза дар шаҳр афтод, ки Ғарибакро бикуштанд ва Қизилмалик ба шаҳр расид Шогирде буд, аз онӣ Ғарибак. Ба сарой омад ва аҳвол бо Самак боз гуфт, ки:

— Ғарибакро бикуштанд.

Самак гуфт:

— Бархезед, ки ҳамин соат ба талаби мо оянд.

Дарҳол Самаку Абондухт ва Рӯзафзуну Шамома чодар дар сар кашиданду аз сарои Ғарибак берун омаданд ва бирафтанд. Дарҳол касони Қизилмалик бирасиданд ва дар сарой афтоданду талаб карданд. Касро надиданд. Боз пурсиданд, ки Абондухту Самак ва Рӯзафзуну дигарон кучо рафтанд.

Гуфтанд:

— Ин соат бар шакли занон берун рафтанд.

Дарҳол шогирди Ғарибак ва зану як духтар азони Ғарибак ҳар се бигирифтанд ва пеши Қизилмалик бурданд. Бифармуд ки ин ҳар се гардан бизанед. Ишон ҳар се бикуштанд ва бо сари Ғарибак дар шаҳр мегардониданд ва мунодӣ мекарданд, ки ин сазои он кас аст, ки бар худованди кори худ осӣ шавад ва ҷон душман дар сарои хеш кунад ва он сиёсат дар шаҳр афтод.

Аз он ҷониб, Самак бо Рӯзафзуну Абондухт ва Шамома дар шаҳр мегаштанд ва захира надоштанд, ки дар сарои касе раванд, то бар дари гармоба бирасиданд. Самак пеш даромаду гуфт:

— Гармоба холист?

Зани гармобабон гуфт:

— Холист.

Самак Абондухт ва Рӯзафзуну Шамома бар он гармоба кард

ва худ бар дар нишаст, ки он ғалаба дар шаҳр афтод. Зани гармобабон гуфт:

— Эй духтар, чаро ту дар гармоба наравӣ?

Самак гуфт:

— Интизори қавме мекунам, то биёянд.

Чун соате бибуд, каси дигар барнамеомад. Зани гармобабон гуфт:

— Шояд, ки биравам ва хидмате азони ишон бикунам.

Самак гуфт:

— Бирав.

Зан ба гармоба омаду Шамомаро бишинохт. Бо худ гуфт: «Ин ҳама фитнаву ошӯб аз баҳри ин мебошад. Шак накунам, ки ин зан Абондухт аст, ки бо ҷамол аст». Ин андеша бикард ва берун омад.

Самак дар вай нигоҳ кард. Занро ошуфта дид. Бо худ гуфт: «Ин занро чизе расидааст. Магар ишонро бишинохтааст». Қавоми ӯ мегирифт, ки ногоҳ шавҳари ӯ аз дар даромаду гуфт:

— Чаро дар гармоба нестӣ?

Зан пеши вай боз омаду гуфт:

— Сокин бош, ки Абондухт дар гармоба аст, бо Шамома. Бирав ва Қизилмаликро хабар кун.

Самак чун бишунид, гуфт:

— Эй зан, маро обе деҳ.

Кӯза пеши Самак дошт. Самак даст бизаду кӯза бияндохт. Даст бар ҳалқи зан ниҳод ва қувват кард, то бимурд.

Гармобабон гуфт:

— Эй зан, чаро ин зан мезанӣ?

Ҳанӯз тамом ногуфта буд, ки Самак ӯро муште бар гардан зад ва аз пой дарафканд. Ҳалқи ӯ бигирифт. Зан беҳуш буд. Ӯро низ бикӯшт. Дар гармоба овоз дод, ки ба чӣ мебошед? Берун оед. Ишон ҳар се берун омаданд. Он ҳол бидиданд, гуфтанд:

— Акнун чӣ созем?

Самак гуфт:

— Шуморо ин чойгоҳ мебояд будан, то ман берун равам ва бинигарам, то роҳе ба даст метавонам овардан.

Ин бигуфт ва ҷомаи зани гармобон¹⁹² дар Шамома пӯшид ва он куштагон дар ҷоҳ андохту гуфт:

— Эй Шамома, ту ин ҷо дар даҳлез нишин. Ҳар ки биёяд, бигӯ: «Гармоба бекор аст».

Ин бигуфту ҷомаи гармобон дар худ пӯшиду гиреҳ дар гардан афканд ва ҷоруб дар даст гирифту берун омад ва гирди

шаҳр бармегашту роҳу бeрoҳ нигoҳ мекард. Ва шаҳна дар шаҳр мегашт ва талаби Абондухту Самак ва Рӯзафзуну дигарон.

Аммо чун Кизилмалик дар сарои Ғарибак Абондухтро на-
дид, дар соат ба лашкаргоҳ бозрафта буд. Аммо Самак ҳам чу-
нон мегашт, то ба дарвоза омад. Ошӯб аз беруни шаҳр шуниду
ҳалқи бисёр бар болои сур. Самак дар боло омад ва ҳар касе
медиду дар миёни мардум бармегашт ва ҳар кас ӯро мезаданд,
ки бирав ва ин сабад аз миён бибар.

Самак мегуфт:

— Ман низ тамошо мекунам.

Ва он ошӯб он буд, ки лашкари Хуршедшоҳ омада буданд
ва бо лашкари Арманшоҳ ҷанг мекарданд.

Он соат, ки Самак нигоҳ мекард, Хурдасби Шайду дар май-
дон буд. Самак нигоҳ кард ва Хурдасби Шайду бар микдори
панҷоҳ мард афканда буд. Самак офарин карду гирди ҳаман
сур бармегашт, то бар каноре бирасид. Бурҷе дид, ки об дар зе-
ри он мерафт. Он роҳ ба нишон карду боз гашт, то ба гармоба
омад ва дар баст. Он аҳвол бо ишон мегуфт, ки лашкари пир-
мун баромадаанд ва масоф мекунанд. Ин бигуфтанд ва мебу-
данд, то шаб даромад.

Самак гуфт:

— Ман меравам, ки роҳ ба даст оварам. Шумо ҳам ин ҷо ме-
бошед.

Рӯзафзун гуфт:

— Эй паҳлавон, мон бо ту биёям, ки ҳаман роҳи ин шаҳр
некӯ донам.

Пас ҳар ду берун омаданд, то бар сари бозор бирасиданд.
Шаъшомро бо лашкаре диданд истода ва ҳар қавме ҷое мефи-
ристонд.

Самак гуфт:

— Эй Рӯзафзун, вақти тир андохтани туст.

Рӯзафзун гуфт:

— Фармонбардорам.

Як тири новак аз ҷаъба берун овард ва бар Шаъшом чунон
зад, ки ӯро аз пой даровард. Лашкар чун он бидиданд, яке мард
якero гуфт:

— Ин ту кардӣ.

Дигаре гуфт:

— Худ ин кор ту кардӣ.

То лашкар ба ҳам баромаданд ва тег бар як дигар ниҳоданд
ва ошӯбу ғалаба дарафтанд. То рӯз равшан шуд, аз як дигар ме-

куштанд. Аммо касе пеши Арманшоҳ фиристоданд ва он ҳол боз гуфтанд. Шоҳ дилтанг нишаст.

Аз он чойгоҳ Самак бо Рӯзафзун ба шаҳр боз омаданд. Рӯз равшан шуд.

Самак гуфт:

— Имрӯз гармобаро дар макушоед, то ман биравам ва бинигарам, то чора чист.

Занбил бар гирифт ва берун омаду куштагонро дид, ки бармегирифтанд ва Самак аз он чомаҳои куштагон чанде бармегирифт ва дар занбил мениҳод. Соате бибуд. Ба гармоба боз омад, гуфт:

— Ман чорае сохтам, то шуморо аз ин шаҳр берун барам.

Пас, аз он чомаи куштагон яке дар Шамома пӯшиду яке дар Абондухт ва яке чомаи хунолуд бишусту дар андом ва рӯи ишон бимолид ва чун шаб торик шуд, дари гармоба биканд ва биниҳод. Рӯзафзун дарёфт, аммо сухан нагуфт, то Самак гуфт:

— Шумо ҳар дуру дар ин дар бояд хуфтаи, то ман бо хоҳарам Шамома¹⁹³ ба баҳонаи куштагон аз ин шаҳр берун равем.

Ин бигуфту Абондухт ва Шамомаро бар он дар хобонид ва ресмони дарбаст ва Рӯзафзунро гуфт:

— Ту як сар бар гир, то ман як сар ва зорӣ мекуи, то аз ин шаҳр бадар равем.

Рӯзафзун гуфт:

— Гирья намеояд, ту чандон, ки хоҳӣ мекуи.

Самак дар пеш истод ва Рӯзафзун аз дунболаи вай. Он дар баргирифтанд ва бар сар ниҳоданд ва Самак афғону зорӣ мекард, чунон ки ҳар ки мешунид, гирья бар вай меафтод.

Ҳамчунон меомаданд, то ба сур омаданд, он ҷо ки нишон карда буд. Ишонро боз кушоданд ва ба каманд Самак ба зер омад ва Рӯзафзун ишонро ҳар ду фуру гузошт. Худ низ ба зер омад, то пеши хандақ бирасиданд.

Самак гуфт:

— Эй Абондухт ишноб¹⁹⁴ медонӣ ё на?

Гуфт:

— Аввали хунар, ки аз бародарон омӯхтам, ишноб буд.

Самак абзори пой адим дар пой дошт, берун кард, ба вай дод ва дар пой кард.

Самак гуфт:

— Ман ишноб намедонам.

Рӯзафзун гуфт:

— Ман уро бибарам.

Самак дар пеш истод. Рӯзафзун Шамомаро бар даст гирифт, то аз оби хандақ бигузаштанд ва ба боло бароманд.

Рӯй ба роҳ ниҳоданд, то ба талояи лашкари Хуршедшоҳ расиданд. Ғароби Ғаробӣ бар талоя буд. Пеш боз омаду бонг бар ишон зад:

— Аз кучо меояд?

Самак гуфт:

— Ошно.

Пеш омаду хидмат кард.

Ғароби Ғаробӣ пиёда гашту ўро дар канор гирифт ва бипурсиду гуфт:

— Эй паҳлавон, инҳо кистанд?

Самак гуфт:

— Эй бародар, Абондухт аст, ки овардаам.

Ғароб гуфт:

— Дар ин ошӯби лашкар, ки дар пиромуни шаҳр бароманд ва дарвозаҳо баста, зане чӣ гуна тавонистӣ овардан?

Самак гуфт:

— Зане беш аст. Ишонро асб бибар, то савор гарданд ва оҳиста меоянд, то ман мужда ба Хуршедшоҳ барам.

Ин бигуфт ва рӯй ба лашкароҳ ниҳод. Чун наздик бирасид, Хуршедшоҳро дид, ки бар Рахши Дабур савор гашта буд ва бо ҷӯки паҳлавонон ба тамошо мегардиданд. Ногоҳ Самак пеши вай омад. Хидмат кард.

Хуршедшоҳ ўро дар канор гирифту гуфт:

— Эй бародар, аз кучо меой?

Самак гуфт:

— Эй шох, мужда, ки Абондухтро овардам.

Хуршедшоҳ хуррам шуд, гуфт:

— Кучост?

Гуфт:

— Аз дунболаи ман, ба дасти Рӯзафзун аст ва Ғароби Ғаробӣ бо ишон аст.— Хуршедшоҳ ҳамчунон асб биронд. Хуршедшоҳ хануз қадре нарафта буд, ки ишон даррасиданд. Чун ба якдигар расиданд, Рӯзафзун ишорат бо Абондухт кард, ки «шох омад». Абондухт нигоҳ кард. Хуршедшоҳро бидид. Сад ҳазор меҳр дар дили Абондухт афтод. Бо худ гуфт:

«Қудрати яздон рост, ки ман на Қизилмалик дида будам ва на Хуршедшоҳ. Чун назари вай бар ман афтод, ҳама душмани дар ниҳони ман пайдо омад. Пиндоштам, ки дев мебинам. Чун Хуршедшоҳро дидам, ин ҳама муҳаббат дар дили ман кор кард. Тақдир чунин тавонад буд».

Аммо Абондухт Самакро бихонду гуфт:

— Маро инчунин пеши Хуршедшоҳ мабар, ки бараҳнаам, ки зишт бошад.

Самак бо Хуршедшоҳ гуфт:

— Эй шоҳ Абондухтро шарм мебошад, ки чунин пеши шоҳ ояд.

Хуршедшоҳ гуфт:

— Ҷуро ба хайман Хомони вазир бар.

Пас ба хайман Хомон оварданд. Моҳона чун ӯро бидид, дили вай ба чӯш омад ва бо худ андеша кард, ки: «Хуршедшоҳ то ӯро бинад, маро нахоҳад. Чора он аст, ки ӯро ба заҳр ҳалок кунам, то ба ком нарасад ва маро хостгор бошад». Ин андеша бикард, аммо заҳр бо вай набуд, ки дар шаҳр дошт.

Ки дар он ҳол шоҳ кас фиристод ва лашкар боз хонду гуфт:

— Он кас, ки шуморо аз баҳри вай фиристода будем, ба мерасид ва лашкар боз омаданд.— Ин хабар ба Арманшоҳ расид ва Қизилмалик дар он фуру монд. Ғӯри Кӯҳӣ пеши иштон нишаста буд.

Арманшоҳ гуфт:

— Эй Ғӯр, акнун ин кор шуморо мебояд кардан, ки духтари худ ба даст оварӣ.

Ғӯри Кӯҳӣ гуфт:

— Эй шоҳ, бо ӯ ба ҷанг басанда намеоям. Мешунавам, ки Хуршедшоҳ марди ҷавонмард аст ва коре бад ман бо вай накардаам. Чора он аст, ки пеши вай равам ва духтар аз вай бихоҳам.

Бошад, ки ба ман боздихад.

Арманшоҳ гуфт:

— Бирав, ҷаҳд кун, то духтар боз тавонӣ овардан, ки қаҳре азим бошад.

Ғӯри Кӯҳӣ гуфт:

— Эй шоҳ, бе ҳадя пеши вай натавонам рафтан ва ту медонӣ, ки маро моли фаровон хаст, аммо дар хавзи ¹⁹⁵ хеш аст. Ин чойгоҳ ҳеч надорам. Он панҷох тахт ҷома ва он панҷох бадра зар, ки пеш аз ин ба дасти фарзандони худ ба Хуршедшоҳ мефиристодам, ту раҳо накардӣ, он ба вом ¹⁹⁶ ба ман деҳ, то пеши Хуршедшоҳ барам ва ба вакилони шоҳ боз расонам.— Арманшоҳ бифармуд, то ҷумла ба вай доданд, бо он чӣ Дабури Девгир сатада буд. Ва Ғӯри Кӯҳӣ бо се фарзанд ва ду бародару сад савор ва хидматгорон рӯй ба роҳ ниҳоданд, то ба наздики лашкароғо бирасиданд.

Хурмузи Кел бо Самур ба талоя буданд. Пеши ишон боз омаданду гуфтанд:

— Аз кучоед ва кистед?

Кӯҳхёр пеш рафт ва гуфт:

— Ғӯри Кӯхист, ки пеши Хуршедшоҳ меравад.

Хурмузи Кел биёмад ва пеши Хуршедшоҳ хидмат кард, гуфт:

— Эй шоҳ, Ғӯри Кӯхӣ омадааст ва бор мецоҳад. Фармон чист?

Хуршедшоҳ бифармуд, то паҳлавонон истиқбол карданд ва ўро бо киромин ҳар чӣ тамомтар ба боргоҳ оварданд.

Чун мард бидид, пазираи ў боз омад. Боргоҳ меоростанд ва хидматкоруи гуломон ва хосагону сарҳангон ҳар як ба ҷои хеш истода буданд. Самак гуфт:

— Эй шоҳ, ту Ғӯри Кӯхиро надидай. Марде гурбузи файласуфаст, ҳар чӣ бо ту бигӯяд, ҷавоби он ба ман боз гузор, чунон ки бояд лодаи, маи медиҳам.

Чун ин бигуфтанд, хабар ба Абондухт расид, ки Ғӯри Кӯхӣ меояд. Абондухт кас фиристод ва Самакро бихонд. Самак пеши Абондухт омаду хидмат кард. Абондухт ўро пеши худ бинишонд ва гуфт:

— Эй паҳлавони Самак, ту аҳволи Ғӯри Кӯхӣ медонӣ, ки аз ман киёна дар дил дорад, агарчи беруни вай шаҳр аст, андаруни вай заҳр аст ва ҷизе, ки накардам ва он нома, ки ба Шоҳон фиристодам, маро ҷаҳор сол дар зиндон чунон кард, ки ту дидӣ.

Самак гуфт:

— Ту фориг бош, ки шоҳ туро ба кас надиҳад.

Ин бигуфту ба боргоҳ боз омад. Ғӯро фуруд меоварданд. Чун ба боргоҳ расид, хидмат карду заминро намоз бурд ва офарин хонд. Курсии заррин бинаҳоданд ва Ғӯри Кӯхӣ бар он нишасту фарзандон ва бародарон, болои сари вай бинистоданд. Дарҳол шаробдорон ҷулоб оварданд. Ва боз хӯрданду хон биниҳоданд ва нон бихӯрданд. Чун фориг шуданд, дастҳо бишустанд ва маҷлиси базм биёростанд ва мутрибон ҳозир омаданд ва овоз ба самоъ бароварданд. Соқӣён шароб дардоданд.

Ғӯри Кӯхӣ хидмат карду заминро намоз гуфт ва офарин гуфту он мол, ки оварда буд, арза дошт ва гуфт:

— Эй бузургворшоҳ, аҳволи мани банда донам, ки шунда бошӣ, ки дар ҷавонмардӣ ва зинҳордорӣ чӣ гуна будам ва ҳастам ва мардумони ту чӣ гуна нигоҳ доштам. Аммо чун хиёнат карданд ва бо исми дудӣ ўро бигирифтам, наёзурдам ва ту донӣ, ки дар он чӣ кардам, ҳеч хуррамӣ маро набуд. Акнун ҳеч

тавонӣ кардан, ки ба чавонмардӣ духтар ба ман боздихӣ, то биравам ва ба кори хеш машғул гардам? На туро кушам ва на бо Арманшоҳ бошам?

Хуршедшоҳ сар дар пеш афканда буд, ки Самак бархосту гуфт:

— Эй паҳлавони Ғӯр, он чӣ гуфтӣ, рост гуфтӣ. Гуноҳ мо кардем, аммо дуздии моро сабаб духтари ту буд. Акнун донам, ки ӯро худ ба занӣ натавонӣ кардан ё ба бародари худ Кӯҳхёр, ба фарзандони хеш натавонӣ додан. Агар, на бигӯй, то ӯро кучо хоҳӣ бурдан. Агар чунон аст, ки ӯро ба касе хоҳӣ додан, домоди бехтар аз Хуршедшоҳ нахоҳӣ ёфган, ки шоҳ Фағфур чун духтари хеш ба вай дод, аз он сабаб, ки домоди бехтар аз вай надид, аммо сабаб чунин буд, ки дар вақти бор ниҳодан аз дунёе бирафт. Акнун чун ӯ духтар меҳоҳад, бигӯй, то аз чӣ ӯро басанда намедорӣ?

Ғӯри Кӯҳӣ сар дар пеш афканда буд, то Самак ҳама бигуфт. Пас, сар бароварду гуфт:

— Моро одат набошад, хоҳар ба бародар додан. Аммо Хуршедшоҳ худованди кулоҳ аст ва мо, кӯҳиён чӣ гуна хидмати подшоҳ тавонем кардан. Акнун бояд, ки ба чавонмардӣ моро боз фиристад.

Самак гуфт:

— Ин баҳона бошад. Сухани ту бо мо дарнагирад. Бикун ин корро, ки туро суд бошад.

Пас, Кӯҳхёру Кӯшхёр гуфтанд:

— Эй паҳлавон, домоди бехтар аз Хуршедшоҳ наёбӣ. Чун духтар ӯро меҳоҳад, ба вай арзонӣ дор, ки худованди кулоҳ аст.

Фарзандон низ гуфтанд:

— Эй падар, домоди бехтар аз Хуршедшоҳ набошад.

Ғӯр чун сухан аз фарзандон ва бародарон бишунид, гуфт:

— Акнун, то ман ба сухани духтари худ бирасам.

Самак гуфт:

— Эй Ғӯр, ман донам, ки туро чӣ мақсуд аст, бо ман дарнагирад. Даст ба ман деҳ, то дар дасти Хуршедшоҳ ниҳам ва ақд бандам ва он гоҳ пеши духтари худ мерав.

Самак биёмад ва Ғӯро ба пой дошт ва пеши шоҳ овард ва дасти шоҳ бар дасти вай ниҳоду гуфт:

— Эй Ҳомони вазир, Абондухтро ақд банд, чунон ки бояд.

Ҳомони вазир духтари Кӯҳӣ бо Хуршедшоҳ ақд баст.

Чун Ҳомони вазир Абондухтро ба занӣ ба Хуршедшоҳ дод ва шоҳ қабул кард, ҳар яке аз ҷон хеш шодӣ карданд, чандон ки андоза набуд. Ғӯри Кӯҳӣ бар пой хост ва гуфт:

— Пеши духтар равам.

Самак дар пеш истод, то ўро пеши духтар овард ва бинишонд.

Абондухт биёмад ва сари падар бўса дод ва пеши вай бинишаст.

Ври Кўхӣ гуфт:

— Эй духтар, туро ба занӣ ба Хуршедшоҳ диҳам ё на? Розӣ ҳастӣ?

Абондухт гуфт:

— Эй падар, духтар худ намебояд, ки аз модар дар вучуд ояд. Аммо чун бизод ба шавҳари авлотар ё дар зери хок. Аммо чун маро ба шавҳаре хоҳӣ додан, домоди беҳтар аз Хуршедшоҳ нахоҳӣ ёфтан. Боқӣ ту донӣ.

Ври Кўхӣ бо хештан гуфт:

— Бинигар, ки чӣ гуна домод мегузинад. Чун ўро ба Қизилмалик меодам, чаҳор сол банду зиндон хӯрда буд. Як моҳ мӯҳлат мебоист хостан ва мутрибу самоъ. Ҳанӯз даҳ рӯз нагузашт, беҳтар шудааст ва ҳеч узр намехоҳад.— Ба пой хосту гуфт:

— Эй духтар, муборак бод, ки туро ба Хуршед додам.

Пеши шоҳ омаду хидмат кард ва бинишаст, ки ногоҳ ғалаба дар лашкароҳ афтод.

Хуршедшоҳ гуфт:

— Бинигаред, ки то чӣ будааст? Ин чӣ ошӯб аст, ки қавме ҳазиматиён дар боргоҳ омаданд?

Ҳазиматиён буданд, ки аз лашкар омада буданд.

Шоҳ гуфт:

— Шуморо чӣ расиду Фаттоҳ кучост?

Гуфтанд:

— Эй шоҳ, мо чун бирафтем, роҳ бар Ҳашъоф бигирифтем. Алҳақ, ки Фаттоҳ бо он лашкар чӣ кард. Ҳамаро бикиштем ва моли фаровон ба даст овардаем ва дар ҳамон марғзор гофил ҳуфта будем. Сипоҳ ҳама маст будем, ки ногоҳ Дабури Девгир тохтан овард ва аз мо фаровон бикишту Ҳашъоф аз банд бирахонид ва Сиёхро бигирифт. Хуршедшоҳ аз ин кор дилтанг шуд.

Самак хидмат кард, гуфт:

— Эй бузургворшоҳ, дил танг мадору ба шодӣ кардан машғул бош, ки ман биравам ва Дабури Девгиру Ҳашъоф — писари вай, Фаттоҳи Сиёҳ ба ин ҷо биёварам.

Шоҳ хуррам шуд ва паҳлавонон бар вай офарин карданд. Аммо Ври Кўхӣ дар он кор аҷаб бимонд. Бо худ мегуфт: «Ин чӣ гуна тавонад будан?»

Самак бархосту қабо дар баст ва кулоҳ бар сар ниҳоду си-
леҳ дарсӯшид.

Рӯзафзун гуфт:

— Бархез, то биравам.

Рӯзафзун низ худро баророст ва рӯй ба роҳ ниҳоданд. Ва тохтан карданд, то пешни лашкари Дабур омаданд. Самак нигоҳ кард. Дабурро бо Хашъоф дид ва полҳанг дар гардани Сиеҳ карда. Самак пешни Дабур омаду хидмат кард.

Дабур гуфт:

— Чӣ будааст?

Самак гуфт:

— Эй паҳлавон, шох ба таъҷил маро фиристодааст ва гуфт: «Зинҳор, ки ҳосус омад ва маро хабар кард, ки лашкари Хуршедшоҳ имшаб шабехун хоҳанд овард, ки огоҳ шудаанд, ки паҳлавон дар лашкаргох нест».

Дабур чунин бишунид, рӯй ба лашкар кард, гуфт:

— Шумо сокин меоед, то ман бинигарам, ки чӣ будааст.

Дабур гуфт:

— Аз кадом роҳ биравам.

Самак гуфт:

— Аз ин роҳ, ки мо омадем.

Ин бигуфту дар пеш истод ва чун аз лашкар дур шуданд, Рӯзафзун гуфт:

— Эй паҳлавон, Сиеҳро ба ман деҳ, то ман ўро меоварам, то паҳлавонро ранҷ набошад.

Сиеҳро ба даст Рӯзафзун дод ва ба таъҷил меронд, то Рӯзафзун гуфт:

— Эй Сиеҳ, Дабур бартавонӣ бастан, то ман туро баркушоям?

Фаттоҳ гуфт:

— Тавонам, аммо бигӯй, то ту кистӣ?

Рӯзафзун ҳеҷ нагуфт ва банд аз вай бибурид ва полҳанг аз гардани вай баровард. Фаттоҳ аз он хурраи даромад ва гиребони Дабур бигирифт аз асб ба зер кашид ва ўро барбаст, то Фаттоҳ Дабурро баста буд, Самак бо Рӯзафзун Хашъофро баста буданд.

Дабур гуфт:

— Ин чӣ ҳилат буду ту кистӣ?

Гуфт:

— Манам Самак. Сиеҳ аз баҳри ту овардам, ки ту ўро бибарӣ? Акиун омадам ва Сиеҳро боз ситадам ва туро барбастам.

Дабур гуфт:

— Ин савори дигар кист?

Гуфт:

— Рӯзафзун аст, ки аз ман зиёдат аст.

Дабур фуру монд ва Сиёҳ бар Самак офарин карду полханг дар гардани ишон карданду савор шуданд ва рӯй ба роҳ ниҳоданд.

Чун субҳ равшан буд, вақти он ки шох ба тахт баромад, Самак аз дари боргоҳ андар омад ва Сиёҳ полханги Дабур гирифта даромаданду хидмат карданд. Хуршедшоҳ чун ишонро бидид, хуррам шуд ва ҳамаи паҳлавони бар Самак офарин карданд. Ғури Кӯҳӣ бархост ва Самакро дар канор гирифт, гуфт:

— Пиндоштам, ки дар машиқу мағриб мард ба айёрин ту нест.

Аз ин ҷониб, лашкари Арманшоҳ бар дари боргоҳи Арманшоҳ бирасиданд. Арманшоҳ талаби Дабур кард. Лашкар гуфтанд, ки:

— Эй шох, рафтему фатҳи бузурге кардем. Он моли фаровон ба даст овардем ва Сиёҳи Мардумхор гирифтем ва дар фалон ҷой марди ту расиду гуфт: «Шох мефармояд, ки лашкари Хуршедшоҳ шабехун хоҳад овардан ва зуд бной». Дабур бо писаран ва он ду марди ту аз пеш биёмаданд.

Арманшоҳ гуфт:

— Ман аз ин хабар надорам.

Нигоҳ кард ва Самеҳи ҷосус истода буд.

Гуфт:

— Зуд бош. Бирав ва аҳвол боз доп, то чӣ гуна будааст.

Самеҳ ба роҳ афтод, то ба лашкаргоҳи Хуршедшоҳ бирасид.

Дар он соат Дабур бо Ҳашъоф ба боргоҳ оварда буданд.

Хуршедшоҳ гуфт:

— Ишонро гардан бизанед. Ҳомони вазир зинҳор, ки ишон мақхулон ¹⁹⁷ нестанд. Раҳо кун, то ман ишонро биёзмоям. Бошад, ки ба тоати мо дароянд.

Ҳомони вазир гуфт:

— Эй паҳлавони Дабур, ҳеч тавонӣ кардан, ки аз карда пушаймон шавӣ ва аҳд кунӣ ва савганд хӯрӣ ва бо мо яке бошӣ, то шох туро ба ҳурмат аз фалак даргузорад ва дигар донӣ, ки Хуршедшоҳ дар ин вилоят бо кас бадӣ накард. Агар ӯ ба Ҳалаб боз шуд, Чинну Мочин туро мусаллам бошад ва паҳлавони олам ту бошӣ. Аҳвали Сиёҳи Мардумхор шунидӣ, ки чун буд ва акнун чӣ гуна аст. Пешн Ғури Кӯҳӣ мегӯям, ки ҳаргиз чома ба худ

надид. Акнун паҳлавони лашкар аст. Чун Ғӯри Кӯҳӣ ба тоати мо омад ва ҳар ду хонадон яке шуд, ту низ ба аҳд дарой.

Дабур гуфт:

— Ин соат гуфтан бо ман суде надорад. Агар ман ба аҳд дароям, оре бошад, ки номи мардӣ ва паҳлавонии ман дар ҷаҳон рафтааст. Агар ин кор кунам, ғӯянд битарсид. Аммо гар пеш аз ин будӣ, ки номаи Арманшоҳ ба ман расид, азони ту будӣ, ба хидмати ту омадаме. Акнун маро куштан беҳтар аз ин кор кардан.

Хуршедшоҳ ҳашм гирифтӣ гуфт:

— Ишонро баргиред!

Фаттохро гуфт:

— Ишонро нигоҳ дор!

Синҳ ишонро баргирифт ва банд карду дар хайман худ ишонро боздошт ва боз гашту ба боргоҳ омад.

Аз он ҷониб, Самеҳи ҷосус пеши Арманшоҳ боз омаду аҳвол бигуфт, ки Дабурро бо писар бигирифтаанд ва Ғӯри Кӯҳӣ бо Хуршедшоҳ васлат карду духтар ба вай дод.

Арманшоҳ гуфт:

— Донӣ, ки Дабур ҷӣ гуна бигирифтаанд?

Самеҳ гуфт:

— Эй шох, Самак бо Рӯзафзун ҳар ду рафтаанд ва Синҳро аз дасти ишон берун овардаанд ва ишон ҳар ду ро пеши Хуршедшоҳ бурдаанд. Арманшоҳ бо Қизилмалик гуфт:

— Ҷӣ гуна аст!

Пас, чун паҳлавонон шуниданд, дилтанг шуданд.

Арманшоҳ гуфт:

— Эй дарего, мамлакат ва подшоҳии ман, ки барбод шуд, чи тадбир созам?

Шаҳрони вазир гуфт:

— Эй шох, моро як тадбир аст, ки Дабур бародаре дорад, бузургтар, номи ӯ Ғаффор. Дар ин қорӣ паҳлавонӣ ба марде чун Дабур ӯро сад мерасад¹⁹⁸ ва фарзанде дорад номи ӯ Ғавомад. Чун падари ишон аз дунё бирафт, ба сабаби мерос ӯро бо Дабур хусумат афтод ва ба ҳашми бародар бархосту ба қалъаи Масал рафт, бар ҳадди биёбони Хурҷон. Ва ҷанд навбат шундам, ки Дабур мард фиристод, то ӯро боз оваранд ва бо якдигар сулҳ кунанд. Ва Ғаффоф саркашӣ кард. Донам, ки чун аҳволи бародар бишунавад, зуд биёяд. Ӯ ҷавоби қор тавонад додан. Аммо моро нома бояд навиштан ва аҳвол боз намудан, то агар биёяд, қор тамом шавад ва агар наёяд, моро ба тарки хонумон бибояд гуфтан ва дар олам рафтан, ки ҳеҷ паноҳи дигар нест.

Арманшоҳ гуфт:

— Нома навис ба ҳар чӣ некӯтар.

Аввали нома номи яздон навишт ва гуфт:

«Ин нома аз ман, ки Арманшоҳам — подшоҳи вилояти Моҷии, ба паҳлавони ҷаҳон Ғаффофи Заринкулоҳ. Бидонад ва огоҳ бошад, ки моро душмане бархостааст, аз вилояти Чин, агарчӣ на аз Чин аст, ки аз вилояти Ҳалаб аст. Аммо ба Фағфури Чин аст, ки домоди ӯст ва бисёӣ хориву очизӣ ба мо расид ва вилоят аз мо бисатид ва моро бар сари Дувоздахдара чун ҳалқаи ангиштарӣ дар миён гирифтааст ва димор аз мову лашкари мо баровард. Номи ӯ Хуршедшоҳ аст. Аммо чун бо ӯ басанда намеомадем, паҳлавони замона Дабури Девгир ба ёрии худ хондем, то биёяд ва шарри вай аз мо кифоят кунад. Кор ба ҷое расид, ки Дабур бигирифтанд бо писар. Акнун дар банди ишон аст. Бояд ки ҳарчанд зудтар аз баҳри бародар касди омадан кунад, ки моро кор ба ҷон расид ва дигар, набояд, ки ишонро ранҷе расад. Акнун маълуми паҳлавон кардем».

Нома тамом кард ва мӯҳр барниҳоду пеши Арманшоҳ биниҳод. Арманшоҳ рӯй ба сипоҳ карду гуфт:

— Кист, ки ин нома бибарад?

Айлоқ бархост, он ки паҳлавони дараи Ғазбон буд, гуфт:

— Эй шоҳ, ман ин нома бибарам.

Арманшоҳ нома ба Айлоқ доду бо панҷоҳ савор бифиристод.

Аз ин ҷониб, Дабурро бо писараш дар банд карданд. Хуршедшоҳ шароб меҳӯрд. Бар пой хост ва шодни Самак боз хӯрд, аз баҳри он кор, ки карда буд. Наёли санҷонӣ истода буд ва гуфт:

— Эй бузургворшоҳ, ту шохӣ ва Самак маҷҳул аст. Чӣ дархурди шодӣ хӯрдани вай бошад. Боистӣ, ки шодни Шохфағфур хӯрдӣ.

Хуршедшоҳ ҳашм гирифт ва гуфт:

— Эй нокас, дар ҷаҳон ба мардиву айёри ва рою тамиз ва ақлу дониши вай кучо бошад?

Чун ин бигуфт, бифармуд, то Наёлро гардан бизананд.

Самак хидмат карду гуфт:

— Эй шоҳ, Наёл рост меғӯяд, ки ту шоҳу шоҳзодаӣ ва ман марде маҷҳул ва нодошт ва туро чун ман сад ҳазор банда ва бандазода бошад. Наёл аз баҳри он гуфт, ки марде паҳлавон аст ва ба ҷои мо бисёӣ кори некӯ кардааст. Уро бинавозу хилъат деҳ, то дили ӯ озурда нашавад.

Хуршедшоҳ хилъат аз баҳри Наёл фармуд. Наёл аз Самак кина дар дил гирифт, то уро ҳалок кунад...

Ба бешан Нишон, ки чун Айлоқ аз пеши Арманшоҳ нома би-
бурд, то ба бешан Нишон пеши Ғаффофи Зарринкулоҳ. Беша
дид, фаровон ва оби равону дар миёни он беша қалъае буд, ази-
му устувор ва марғзоре буд хушу хуррам ва сад ҳазорон савор
бо Ғаффоф бар нишаста буд. Чун бози лашкароҳ омаданд, ни-
гоҳ карданд, қавме саворони бегона диданд.

Ғаффоф гуфт:

— Бинигаред то кистанд?

Пурсиданд.

Айлоқ гуфт:

— Паҳлавонро меҳоҳам, ки мо расулонем.

Биёмаданд ва бо Ғаффоф бозгуфтанд, ки расулонем.

Ғаффоф гуфт: Эшонро дароваред ва Айлокро биоварданд ва
дар миёни он марғзор кӯҳе дид хушу хуррам. Ғаффоф он ҷо ма-
ком карда буд.

Айлоқ даромаду хидмат кард. Чунон ки одат буд, бинишон-
данд. Дарҳол бифармуд, то чулоб дароварданд. Чулоб бихӯр-
данд. Хон биёварданд ва нон бихӯрданд. Чун аз нон хӯрдан фо-
риғ шуданд, дастҳо бишустанду маҷлиси базм биёростанд ва
мутрибон овоз ба самоъ бароварданд. Айлоқ нома берун овард
ва ба Ғаффоф дод. Ғаффоф нома боз кард ва бидиду ба дасти
вазир дод, то бихонад ва маънии нома бо Ғаффоф боз гуфт, то
ба ҳикояти Хуршедшоҳ расид, ки домоди Фағфур аст ва Арман-
шоҳро асир кардан. Сар бичунбонид. Чун бар он ҷо расид, ки
Дабури бародаратро бо Ҳашъоф гирифтаанд, барошуфт ва нома
аз даст бияндохт ва фаръёд бароварду гуфт.

— Қадам паҳлавон бародари маро битавонист гирифтан?

Айлоқ гуфт:

— Эй паҳлавон, ўро на дар майдони ҷанг гирифтаанд, ки Са-
мак ўро ба макру ҳилат гирифт.

Ғаффоф гуфт:

— Охир ин Самак чӣ гуна мардест? Ба каду боло ва мардӣ
чӣ гуна аст?

Айлоқ гуфт:

— Эй паҳлавон, ҳақир аст, чунон ки агар аз мо касе дасте
бар вай занад, дарафтад.

Ғаффоф бар худ бичушид. Ғавомад-писари худро гуфт:

— Зуд лашкарро бифармой, то корсозӣ кунанд. Ва даҳ ҳа-
зор мардро соз дор, он чӣ ба кор боист.

Ва рӯй ба роҳ ниҳод, ки он соат, ки Самак бо Рӯзафзун он
ҳар се сандуқ меоварданд... Овози кӯс ба гӯши ишон расид, Ғаф-
фоф буд, ки меомад.

Арманшоҳ хуррам шуд. Шоҳ бо паҳлавонон ва Қизилмалику Шаҳрони вазир ба истиқболи Ғаффоф барнишастанд. Чун Ғаффоф чатри шоҳ бидид, хуррам шуд. Пиёда шуд, то пеши Арманшоҳ ва Қизилмалику Шаҳрони вазир бирасид. Хидмат қард ва рикоби шоҳро бўса дод. Шоҳ ўро дар қанор гирифт ва бифармуд, то савор шуд ва ба боргоҳ омаданд. Ғаффоф чун бародарро надид, бигирист. Дигар бор аҳволҳо пурсид. Арманшоҳ аҳвол ҳар чӣ буд, ҳама дар ҳузур шарҳ дод, ки чӣ гуна аст ва Дабурро бо писараш чӣ гуна гирифтаанд. Ғаффоф гуфт:

— Ақиқун чӣ созем?

Арманшоҳ гуфт:

— Эй паҳлавон, якеро бибояд фиристодан ва ишонро боз хостан. Чун донанд, ки ту омадӣ, бошад, ки боз диҳанд, вагарна тартиби қанг кунем.

Ғаффоф гуфт:

— Бошад, ки боз диҳанд.

Аз қазо Ғаффофро паҳлавоне буд, номи ӯ Сирок.

Гуфт:

— Пеши Хуршедшоҳ рав ва салом макун ва хидмат макун ва бигӯй: «Ғаффоф мегӯяд, ки бародари ман Дабур бо писараш Ҳашъоф зуд пеши ман бифирист, ки ўро ба марди нагиритай, вагарна ба яздони додори кирдугор, ки биёям ва на ту ро монам ва на Фаттоҳи Мардумхор ва на он қас, ки ба ишон менозӣ ва на Самак ва на дигарон. Ва дигар моле, ки азони Дабур бо Ҳашъоф, ки лашқари ту бурдаанд, боз фириштад ва худ низ ба хидмат ояд ва моро ҳамчун дигарон нашуморад».

Шаҳрони вазир гуфт:

— Ин мардак магар девона аст, ки бошад, ки бо ҷунон подшоҳе ҷунон суҳан гӯяд?

Сирок чун ин аҳвол бишунид, рӯй ба роҳ ниҳоду бирафт, то бар қанори лашқаргоҳи Хуршедшоҳ бирасид. Хурмузи Кел он ҷойгоҳ талоя буд. Сирокро пурсид. Хурмузи Кел пеши ӯ бозомад. Гуфт:

— Қистӣ ва аз кучой?

Гуфт:

— Аз пеши Ғаффофи Зарринкулоҳ — бародари Дабури Девгир.

Пас Хурмузи Кел аз пеш биёмад, ба назди Хуршедшоҳ хидмат қард ва гуфт:

— Эй шоҳ, расуле омадааст, аз пеши Ғаффофи Зарринкулоҳ, бародари Дабур.

Фармуд, ки уро биёваред. Хурмузи Кел бирафт ва дасти Сирок гирифт ба боргоҳ овард.

Сирок нигоҳ карду он фарри подшоҳӣ дид ва Хуршедшоҳ бар тахту тоҷ дар сар ниҳода ва Фағфури Чин бо Ҳомони вазир бар дасти рост нишаста ва Ғури Кӯҳӣ бо Самак, бар дасти чап болон тахт нишаста ва паҳлавонон бар курсиҳо ва ғуломону ҳочибон сафҳо зада сиёсате дар дили ӯ омад. Хидмат карду биистод. То Ҳомони вазир гуфт:

— Бинишин.

Сирок гуфт:

— Дастурӣ нест.

Ҳомони вазир гуфт:

— Бисёр расулон омадаанд, азони подшоҳон ва паҳлавонон, ки аз паҳлавони ту бузургтар. Дидем, чунон, ки боист дидан.

Сирок гуфт:

— Эй пир, маро дастурӣ нест.

Хуршедшоҳ гуфт:

— Бигӯ, ҳаргиз манишин, ба чӣ кор омадаӣ ва пайғом чӣ дорӣ, бигӯй!

Гуфт:

— Паҳлавони ҷаҳон, Ғаффофи Зарринкулоҳ мегӯяд: «Бояд, ки Дабур — бародари ман бо писари ӯ бо он мол, ки лашкари ту бурдаанд, ба зудӣ боз фиристӣ, ки уро ба мардӣ нагирифтаӣ, вагарна биёем ва на туро гузорему на сипоҳи туро. То маро чун дигарон нашуморӣ».

Хуршедшоҳ чун бишунид, гуфт:

— Ғаффоф девона аст. Маро намедонад ва сипоҳи маро намешиносад, ки дар лашкари ман занон ҳастанд, ки биёянду пои ишон бигиранд ва қамон пеши тахти ман оваранд. Бо ин ҳама агар ба ҷавонмардӣ хоста будӣ, боз фиристодеме ва аз майдон уро ба мардӣ гирифта биёвардаме, то Ғаффоф донистӣ, ки мо аз онҳо нестем, ки моро аз Ғаффоф, ё аз Дабур андеша бошад. Аммо бад-ин сиёсат ва пайғом боз намефиристам. Бозгард ва уро бигӯй, то биёяду биситонад.

Сирок рӯй ба роҳ ниҳод, то пеши Ғаффоф омаду он ҳама салтанату подшоҳини Хуршедшоҳ бигуфт ва он чӣ ҷавоб буд, бигуфт:

Ғаффоф гуфт:

— Моро ҷанг мебояд кардан.

Арманшоҳ гуфт:

— Ту донӣ.

Ғаффоф гуфт:

— Лашкар арз бояд додан ¹⁹⁹, то паҳлавонон ихтиёр кунем.

Арманшоҳ бифармуд, то оризони лашкар ҳозир омаданд ва Арманшоҳ ва Шаҳрони вазиру Ғаффоф ва фарзанди ӯ Ғавомад ва ғуломони хосу хоҷагон биистоданд, то амирон ва паҳлавонон бар арзгоҳ бигузаранд.

Аввал паҳлавони Сироқ буд, ки ба расули ба хидмати Хуршедшоҳ рафта буд, бо ҳафт ҳазор савор ораста бигузашт. Баъд аз он Бакронн паҳлавон бо чаҳор ҳазор савор бигузашт. Дигар, паҳлавонони Дувоздахдара чун Ғушу Неваш ва Комруху Хузи Гохӣ ва Айлоқу Амирак ва Сангону Ҳавлон ва Хаврангу Авранг ва Шерва бо сӣ ҳазор савор бар Арманшоҳ ва Ғаффофу дигарон бигузаштанд, чунон ки паҳлавонони биёбони Хурҷон агарчӣ пешрави ишон касе набуд, аммо аз миёнаи лашкар касе пешрав карда буданд, то ҳеҷ ғариб ҳукм бар ишон накунад ва аз ҳама паҳлавонтар буд, номи ӯ Салмун. Баргузашт ва аз дигарон аз дунболаи вай Альён бо Сияхсору Қавъён ва Мордаму Раҳон ва Сакону Қайтон ғуломи Сиёҳабр. Инчунин паҳлавонон бо даҳ ҳазор савор бигузаштанд. Пас аз ҳама бародари Дабур — Ғоффоф, бо ғирьяву зорӣ бигузашт. Лашкари Ғаффоф бист ҳазор савор буданд ва ба се рӯз ин арз бидоданд ва ҳаштод ҳазор савор аз ин лашкар ихтиёр карданд, паҳлавонони ҷағдиди чунон ки Ғаффофро басанда омад.

Аз он ҷониб, Арманшоҳ ба арзи лашкар машғул ва аз ин ҷониб Хуршедшоҳ бо бузургону паҳлавонон ба шароб хурдан, то шаб даромад. Рӯй ба хаймаи занон карда ва Самак бо вай буд. Абондухтро дид нашта ва худро ба зеру зевар ораста, пиндоштӣ, ки хур аст, ки аз бихишт омадааст, то ҷамоли ҷаҳонорон худ бар вай арза кунад ва ба висоли ҷамоли зебо дилу ҷонн Хуршедшоҳ дар банд кунад. Алҳақ, ҷамоли ҷаҳон буд ва ғиғнаи замон буду ороиши ҷаҳон. Бо ҳазор ноз ва каш ²⁰⁰ чун сарве бархост ва пеши шох боз омаду хидмат кард. Хуршедшоҳ дар вай боз монда буд. Агар дар болон ²⁰¹ вай нигоҳ кардӣ, шефта шудӣ ва агар дар рӯю мӯи вай нигоҳ кардӣ, ҳоли ²⁰² фирефта шудӣ ва агар дар суҳан гуфтани вай менигарид, гирифта шудӣ. Надонист, ки ўро чӣ хонад ва чӣ донад ва бо вай чӣ гуна оромад ва мадхушу беҳуш буду шароб нӯш карда буд. Даромад ва Абондухтро дар оғӯш гирифт.

Абондухт гуфт:

— Эй бузургворшоҳ, имшаб навбатн арӯсӣ азони Моҳона аст, ки подшоҳзода аст ва ман раиятам:

Шоҳ дар Моҳона нигоҳ кард. Агарчи бо ҷамол буд, бе баҳри висол буд, агарчи ба тароват буду малоҳат, он надошт *,

чунон ки Абондухтро буд, ки Абондухт ширинтар аз ӯ буд ва ба чашми худ уро медид ва сабаби азали буд, ки Моҳонаро аз Хуршедшоҳ баҳраи висол набуд. Аз он сабаб бар чашми Хуршедшоҳ зебо нанамуд. Охишта гуфт:

— Эй бародари Самак, ман Абондухт меҳоҳам.

Самак гуфт:

— Эй шоҳ, зинҳор имшаб Моҳонаро айши хуш дор, ки Абондухт худ азони туст.

Хуршедшоҳ гуфт:

— Эй бародари Самак, агар имшаб навбати Моҳона хоҳад буд, биё то шароб хурем.

Бифармуд, то шароб биёварданд.

Самак бо шоҳ ба шароб хурдан бинишаст.

Самак гуфт:

— Таом оваред, то мо таом хурем, ки шоҳ шароб меҳӯрад.

Пас Абондухту Моҳона ба Лоло Солеҳ дар андаруни хайма шуданд ва таом оварданд ва ишон нон меҳӯрданд, то як навбат Абондухт навола дар даҳони Моҳона ниҳод.

Моҳона вақту фурсат дарёфт. Аз ҳодим ғофил буд, ки бо-лои сари ишон истода буд ва дар қавоми кор буд. Моҳона даст дар паси гӯш карду он заҳр дар луқма ниҳод. Хост, ки бар даҳони Абондухт ниҳад.

Абондухт хидмат кард. Лоло Солеҳ медид. Дар часту он луқма аз дасти Абондухт биситид, чунон ки ҳар ду аз ҷой дарчастанд:

Моҳона гуфт:

— Чӣ будааст?

Лоло гуфт:

— Шод бош, эй духтари шоҳ, касе чунин кунад? Дӯстӣ мекуни ва касди хуни Абондухт. Чаро? Охир нагӯй, ки нек набошад?

Моҳона бонг бар вай заду гуфт:

— Эй ҳаромзода, чӣ кардам? Ин сухан чист, ки ту мегӯӣ?

Овози ишон ба самъи Хуршедшоҳ бирасид. Хуршедшоҳу Самак ҳар ду бархостанд ва пеши ишон омаданд.

Самак гуфт:

— Эй Моҳона, ин чист, ки ту сохтай?

Гуфт:

— Чӣ сохтаам?

Лоло гуфт:

— Дар ин луқма чизе ҳаст.

Самак гуфт:

— Саге биёваред.

Биёварданд. Лукма бар вай доданд. Чун бихӯрд, бимурд.

Самак гуфт:

— Дидӣ, ки чӣ хостӣ кардан? Туро дил медод ²⁰³, ки чунин духтареро ҳалок кунӣ?

Хуршедшоҳ ҳашм гирифтӣ гуфт:

— Ӯро ҳалок кунед ё биронед, то биравад.

Моҳона аз он хичолат ва дигар он ки он кор ба мурод барнаёмад, (даст) бар дашна заду бар шиками худ зад ва худро бикушт. Канизакон бонг бароварданд. Лоло биёмад ва бо шоҳ бозгуфт, ки Моҳона худро бикушт. Шоҳ фармуд, ки пои ӯ бигиреду аз хайма берун андозед.

Самак гуфт:

— Эй шоҳ, зинҳор, духтари подшоҳ аст ва ин пинҳон намонад. Ӯро дар тобут бояд кардан ва дар хок дафн кардан.

Шоҳ бифармуд, то тобут биёварданду Моҳонаро дар тобут карданду ӯро дафн карданд.

Аммо чунон ки ҳеч кас огоҳ нагашт.

Самак гуфт:

— Эй шоҳ, муроди ту баҳосил омад. Акнун ту бо Абондухт хилват соз.

Чун Моҳонаро дар хок карданд, Хуршедшоҳ рӯй ба хайман Абондухт ниҳод ва бо вай дар пайваст. Ва мӯҳри душизағӣ аз вай бардошт ва аз боғи висол меван ҷамол бичид. Ба ҳукми яздон ҳамон шаб дурри шоханшохӣ дар садафи Абондухт афтод ва касро аз ӯ ҳеч хабаре набуд.

Ҳақ таоло тақдир кард, ки чун Самак бо Хуршедшоҳ ба хайман Абондухт омад ва паҳлавонон ба ҷои хеш рафтанд. Фаттоҳ низ ба хайман хеш рафт ва бихуфт.

Наёли санҷонӣ бо вай буд, то ба хайма омаданд. Фаттоҳ ба шароб хӯрдан бинишаст ва Наёл бо вай шароб меҳурд. Чун соате бибуд, Наёл гуфт:

— Эй паҳлавон, дидӣ, ки шоҳ имрӯз чӣ хорӣ ба ман кард аз баҳри Самак?

Фаттоҳ гуфт:

— Эй Наёл, ҳар чӣ кард, неку буд, ки Самаки айёр ба марди ва паҳлавонӣ дар ҷаҳон шӯҳра аст. Корҳо, ки вай кардааст, дар ҷаҳон ҳеч кас накард ва натавонад кард, хосса, ки чун мане ба дом даровард ва дигар подшоҳ он чӣ хоҳад кунад. Агар шодин Самак хурд ё аз он сағдоре, туро бо подшоҳ фармон нест. Агар шоҳ туро хорӣ гуфт ҳам, бигуфт, Самак туро хилъат дод ва бинавохт. Аз ин суҳан даргузар, ки ҳар чӣ рафт, рафт.

Чун ин бигуфт, ба шароб хӯрдан машғул шуданд, то Фаттоҳ маст гашт ва бихуфт. Наёл нигоҳ кард ва Дабури Девгир ва Ҳашъофро банд барнихода дид, пеши хаймаи Фаттоҳ афканда.

Бо худ гуфт: «Агар коре мекунам, вақти кор аст». Наёл чун ин андеша бикард, худро маст сохт ва бихуфт. Хидматкорон пароканда шуданд. Пас Наёл чун хайма холи дид, бархосту ба болини Дабур омад ва гуфт:

— Эй паҳлавон, агар ман туро аз банд баркушоям, бо ман чӣ хоҳӣ кардаи?

Дабур гуфт:

— Агар ту ин кор бикунӣ, сари ту ба ҳашамат аз фалак бигузаронам ва туро чандон мол диҳам, ки андоза набошад.

Наёл гуфт:

— Маро нишоне бибояд.

Дабур гуфт:

— Дар бозуи ман даҳ дона гавҳар аст, берун овару ба бозуи худ дарбанд.

Он гавҳар боз кушод.

Гуфт:

— Эй паҳлавон, бо ин банд чӣ кунам?

Дабур гуфт:

— Дар он пеши тахт гоз²⁰⁴ ва суҳон азони Самак ниҳодааст. Бинигар кӣ ҳаст? Баргиру биёвар.

Бирафт ва биёвард ва банд аз ишон бардошт.

Дабур гуфт:

— Эй озодмард, туро кӣ хонанд?

Гуфт:

— Маро Наёли барсанҷонӣ, рафиқи Самаки айёр.

Дабур гуфт:

— Эй Наёл, ҷаҳд кун, то Раҳши маро аз банд битавонӣ равонидан ва ба ман расонидан.

Наёл гуфт:

— Чӣ гуна кунам?

Дабур гуфт:

— Модӣён бикушой ва банд аз дасту пой Раҳш боз кун, ки ӯ худ пеши ман ояд.

Наёл гуфт:

— Чунин кунам.

Ҳашъоф гуфт:

— Ин Сиёхро бикушам.

Дабур гуфт:

— На, ки ишон моро накушанд. Дигар он, ки мо ҳануз дар макоми ишонем, то чӣ гуна барояд ва тавонем рафтан.

Ин бигуфтанд ва рӯй ба роҳ ниҳоданд ва ба лашкаргоҳи хеш омаданд. Чун бар канори лашкаргоҳ бирасиданд, ҷамоат ўро бидиданд, хурӯш бароварданд. Овоза дар лашкар афтод, ки Дабур бо писараш боз омаданд. Ўро дар канор мегирифтанд, то хурраму шодмона дар боргоҳ омаданд. Арманшоҳ бо Қизилмалику Ғаффоф ва Ғавомаду Шаҳрони вазир бо паҳлавонон пеши Дабур бозомаданд ва бад-он шодӣ ба шароб хӯрдан машғул шуданд. Ва бародарон бо якдигар оштии карданд ва узрҳо меخواستанд.

Аз қазо Оташак дар лашкаргоҳ буд. Он хуррамӣ бидид. Бар дари боргоҳ омад, ки Дабурро дид бо писараш, ки дар пеши Арманшоҳ шароб меҳӯрданд. Бо худ гуфт: «Ин чӣ гуна бувад». Рӯй ба лашкаргоҳи хеш ниҳод, биёмад. Ҳанӯз Хуршедшоҳ аз хайма берун наёмада буд. Аммо шоҳ Фағфур бо Ҳомони вазир ва паҳлавонон ҳозир буданд, ки Оташак даромад ва он аҳвол бигуфт.

Фағфур гуфт:

— Чӣ мегӯй, ки Хуршедшоҳ аз дари боргоҳ даромад?! Аҳвол бо вай бигуфтанд. Оташак хидмат кард.

Гуфт:

— Эй бузургворшоҳ, мани банда ба чашми хеш дидам.

Хуршедшоҳ гуфт:

— Чӣ гуна дидӣ?

Оташак гуфт:

— Дабурро бо писараш дидам, ки дар пеши Арманшоҳ ҳозир буданд ва шароб меҳӯрданд.

Шоҳ нигоҳ кард, Фаттоҳро надид.

Гуфт:

— Сиёхро бихонед.

Ҳочибе бирафт, то ўро бихонад, ки ҳанӯз хуфта буд. Ўро бедор кард.

Гуфт:

— Шоҳ туро меконад. Фаттоҳ бархосту пеши шоҳ омад ва хидмат кард.

Хуршедшоҳ гуфт:

— Эй Сиёх, Дабурро кучо бурдӣ?

Сиёх гуфт:

— Эй шоҳ, дар хаймаи мананд.

Хуршедшоҳ гуфт:

— Эй Фаттох, ту чунин гофилӣ, ки ишон дар боргоҳи Арманшоҳ шароб мехӯранд.

Снѐх гуфт:

— Ман маст будам ва хабар надорам.

Самак истода буд. Бо худ гуфт: «Магар кӯҳиён карданд ё касе омадааст ва марде ин кор кардааст». То ба Хуршедшоҳ гуфт:

— Эй шоҳзода, некӯ кардаанд. Надонам кадом паҳлавон кардааст. Хар кӣ хаст, устоди кор будааст.

Хуршедшоҳ гуфт:

— Маро мебояд, ки маълум шавад, то ин кор кӣ кардааст.

Самак гуфт:

— Ин аз Дабур бояд донист. Касе бояд, ки биравад ва аз вай боз пурсад, ки туро аз банд кӣ раҳонид.

Хуршедшоҳ гуфт:

— Чӣ мегӯй? Касе аз вай чӣ гуна боз пурсад? Кист, ки таъвонони ин кор дорад?

Самак гуфт:

— Эй шоҳ, паҳлавонон, ки ҳозиранд, магар касе биравад. Касе нагуфт, ки «ман биравам». Пас гуфт:

— Эй шоҳ, ман биравам ва аз Дабур боз донам, ки ин банд аз ту кӣ баркушод.

Шоҳ бо паҳлавонон аз он кор аҷаб доштанд.

Хуршедшоҳ гуфт:

— Эй бародар, чӣ гуна биравӣ?

Самак гуфт:

— Биравам аз вай боз донам.— Ин бигуфт ва аз пеши шоҳ берун омад ва кабову кулоҳ хост ва дарпӯшинд ва шишаи рафған баргирифт ва дар кабо ниҳод. Доруе дар рӯи худ бимолид, чунон ки рӯи ӯ дона-дона баромад ва пой ба аспе даровард ва аз роҳи Мочин рӯй ба лашкаргоҳи Арманшоҳ ниҳод.

Ба таъҷил меомад, то ба наздики боргоҳи Дабур омад. Хидматгори истода. Гуфт:

— Боргоҳи Дабур кучост?

Ишон гуфтанд:

— Ин аст.

Гуфт:

— Яке биравед ва бигӯед, ки марде истодааст ва мегӯяд, ки сухане ба паҳлавони Дабур дорам.

Дабур гуфт:

— Ӯро дароваред.

Самакро дар боргоҳ оварданд ва хидмат кард, бар Дабур офарин гуфт: Дабур ӯро бинишонд ва гуфт:

— Ту кистӣ ва аз кучо меоӣ ва чӣ кор дорӣ?

Самак гуфт:

— Эй паҳлавон, ман марди ҷодувам. Омадам, то мамлакати Хуршедшоҳ завол кунам, ки дар толеъ менигарам ва иқболу давлат ёри туст ва ҷаҳон ба коми ту хоҳад будан ва дар ин ҳафта туро ранҷурӣ менамуд. Осон гузашт.

Дабур гуфт:

— Рост мегӯӣ, ки дар банд будам. Акнун бархез, то пеши Арманшоҳ равем ва ин аҳвол бо вай бигӯем.

Самак гуфт:

— Пеши вай намеравам, ки ӯро толеъ нест ва нахоҳад буд ва ин кор ба дасти ту бархоҳад омадан. Иқбол рӯӣ ба ту дорад. Аммо маро касе бояд, ки номи падару модари Хуршедшоҳ бигӯяд, ки агар дониستم, дар шаҳр ин кор тамоm кардаме.

Дабур гуфт:

— Ман касе бифиристам, то боз донад, ки мӯътамаде дар лашкаргоҳи нишон аст.

Қайқони ҷосусро бихонд ва гуфт:

— Зуд бояд, ки ба лашкаргоҳи Хуршедшоҳ равӣ пеши Наёли барсанҷонӣ ва бигӯӣ, барон нишон, ки маро аз банд беруи овардӣ ва фарзанди ман ва Сиёхро мекушӣ ва ман раҳо накардам, бояд, ки номи модару падари Хуршедшоҳ боз донӣ ва бигӯӣ. Вай агар боз пурсад, ки: «Аз баҳри чӣ мепурсад» ҳеҷ магӯӣ.— Қайқони ҷосус ба роҳ афтод ва бирафт.

Самак бо худ гуфт: «Сарришта ба даст овардам. Мебошам то худ чӣ хоҳад кардан».

Аммо аз ин ҷониб Наёл бирафт ва банд аз дасту пой модиён баргирифт ва Рахшро низ бикушод, ки Рахш бо модиён рӯӣ ба лашкаргоҳ ниҳоданд ва пеши Дабур омаданд ва Самак дар пеши дар нишаста, ки аспӣ вай ба даргоҳ бозомад. Дабур бархост ва сари асп дар канор гирифтӯ бӯса дод ва хуррам шуд ва бар Наёл офарин кард. Самак нишаста буд. Гуфт:

— Эй паҳлавон, мебинӣ, ки иқбол рӯӣ ба ту дорад. Аммо бо худ, гуфт: «Ин бадафъоли Наёл ки асп раҳо кард, ки ин аз баҳри он кард, ки шоҳ он рӯз дар боргоҳ он суханҷо бигуфт аз баҳри ман. Акнун бинигарам, то Қайқон боз ояд. Гӯяд, чӣ мебояд кардан».

Аммо ҷун Қайқон пеши Наёли барсанҷонӣ бирасид, аз Дабур боз пурсид ва он аҳвол бигуфт, ки модару падари Хуршедшоҳро ном чист? Наёл гуфт:

— Модараш намедонам, аммо номи падараш Марзбоншоҳ аст, ки имруз дар боргоҳ ҳозир набуд ва гуфт:

— Эй Кайкон, бираву номн падараш бигӯй, то Самак биёяд ва номн модараш боз донам.

Кайкон рӯй ба роҳ ниҳод, то пеши Дабур омад ва Самак нишаста буд ва аҳвол бигуфт ва гуфт:

— Эй Кайкон, Наёро дидӣ?

Гуфт:

— Дидам. Аммо мегӯяд, ки номи модараш намедонам ва номи падараш Марзбоншоҳ аст. Маро гуфт: «Ман худ аз Самак боз донам ва хабар боз диҳам». Самак бо худ гуфт: «Аз ман огоҳӣ надорад».

Аммо бо Дабур гуфт:

— Агар биравад ва номн модараш боз донад, ман ин кор ба як ҳафта тамоm кунам.

Кайкон гуфт:

— Ман биравам ва боз донам.

Рӯй ба роҳ ниҳод ва бирафт. Самак чун соате бибуд, гуфт:

— Эй паҳлавон, агар ман ин асби туро чунон ром кунам, ки ба чуз аз ту ва сутурдор ҳеҷ кас дигар пой бар вай натавонад ниҳод, маро чӣ диҳӣ, ки мебинам, ки ту ўро сахт дӯст медорӣ.

Дабур бархост ва ўро дар канор гирифт ва гуфт:

— Агар ту ин кор бикунӣ, ҳар чӣ туро мурод бошад, ба ту диҳам.

Самак бархост ва пеши асб омад ва гуфт:

— Эй паҳлавон, бифармой, то асбро зин барниҳанд, то боз ман ўро афсун кунам. Дабур фармуд, то ўро зин барниҳоданд ва лиғом бар сар карданд.

Самак дар зерӣ кабо даст кард ва он шишаи равған берун овард ва дар асб мемолид, то чумлан андоми асб равған баррандуд ва ўро инон бигирифт ва бигардонид, то ром кард ва гуфт:

— Эй паҳлавон, маро бармебояд нишаст, то кори ўро тамоm кунам.

— Барнишин.

Самак бар вай нишаст, поре биронд. Пас, даст бар кушод ва тозиёна бар кафалгоҳи асб зад ва асб аз ҷой баромад ва рӯй ба лашкаргоҳи худ ниҳод.

Дабур гуфт:

— Эй ҳаромзода, асб кучо мебарӣ?

Самак гуфт:

— Меравам, то номн модари Хуршедшоҳ боздонам.

Дабур фармуд, то саворон аз дунболаи вай бираванд ва ўро

бигиранд. Кучо бад-ӯ тавонистанд расидан? Чун наздик бира-
сид, талояғони рӯз истода буданд. Хурмузи Кел буд. Самакро
бишинохт.

Гуфт:

— Кистӣ?

Гуфт:

— Омадаам, то номи модари Хуршедшоҳ боздонам ва асб
низ боз овардам ва дониستم, ки ин кор кӣ кардааст ва ба иқ-
боли Хуршедшоҳ худро бар ин ҷониб афкандам.

Аз қазо Қайқонро дид, ки меомад.

Гуфт:

— Эй Қайқон чӣ кардӣ?

Қайқон нигоҳ кард, асби Дабур дид ва он мард, ки гуфта
буд, ки ман ҷодувам. Агарчӣ дида буд, ўро нашинохт.

Самак гуфт:

— Ман омадаам, то пеши Наёл равам ва номи модари Хур-
шедшоҳ ҷунон ки бояд дониستم, боз донам. Ту низ барнишин.
Қайқон бидонист, ки ҳилатаст. Аммо натавонист гурехтан. Са-
мак ўро дар паси асб гирифт ва дар пеши Хуршедшоҳ овард.
Фуруд омад ва биёмад. Хидмат кард, гуфт:

— Эй шоҳ, моро душман аз хона аст. Он кас, ки асб раҳо
кард, ҳам ӯ Дабурро бо писараш раҳо кард.

Хуршедшоҳ бифармуд, то асбро банд барниҳоданд. Самак
рӯй ба Қайқон кард ва гуфт:

— Эй Қайқон, маро мешиносӣ?

Аз қазо Наёли барсанҷонӣ истода буд, ки Самак гуфт:

— Эй Қайқон, маро мешиносӣ? Ман онам, ки туро аз дасти
Ғӯри Кӯҳӣ бираҳонидам. Ҷунонки ин паҳлавонон, ки ҳозиранд,
медонанд, ки рост мегӯям. Акнун, агар хоҳӣ, ки туро ба ҷон
озод кунам, рост бигӯӣ, то Дабурро бо Ҳашъоф кӣ аз банд
раҳо кард ва ин асб, кӣ аз банд баркушод ва Дабур туро пе-
ши кӣ фиристод? Ба чӣ кор ва чӣ нишон, ки аз пеши Дабур
овардӣ? Чун боз омадӣ, чӣ гуфтӣ?

Забон баркушод ва он чӣ рафта буд, дар пеши Хуршедшоҳу
Фағфур ва Ҳомони вазиру хоссағиён ва паҳлавонон, ки ҳозир
буданд, боз гуфт. Наёл истода буд, гуфт:

— Эй шоҳ, ман аз ин хабар надорам. Ин Қайқонро ин соат
дидам.

Қайқон гуфт:

— Эй Наёл, ман пеши ту омадам ва гуфтам, ки: «Дабур
гуфт, ки бад-он нишон, ки маро аз банд раҳо кардӣ, ман гуф-
там: асби маро бикушой, ту гуфтӣ; «чӣ гуна кунам? Ман гуф-

там: Модииён бикуюш ва Рахш аз банд беруи овар, ки Рахш худ пеши ман ояд ва номи модару падари Хуршедшоҳ бигӯй. Ту гуфти, ки: падараш Марзбоншоҳ аст, аммо номи модараш намедонам, аз Самак бипурсам. Ва маро пеши Дабур боз фирестодӣ».

— Агар Дабур бияд ва бигӯяд, рост бошад.

Самак гуфт:

— Эй шоҳ, бифармой, то ҳардуро банд барниҳанд:

Дигар гуфт:

— Наёлро банд барниҳед, то Кайкон бо ман биёяд ва Дабур биёварам, то аҳвол бигӯяд, ки ин чӣ гуна будааст.

Хуршедшоҳ гуфт:

— Эй бародар, ҳардуро банд бар бояд ниҳодан. Самак бифармуд, то Кайконио банд бар ниҳоданд ва Наёлро ба дасти сарҳангон доданд, то ўро нигоҳ доранд. Ва Хуршедшоҳ бо паҳлавонон дар он кори аҷаб боз монданд ва дар боргоҳ ба шароб хӯрдан машғул шуданд, то вақти рафтани Самак бошад ва Наёлро ба дасти Оташак дод.

Ҳақ таоло тақдир кард, ки чун Оташак Наёлро овард ва бинишонд ва худ пеши ў бинишаст.

Наёл гуфт:

— Эй бародар, дидӣ, ки Самак бо ман чӣ кард? Маро дар ҳалок афканд. Подоши некӣ мекунад, ки ман бо вай кардаам, кӣ дар калъаи Фалакӣ ва ҷойгоҳе чунон, он чӣ ман бо вай кардам, то имрӯз маро дар чунии бало гирифтадор кунад? Ба чашми ту нек аст?

Оташак гуфт:

— Эй бародар, дил ғориг дор, ки ман туро дар банд раҳо накунам.

Оташак низ аз баҳри он, ки бо Дилором ба ком нарасида буд, дилтанг буд. Аз баҳри он ки (Самак) ғамхори ў набуд, то Сурхи кофар Дилоромро бибурд ва бикӯшт. Аз ин сабаб дилтанг мебуд. Аммо, чора кардан натавонист. Бо худ гуфт: «Чун маро дар хидмати Самак коре бар намеояд, бо чандин хидмати ў, ки ман кардам, набояд, ки ин ҷавон барбод шавад. Агар коре кардааст ва агар ҷакардааст, ўро раҳо кунам, то биравад. Донам, ки Самак маро ҳалок накунад». Ин андеша бикард ва банд аз дасту пои ў баргирифт.

Чун Наёл дасти худ кушода дид, даст дар бозу кард ва он даҳ дона ғавҳар, ки Дабур ўро дода буд, ба Оташак доду гуфт:

— Ақнуи қор тамои қун ва маро аз ин лашкаргоҳ беруи бар. Оташак он бидид. Хуррам шуд, гуфт:

— Кимати ин панҷоҳ ҳазор диноҳ буд,— гуфт:

— Эй Наёл, сабр кун, то шаб дарояд. Ман туро берун барам.

Ҳануз Самак дар лашкароҳ буд.

Чун шаб даромад, Оташак бархост, то асбон ба об хӯрдан мебурд.

Наёло гуфт:

— Бӯ ва бар асбе нишин.— Ҳар яке бар асбе нишастанд, то бар сари чашма омаданд. Наёл бо худ гуфт: «Оташак ин гавҳарҳо бибурд». Аз асб ба зер част ва ўро бигирифт ва бикӯшт. Ва гавҳарҳо аз вай боз кард ва рӯй ба лашкароҳ ниҳод, то пеши Дабур рафт, вақти он ки рӯз равшан шуд. Ҳоҷибонро гуфт:

— Бо паҳлавон бигӯед, ки Наёли барсанҷонӣ истодааст.

Дабур гуфт:

— Ўро дароваред.— Ҳоҷиб бӯмад ва дасти Наёл гирифт ва пеши Дабур овард. Наёл хидмат кард. Дабур бар пой хост ва ўро дар канор гирифт ва бипурсид, ки чӣ гунаӣ?

Наёл аҳволи рафта боз мегуфт ва гуфт:

— Эй паҳлавон, ин чӣ буд, ки ту кардӣ? Маро ба дасти Хуршедшоҳ ва Самак боз додӣ, то яздон маро ба фаръед расид.

Дабур гуфт:

— Чӣ донистам, ки Самак аст. Яке пеши ман омад ва гуфт: Ман ҷодуй бо Хуршедшоҳ мекунам, то ўро ҳалок кунам. Худ ҳилат мекард. Ба оқибат асб, ки ту фиристода будӣ, боз бурд.

Наёл гуфт:

— Эй паҳлавон, даръёб, ки Самак бар худ гирифтааст, ки биёяд ва туро пеши Хуршедшоҳ барад, то рост бигӯй, ки ман туро аз банд бираҳондам.

Дабур гуфт:

— Маро чӣ гуна тавонад бурдан?

Наёл гуфт:

— Эй паҳлавон, ту ўро надонӣ, ки чанд паҳлавонро бурдааст. Чун Сурхи Қофар-марде аз дараи Қӯҳи Сиёҳ чӣ гуна овард ва миёни чандон ҳазор лашкар? Акнун бифармой, то дар пиромун борҳо ҷоҳон бисёр фуру баранд ва сар ба хошок устувор кунанд, то чун Самак биёяд, бошад, ки дар ҷоҳ афтад. Ўро бигирем ва аз дасти ӯ боз раҳем.

Дабур гуфт:

— Нек тадбире кардӣ.— Бифармуд, то ба ҷоҳ кандан машғул шуданд.

Ҳақ таоло тақдир кард, ки рӯз равшан шуд ва Хуршедшоҳ

ба тахт баромад ва паҳлавонон ба хидмат меомаданд, ки ногоҳ аз паси пушти ишон овози кӯси ҳарбӣ баромад.

Шоҳ гуфт:

— Бинигаред, то кистанд.— Хурмузи Кел савор гашт ва рӯй бар ишон ниҳод. Қадри як фарсанг биёмад, ки як ногоҳ аз баробар гард пайдо гашт. Аз миёни гард ду алам пайдо гашт. Яке аждаҳопайкар ва яке бабрпайкар. Ва ду ҷавон дар зери он аламҳо буданд. Чун Хурмузи Кел бидиданд, он ҳар ду алам бар замин фуру бурданд ва бист алами дигар бо он алам буд. Хама бар ҷой бидоштанд. Хурмузи Кел дар нишона назора кард. Созу нишони ҳалабиён дид. Бо худ гуфт, ки: «аз лашкари мо менамоянд. Аз шаҳри Ҳалабанд». Сипоҳро гуфт:

— Шумо бар ҷое қарор бигиред, то ман бинигарам, ки кистанд.

Ин бигуфт ва пеши ишон боз омад. Чун наздик бирасид, ишонро бинавохт. Аз асб пиёда гашт ва хидмат кард.

Гуфт:

— Эй паҳлавонон, шумо кистед ва аз кучо меоед, ва кучо хоҳед рафтан?

Он ду ҷавон гуфтанд:

— Пеш аз он ки мо бигӯем, ту бигӯй, ки кистӣ.

Хурмуз гуфт:

— Ман азони Хуршедшоҳам, банди Марзбоншоҳ.— Ишон ҳар ду пиёда шуданд ва якдигар дар канор гирифтанд ва гуфтанд:

— Мо бандагони Хуршедшоҳем ва азони Марзбоншоҳ. Шоҳи ҷаҳон моро фиристодааст. Аҳволи шоҳзода чист?

Хурмузи Кел гуфт:

— Ба саломат аст.

Шуморо ҷӣ хонанд, ки ман шуморо дар Ҳалаб надидаам. Яке аз он ҷавон гуфт:

— Мо на аз Ҳалабем. Аз замини Дайламонем, аммо бандагони Марзбоншоҳем. Моро ба мадади фарзанди худ фиристод. Маро ном Дайламкӯҳ аст ва ин бародари Шамсон аст ва бисёр лашкар аз Ҳалаб бо моанд.

Чун Хурмузи Кел ин сухан бишунид, боз гашт ва пеши Хуршедшоҳ омад ва бигуфт. Шоҳ савор шуд бо Фағфур ва Ҳомони вазири ва чанд паҳлавон. Пеши ишон бозомаданд. Чун наздик бирасиданд, Дайлами Кӯҳ чун Чатри шоҳ бидид, пиёда шуд. Хама пиёда шуданд ва хидмат карданд. Шоҳ аз пушти асб ишонро дар канор гирифт ва фармуд, то савор шуданд ва рӯй ба боргоҳ ниҳоданд. Чун даромаданд, аввал сухан, ки Хуршед-

шоҳ пурсид, аз падари бузургвор пурсид. Дайлами Кӯх бо дигарон ба шаҳаншоҳ гуфтанд:

— Ба иқболи ту ба саломат аст ва тандуруст.

Чун ин бигуфтанд, чулоб оварданд ва боз хӯрданд ва хон биниҳоданд. Чун фориг шуданд, дастҳо бишустанд. Маҷлиси базм биёроистанд ва шароб дардоданд. Дайлами Кӯх ва Шамсон бархостанд ва нома биниҳоданд. Хуршедшоҳ нома баргирифт ва бӯса дод. Мӯҳр баргирифт ва ба дасти Ҳомони вазир дод. Хондан гирифт.

Аввали нома номи яздон буд ва дигар навишта буд:

«Ки эй писар, чаро ба тарки хонумон бигуфтай ва талаби вилояте мекунӣ, ки азони ту нахоҳад будан ва дигар, Ҳалаб аз Чину Мочин кам нест. Агар ба талаби Маҳпарӣ рафта будӣ, ба ком расидӣ. Моро маълум аст. Мақун ва беш аз ин дар ғурбат мабош, ки модар аз фироқ чон бидод ва хоҳари ту шабу рӯз гирёён аст. Ва падар низ пиру заиф аст. Тарсам, ки аҷал даррасад ва дидори ту боз набинам. Яздон туро бад он подош кунад, ки моро чандон ғам ба чон расид. Аз фироки Фарухрӯз ва куштани вай, ки сифат натавон кардан. Ин аҳволҳо Ҳомони вазир менамуд, ки ҳар коре, ки афтодӣ, якеро мефиристодӣ ва аҳволе, ки будӣ, менамудӣ».

Чун Хуршедшоҳ номаи падар бишунид, фаръёд баровард ва бигирифт ва гуфт:

— Эй паҳлавонон, чӣ чора созам? Уҳдае коре бар худ гирифтаам. Агар ба ҷой раҳо кунам, номи ман, ба номардӣ дар ҷаҳон биравад. Агар раҳо накунам, ғами модару падар ва хоҳару дӯстон маро ранҷур медорад.

Дайлам гуфт:

— Эй шоҳзода, агар таъхир кунӣ, падарат ночор биёяд. Дигар, ту талаби шаҳре мекунӣ, ки ба даст оварӣ ва панҷоҳ шахр хароб шуд, ки чандин вилоят, ки мо омадем, як шахри ободон надидем. Ва Чин, ки дорулмулки Фағфур аст, хароб аст ва одаме дар он ҷо нест. Чунон ки як руза алуфа ба даст натавонистем овардан.

Хуршедшоҳ чун бишунид, гуфт:

— Эй шоҳ, ту бархезу ба вилояти худ боз рав ва бар тахти мулк нишин ва ба доду адл машғул бош ва вилоят обод мекун.

Фағфур гуфт:

— Бинигарам ва муътамаде бифиристам.— Ин бигуфтанд ва ба шароб хурдан нишастанд.

Ҳақ таоло тақдир кард, ки ҷосус бирафт ва ин аҳвол ба

Дабур боз гуфт, ки лашкари гарон аз Ҳалаб омадаанд. Хуршедшоҳ бо ишон ба шароб хурдан машғул аст.

Наёл гуфт:

— Эй паҳлавон, вақти кор аст. Ишон ба шароб хурдан ва мо шабихун барем. Донам, ки фатҳи азим барояд.— Ҳашшоф хидмат кард ва гуфт:

— Банда биравад.— Ҳашшоф рӯй ба роҳ ниҳод ва бо бист ҳазор савор бирафт. Аз талоя бигузашт. Аз паси пушти лашкароҳ даромад. Чун ду донг аз шаб бигузашта буд, табли чанг фуру кӯфтанд ва лашкар ҳама дар пеши Хуршедшоҳ маст афтода, Абондухт ва паҳлавонон ҳама хуфта, ки лашкар дасти тег бар ишон кушоданд ва лашкар ҳама масту хароб, аз ҷой барчастанд саргардон. Яке бар асб бараҳна барменишаст ва яки дигар вожгуна барменишаст. Дӯст аз душман напайдо, бар якдигар афтоданд. Паҳлавонон чун Дайлами Кӯху Шамсон ва Хурмузи Кел, Хурдасби Шайду ва Ғароби Ғаробиву Чапи Марғазӣ ва Шервони Ҳалабиву Сурхи Марғазӣ ва Шоҳаку Озодмарду Марддӯст, Мардгиру Мардафкан, аз талоя Кӯхъёру Кӯшъёр ва Сиёхгилу Сом ва Шеруян писари Шерафкан.

Ничунин паҳлавонон дар шаби торик тег дар якдигар ниҳодан ва дӯст аз душман напайдо, ки ногоҳ дар миёни чанг Дайлами Кӯх даромад ва табаре бар Ҳашшоф зад ва то миён ба ду нима кард. Овоза дарафтод, ки Ҳашшоф кушта шуд. Лашкар чун бишуниданд, рӯй ба ҳазимат ниҳоданд ва лашкари Хуршедшоҳ дар дунбола мерафтанд ва мекуштанд, то рӯз равшан шуд. Ишон боз гаштанд. Аз кушта роҳ набуд.

Хуршедшоҳ ба тахт баромад ва паҳлавонон ба хидмат омаданд, ҳама захм расида. Шоҳ Фаттоҳро талаб кард.

Гуфтанд:

— Ханӯз дар хоб аст.

Хуршедшоҳ гуфт:

— Ёро биёваред.— Кас бирафт ва ёро биёвард. Шоҳ гуфт:

— Эй Фаттоҳ, чаро ин ҳама шароб мехӯри ва хабар надори, ки чӣ мебошад? — Аҳволи шабихун бо вай бигуфтанд. Талаби Самак карданд, наёфтанд, ки дар шаб рафта буд.

Шоҳ гуфт:

— Самак ба коре рафтааст.— Лашкар арз доданд. Панҷ ҳазор мард кушта шуда буданд.

Аз он ҷониб лашкар ба ҳазимат рафтанд. Хабар ба Дабур расид, ки фарзанди тӯро куштаанд. Дабур хуруш баровард. Гирьяву зорӣ дарниҳод. Хабар ба Арманшоҳ расид, ки фарзанди Дабур кушта шуд. Арманшоҳ пеши вай омад, Қизилмалику

Шахрони вазир ва паҳлавонон таъзият бидоштанд, ки оризони лашкар даромаданд ва гуфтаид:

Нух ҳазор мард аз лашкар куштаанд. Арманшоҳ дилтанг шуд.

Гуфт:

— Маслиҳат нест, бо ишон ҷанг кардан.

Дабур гуфт:

— Моро ҷанг мебояд кардан, то хуни фарзанди худро боз хоҳам.

Арманшоҳ гуфт:

— Эй паҳлавон, дар майдон ҷой нест аз бисёре, ки куштаанд.— Ин бигуфтанд ва аз ҳар ду ҷониб азми ҷанг карданд ва куштагон дафи карданд.

Ҳақ таоло тақдир кард, ки чун Хуршедшоҳ гуфт, ки Самак ба коре рафтааст, Шағоли Пилзур гуфт:

— Маро ба талаби Самак мебояд рафт.

Рузафзун гуфт:

— Ман бо ту биёям.

Сурхвард гуфт:

— Ман низ бо ту биёям.

Ҳар се қарор доданд бираванд.

Шағол гуфт:

— Мо ҳар се бо ҳам натавонем рафтан.

Рӯзафзун гуфт:

— Ту донӣ.

Шағол бархост ва далке ²⁰⁵ дарпӯшид, кулоҳи кӯҳна бар сар ниҳод ва дору дар риш молид, тамоман сипед шуд. Рӯй ба роҳ ниҳод.

Рӯзафзун гуфт:

— Ман чораи худ донам, худро ба мутрибӣ бароварам.

Сурхвард гуфт:

— Ман занбилкаши ²⁰⁶ Рӯзафзун бошам.— Рӯзафзун худро баророст ва тарабруд баргирифт ва ба дасти Сурхвард дод. Ҳар ду рӯй ба роҳ ниҳоданд ва аз дунболои Шағол бирафтанд.

Чун бар қанораи лашкаргох бирасиданд, халқи бисёр дидаанд, ки меомаданду мерафтанд ва куштагон бар мегирифтанд. Қизилмалик ба тамошо берун омада буд ва боз бар даст нишонда. Рӯзафзун густох мерафт... Қизилмалик ўро бидид. Пеш омад ва гуфт:

— Ту кистӣ?

Рӯзафзун гуфт: «Ин Қизилмалик аст, акнун ҷӣ гӯем? То ўро ҳилате ёд омад. Шунда буд, ки Ҳашъофро куштаанд».

Гуфт:

— Эй чавон, ман мутриби Ҳашъоф будам. Маро бар канои лашкаргоҳ оварда буд ва бидошта ва худ ба чанг рафт. Маро хоб омад. Бихуфтам. Акнун бедор гаштам, ахволи Ҳашъоф намедонам, ки ба чӣ расид. Акнун ба лашкаргоҳ меравам. Қизилмалик бо худ гуфт: «Агар бигӯям, ки ўро бидустанд, гиряву зорӣ даргирад ва бо ман сар дарнаёварад. Аммо чун ўро куштанӣ, ман ўро ба хайман худ барам ва мурут кунам, ки саҳт зебо мутрибест».

Ҳочиберо гуфт:

— Ишонро ба хайма бар то ман биёям ва Ҳашъофро бихонам.

Ҳам ин мутриб гуфт:

— Некӯ буд, ки чун тӯе дар роҳ бидидам.— Ҳочиб ишонро ба хайма овард ва бинишонд. Чун соате бибуд, Қизилмалик бозгашт ва ба хайма омад ва ба шароб хӯрдан машғул шуд.

Рӯзафзунро гуфт:

— Самоъ кун.— Рӯзафзун тарабруд баргирифт ва ба самоъ кардан машғул гашт ва ишон шароб меҳӯрданд.

Аз он ҷониб Самак ба лашкаргоҳ омад, аз ҳар ҷониб бар мегашт, то ба лашкаргоҳи Дабур расид. Аз ҷоҳ ғофил буд, ки ногоҳ гуфт:

— Оҳ макр карданд ва ба ҳилат маро бигирифтанд. Акнун чӣ чора кунам? Ва чӣ гуна тавонам рафтан? Дигар бо худ гуфт: «Мебояд буд, то яздон чӣ хоҳад?» Бунӣ ҷоҳ фароҳ буд, бинишаст.

Ҳақ таоло тақдир чунон кард, ки ҳам дар он шаб, ки лашкар шабихун карда буданд ва он ҳазимат бибуд. Аз ғами Ҳашъоф ҳама дар мотам буданд. Дабурро аз ғами фарзанд ҷоҳ аз ёд рафта буд ва ҳеҷ кас низ ёд наёвард. Аз қазо шаробдори Дабур бармегашт. Он сари ҷоҳ кушода дид. Бо худ гуфт: «Он сари ҷоҳ нагирифтаанд. Санге баргирифт ва дар ҷоҳ андохт. Самак дар ҷоҳ ба ҳилате машғул буд. Чун санг дар бунӣ ҷоҳ афтод, гуфт:

— Кист, ки дастат бурида бод, ки агар як бори дигар санг андозӣ, оташ дар ин лашкаргоҳ занам.

Шаробдор чун бишунид, бихаросид, ва бигузашт ва ба боргоҳ омад.

Ҳақ таоло тақдир чунон кард, ки чун Қизилмалик ба шароб хӯрдан бинишаст, Рӯзафзун пеши вай буд. Қизилмалик кас фиристод ва Дабурро бихонд. Шаробдор пеши Дабур истода буд, ки каси Қизилмалик омад ва хидмат кард, ки шоҳзода паҳла-

воиро мехонад. Ранча бошад, ки моро мутрибе нав расидааст. Дабур бархост ва рӯй ба роҳ ниҳод. Бо шаробдор гуфт:

— Шароби хос як суроҳӣ биёвар, ки дар пеши шоҳ шароби бисёр нашоёд хӯрдан. Дар зери он корҳо бошад.— Дабур би-
рафт ва шаробдор суроҳии шароб баргирифт ва рӯй ба роҳ ни-
ход ва ўро аз он ҷоҳ ёд омад. Ларза бар вай афтода буд, то
пеши Қизилмалик ва Дабур бирасид. Суроҳӣ биниҳод. Даст
вай меларзид. Дабур чун чунон дид, гуфт:

— Туро ҷӣ расидааст?

Шаробдор аҳволи он ҷоҳ ва санг андохтан ва сухан гуфтан
аз ҷоҳ боз гуфт. Қизилмалик аҷаб дошт.

Гуфт:

— Бархез, то бар сари он ҷоҳ равем ва бинигарем, ки рост
мегӯяд ё на. Бифармуд, то хайма бар сари он ҷоҳ задан. Ҳам-
гинон биёмаданд ва ба шароб хӯрдан машғул шуданд.

Дабур дар сари ҷоҳ омад ва худ аз Самак фаромӯш карда
буд. Санге дар ҷоҳ андохт.

Самак гуфт:

— Дастат бурида бод, агар як бори дигар бияндоӣ.— Да-
бур аҷаб боз монд.

Гуфт:

— Эй офарида, ки дар он ҷой мебошӣ, агар ҳеҷ донӣ бигӯй,
то давлат моро бошад ё Хуршедшоҳро?

Самак гуфт:

— Хуршедшоҳ рост, ки ў подшоҳи додгар аст.— Дабур фуру
монд. Пеши Қизилмалик омад ва гуфт:

— Аз ин ҷоҳ чунин овоз омад.

Қизилмалик гуфт:

— Ман биравам ва боз донам.— Бархост ва бар сари ҷоҳ
омад. Ҳар чанд овоз меод, ҳеҷ посух намедод.

Самак бо худ гуфта буд, ки: «агар аз ҳад бибарам, кори ман
ба зиён ояд». Аммо буни ҷоҳ фароҳ карда буд, то агар касе
санге дарандозад, набояд, ки бар сари вай ояд. Аммо чун Қи-
зилмалик ҳеҷ посух наёфт, бархостанд ва ба хайма рафтанд ва
ба шароб хӯрдан бинишастанд. Рӯзафзун бо Сурхвард гуфт:

— Ҳеҷ кас дар ин ҷоҳ нест, магар Самак ва чунин макре
сохтааст. Акнун ҷӣ чора кунем? Беҳушона пореа бояд. Ҳеҷ до-
ри? Ва моро ресмоне низ бояд.

Сурхвард гуфт:

— Надорам.

Ин мегуфтанд, ки ногоҳ овози Шаголи Пилзӯр ба гӯши ишон
расид. Аз он буд, ки овози самоӣи Рӯзафзун ба гӯши вай расида

буд ва бар дари он хайма омада буд ва Рӯзафзунро диди Шағол биистод ва дуо мекард ва халқи бисёр бар сари он чоҳ гирд омада аз баҳри он сухан, ки аз чоҳ баромада буд ва он ғалаба дид, ки бар сари он чоҳ гирд омада буданд. Бонг бар ишон зад, ки он ошӯб чист? Биравед. Ва худ поре роҳ биёмад. Шағол донист, ки вай пешини ӯ меояд. Пазира боз омад, то ба наздик расид.

Гуфт:

— Эй устод, Самак дар ин чоҳ аст. Чора чӣ кунем?

— Бахушона поре мебояд. Хеч дорӣ?

Шағол гуфт:

— Дорам.— Мисқоли ²⁰⁷ даҳӣ ба вай дод. Рӯзафзун бозгашт ва ба чоҳ худ омад ва бо Дабури гуфт:

— Эй паҳлавон, ин ҳама ғалабаи мардум дар ин хайма чарост? — Дабури бонг бар ишон зад ва ҳамаро биронд. Дигар бар берун омад ва ҳамаро гусел кард, то Дабури боз андарун омад. Рӯзафзун беҳушона дар шароб афканда буд. Аввал Қизилмалик бозхӯрду бияфтод. Ғуломон ӯро баргирифтанд ва бибурданд. Дабури соате шароб хӯрд, то маст гашт ва бияфтод. Хидматкорон ӯро бибурданд.

Ғуломон Рӯзафзунро гуфтанд:

— Бархез, то пешини шоҳзода равем ва бинишин ва пояш мемол.

Рӯзафзун гуфт:

— Маро ин одат набошад. Ҳар ҷо ки шароб хӯрдам, то маст нагардам, наравам.

Аз қазо иттифоқ чунон афтод, ки чун ду-се давр шароб боз хӯрданд, ғуломон беҳуш бияфтоданд. Бархост ва аз хайма берун омад. Шағоли Пилзӯр бар қавом истода буд. Пешини вай боз омад ва ҳар ду дар сари чоҳ омаданд. Шағол овоз дар чоҳ дод, ки эй фарзанди айёр, кучой? Самак овози Шағол бишунид, гуфт:

— Инак, эй устод, зуд маро баркаш, ки бетокат шудам аз гуруснагӣ. Қаманд фуру гузошт ва ӯро баровард ва гуфт:

— Чизе хоҳам, то бихӯрам.

Шағол гуфт:

— Аз Рӯзафзун бихох, ки мутриби хоси Қизилмалик буд ва азони Дабури паҳлавон.

Пас Шағол он чӣ дошт аз нону таом пешини вай биниҳод ва мехӯрд.

Рӯзафзун гуфт:

— Эй пахлавон,, чӣ чора созем, ки Сурхвард беҳуш дар хайма афтодааст.

Самак гуфт:

— Ба хайма равем ва ўро бедор кунем ва биравем, ки хануз аввали шаб аст.— Ҳар се ба хайма омаданд, то пеши Дабур мебошанд.

Наёл нигоҳ кард. Хайма ҳолӣ дид. Самакро дид бо Рӯзафзун ва Шағол, ки Сурхвардро боз менишонданд ва Самак чизе дар даҳони вай мениҳод ва қай мекард.

Наёл гуфт: «Бингар, то чӣ макр сохтаанд. Аз ин беҳтар ҳосил натавон кардан. Овоза дарафканам, то лашкар дароянд ва ишонро бигиранд». Ин андеша кард ва бонг дардод, ки:

— Эй лашкариён, ва эй гуломон ва эй ҳочибон, ки Самак бо Шағолу Рӯзафзун ва Сурхвард ҳар ҷаҳор ин ҷойгоҳанд. Ишонро бигиред.

Лашкар чун бишуниданд, аз ҷой баромаданд.

Самак чун бишунид, гуфт:

— Эй устод, на ҷои он аст, ки устоду шогирдӣ кунем ё падару фарзандӣ. Аз баҳри касе ҷои барбод натавон дод. Ин бигуфт ва корд баркашид ва аз хайма берун омад.— Нигоҳ кард, Наёлро дид, ки истода буд ва наъра мезад, ки Самакро бо Шағол бигиред.

Самак гуфт:

— Ин ҳаромзодаро бингар, ки ҳақ барбод дод. Акнун ўро бар бояд дошт. Пеши вай омад ва ўро корде зад ва бикушт ва мардум гирди вай баромаданд. Самак дасти корд баркушод. Ҳар киро меёфт, меафканд. Лашкаргоҳ ба хуруш омад. Шағоли Пилзӯр ва Рӯзафзуну Сурхвард дар хайма ҳеҷ силоҳе надоштанд. Гуломон даромаданд ва ишонро бигирифтанд. Самак хуруш дариноҳод ва лашкар дарҳам афтода буданд.

Аз қазо он шаб талоя Ҳурмузи Кел буд бо Дайлами Кӯҳӣ ва бародарону фарзандони Ғури Кӯҳӣ ва биет ҳазор саворон. Ғалаба ва доругир ба ғӯши ишон расид, бо худ гуфтанд: «Магар аз лашкари мо қавме тоҳтан карданд ё шабеҳун сохтанд». Овоза дар лашкаргоҳ доданд ва худ рӯй бар он ҷониб ниҳоданд ва дар лашкаргоҳи Арманшоҳ омаданд ва дасти тег бар ишон кушоданд. Арманшоҳ аз ҷой баромад.

Шаҳрони вазир гуфт:

— Эй шох, тадбир чист?

Лашкар аз ҷой бармечастанд ва дар якдигар меафтанд. Ғаффоф ва Ғаромад дар ҷанг бо якдигр, пахлавони Дабур бо Қизилмалик беҳуш афтода ва лашкар ба ҷанг машғул. Самак дар

миёни ишон, то метавонист мекушт. Чун бетоқат шуд, худро бар он чоҳ андохт ва лашкар дар ҳам афтоданд, то шикаст бар лашкари Арманшоҳ афтод.

Шаҳрони вазир гуфт:

— Эй шох, лашкар рафт. Чои истодан нест.

Арманшоҳ гуфт:

— Кучо равем, ки маро паноҳҷой бошад?

Шаҳрон гуфт:

— Эй шох, моро ба Ховаркӯҳ мебојад рафтан, пеши шох Зилзол, ки ҳам подшоҳасту ҳам паҳлавон ва бо амонатаст ва лашкари фаровон дорад ва шаҳри ободон аст маҳкам.

Арманшоҳ гуфт:

— Некӯ гуфти. Маро худ фаромӯш буд. Ин бигуфтанд ва бифармуд, то Кизилмалик бо Дабур ҳар яке дар маҳде нишонданд ва бирафтанд.

Аммо лашкар то рӯзи равшан аз якдигар мекуштанд. Чун рӯз равшан шуд, аз лашкари Арманшоҳ яке набуданд. Лашкари Хуршедшоҳ хуррам шуданд ва даст ба тороҷ ва ғорат бикушоданд. Пас Хуршедшоҳ ба тахт баромад.

Аз он ҷониб, ҳамчунон Самак дар чоҳ буд. Чун рӯз равшан шуд, овози ҳеҷ кас намеомад. Корд баркашид ва бар девор задан гирифт. Чои пой мекард, то ба боло баромад. Нигоҳ кард, лашкаргоҳ ҳолӣ дид. Рӯй ба лашкаргоҳи Хуршедшоҳ ниҳод, корд андар даст гирифта. Чун бар канори лашкаргоҳ омад, Дайлами Кӯхро дид истода ва табар бар гардан ниҳода ва Шамсон пеши вай истода, ки Дайлами Кӯх чун нигоҳ кард, якеро дид, корд бар кашида ва рӯй бар ишон ниҳода. Дайлами Кӯх асб метохт, то табаре бар вай занад.

Хурмузи Кел гуфт:

— Эй паҳлавон, зинҳор, ки айёрпешаи ҷаҳон аст. Агар надонӣ, Самак аст.— Дайлами Кӯх пиёда гашт ва пеши вай боз омад ва ўро дар канор гирифту ҳамчунон пиёда ба боргоҳ омаданд пеши Хуршедшоҳ, хидмат карданд.

Шох бархосту Самакро дар канор гирифт. Аҳвол бипурсид. Самак он ҷӣ рафта буд, бо Хуршедшоҳ бигуфт, ки шох пурсид:

— Шағоли Пилзӯр ва Рӯзафзуну Сурхвард кучоанд?

Самак гуфт:

— Надонам. Талаб кунед.— Бисъёрашон талаб карданд, наёфтанд.

Самак гуфт:

— Эй дарего, ишонро бигирифтаанд.— Дилтанг шуд ва Хуршедшоҳ низ дарег хӯрд.

Аз он чониб хабар ба шаҳри Мочин бирасид, ки Арманшоҳ ба ҳазимат бирафт. Таломади паҳлавон, ки Арманшоҳ ўро ба шаҳр фиристод, то нигоҳ медорад; Таломад чун ин сухан бишунид, кас фиристод ва ҳар чӣ дар шаҳр қадхудоён буданд, бичонд. Қадре ҷаҳор ҳазор марди маъруф буд.

Таломад гуфт:

— Арманшоҳ ба ҳазимат бирафт ва маслиҳат нест, моро бо Хуршедшоҳ овехтан. Чун шоҳ рафт, паҳлавонон чун Ғаффоф ва Ғаромаду Дабур пой ишон надоштанд, мо бо ишон натавонем кушидан. Моро ба хидмати вай бояд рафтан. Шумо маслиҳат чӣ мибинед?

Ҳамгинон гуфтанд:

— Он чӣ паҳлавон кунад, мо ҳама ризо додем, ки мо раъиятем ва раъият кори подшоҳ надонад.

Таломад гуфт:

— Дари шаҳр бибояд кушодан ва моро ба хидмат рафтан. Ин бигуфт ва бифармуд, то ҳаҷдах дарвозаи Мочин бикушоданд. Таломад бо лашкар, ки дар шаҳр буданд, ҳама пиёда рӯй ба лашкароҳи Хуршедшоҳ ниҳоданд, зинҳорхоҳон. Ва занону кӯдакон бар бомҳо карданд, то зорӣ кунанд, аз тангӣ, ки дар он шаҳр падид омада буд. Аммо чун Таломад бо лашкариёни шаҳр ва раъиятон бар канори лашкароҳи Хуршедшоҳ бирасиданд, қасон биёмаданд ва он аҳвол бо Хуршедшоҳ бигуфтанд.

Гуфт:

— Ҳамаро биёваред.— Таломад бо чанд тан бандагон дар боргоҳ рафтанд. Хидмат карданд. Хуршедшоҳ Таломад дар бар гирифт ва чанд пирони дигар ҳамаро чудо-чудо дар канор гирифт ва чанд барноён — ҳамаро бинавохт ва аҳволи шаҳр пурсид.

Пирон гуфтанд:

— Эй шоҳ, ба фаръеди дарвешон рас, ки дар шаҳр як ман ғалла ба диноре ба даст намеояд, аз бисёрин зулму бедод, ки кардаанд.

Хуршедшоҳ гуфт:

— Дил фориг доред, ки аз баҳри шумо ҳафтсола хироч аз мулки Мочин афкандам ва мусодараву мутолаба нест.

Хосу ом ўро дуо гуфтанд, то Ғафур гуфт:

— Шоҳо, моро ба шаҳр бояд рафтан на амни шаҳр бидоданд.

Хуршедшоҳ гуфт:

— Биравем. Ин бигуфтанд ва рӯй ба шаҳр ниҳоданд. — Хур-

шедшоҳ ба сарон Арманшоҳ фуруд омад ва тамомати зану мард бар ӯ офарин мекарданд.

Хуршедшоҳ бифармуд, то мунодӣ карданд, ки доду адл аст ва бедод нест ва ҳеҷ касро бо ҳеҷ кас коре нест. Як ҳафта дар шаҳру вилоят ин мунодӣ мекарданд ва аз биёбонҳои ғалла, ки аз ҳар ҷониб биёварданд, ду ман ғалла ба тасвия²⁰⁸ шуд. Муътамадонни Арманшоҳ биёмаданд. Калиди ганҷҳо биёварданд. Хуршедшоҳ бифармуд, то дари ганҷ бикушоданд ва моли фаровон пеш хост ва мунодӣ фармуд, то ҳар ки аз вай як рӯз донге сатадаанд, бино вочиби биёяд ва иваз боз ситонад. Халқ меомаданд ва ҳар чӣ мегуфтанд, Хуршедшоҳ ишонро боз меод. Ва дарвешонро менавохт ва бузургонро муроот мекард ва хилъат мефармуд ва зар меод. Чанд рӯз ин чунин кард.

Мардум гуфтанд: «Харгиз шаҳри Мочин бар ин хушӣ набуд, ки Хуршедшоҳ подшоҳе одил аст ва вилоят ободон фармуд».

Аз он ҷониб, чун Арманшоҳ ба Ховаркӯҳ расид, аз пеш ҳабар бурданд, ки Арманшоҳ мерасад. Зилзол пешбоз омад. Чун бар яқдигар бирасиданд ва мепурсиданд, аз казо Дабур бо Қизилмалик бахуш боз омада буданд ва даст ба дандон мекарданд, то фуруд омаданд ва хаймаву хиргоҳ бизаданд.

Чун он рӯз бигузашт, рӯзи дигар Арманшоҳ бифармуд, то Шаголи Пилзӯр бо Рӯзафзуну Сурхвард ҳар се биёварданд ва бифармуд, то бар дари боргоҳ ҳар се ро гардан бизананд.

Шаҳрони вазир гуфт:

— Эй шох, зинҳор, ки ин устои Самак аст. Агар ту ишонро ҳалок фармонӣ, ҳалоки мо барояд. Агар мо ишонро бикушем, гумон мабар, ки ҷон аз дасти вай берун барем. То Самак зиндааст, аз вай эмин натавон будан, ишон бар банд кун. Бош, то бинигарам, ки аҳволи ишон ба чӣ мерасад?

Зилзол гуфт:

— Эй шох, ман зиндоне дорам, саҳт устувор ва зиндонбоне саҳт муътамад, номи ӯ Қоим ва дар ҳама қор устодаст.— Чун ин бигуфт, мард фиристод ва Қоимро бихонд.

Гуфт:

— Ишонро неку дор, ки Самак аз пай ишон ба дом ояд.— Қоим ишонро ба зиндон бурд ва банд бар ниҳод. Зилзол тарбияти Арманшоҳ мекард ва чун тамом шуд, рӯй ба Арманшоҳ кард ва гуфт:

— Ин воқеа шумо чун афтод? — Арманшоҳ аз аввал то ба охир ҳама шарҳ дод.

Зилзол гуфт:

— Эй шох андеша мадор, ки ман чавоби кори ишон бозди-
хам. Дарҳол нома фармуд ба Хуршедшоҳ.

Аввали нома номи яздон ёд кард. Пас гуфт:

«Ин нома аз ман, ки Зилзолам, подшоҳи Ховаркӯх, ба ту, ки
Хуршедшоҳӣ, фарзанди Марзбоншоҳ. Ахволи ту моро маълум
гашт, ки ба чӣ кор аз вилояти Халаб омадаӣ, то бад-ин гояг
он чӣ кардӣ, худ рафт. Акнун ту дар миёни мо ғарибӣ ва моро
бо ту ҳеч кина ва адоват нест, ки он чӣ кард — ҳама Фағфур
кард ва роҳнамуди ӯст. Вагарна туро бо ин вилоят чӣ кор? Ак-
нун бояд ки ҳурмати худ нигоҳ дорӣ ва моро чун дигарон нашу-
морӣ. Дарҳол чун ин нома ба ту расад, сари Фағфур бибури
ва бифиристӣ, то кина аз миён бархезад. Ҷой нигоҳ дор, ки худ
бо лашкари гарон меоям. На туро гузорам ва на Фағфур. Агар
сари Фағфур нафиристӣ, ман биёям ва сари ту биёварам ва бар
дарвозаи Ховаркӯх биёвезам, то дигарон ибрат гиранд».

Чун нома тамом кард, мӯҳр бар ниҳод ва кас фиристод ва
Қоимро бихонд ва гуфт:

— Ин нома, ба Мочин бирасон.— Ва аз Мочин, то ба Ховар-
кӯх сад фарсанг буд.

Зилзол гуфт:

— Зуд мебояд будан.

Қоим нома бистад ва рӯй ба роҳ ниҳод ва бирафт, то ба наз-
дики Мочин бирасид. Аз қазо Дайлами Кӯх бо Чапи Марғазӣ
ва Ховаршоҳ ва чанд савор бар дарвоза буданд ба тамошо, ки
Қоим бирасид. Дайлами Кӯх пеш омад ва гуфт:

— Ту кистӣ?

Қоим гуфт:

— Нома дорам, аз шох Зилзол ба Хуршедшоҳ, то сари Фағ-
фур ба ман диҳад ва пешни ӯ барам.— Дайлами Кӯх ӯро дашном
дод ва беҳурматӣ кард.

Гуфт:

— Эй фурумоян беақл, агар на аз он будӣ, ки ин нома
дорӣ²⁰⁹, туро бикуштаме, то туро чӣ маҳалли он бошад, ки чу-
нин сухан гӯӣ?

Қоим ин сухан бигуфт. Мардуми шаҳр даромаданд ва ҳар
касе сухане мегуфтанд ва ӯро қафое мезаданд ва ӯро бар он
хорӣ, бар он дари сарой бурданд ва Қоим қолива²¹⁰ шуда буд,
ки Самак бирасид ва он чавонро дид, ки чунон мезаданд. Бочг
бар ишон зад ва он ҳама аз сари вай дур кард ва ӯро дар қанор
гирифт ва бипурсид.

Қабон худ ва қулоҳи худ ба вай дод ва дасти вай гирифт ва
пешни Хуршедшоҳ овард, гуфт:

— Эй шох, ин чавон нома овардааст.

Хуршедшоҳ бифармуд, то нома биёварад. Қоим чун он шиква ва ҳайбати подшоҳӣ бидид, ҳаргиз бар он сифат надида буд, аҷаб дошт. Нома берун овард ва бидод.

Хуршедшоҳ нома баргирифт ва ба дасти Ҳомони вазир дод. Ҳомони вазир бархонд, то бар он чо расид, ки ту ғарибӣ ва сари Фағфур бифирист вагарна биёям ва сари ту биёварам ва бар дарвозаи Ховаркӯх биёвезам. Хуршедшоҳ тунд гашт. Хост, ки сухане гуяд.

Самак гуфт:

— Эй шох ҳеч мағӯй, ки подшоҳон басанда надоранд. Нома фармой набиштан, ки агар сари Фағфур меҳохӣ, раво бошад. Ман худ дар асар мерасам ва сари Фағфур ва азони худ меоварам, то туро ранча набояд будан.

Ҳомони вазир хост, ки нома нависад, ки Самак гуфт:

— Ҳеч донӣ, ки он бандиёро ҳол ба чӣ расид?

Қоим гуфт:

— Ду зан ва марде оварданд.— Арманшоҳ гуфт: «Ишнро бикушед». Шаҳрони вазир гуфт: «Эй шох, зинҳор, то ишнро наёзорӣ» ва раҳо накард, ки ишнро бикушанд. Ва дар шаҳр дар банданд ва ба дасти мананд, ки ҳамаи шаҳри Зилзол ба дасти ман аст. Ва маро Қоим хонанд.

Самак чун ин сухан бишунид, бигирист. Гуфт:

— Эй Қоим, он мард падари ман аст ва он ду зан хоҳарони мананд. Ҳеч тавонӣ кардан, ки маро бо ишон расонӣ, то дидори ишон боз бинам? — Ин мегуфт ва мегирист.

Қоим гуфт:

— Эй чавон, дил фориғ дор, ки агар хоҳӣ, ишнро ба ту боздихам.

Самак бар вай дуо кард ва бифармуд, то хилъати зебо биёварданд ва дар Қоим пӯшонданд. Чавоби нома ба вай доданд. Самак ба вай ҳамроҳ шуд ва бирафт.

Хуршедшоҳ гуфт:

— Моро тартиби лашкар мебояд кардан, то аввал биравем ва Дувоздаҳдара биситонем.

Ғури Кухӣ гуфт:

— Ишнро ба ман бигузор, то вақт ояд, ишнро ба дасти ту боздихам ё ба тоат оварам, ки мардумоне баданд ва ситезакор. Ба мурут ба дом шояд овардан.

Хуршедшоҳ гуфт:

— Ту донӣ.

Ва рӯй ба Шохфағфур кард ва гуфт:

— Туро ба вилояти худ мебояд рафтан ва ба аморату зироат машғул будан, то мо аз ин ҷо якка ба Ховаркӯҳ равам.

Шоҳфағфур гуфт:

— Чун шоҳзода аз ин ҷониб биравед, мо низ аз он ҷониб биравам.

Чун ин бигуфтанд, Ғӯри Кӯҳӣ ба ниёбати худ дар шаҳри Мочин бинишонд ва вилоят бад-ӯ супурд ва гуфт:

— Ба доду адл бош ва аз бедодӣ парҳез кун. Ҳар чӣ яздон аз ман пурсид, ман аз ту бозхоҳам. Зинҳор, то раъият нигоҳ дорӣ.— Ва Таломадро шаҳнагии вилояти Мочин ба вай арзонӣ дошт ва бигуфт, то майлу муҳобот накунад ва ҳафт сол хироч нахоҳанд ва кори вилоят рост бидошт.

Бифармуд, то лашкар берун раванд. Худ низ берун омад ва бифармуд, то лашкар арз диҳанд ва паҳлавонон аз лашкар баргузинанд: Чун Дайлами Кӯҳу Саҳшоҳ ва Хурмузи Келу Хурдасби Шайду ва Сурхи Марғазию Чапи Марғазӣ ва Шоҳакӣ Розию Фаттоҳи Мардумхор ва Шервони Ҳалабию Ғарроби Ғарробӣ ва паҳлавонон, ки бо Дайлами Кӯҳ буданд, чун Ҳушному Самун ва инчунин паҳлавонон бо панҷоҳ савор ихтиёр карданд ва ҳамаро хилъат доданд ва аламу бўку кӯс аз лашкар ҷудо кард ва Шоҳфағфурро лашкари бисёр доду бифиристод ва Ховаршоҳу Озарҷул ва Қимозу Қиёрук ва Саморуқ ҳамаро хилъат дод ва ба вилояти хеш боз фиристод. Ва он гоҳ рӯзе ихтиёр кард ва берун омад ва бар сари роҳ биистод, то лашкар бар вай бигузаштанд.

Дайлами Кӯҳ пешрав буд, бо панҷоҳ хазор савор. Чун Дайлами Кӯҳ бигузашт ва ҷумлаи паҳлавонон дар акиби ӯ буданд ва бирафтанд ва дигар шоҳ (Фағфур) бо Ҳомони вазир ва Кухъёру Кӯшъёр ва Марддӯсту Мардгир ва Мардафкану дигарон, ки бо ишон буданд, ҳама бигузаштанд ва аз дунболаи ҳама Хуршедшоҳ рӯй ба роҳ ниҳод ва бирафт. Кадри се шабонаруз бирафтанд.

Хуршедшоҳ гуфт:

— Моро роҳ чӣ гуна аст ва чойгоҳи масоф кучост?

Кухъёру Кӯшъёр гуфтанд:

— Эй бузургворшоҳ, бандагон он ҷо бисёр будаанд, бар панҷ фарсанги шаҳри Ховаркӯҳ. Панҷ фарсанги марғзоре хуш аст, ҷон фаровон ва оби равон, ки онро Ҳафтодчашма хонанд. Шоҳ бифармуд, то лашкар аз он ҷо бигузаранд.

Аммо аз ин ҷониб Самак бо Қоим рӯй ба Ховаркӯҳ ниҳоданд. Самак Қоимро ром мекард, то бо вай густох шуд. Пас як навбат гуфт:

— Эй паҳлавони Қоим, на бояд, ки дар Ховаркӯх бигӯӣ, ки касе бо ман омадааст.

Қоим гуфт:

— Чаро? Охир ман меравам, ки бандиён ба ту боздихам.— Ин мегуфтанд, то ба шаҳр омаданд. Самак бо худ гуфт: «Чун ба шаҳр омадам, чораи худ бибояд кардан, ки ҳанӯз бар ин мард эътимод надорам». Ин андеша бикард. Дар шаҳр аз Қоим пинҳон шуд, то ба дуккони таббохе²¹¹ шуду худро бемор сохт ва ду се динор бад-он таббох дод.

Гуфт:

— Эй устод, марди ғарибам ва ранҷур ва бар болон хучра маро чой соз, то бошад, ки порое бехтар шавам ва бад-ин зар чизе, ки маро бояд, меҳар, то май бихӯрам.— Таббох гуфт:

— Раво бошад. Бар боло рав.

Самак бар боло рафт.

Гуфт:

— Эй устод, мардумӣ кардӣ, тамои кун ва ҳеҷ кас бар ин боло магузор, ки чизе хӯранд, ки бӯи он ба димоғи ман расад.

Таббох гуфт:

— Раҳо накунам.— Самак бинишаст ва Қоим аз он ҷониб мерафт. Рӯй пас кард. Самакро надид. Бо худ гуфт: «Магар ба тамошон бозор истодааст. Худ боз бирасад ва ба сарои ман ояд». Қоим пеши Зилзол омад ва хидмат кард. Зилзол аҳвол пурсид.

Қоим гуфт:

— Эй шоҳ, мардумонеанд нодон, нопок, беҳурмат, гирди ман баромаданд ва маро чунину чунон карданд. Аммо марде дар миёни ишон дидам, ҷавонмард ва айёру хушсухан, ки биёмад ва бо ман чандин мардумӣ бикард ва маро аз дасти ишон бирахонид.

Ин бигуфт ва нома беруи овард ва пеши Зилзол биниҳод. Вазире дошт, номи ӯ Баромад буд. Бад-ӯ дод. Баромад нома бархонду кас фирисгод ва Арманшоҳу Қизилмалик ва Шахрони вазиру Дабури паҳлавон ва дигар паҳлавониро бихонд ва аҳвол бо ишон мегуфт.

Аз казо Қайкони ҷосус аз он ғалабаи лашкар аз банди часта буд ва рӯй ба Зилзол ниҳода. Он соат бирасид. Аз дар даромад ва хидмат кард. Арманшоҳ чун ӯро бидид, хуррам шуд ва гуфт:

— Аҳвол бигӯӣ.

Қайкон гуфт:

— Хуршедшоҳ дар ин ҳафта бирасад. Аммо Самак дар лаш-

каргоҳ нест. Шак накунам, ки бад-ин шаҳр омадааст, то аз аҳ-
вали ӯ огоҳ бошед.

Ин бигуфтанд ва баъд аз ду рӯз ҳамагон дар боргоҳ тарти-
би лашкар мекарданд, ки аз беруни шаҳр овози кӯси ҳарбӣ
бархост. Шоҳ бо Зилзол бо дигарон гуфтанд:

— Эй шоҳ лашкар бирасид.

Зилзол гуфт:

— Моро ба тамошо мебояд рафтан.— Аммо шаҳри Ховар-
кӯҳ як нима дарё буд ва як нима хушк. Зилзол бо Арманшоҳу
Қизилмалик ва Шаҳрони вазир Баромади вазир ва Дабури
Девгиру Ғаффофи Зарринкулоҳ ва Ғаромад — фарзанди вай
чандин тани дигар аз хоссағиёни Зилзол (берун омад), ки ҳеҷ
кас бо Арманшоҳ набуданд, ки бо ҳазиматиён пароканда шуда
буданд ва лашкари Дувоздахдара ба дараи худ боз рафта бу-
данд ва лашкари Чузҷон ба макоми хеш боз рафта буданд.

Аммо чун Зилзол бо дигарон ба макоми сур²¹² омаданд ва
бад-он чониби Ҳафтодчашма нигоҳ карданд бар мисоли беша,
аламҳо барафрошта ва саворон истода ва он боргоҳи Дабур, ки
чиҳил хирвор астар буд, аз баҳри Хуршедшоҳ мезаданд²¹³. Хур-
шедшоҳ бирасид ва лашкар фуруд меомаданд, ки Арманшоҳ бо
Зилзол ва дигарон ҳама боз гардиданд ва тартиби ҷанг месох-
танд, то худ ҷӣ гуна бошад, ки лашкари Арманшоҳ бо Ғӯри
Кӯҳӣ бирасид, ки панҷоҳ ҳазор савор гирд омада буданд ва сад
ҳазор савор пароканда шуда буданд. Ва чун Хуршедшоҳ фуруд
омад, паҳлавонони лашкаро бихонд ва гуфт:

— Моро нома бояд навиштан ба Зилзол ва баҳона бардош-
тан, чунон ки падар моро васият кардааст, ки: ҳар ҷӣ ба забон
барояд, ба нома маяфкан ва чун ба нома барояд, ба ҷанг ма-
яфкан.

Бифармуд, то Ҳомони вазир нома навишт, ки:

— Бидон ва огоҳ бош, ки моро бо ту ҳеҷ пайкор нест ва
омадани мо бад-ин чониб аз баҳри Арманшоҳ аст, чунон ки аз
ман сари Фағфур мехостӣ, ман аз ту сари Арманшоҳ мехоҳам.

На аз баҳри он омадам, ки бо ту ҷанг кунам, ки Арманшоҳ
аз пешии ман ба ҳазимат биёмад ва паноҳ ба ту овард. Акнун,
то ту ба расани ӯ ба ҷоҳ наравӣ ва қавли Қизилмалику Шаҳро-
ни вазир гӯш накунӣ ва агар туро ҷон ба кор бояд ва мехоҳӣ,
ки подшоҳе бар ту ҳалал накунад, Арманшоҳро ба ман фиристӣ,
то ман вилояти Чину Мочиш ба ту арзонӣ дорам ва боз гардам
ва ба вилояти Халаб боз равам, ки маро максуд на ин вилоят
аст, ё ин ҷойгоҳ ватан хоҳам сохт. Ва агар аз ин сухан даргу-
зарӣ, ҷангро омода бош, чун номардон паси парда менишин.

Чун гуфта будӣ, ки ба Мочин оям ва сари Фағфур биёварам, мо худ бар дари сарои ту омадем, то туро ранча набояд будан».

Хомони вазир нома муҳр кард ва пеши Хуршед биниход. Шоҳ ба Хурмузи Кел гуфт:

— Ин нома бардору пеши Зилзол рав ва он чӣ бояд гуфтан, бигӯй, ва бок мадор ва ҷавоб он чӣ бугӯянд, қабул кун ва бозгард, то ман кор бисозам.— Хурмузи Кел хидмат кард ва нома мардошту бо панҷоҳ ғулом рӯй ба шаҳр ниҳод, то дарвоза бира-сид. Аз болон сур пурсиданд, ки ту кистӣ ва чӣ кор дорӣ? Аз он ғуломон яке гуфт:

— Биравед ва шоҳро бигӯед, ки расуле омадааст.— Қас би-рафт ва бо Зилзол бигуфт:

Зилзол гуфт:

— Ёро дароваред.— Хоҷибон биёмаданд ва Хурмузи Келро дароварданд.

Зилзол бо хоҷибон боз омаданд. Боргоҳ ораста буд ва сар-хангону ғуломон ва хоҷибон бар дари боргоҳ истода, ки Хурму-зи Кел биёмад ва хоҷибе биёмад ва бозуи ӯ бигирифт ва пиёда гардонид, то ба боргоҳ омад. Айвон дид баланд ва аз суфа то суфа ҳазор гом, тахте ниҳода, Зилзол фарози тахт ва ҳаштдаҳ газ болон ӯ буд, ки аз одиён ёдгор монда буд. Арманшоҳ бо Шаҳрони вазир Баромади вазир ва Дабури Девгир бар болон он тахт нишаста ва Қизилмалик болон сари падар истода, паҳ-лавон дар курсиҳо нашаста. Хурмузи Кел даромад ва хидмат кард. Курсӣ ниҳоданд. Хурмузи Кел дар он курсӣ нишаст.

Дарҳол чулобдорон биёмаданд ва чулоб биёварданд ва боз хурданд ва хонсолорон биёмаданд ва хон бигустарониданд ва шароб дардоданд ва Зилзол ишорат кард ба Шаҳрони вазир, то Хурмузи Кел нома ё пайғом чӣ дорад.

Хурмузи Кел бархосту номаро бўса дод ва бар канори тахт ниҳод. Зилзол нома баргирифт ва ба дасти Шаҳрони вазир дод. Шаҳрон нома бархонд. Чунонки буд, боз гуфт.

Зилзол гуфт:

— Ин чӣ сухан тавонад буд, ки Арманшоҳ бародари бузург-тари ман аст ва ба хонаи хеш омадааст. Аммо чун кор бо ин афтод, ба тег бикушем, то худ чӣ бошад.

Хурмузи Кел гуфт:

— Эй шоҳ, макун ту намедонӣ, ки чӣ мегӯй. Охир ин қавм аз теге гурехтаанд ва тегин мо ҳанӯз бар ҷой аст. Ва Самак зин-дааст, ки мардонии олам дар дасти вай оқизанд.

Дабур гуфт:

— Эй Хурмузи Кел дарего шумо, агар ин шабрав набудӣ, ки

ба дуздӣ ҳамаи олам ба дасти шумо боз медиҳад. Агар на ӯ будӣ, захми теғи шумо чӣ будӣ?

Хурмузи Кел гуфт:

— Эй Дабур, ту боре сухани теғ ба мо мағӯй. Захми теғ он аст, ки ту дидӣ.

Дабур ҳиҷил шуд.

Зилзол гуфт:

— Эй Хурмуз, ба ҷуз теғ дар миёни мо ҳеҷ сухан нест.— Бифармуд, то Хурмузи Келро хилъат доданд ва гусел карданд.

Аз казо, чун Хурмузи Кел ба шаҳр омада буд, овоза дар шаҳр афтода буд, ки расуле омадааст. Ин хабар ба ғӯши Самак бирасид. Бархосту берун омад, то бар дари шоҳи Зилзол омад. Нигоҳ кард. Самакро бидид. Пеши вай омад ва биистод.

Гуфт:

— Омадаам, то озод мардон берун оварам.— Хурмузи Кел рӯй ба роҳ ниҳод ва бирафт. Самак бозгашт ва дар миёни бозор омад ва нигоҳ кард. Қоимро дид.

Гуфт: «Худро бар вай арза кунам, то худ чӣ бошад». Пешин Қоим омад ва салом кард. Қоим ӯро дар канор гирифт ва гуфт:

— Эй ҷавон, кучо будӣ, ки ман бисъёр талаби ту кардам.

Самак гуфт:

— Роҳ гум кардам ва аз ту боз мондам. Худро бар ҳеҷ кас наметавониستم намудан. Набояд, ки маро чизе гуфтандӣ.

Қоим дасти ӯ гирифт ва гуфт:

— Эй озодмард, зинҳор, то маро дар он ҷашм набинӣ, ки дар шаҳри Мочин дидӣ, ки маро Зилзол фармуда буд, ки танҳо бирав ва саросема бош, вагарна мо он мардонем, ки ба ҷон хидмати мардон кунем. Ин бигуфт ва ӯро ба сарои хеш овард ва биनावошт ва қиромӣ кард ва бинишонд. Самак чун соате бибуд, ниғаҳ кард. Мардонии айёр дид, ки меомаданд ва хидмати Қоим мекарданд ва боз мегаштанд. Самак қавом мегирифт, ки ҳеҷ аз он айёрон напурсид, ки он мард кист. То ҷой ҳолӣ шуд. Қоим бифармуд, то чизе биёварданд ва бихӯрданд ва миқдори бист мард парвардагони Қоим буданд ва даст ба шароб хӯрдан карданд. Чун давре чанд бигашт, Қоим бархосту қадаҳи шароб дар даст гирифт ва бар пой хост ва гуфт:

— Ин шодини он марде, ки номи вай ба ҷавонмардӣ дар олам рафтааст ва номи ӯ Самаки айёр аст.— Ин бигуфт ва шароб боз хӯрд.

Самак чун ин ҳол бидид, аҷаб дошт. Хуррам шуд.

Гуфт:

— Эй пахлавон, ту Самакро кучо дидй ва чй гуна меши-
нохтй?

Қоим гуфт:

— Эй озодмард, ўро надидам. Валекин овозаи мардиву айё-
рй ва чавонмардии ў шунидаам ва он чй ў кардааст. Ва чанд
муддат аст, то шодии ў меҳўрам*. Ин соат пеши ту тоза меку-
нам, то чун бад-ў бирасй, бо вай бигўй. Ва донам, ки ўро дида
ва бо ў нишасту хост карда бошй.

Самак гуфт:

— Эй озодмард, нек буд, ки ҳоли ту бидонистам ва дар ҳама
чавонмардии тамом дорй. Аммо агар рози ман нигоҳ дорй, су-
хане бо ту бигўям.

Қоим гуфт:

— Эй озодмард, маро Қоим бад-он хонанд, ки дар ҳама бо-
бе тамомам. Зиёдатар аз он, ки ту дар хаёл дорй.

Самак гуфт:

— Эй чавонмарди гетй, бидон, ки манам Самаки айёр.

Қоим чун ин сухан бишунид, дар пой Самак афтод ва узрҳои
бисёр хост ва ўро намуд. Қоим ўро лутф кард ва бинишастанд,
ҳар сухане бо ҳам мегуфтанд, ки Қоим гуфт:

— Эй пахлавони Самак, замоне бош, то ман боз оям. Қоим
аз сарой берун омад. Самак нишаста буд, ки нола ба гўши вай
бирасид. Самак бархосту гуфт:

— Магар ин нола азони устоди ман аст — Шағол ё Рӯзаф-
зун ё Сурхвард.

Пеши он даромад ва нигоҳ кард, занеро дид, ки баста буд
ва менолид.

Самак гуфт:

— Эй зан, ту кистй?

Гуфт:

— Ман зани Қонмам. Чун ба расули мерафт, маро гуфт
бояд, ки аз сарой беруи наравй, то ман боз оям. Такдир чунон
буд, ки моро ба гармоба мебоист рафтан. Он рӯз ки бирафтам,
Қоим бирасид. Ман ба гармоба будам. Маро бар ин хорй бар-
хост. Аз баҳри яздон маро шафоат кун, то бикушояд.

Самак гуфт:

— Шафоат кунам, то ў бидонад, аммо бад-он вақт, ки ў биё-
мад, ту нола баланд кун, то ман боз пурсам, ки ин кист. Албат-
та бигўяд. Ман он гаҳ шафоат кунам, то ў надонад, ки ман бад-
ин чойгоҳ омадаам.

Ин бигуфт ва ба қон хеш мебуд. Чун соате бигузашт, Қоим
боз омад, ва хидмат кард. Самак бархост ва ўро дар канои ги-

рифт ва бипурсид нек, ӯ бинавохт ва ба шароб хӯрдан машғул гаштанд, ки зан нола кард, чунон ки ба гуши ишон бирасид.

Самак гуфт:

— Эй пахлавон, ин нола аз они кист? Набояд, ки аз они бандиёни мо бошанд?

Қоим гуфт:

— Ишон дар ин сарой нестанд, ки ин нола азони хонаи ман²¹⁴ аст. Гуноҳе кардааст. Ӯро барбастаам, то молише диҳам.

Самак бархосту гуфт:

— Эй пахлавон, хонаи ту гуноҳе накунад, ки муставчиби²¹⁵ укубат бошад. Донам, ки нофармонӣ кардааст. Ӯро ба ман бахш²¹⁶.

Қоим гуфт:

— Эй пахлавони замон, ӯро ба ту бахшидам. Аммо савганд дорам, ки дар сарой набошад.

Самак гуфт:

— Берун равад ва боз ояд, то савганди ту рост бошад.— Қоим ӯро бидушод ва бигуфт:

— Аз сарой берун рав.— Бархост ғирёён аз сарой берун омад.

Дар ҳамсоя марде буд, хеше аз они Қоим буд, ӯро ном Оташафрӯз буд. Зан дар он сарой рафт.

Оташафрӯз гуфт:

— Чаро берун омадӣ? Зан бо Оташафрӯз ахвол бигуфт, ки чун буд ва ҷавони ғариб омадааст ва моро аз Қоим дархост.

Оташафрӯз гуфт:

— Ин марди ғариб кӣ бошад? — Бархосту ба болон бони Қоим омад.

Ва ишон бо ҳам сухан мегуфтанд. Ҳар соате номи Самак мебуданд ва ӯро хидмат мекарданд. Оташафрӯз шунида буд, ки Қайқон мегуфт: «Самак дар ин шаҳр омадааст». Чун ӯро бидид, бо худ гуфт: «Қори ӯро нигоҳ мебояд дошт, хосса, ки шоҳ талабқори ӯст». Боз гашт ва пеши Зилзол омаду хидмат кард.

Гуфт:

— Эй шоҳ, дарёб, ки Самак ба шаҳр омадааст ва дар сарои Қоим ба шароб хӯрдан машғул аст.

Арманшоҳ бо Шаҳрони вазир ва Дабури Девгиру Қизилмалик аз ҷой баромаданд.

Гуфтанд:

— Эй шоҳ, биравем ва ӯро бигирем.

Зилзол гуфт:

— Зинҳор, то ин сухан нагуёед, ки ҷумлаи ин шаҳр ба Қоим

тааллук дорад ва ҳамаи лашкар аз они вай аст. Чунин ба сарои вай нашоёд рафтан ва аз мардони мард зиёдат панҷ ҳазор мард шодихӯрдаи ӯ дар ин шаҳр аст — ҳама ҷангӣ. Ҳар яке бо даҳ мард даровезанд. Дигар, ӯро бад-он ном Қоим хонанд, ки ба мардиву айёри ва чолокиву майдондорӣ аз панҷоҳ мард зиёдат аст. Аммо агар мо дар ин соат қасди вай кунем, ҳам дар ин боргоҳ ба мо барзанад ва шаҳр ба мо барошубонад, моро зиён дорад ва мо бо ом барнаёем. Бигузorem, то ба хидмат ояду ӯро ба шароб хӯрдан бинишoнем. Чун маст шавад, ӯро барбандем. Он гоҳ ба сарои вай равем ва Самакро бигирем. Ва моро аввал тартиби ҷанг бояд кардан, ки лашкар бар дари шаҳр омадаанд. Ва ӯро бар ин суҳан бинишонд ва тартиби ҷанг медоштанд, то чӣ гуна созанд.

Аз ин ҷониб Самак бо Қоим ба шароб хӯрдан машғул ва Самак сар дар пеш афканда буд. Қоим он бидид.

Гуфт:

— Эй Хӯрҷон, бираву он бандиёро биёвар пеши паҳлавони Самак, то аз баҳри ишон дил машғул набошад.

Хӯрҷон бархосту ба зиндон рафт ва Шағоли Пилзӯру Рӯзафзун ва Сурхвард — ҳар се аз зиндон берун овард ва биёвард. Чун даромаданд, Самакро бидиданд, хидмат карданд. Самак бархосту ҳар серо дар канор ғирифт ва бипурсид. Ва аз қорн вай аҷаб доштанд, ки чӣ гуна худро бар он сарой афканд ва эмин нишаст. То Қоимро бинишонд ва ба шароб хӯрдан машғул шуданд.

Чун шаб даромад, Оташафрӯз бархосту ба боми сарои Қоим омад. Нигоҳ мекард, то чӣ мекунанд. Аз қазо Рӯзафзун ба болон бом баромада буд ба қазон ҳоҷате. Якero дид, ки бар сари ангушти пой ба сари бом омад, ки ҳар ки коре карда бошад, чун қас он қор қунад, донад. Рӯзафзун бархосту бар сари он бом омад, ки ӯ баромада буд, то бинигарад, ки чӣ гуна баромадааст. Нигоҳ қард. Занero дид истода, дар зери сояи девор. Рӯзафзун аз ғушай дигар даромад ва ӯро бигирифт у бияфканд ва барбасту даҳон дароганд²¹⁷. Худ ба қои ӯ биистод.

Гуфт:

— Бинигарам, ки ин мард ба чӣ қор бар он бом баромадааст.

Соате бибуд. Оташафрӯз бозмонд.

Гуфт:

— Эй зан, бандиёро бидаровардаанд. Қоим ба Самак ва Шағоли Пилзӯру Сурхвард нишастаанд.

Рӯзафзун гуфт:

— Ба зер ой. Набояд, ки Самак туро бубинад.

Оташафрӯз ба зер омад. Рӯзафзун дар вай овехт ва ўро би-
яфканд ва барбаст ва ҳар ду ро ба болои бом баровард, то пе-
ши Самак ва Қоим ва дигарон.

Қоим гуфт:

— Инҳо кистанд? — Рӯзафзун аҳвол бигуфт, ки ҳар ду ба
бом баромада буданд ва қавоми мо бар мегирифтанд. Қоим ни-
гоҳ кард, зани худро дид бо Оташафрӯз. Гуфт:

— Ба чӣ кор омада будед? Ва, эй зан, ту ба сарои Оташаф-
рӯз ба чӣ кор рафта будӣ? Ин чӣ муомалат аст, ки ту кардай?
Ҳар ду ба қавоми сарои ман омадаед? Ин феъли бади ту аст.

Зан гуфт:

— Чун аз пеши ту бадар шудам, ба сарои вай рафтам, ки
ҳеч сарои дигар наменинохтам, ки хеши ту аст ва ҳамсоя аст.

Қоим гуфт:

— Кор чунин бо ман кунанд? Донам, ки ба сарой шудан нек,
омадан ба бому қавоми кор бар гирифтани чист?

Ин бигуфту бархост. Корде ба зан зад ва бикушт. Рӯй ба
Оташафрӯз кард ва гуфт:

— Эй мард, ба чӣ ком²¹⁸ боми хеш раҳо кардӣ ва ба боми
ман ба чӣ кор омада будӣ? Рост бигӯй.

Оташафрӯз гуфт:

— Ин зан ба сарои ман омад. Ман ўро аз баҳри ту ҷой кар-
дам ва нигоҳ доштам. Гуфтам, набояд, ки ба ҷое дур шавад ва
туро дил машғул бошад. Ва дигар, ба бом баромада будам ба
қазои ҳоҷате. Ман туро надидам. Ин шахс маро бигирифт.

Самак гуфт:

— Эй паҳлавон, дурӯғ меғӯяд. Ўро ҷӯб бояд задан, то би-
гӯяд, ки ба чӣ кор омада буд.

Қоим гуфт:

— Ўро ҷӯб занед.

Самак бархосту гуфт:

— Ин кори ман аст. Оташафрӯзро дар уқобайн кашид ва
ҷӯб зад. Чун ба ҳафту ҳашт расид, зинҳор хост. Боз нишаст ва
аҳволи зан, ки пеши вай шуд, чунон ки рафта буд ва ба Зилзол
гуфта буд (бигуфт). Ва, дигар, ки омадам, ва дидам, ки бандиён
берун овардед. Ҳама боз гуфт. Пас Самак корде заду ўро би-
кушт ва гуфт:

— Ғаммоз аст. Нашояд рӯи ғаммозон дидан. — Чун бигуфт,
рӯй ба Қоим кард ва гуфт:

— Эй паҳлавон, бархез, то биравем. Набояд, ки кори мо ба
зиён ояд, ки гирифтор гардем.

Қоим гуфт:

— Эй паҳлавон, андеша мадор, ки Зилзол бо лашкар он та-
воной надоранд, ки бо ман бар ошӯбанд. Қай ишон бар дари
сарои ман гузар ёбанд? Қи маро Қоим бар он хонанд, ки ҳар
коре ки хоҳам, аз пеш бибарам ва дар ҳар кор ихтиёрам. Дигар
панҷ ҳазор марди шодихӯрда дорам. Агар бидонанд, ки Зилзол
ба дари сарои ман ба хато бигузаштааст, уро бикушанд. Ва
агар лашкари ҷаҳон бошад, бизананд ва бок надоранд. Ту дил
фориг дор, ки ишон заҳра надоранд, ки бар дари сарои ман гу-
зар кунанд.

Ин бигуфт ва рӯй ба Хӯрҷон кард ва гуфт:

— Эй Хӯрҷон, барҳез ва ин ҷавонмардонро ба дасти Хуршед-
шоҳ бисупор. — Хӯрҷон барҳост ва дар шаб ишонро ба дари сарои
хеш овард. Даре барафканд ²¹⁹. Зери замин пайдо шуд ва ишон-
ро бад-он зери замин фуру бурд ва бирафтанд, то сар ба боғе
бароварданд. Он боғ дар канори оби дарёе буд.

Хӯрҷон гуфт:

— Эй ҷавонмардон, ашноб ²²⁰ донед?

Ҳама гуфтанд:

— Донем. — Ҳама дар об шуданд ва бо ашноб аз он об берун
шуданд. То бар канори лашкаргоҳ омаданд. Талояи лашкар
Дайлами Кӯҳ буд бо Хурмузи Кел. Пеши ишон боз омаданд ва
гуфтанд:

— Қистанд, ки аз ин роҳи об меоянд? Бонг бар ишон заданд.

Самак овоз дод ва гуфт:

— Манам, банди Хуршедшоҳ.

Дайлами Кӯҳ бо Хурмузи Кел чун уро бидиданд, хуррам шу-
данд. Уро бар канор гирифтанд. Самак рӯй ба роҳ ниҳод, то бар
канори лашкаргоҳ омад ва баргузашт ва ба боргоҳ шуд. Пеши
Хуршедшоҳ омад.

Шоҳ барҳост. Самакро дар канор гирифт. Аҳвол пурсид. Са-
мак бинишаст. Он ҷи карда буд, ҳама бозгуфт ва он ҷи Қоим
карда буд, аз ҷавонмарди ва некмахзари, яке сад боз гуфт. Хур-
шедшоҳ бар вай офарин кард ва Хӯрҷонро бинавохт ва уро ки-
ромӣ кард ва дасте хилъати зебо фармуд ва аз баҳри Қоим даст-
е хилъати неку дод ва гуфт:

— Эй Хӯрҷон, ин ба Қоим бирасон ва узр бихоҳ, ки роҳ об
аст вагарна чандон бифиристодеме, ки хоҳири оқилон дар он
хира гаштӣ*. Агар яздон хоҳад ва дидор бошад, узр боз хоҳам
ва бо ту он кунам, ки сазон ту бошад ба неки.

Хӯрҷон дарҳол боз гашт ва аз об бигузашт ва он хилъат биё-
вард ва ба Қоим супурду аҳволи Хуршедшоҳ ва Самак боз гуфт,

ки дар пеши Хуршедшоҳ чӣ гуна аст ва он ваъдаҳо низ бигуфт. Қоим хуррам шуд.

Аммо аз ин ҷониб чун рӯз равшан шуд, Зилзол бифармуд, то лашкар аз шаҳр берун раванд ва кори ҷанг бисозанд. Чанд паҳлавон буданд, ки пешрави лашкар буданд: яке Ухнуху яке Хушан ва яке Афаку яке Аҳҷон ва яке Аҷлаҳу яке Тундбод ва яке фарзанди Хушан. Паҳлавонон рӯй бадар ниҳоданд.

Арманшоҳ бо лашкар чун бадар омаданд, Зилзолро бифармуд, ки Қоимро бигӯяд, то рӯй ба ҷанг оварад. Ӯ берун ояд, ки лашкар берун рафтанд.

Қоим бифармуд, то мардонӣ вай силеҳ пӯшиданд, панҷ ҳазор марди ороста. Рӯй аз шаҳр бадар ниҳоданд, ҷунонки лашкар назора мекарданд ва бо якдигар мегуфтанд. Ва лашкар меоростанд, ки аз он ҷониб лашкари Хуршедшоҳ саф ороста буданд. Ва Самак бо миқдори ҳазор мард ороста, бар пеши қалб истода ва ҷашм дар Қоим ниҳода, ки аз лашкари Хуршедшоҳ Дайлами Кӯҳ асб дар майдон ҷаҳонид, бар асби сабзи хинг савор гашта, асби бодпой, майдонӣ, ҷаҳанда, даванда, кӯҳпаймой, бабругустувони румӣ, ороста ва рикоби зар. Дайлами Кӯҳ аз болон асб ҷавшани хурди ғайба²²¹ пӯшида ва худӣ одикирдор бар сар ниҳода ва соқайну сондаи дарафканда ва камоне ҷочин хоразмикирдор дар бозу афканда ва теге ҷамонл карда ва найза бар дӯш ниҳода асб дар майдон ҷаҳонид ва ҷавлон кард ва биностод, то ғубор сокин шуд. Ному насаби хеш бигуфт ва мард хост.

Аз лашкари Дабур марде асб дар майдон ҷаҳонид. Номӣ вай Одон буд. Бар асбе аблақ²²² савор гашта ва худро ба бисёр салаб²²³ ороста, пеши Дайлами Кӯҳ омад ва бонг бар вай зад, ки ҷист? Ин ҳама лоф ҷист? Биё, то аз мардӣ чӣ дорӣ? Ин бигуфт ва найза аз ҷой барканд ва бо Дайлами Кӯҳ даровехт. Чанд ҳамла дар миёни ишон рад шуд, то ба оқибат табар бизад ва найзаи вай қалам кард. Одон буни найза аз даст биҷандоخت ва даст ба тег бурд. Ва Дайлами Кӯҳ даст ба тег кард ва бизад, дасти вай бо тег дар ҳаво биҷандоخت. Одон рӯй ба ҳазимат ниҳод, то биравад. Дайлами Кӯҳ аз паси вай асб тохт ва табаре бар синаи вай зад, то ба сина бишикофт. Чун ўро бияфканд, хуруш аз лашкари Дабур баромад ва шодӣ аз лашкари Хуршедшоҳ ба фалак баршуд. Хеше буд азони Одон, номӣ ў Ходам буд. Дар майдон омад. Бо Дайлами Кӯҳ ўро низ бияфканд ва дигар бияфканд ва кушта шуд,— то ҳашт мардро бияфканд. Қас дар майдон намеомад, ки ногоҳ бародари Дабур, ки номӣ ў Ғаффофи Зарринкулоҳ буд, асб дар майдон ҷаҳонид ва пеши Дайлами Кӯҳ омад. Ӯ низ марди баландболо буд ва дувоздаҳ газ боло дошт.

Дайлами Кӯҳ дар пеши вай ҳакир буд. Биҳаросид. Бо худ гуфт: «Боз гардам, аммо ба номардӣ маъруф шавам. То ҷовидон гӯянд: Дайлами Кӯҳ аз шахсе битарсид аз майдон боз гашт. Ва агар бо ин даровезам, кушта шавам. Охир номи нек беҳтар, ки рӯзи марг дар майдон натавон будан».

Ин бигуфт ва бо вай даровехт ва ба найза бисъёр бикӯшиданд ва касе музаффар нашуд. Даст бизаданд ва тегҳо баркашиданд ва даркаҳо²²⁴ дар сар оварданд ва тег дар сари якдигар ниҳоданд. Хуршедшоҳ бар ҷони Дайлами Кӯҳ битарсид. Рӯзафзун пеши Самак истода буд.

Гуфт:

— Эй пахлавон, Ғаффоф пахлавони азим аст. Набояд, ки Дайлами Кӯҳро ранце расад ва шикасте дар лашкри мо падид ояд. Ба дастуре, ки яке ҷӯба тир бар душман занам.

Чанд бор гуфтам, ки Рӯзафзун дар тир андохтан назир надошт. Аз пансад гом²²⁵ тир бар душман бизадӣ.

Самак гуфт:

— Нек мегӯӣ. Рӯзафзун даст дар бозу кард ва як ҷӯбан новак дарпайваст.

— Эй хоҳар, чӣ гуна занӣ? Набояд, ки хатое афтад ва бар Дайлами Кӯҳ ояд.

Рӯзафзун гуфт:

— Эй пахлавон, чун Дайлами Кӯҳ даст болон сар бурд, то захме бар вай занад, ман тир бияндозаму аз зери бағали Дайлами Кӯҳ бар вай занам.— Самак бар вай офарин кард. Ин бигуфт ва нигоҳ медошт²²⁶, ки аз он ҷониб Қоим чашм дар Самак ва пиёдагон ниҳода буд. Чун дид, ки Рӯзафзун тир дар камон ниҳода, бо худ гуфт: «Ин шахс чӣ хоҳад кардан?» Андеша мекард ва чашм дар вай ниҳода буд.

Дайлами Кӯҳ бо Ғаффоф даровехта буд ва дасти тег болон сар бурд, то бар Ғаффоф занад, Рӯзафзун зери бағали вай кушода дид. Новак аз шаст раҳо кард. Аз зери бағали Дайлами Кӯҳ даргузашт ва бар сини Ғаффоф зад, чунон ки аз пушти вай берун шуд ва дар замин нишаст. Ғаффоф саросема гашт ва аз асб андарафтод безахм, ки Дайлами Кӯҳ зада буд, ҷон аз вай ҷудо шуд.

Қоим чун он кушод новаки Рӯзафзун бидид, бар вай офарин кард, гуфт: «Шод бош, эй духтар, ки аз мардон олам зиёдат аст. Маро гумон буд, ки тирандоз беҳтар аз ман дар ҷаҳон нест. Ин чунин натавонам андохт. Шояд, ки уро шогирди кунам».

Аммо чун Дабури пахлавон бидид, ки бародари вай кушта шуд, беҳуш аз асб андарафтод ва зорӣ мекард.

Зилзол гуфт:

— Ба як бор лашкар ҳама ҳамла баред. Арманшоҳ аз он ки дастбурди ишон дида буд, гуфт:

— Зинҳор, ки халке барбод шаванд ва селоби хун равона шавад. Бифармой, то табли осониш бизананд, то ба шаҳр равам ва кори Ғаффоф бисозем ва Дабур низ сокин гардад.— Бад-ни сухан табли осониш бизаданд ва ҳар ду лашкар ба ҳам боз гашганд.

Самак худро бар он ҷониб андохт ва миёни пиёдагон пешин Қоим омад ва хидмат карду даст бар рикоби вай афканд. Қоим аҳволи тир андохтани Рузафзун мегуфт. Офарин мекард.

Самак гуфт:

— Бале, тирандози нек аст.

То аз лашкари Арманшоҳ кас рафта буд, то Ғаффоф аз майдон биёварад. Чунон ки қонда буд. Чун Зилзол биёмадӣ, пиёдагон бо вай ҷумла ба боргоҳ омадандӣ, хидмат кардандӣ ва Зилзол бо Арманшоҳ ва дигарон фуруд омадандӣ, Қоим бар он боргоҳ биёмадӣ ва ба хидмат биистодӣ. Чун Зилзол ва Арманшоҳ ва Шаҳрони вазир Баромади вазир ва ҳама бар тахт нишаста, Қизилмалик дар хидмати падар истода, Дабур ба таъзияти бародар нишаста. Самак биёмад ва баробари Шаҳрон биистод. Ва Зилзол ба Арманшоҳ гуфт:

— Эй шоҳ, Қоимро дидӣ, ки чанд мард бо вай буданд?

Зилзол гуфт:

— Ман ҳоли вай донистам.

Арманшоҳ гуфт:

— Эй шоҳ, мо надонистем. Акнун чора бояд кардан ва Самакро ба даст овардан.

Шаҳрони вазир гуфт:

— Эй шоҳ, дил фориг дор, ки ман кори Қоим дар ҳама ҳол бисозам. Уро ба меҳмонӣ хонем ва уро ба заҳр ҳалок кунем. Пас талабкори Самак бошем.

Аз қазо он ҷӣ Шаҳрони вазир мегуфт, Самак мешунид, ки баробари вай истода буд. Қоим аз дур буд ва Самак худро наздик афканда буд. То соате бибуданд. Қоим хидмат карду бозгашт ва ба сарои хеш омад ва он аҳвол, ки шунида буд, боз гуфт.

Хӯрҷон гуфт:

— Эй паҳлавони Қоим, дастуре дех, то биравам ва сари Шаҳрони вазир биёварам, то баъд аз ин қасди кори мардон накунад. Бар пой хост. Самак дар вай нигоҳ кард. Бо худ гуфт: «Мардонааст, аммо мардӣ ин кор нест, ки шабравӣ дигар аст ва

рӯзи майдондорӣ дигар аст. Аммо раҳо кунам, то биравад ва ман биравам ва кавоми кори ӯ баргирам, чунон ки Қоим падонад». Андеша мекард, ки Қоим гуфт:

— Эй Хӯрҷон, бинишин, то вақти кор ояд. Бигӯям, ки чӣ мебояд кардан.— Ҷро бинишонд ва ба шароб хӯрдан машғул шуданд. Ва чун рӯз равшан шуд, Ғаффофро дафн карданд ва таъзияти вай ба сар бурданд.

Дабур гуфт:

— Моро аз шаҳр берун шояд шудан ва дар баробари душман ништастан.— Зилзол бо Арманшоҳ гуфтанд, биравем. Зилзол бифармуд, то боргоҳ аз шаҳр берун бурданд ва бизаданд ва лашкар берун омаданд, ки ногоҳ аз баробари ишон овози кӯси харбӣ баромад.

Арманшоҳ ва Зилзол гуфтанд, бинигаред, то кистанд. Магар моро мададе омада бошад. Ки ногоҳ яке даромаду гуфт:

— Эй шоҳ, аз роҳи Мочин лашкар меоянд. Падонам, ки кистанд.

Зилзол гуфт:

— Биравед ва бинигаред, то кист.— Арманшоҳ ба Қизилмалик гуфт:

— Эй қони падар, зуд бошу бирав.— Қизилмалик савор гашт ва бо панҷоҳ савор рӯй ба роҳ ниҳод. Чун ба наздик бирасиданд, бонг бар ишон заду гуфт:

— Шумо кистед? Ишон чун Қизилмаликро бидиданд, хуррам шуданд ва хидмат карданду гуфтанд:

— Мо бандагони Арманшоҳем. Аз Дувоздахдара меоем.— Қизилмалик нигоҳ кард, ишонро бишинохт. Амирак буд ва Хури Чохию Айлоку Дудхон — ҳамаро дар канор гирифт ва бинавохт ва билурсид, ки аз кучо меоед. (Гуфтанд), ки Хуршед моро баҳазимат кард. Ва мо ба Дувоздахдара рафтем. Чун Хуршедшоҳ Фағфури Чинро ба Чин боз фиристод, моро хабар оварданд. Бархостему бирафтем ва роҳ бар Фағфур биғирифтем ва лашкари бисёр бикуштем ва Фағфуро асир овардем.

Қизилмалик хуррам шуду бозгашт ва пеши падар омад ва аҳвол бигуфт, ки афсоаллох, ишон, ки ҳақ ба ҷой оварданд. Оси нагаштанду рафтанд ва Фағфури Чинро асир оварданд. Пас шоҳ хуррам шуд ва бо Шаҳрони вазиру Зилзол ҳама хуррам шуданд ва лашкар фиристоданд ва ишонро биёварданд ва дар боргоҳ ҳозир карданд. Фағфуро биёварданд ва пеши Арманшоҳ бидоштанд.

Арманшоҳ гуфт:

— Эй Фағфур, худро мебинӣ, ки ҳар кӣ бад кунад, бад буби-

над. Хуршедшохро бидоштӣ, то қасди хонадони ман кард ва маро аз хонумон ва подшоҳӣ баровард ва зану фарзанд рафт ва ганчи падари падарон барбод шуд. Ҳама сабаб ту будӣ. Бо ин ҳама маро дил хуш аст, ки чун ҳама рафт, чон бар ҷой аст. Ва туро ба тарки мол рафт ва фарзанду чон низ акнун барбод равад. Чун бадкирдорӣ, мукофот боз бинӣ, ки ин ҳама фитна ва шӯр дар ҷаҳон пароканда карданӣ.

Ҷағфур гуфт:

— Подшоҳонро сарзаниш накунад. Маро бидуш ва таъна забон мазан. Саодати Хуршедшоҳ бод, ки ивази хуни ман боз кунад.

Қизилмалик тунд гашт. Биёмад ва пой бар сари Ҷағфур зад, ҷунонки бишикаст ва хун ба рухсори вай фуруд омад.

Ҷағфур гуфт:

— Эй шоҳзода, бастагонро тозиёна мезанӣ? Дар майдон мебоист задан.

Шаҳрони вазир гуфт:

— Эй шоҳ, чорае донам ва он чора неқ аст. Моро расулз бояд фиристодан пеши Хуршедшоҳ ва ин аҳвол бо вай бигуфтан, ки шоҳ Ҷағфур мо дорем. Акнун, агар хоҳӣ, ки ўро ба ту боз диҳем, ту мулки Мочин ба мо боз деҳ. Ва ин кина аз миён бардор, то ҷунон ки будем, бошем. Чун ин бишунавад, албатта Ҷағфур бозситонад.

Арманшоҳ гуфт:

— Неқу гуфти. Аммо туро бад-ин кор бибояд рафтан, то ҳар ҷе бояд гуфтан, бигӯй ва ҷавоб боз оварӣ.

Шаҳрони вазир дарҳол бархосту рӯй ба роқ ниҳод то бар канори лашкароҳ омад, (яке аз) талоягон гуфт:

— Ту кистӣ?

Ҷавоб дод, ки:

— Манам Шаҳрони вазир. Пайғоме дорам бо Хуршедшоҳ. Дайлами Кӯх боз гашту пеши шоҳ омад ва он аҳвол бигуфт. Хуршедшоҳ бифармуд, ки ўро биёваред. Ҳоҷибон бирафтанд ва Шаҳрони вазир ба боргоҳ оварданд. Чун дар пеши тахт омад, хизмат карду заминро намоз бурд ва биистод. Шоҳ ишорат кард, то ўро бинишонанд. Ва ҷулобдорон даромаданд ва ҷулоб оварданд ва боз хӯрданд ва хонсолорон даромаданд ва хон биниҳоданд ва ба нон хӯрдан машғул шуданд. Ва Ҳомони вазир бо вай ба суҳан даромад, гуфт:

— Эй Шаҳрон, ту марди оқилу фозилӣ, ҷаҳондида.

Шаҳрон гуфт:

— Айюҳалвазир, ҷунонки ту маслиҳати шоҳзода мебинӣ ва

мечӯй, ман низ маслиҳати Арманшоҳ мебинам ва мечӯям. Агар-
чӣ ба мурод бар намеояд.

Меғуфтанд ва маҷлиси базм меоростанд ва шароб дардодан
гирифтанд, то чом ба Шаҳрони вазир дод.

Шаҳрон гуфт:

— Ман шароб нахоҳам хӯрдан.

Ҳомони вазир гуфт:

— Эй Шаҳрон, ту марди бузург ва дар хидмати чунин под-
шоҳон ҳозир, шароб нахӯрдан чӣ маънӣ дорад? Агар шароб
хӯрӣ ва агар нахӯрӣ шоҳро чӣ суду зиён дорад. Ё пайғоме, ки
дорӣ, фавт хоҳад шуд? То нагӯӣ, ҷавоб нахоҳӣ шунид. Ту чун
нодонон мабош, ки гӯянд, мо ҳеҷ нахӯрем, то пайғом нашуна-
вем.— Шаҳрон ҳеҷ нагуфт ва шароб бозхӯрд. То Хуршедшоҳ
гуфт:

— Эй Шаҳрон, бигӯӣ, то чӣ пайғом дорӣ? Ё нома чист? —
Шаҳрони вазир бар пой бархосту хидмат кард ва гуфт:

— Эй бузургворшоҳ, бидон ва огоҳ бош, ки Арманшоҳ меғу-
яд ки муддатест, то теги кин дар наём нашуд²²⁷, бе он ки моро
бо ҳам кинае буд. Ва дигар, вилояти ту Ҳалаб аст аз ин вилоят
кам нест, ва дигар ин ҷама чанг моро аз барои Фағфури Чин
буд, ки чандин ҳазор ҳалоиқ дар зери хок рафтанд. Акнун би-
дон, ки лашкаре аз мо ғоиб буданд. Роҳ бар шоҳ Фағфур биги-
рифтанд ва ўро дар банд оварданд ва ба мо расониданд. Акнун,
агар хоҳем, ўро ба ту расонем, даст аз вилояти Мочин бидору
ин кина аз миён бардор ва агар хоҳӣ, ки ба вилояти хеш рави,
ту донӣ. Ва агар ҳам дар ин вилоят мебошӣ, туро чун чашми
хеш азиз дорам ва агар шаҳри Фағфур хоҳӣ, ту донӣ. Ҳукм туро
бошад.

Хуршедшоҳ чун ин сухан бишунид, гуфт:

— Эй Шаҳрон, Фағфурро бигирифтаед?

Гуфт:

— Бале.

Шоҳ дилтанг шуд ва бар хештан мепечид, гуфт: «Эй дарего!
Надонам чӣ гуна бувад».

Аз қазо Ҳомони вазир чапу рост нигоҳ кард. Самакро надид,
гуфт:

— Эй Шаҳрон, ин кор ба як лаҳза барнаёяд. Баандеша та-
вон сохт. Моро як ҳафта амон бояд дод, то бинигарем, ки чи
гуна мебояд кардан. Ночор, Фағфур кучак марде нест. Агар ўро
хоҳем, вилоят ба шумо арзонӣ дорем. Вагарна ба шамшер ҷавоб
боз диҳем ва шоҳ Фағфур боз ситонем. У падаре азони Хуршед-
шоҳ аст.

Максуди Ҳомони вазир он буд, ки Самак бубинад ва бигӯяд, ки чӣ мебояд кардан. Чун ин бигуфт, Шаҳрони вазирро хилъат доданд ва боз фиристоданд. Шаҳрон биёмад ва он аҳвол ба Арманшоҳу Зилзол ва дигарон боз гуфт. Арманшоҳ бифармуд, то дар зерӣ тахти вай чоҳе бикананд ва шоҳ Фағфурро банд бар ниҳоданд. Дар он чоҳ карданд, то як ҳафта баромад.

Аммо аз он қониб чун Шаҳрони вазир биёмад ва Хуршетшоҳ талаби Самак кард, надиб. Фурӯ монд, ки Рӯзафзун гуфт:

— Эй шоҳ, Самак дар шаҳр аст, ба сарон Қоим. Агар дастуре, мани банда биравам ва ўро огоҳӣ диҳам.

Ин бигуфт ва рӯй ба шаҳр ниҳод. То бар сарон Қоим омад.

Айёрон нишаста буданду шароб меҳӯрданд, ки Рӯзафзун даромад ва хидмат кард. Самак бархост. Қоим дар канор гирифт ва пешӣ худ бинишонд ва худ биностод ва қадаҳи шароб дар даст гирифт ва шодии бародари ӯ боз хӯрд, бар-он тирандозӣ, ки ӯ карда буд. Ҳамаи айёрон бархостанду хидмат карданд ва инсори фаровон рехтанд. Рӯзафзун бинишаст. Самак аҳвол пурсид, ки шоҳ чӣ гуна аст ва ту ба чӣ кор омадӣ? Донам, ки муҳимме ҳаст, ки ту омадаӣ. Рӯзафзун забон баркушод ва он чӣ маълум буд, бигуфт, то бад-он қой, ки Шаҳрони вазир биёмад ва пайғом гузорид ва ҷавоб, ки Ҳомони вазир дод ва шоҳ талаб кардани ту²²⁸, ки Самакӣ ва омадани мани банда ба талаби ту.

Чун Самак бишунид, дилтанг шуд. Фурӯ монд. Чун соате бибуд, барпой хост, гуфт, ки:

— Эй ҷавонмардон, кист, ки аз миёни мо биравад ва шоҳ Фағфурро аз банд берун оварад? — Ҳеҷ кас ҷавоб надод. Қоим гуфт:

— Эй паҳлавони Самак, бинишин, то ман ҷумлаи мардон ҷамъ кунам. Бинигарам, то кист, ки ин кор бикунад.— Самак бинишаст. Қоим кас фиристод ва ҳамаи рафиқону ёрони худро бихонд. Қоимро боргоҳе буд, ки дар миёни боғ карда буд, дар пахлуи сарои ҳеш. Чунонки ду-се ҳазор мардро қой будӣ. Он қойгоҳ боргоҳ сохт ва он мардон, ки ҳозир омаданд, миқдори ҷаҳор ҳазор, панҷ ҳазор марҷ гӯш ниҳода буданд, ки Қоим чӣ мегӯяд.

Самак бар пой хост, гуфт:

— Эй паҳлавону эй айёрон ва эй ҷавонмардон, дар миёни чандин ҳазор мардон, ки ҳозиранд, ки биравад ва шоҳ Фағфурро аз банд берун оварад, чунонки ранҷе ба вай нарасад. То ўро номе бошад?

Аз чандон мардон ҳеҷ кас сухан нагуфт, ҳама сар дар пеш афканда, то Самак дигарбора гуфт:

мечӯй, ман низ маслихати Арманшоҳ мебинам ва мечӯям. Агар-
чӣ ба мурод бар намеояд.

Меғуфтанд ва маҷлиси базм меоростанд ва шароб дардодан
ғирифтанд, то чом ба Шаҳрони вазир дод.

Шаҳрон гуфт:

— Ман шароб нахоҳам хӯрдан.

Ҳомони вазир гуфт:

— Эй Шаҳрон, ту марди бузург ва дар хидмати чунин под-
шоҳон ҳозир, шароб нахӯрдан чӣ маънӣ дорад? Агар шароб
хӯрӣ ва агар нахӯрӣ шоҳро чӣ суду зиён дорад. Ё пайғоме, ки
дорӣ, фавт хоҳад шуд? То нагӯй, ҷавоб нахоҳӣ шунид. Ту чун
нодонон мабош, ки гӯянд, мо ҳеч нахӯрем, то пайғом нашуна-
вем.— Шаҳрон ҳеч нагуфт ва шароб бозхӯрд. То Хуршедшоҳ
гуфт:

— Эй Шаҳрон, бигӯй, то чӣ пайғом дорӣ? Ё нома чист? —
Шаҳрони вазир бар пой бархосту хидмат кард ва гуфт:

— Эй бузургворшоҳ, бидон ва огоҳ бош, ки Арманшоҳ меғу-
яд ки муддатест, то теғи кин дар наём нашуд ²²⁷, бе он ки моро
бо ҳам кинае буд. Ва дигар, вилояти ту Ҳалаб аст аз ин вилоят
кам нест, ва дигар ин ҳама ҷанг моро аз барои Фағфури Чин
буд, ки чандин ҳазор халонк дар зери хок рафтанд. Акнун би-
дон, ки лашкаре аз мо ғоиб буданд. Роҳ бар шоҳ Фағфур биги-
рифтанд ва ўро дар банд оварданд ва ба мо расониданд. Акнун,
агар хоҳем, ўро ба ту расонем, даст аз вилояти Мочин бидору
ин кина аз миён бардор ва агар хоҳӣ, ки ба вилояти хеш рави,
ту донӣ. Ва агар ҳам дар ин вилоят мебошӣ, туро чун ҷашми
хеш азиз дорам ва агар шаҳри Фағфур хоҳӣ, ту донӣ. Ҳукм туро
бошад.

Хуршедшоҳ чун ин сухан бишунид, гуфт:

— Эй Шаҳрон, Фағфуро бигирифтаед?

Гуфт:

— Бале.

Шоҳ дилтанг шуд ва бар хештан мепечид, гуфт: «Эй дарегол
Надонам чӣ гуна бувад».

Аз қазо Ҳомони вазир чапу рост нигоҳ кард. Самакро надид,
гуфт:

— Эй Шаҳрон, ин кор ба як лаҳза барнаёяд. Баандеша та-
вон сохт. Моро як ҳафта амон бояд дод, то бинигарем, ки чӣ
гуна мебояд кардан. Ночор, Фағфур кўчак марде нест. Агар ўро
хоҳем, вилоят ба шумо арзонӣ дорем. Вагарна ба шамшер ҷавоб
боз диҳем ва шоҳ Фағфур боз ситонем. Ў падаре азони Хуршед-
шоҳ аст.

Максуди Ҳомони вазир он буд, ки Самак бубинад ва бигуяд, ки чӣ мебояд кардан. Чун ин бигуфт, Шаҳрони вазирро хилъат доданд ва боз фиристоданд. Шаҳрон биёмад ва он аҳвол ба Арманшоҳу Зилзол ва дигарон боз гуфт. Арманшоҳ бифармуд, то дар зерин тахти вай чоҳе бикананд ва шоҳ Фағфурро банд бар ниҳоданд. Дар он чоҳ карданд, то як ҳафта баромад.

Аммо аз он ҷониб чун Шаҳрони вазир биёмад ва Хуршет-шоҳ талаби Самак кард, наид. Фурӯ монд, ки Рӯзафзун гуфт: — Эй шоҳ, Самак дар шаҳр аст, ба сарон Қоим. Агар дастуре, мани банд биравам ва ўро огоҳӣ диҳам.

Ин бигуфт ва рӯй ба шаҳр ниҳод. То бар сарон Қоим омад.

Айёрон нишаста буданду шароб меҳӯрданд, ки Рӯзафзун даромад ва хидмат кард. Самак бархост. Қоим дар канор гирифт ва пешин худ бинишонд ва худ бинистод ва қадаҳи шароб дар даст гирифт ва шодии бародари ў боз хӯрд, бар-он тирандозӣ, ки ў карда буд. Ҳамаи айёрон бархостанду хидмат карданд ва нисори фаровон рехтанд. Рӯзафзун бинишаст. Самак аҳвол пурсид, ки шоҳ чӣ гуна аст ва ту ба чӣ кор омадӣ? Донам, ки муҳимме ҳаст, ки ту омадаӣ. Рӯзафзун забон баркушод ва он чӣ маълум буд, бигуфт, то бад-он ҷой, ки Шаҳрони вазир биёмад ва пайғом гузорид ва ҷавоб, ки Ҳомони вазир дод ва шоҳ талаб кардани ту²²⁸, ки Самакӣ ва омадани мани банд ба талаби ту.

Чун Самак бишунид, дилтанг шуд. Фурӯ монд. Чун соате бибуд, барпой хост, гуфт, ки:

— Эй ҷавонмардон, кист, ки аз миёни мо биравад ва шоҳ Фағфурро аз банд берун оварад? — Ҳеҷ кас ҷавоб надод. Қоим гуфт:

— Эй паҳлавони Самак, бинишин, то ман ҷумлаи мардон ҷамъ кунам. Бинигарам, то кист, ки ин кор бикунад.— Самак бинишаст. Қоим кас фиристод ва ҳамаи рафикону ёрони худро бихонд. Қоимро боргоҳе буд, ки дар миёни боғ карда буд, дар паҳлуи сарои ҳеш. Чунонки ду-се ҳазор мардро ҷой будӣ. Он ҷойгоҳ боргоҳ сохт ва он мардон, ки ҳозир омаданд, миқдори ҷаҳор ҳазор, панҷ ҳазор марг гуш ниҳода буданд, ки Қоим ҷи мегуяд.

Самак бар пой хост, гуфт:

— Эй паҳлавону эй айёрон ва эй ҷавонмардон, дар миёни чандин ҳазор мардон, ки ҳозиранд, ки биравад ва шоҳ Фағфурро аз банд берун оварад, чунонки ранҷе ба вай нарасад. То ўро номе бошад?

Аз чандон мардон ҳеҷ кас сухан нагуфт, ҳама сар дар пеш афканда, то Самак дигарбора гуфт:

— Эй бародарон, дар миёни шумо ғарибам. Сухан натаво-
нам гуфтан, ки нашоёд коре бар худ гирифтаи, ки каси дигар
он битавонад кардан. Моро номе бояд. Кист, ки ин кор биду-
над?

Аз миёни он хама мардон, яке бар пой хост, ки ўро Гови
Сиёх хонданд, ки марди айёр буд ва нақб неку буриди, чунон-
ки ҳеҷ кас дар нақб буридан бо вай баробар набуд. Магар Ко-
им, ки устоди вай буд. Гови Сиёх бар пой бархост ва гуфт:

— Ман меравам, ки Фағфуро зинда биёварам.

Самак дар каду болон ў нигоҳ кард. Бо худ гуфт: «Ин мар-
ди кор нест. Аммо ҳеҷ натавонам гуфтан, то биравад». Ки он
хама ҷавонмардон бар вай офарин карданд. Гови Сиёх рӯй ба
роҳ ниҳод, то ба лашкароҳ бирасид. Ба дари боргоҳ омад. Роҳ
ба даст оварал. Чун шаб даромад ва нақб буридан бинишаст
ва саҳт устод буд. Чунонки ба як шаб бибуриди, ки ба даҳ кас
натавоностанди буридан.

Чун бар кор машғул шуд, то ними шаб бигузашт,— ҳар соа-
те тубра ҳок берун овардву бирехтӣ ва ситора нигоҳ кардву
раҳна бидидӣ, ки чӣ гуна мебояд буридан.

Ҳақ таоло тақдир кард, ки ҳар шаб Зилзолро коида чунон
буд, ки берун омзидву гирди лашкар мегаштӣ ва эҳтиёт мекар-
дву нигоҳ мекардӣ, ки бад-он мақом расид. Якеро дид тубраи
ҳок дар гардан ва мерехт. Ва оҳиста пеш меомад. То ўро биги-
рифт ва гуфт:

— Кистӣ ва ин чӣ кор аст, ки мекунӣ? — Чуи нек нигоҳ
кард, Гови Сиёхро бишинохт. Ўро бигирифт ва ба боргоҳ овард,
дар пеши Арманшоҳ ва гуфт:

— Эй шоҳ, якеро гирифтаам, аз хидматкорони Қоим, аст.

Арманшоҳ гуфт:

— Эй мард, ба чӣ кор омадаӣ?

Гови Сиёх гуфт:

— Омадаам, то шоҳ Фағфур бибарам.

Зилзол гуфт:

— Эй фурумоҳ, кори мо бад-он ҷо расид, ки шумо ҳар чӣ
хоҳед, кунед? Акиун касди кори мо доред?

Шаҳрони вазир гуфт:

— Эй шоҳ ин кор Самак фармудааст. Ўро ҷўб занед, то рост
бигуяд, ки ўро кӣ ин кор фармуд.

Чаллодро бихонданд ва Гови Сиёхро дар ҷўб кашиданд ва
ҷандон ҷўб ўро бизаданд, ки беҳуш гашт ва мегуфтанд ин кор
туро кӣ фармуд ва мегуфт: Худ кардам. Ҳеҷ кас нафармуд.

Шаҳрони вазир гуфт:

— Уро банд бар ниҳед.— Гови Сиёхро банд бар ниҳоданд ва боз доштанд.

Иттифоқи эзидӣ чунон афтод, ки овоза дар шаҳр расид, ки Гови Сиёхро бигирифтанд ва хабар ба Қоим расид, ки Гови Сиёхро банд барниҳоданд. Хӯрҷон бархост ва гуфт:

— Эй паҳлавонон, ман ба хидмат меравам ва бинигарам, ки аҳвол чӣ гуна аст.— Ин бигуфт ва бо панҷоҳ мард рӯй ба роҳ ниҳод, то ба боргоҳ омад ва пеши Зилзол хидмат кард. Зилзол дар вай нигоҳ карду гуфт:

— Эй Хӯрҷон, подшоҳӣ азони шумост? Ё кори шумо бад-он ҷо расид, ки ҳар чӣ хоҳед, кунед? Агар касе дар зиндон кунем, шумо ўро берун кунед ва подшоҳи ишон Фағфур дар зиндон. Ё агар хоҳед биёед ва раҳо кунед ва қасди кори мо кунед ва Фағфуро аз банд берун баред? — Чун ин бигуфт, ғуломонро фармуд, то ишонро бигиранд. Ғуломону хоҷибон ва сарҳангон даромаданд ва ишонро бигирифтанд. Зилзол бифармуд, то ишонро сиёсат кунанд.

Чун ишонро сиёсат карданд, Гови Сиёхро биёварданд ва гардан бизаданд.

Арманшоҳ гуфт:

— Чунин бояд кардан, то саҳму сиёсат бошад. Чун ту бо хидматкорони худ барнахоҳӣ омадан, бо дигарон чӣ гуна барой.

Дабур гуфт:

— Ман ба шаҳр хоҳам рафтан, то ишонро бигирам бо Қоим ва ҳалок кунам.— Ин бигуфт ва бархост, бо ду ҳазор савор рӯй ба шаҳр ниҳод. Ва Қоимро хабар карданд, ки Хӯрҷон ва Гови Сиёҳ ва он панҷоҳ мард ҳамаро куштанд. Дабур бо ду ҳазор савор меояд, то шуморо бигирад.

Қоим гуфт:

— Эй паҳлавонон, бархезеду духтарону занони худ пинҳон кунед ва биёед, то пеши Хуршедшоҳ равем, ки ин ҷой натаво-нем будан.— Қасеро, ки зан ё духтар ё хоҳар буд, пинҳон карданд ва ба боғи Қоим омаданд, ки роҳе дар дарёё дошт ва пай-васта кишти баста буд.

Самак гуфт:

— Эй паҳлавон, ту пеши Хуршедшоҳ рав, ки ман дар шаҳр хоҳам будан, ки тадбири кори Фағфур бисозам.

Қоим гуфт:

— Агар ту дар шаҳр хоҳӣ будан, дар фалон ҷой пинҳон ме-бош, то ин ғалаба дар шаҳр сокин шавад, ки ҳеҷ кас роҳ бар он мақом набарад. Агар туро зар чизе ба кор бояд, ҳаст, ки ман он ҷо дар зерин пинҳон кардам.

Ин бигуфт ва дар киштӣ нишастанд ва бирафтанд. Самак бо Рӯзафзун бозгаштанд ва бар он мақом омаданд ва пинҳон шуданд. Ва аз қазо Хуршедшоҳ чунон фуруд омада буд, ки пушти ишон ба дарёе буд. Чун Қоим ва он мардумон аз дарёе баромаданд. Хуршедшоҳ гуфт:

— Бинигаред, то кистанд ва ишонро пеши ман оваред.— Хурмузи Кел бо ду се хоҷиб пеши ишон боз омаданд. Гуфтанд:

— Кистед ва аз кучо меоед ва чӣ кор доред? — Қоим пеш рафт ва гуфт:

— Манам бандаи Хуршедшоҳ ва номӣ ман Қоим ва ин ҳама дӯстону ёрон ва хидматкорони мананд.— Хурмузи Кел аз Самак аҳволи вай шунида буд. Пиёда гашт ва ўро дар қанор гирифтубиёсид ва дасти вай гирифт ва ба боргоҳ овард — пеши Хуршедшоҳ. Хидмат кард ва гуфт:

— Эй бузургворшоҳ, Қоим бо рафикону хидматкорон ба хидмати шоҳ омадаанд.

Хуршедшоҳ фармуд, то ишонро дароварданд, Хурмузи Кел берун омаду дасти Қоим гирифт ва пеши Хуршедшоҳ овард. Хуршедшоҳ нигоҳ кард ва марде дид, баландболо, фарохсинн, ситабрбозу. Шоҳро писандида омад ва ўро бинавохт ва гирифт кард. Қоимро дар пеши худ бинишонд ва ўро бипурсид ва аҳвали Самак боз чуфт.

Қоим гуфт:

— Эй шоҳ, Самак дар шаҳр боз истод, то қори Фағфур бисозад ва Рӯзафзун бо вай аст.

Чун бинишаст, аҳволи гузашта, ки Рӯзафзун омаду гуфт ва аҳволи Самак, ки дархост кард, то Гови Сиёҳ бирафт, ки Фағфур биёварад ва ўро бигирифтанд ва Хӯрҷон ба панҷоҳ мард ба хидмат рафтанд ва ишонро бигирифтанд ва бо Гови Сиёҳ ҳалок кардан ва қасд кардани Дабур, то ишонро бигирад ва чустанӣ мо ва ба роҳи об омадан — ҳама боз гуфт.

Хуршедшоҳ бифармуд, то Қоимро хилъати неқӯ доданд ва дигаронро хилъат дод ва ҳар кас ба қон ҳеш пойгоҳ падид кард²²⁹ ва ба Шағоли Пилзӯр супурд.

Аз он қониб Дабури Девгир ба шаҳр омад ва ба сарон Қоим рафт. Ҳеҷ касро надид. Талаби он мардон кард. Наёфт ва ба лашкаргоҳ боз омад пеши Арманшоҳ. Ва аҳвол бигуфт, ки: «Ҳеҷ касро надидам». Зинҳор, ки Фағфурро нигоҳ бояд дошт аз дасти Самак. Акнун ўро ба ман дех, то ман ўро ба хайман ҳеш барам ва ўро дар банд кунам, ки агар мардони ҷаҳон ҳама Самак гарданд, ўро натавонанд бурданд. Пас Фағфурро аз он ҷоҳ ба дар оварданд ва ба дасти Дабур доданд. Дабур ўро ба хайман ҳеш

овард ва тахте афканда буд. Фағфурро бар он тахт нишонд ва оҳангаронро бихонд. То банд бар пои Фағфур ниҳоданд ва занҷир бар тахт устувор карданд, чунончи агар хостандӣ, ки ўро боз кушодандӣ, ба ду рӯз натавонистандӣ кушодан. Ва чун бад-ни сифат уро бибастанд.

Ҳақ таоло тақдир кард, ки аз ваъдае, ки Ҳомони вазир карда буд, се рӯз рафта буд ва ҷанг намекарданд, то ҷавоби ишон боз диҳанд, ки Фағфур хоҳанд ё на.

Аз ин ҷониб Самак бо Рӯзафзун микдори ду рӯз дар он сӯроҳ буданд ва берун омаданд ва Самак гуфт:

— Эй Рӯзафзун, корҳо ба зар нек шавад, ки ман ҷорасе сохтаам. Қоним нишони зар додааст. Биравам ва он ҷӣ бояд баргирам.

Рӯзафзун гуфт:

— Неку гуфтӣ.

Боз гаштанд, бад-он мақом омаданд ва заминро бишикофтанд ва ҷанд офгоба зар диданд ниҳода. Зар баргирифтанд ва ба корвонсарое омаданд. Самак ҷанде баргирифт ва ҷадре ба Рузафзун дод ва гуфт:

— Мо бозаргон будем ва ин лашкар ба мо афтоданд ва ҳамаи моли моро бибурданд. Ҷадре пинҳон карда будем, ба мо мондааст, ки бад-он ҷизе ба даст тавонем овардан. Дар он корвонсарой фуруд омаданд, Самак бархост ва берун омад ва он зар, ки ба Рӯзафзун дода буд, гуфт:

— Бирам ва ҷанд сандук бихар аз баҳри шаробхона ва матбаҳ ва аз ғулом ҷизе ёбӣ аз сиёҳу сафед, ҳар ҷӣ бошад бихар.

Ин бигуфтанд ва берун омад. Самак ба бозори ҳалвогарон омад ва кулҷасе шакарбура ва ҳалво хост. Биёварданду зар биллод ва бихарид ва ҷанд ман шакару набот низ бихарид ва аз ҳама аҷнос бихарид, микдори бист хирвор. Ва ба корвонсарой овард ва биёмад, то Рӯзафзунро бубинад, ки ҷӣ кард, ки Рӯзафзун ҷиҳил сандук харида буд ва бист ҷаҳорпой ва ҷаҳор ғулом. Чун тартиб бикарданд ва сандукҳо дар пушти ҷаҳорпоён ниҳоданд ва бо ғуломон рӯй ба лашкаргоҳ ниҳоданд. Самак доруе ҷанд сохта буд, саҳт устодона. Биёвард ва дар орази Рӯзафзун бимолид ва оразу хати ў сабз гашт бар мисоли наворазон ва доруе дигар биёварду дар риши худ бимолид ва дудпорае бикард, то сафед гашт. Ва ҳар ду дар миёни сандукҳо нишастанд ва рӯй ба роҳ ниҳоданд, то бар канори лашкаргоҳ омаданд. Агар ҷӣ медонистанд, аз яке боз пурсиданд. Фуруд омаданд. Ва Самак ҷубе дар даст гирифт ва пушт дуто кард, то

пеши боргоҳ омад. Фаръёд баровард ва гирьяву зорӣ оғоз кард ва мардумон гуфтанд:

— Эй пир, туро чӣ будааст?

Самак гуфт:

— Марди пирам бозаргон ва моли фаровон доштам. Бибурданд. Акиун пеши паҳлавон омадаам, то маро ёрӣ кунад ва моли ман боз ситонад.

Хидматкорон гуфтанд:

— Эй пир, Дабур ин соат барнахоҳад наштастан. Пеши ӯ рав ва ҳар чӣ хоҳӣ гуфтан, бигӯй.— Самак пеши он сандукҳо рафт ва табақе баророст ва ба дасти он ғуломон дод ва худ чӯб дар даст гирифт ва пеши он тахт омад ва хидмат кард ва дуо гуфт ва он табак биниҳод. Дабур дар вай нигоҳ кард, ки Самак гуфт:

— Эй паҳлавон, марди бозаргонам ва аз вилояти Чин меомадам, бо моли фаровон, ки лашкари гарон ба ман боз афтоданд ва моли ман бибурданд. Донам, ки лашкари шумо буданд. Акиун омадаам ва чанд хирвор бор овардаам ва ҳеҷ кас дар ин лашкаргоҳ аз ту бузургтар нест. Маро дар паноҳи худ бидорӣ, то ман ин кумоша (бифурушам) ва касе маро ранҷе нанамояд ва агар аз ин лашкариён, ки моли ман бурдаанд, касеро бубинам, чун инояти худованд бошад, боз даст оварам.

Ин суҳан мегуфт ва Фағфурро медид, ки бар он тахт баста буланд, ки Дабур гуфт:

— Эй пир, ҳар кучо хоҳӣ фуруд ой ва ҳар вақт, ки бошад, биё ва бигӯй, то он кор бароварам.— Самак дуо кард ва бозгашт ва дар наздикии боргоҳ дукконе баророст ва Рӯзафзунро дар паси тарозу нишонд. Чавоне чун моҳ буд хати нав дамида ва Самак худ ба хидмат истода.

Аз он ҷониб Хуршедшоҳ интизори Самак мекард ва намеомад ва бо Қоим гуфт:

— Касе бифирист, то ӯро бихонад.— Қоим чанд кас бифиристод ва пинҳон ба шаҳр омаданд ва ӯро талаб карданд ва наёфтанд. Боз омаданд гуфтанд:

— Эй шоҳ, ӯро наёфтем.— Шағоли Пилрӯз бо Сурхвард гуфтанд:

— Эй шоҳ, мо ба талаби Самак равам. Бошад, ки ӯро бубинем.— Ин бигуфтанд ва ҳар ду ба сурати гадоён ҳуаро бароростанд ва рӯй ба лашкаргоҳ ниҳоданд, то ба наздикии боргоҳи Дабур омаданд. Он дӯкон диданд ороста.

Шағол гуфт:

— Биравам ва чизе бихоҳем. Ҳар ду биёмаданд ва салом карданду гуфтанд:

— Моро чизе дех, то бихӯрем.— Самак ишонро бишинохт. Аммо ишон падонистанд, ки ӯ Самак аст. Самак бо худ гуфт: «Бинигарам, то чӣ хоҳанд кардан». Гуфт:

— Пеши устод равед.— Пас ҳар ду пеши Рӯзафзун омаданд ва гуфтанд.

— Моро чизе дех, то бихӯрем, ки гуруснаем.

Рӯзафзун гуфт:

— Устод он марди пир аст.

Сурхвард аз сухан гуфтан Рӯзафзуно бишинохт. Охишта гуфт:

— Эй Шагол, он чавон Рӯзафзун аст ва ин пир шавҳари ман аст.— Шагол аҷаб дошт. Сурхвард нишон бишамуд ва пеши Самак хидмат кард. Самак ҳар дуру биनावохт ва аз он кулча қадре бо халво пеши ишон биниҳод, то меҳӯрданд. Ва халқи бисёр аз баҳри мушоҳидан Рӯзафзун меомаданд ва он халво чунони ӯ мегуфт, меҳариданд. Аммо чун ишон якдигар боз намуданд, Самак гуфт:

— Эй устод, ман меравам, ки қарор бар он додаанд, ки фардо ҷанг хоҳад буд. Бошад, ки фардо ҷорасе тавонам кардан.— Ишон он ҷо буданд, то шаб даромад. Ҳама шаб лашкар дар омад-шудан буданд ва тартиби ҷанг мекарданд, то рӯз равшан шуд. Овози кӯси ҳарбӣ баромад. Лашкар рӯй ба майдон ниҳоданд. Шағолу Сурхвард низ ба он ғалабаи лашкар даромаданд ва ба лашкароҳи хеш рафтанд, ба хидмати Хуршедшоҳ ва аҳволҳо шарҳ меоданд.

Аз он ҷониб Хуршедшоҳ бо лашкар ба майдон омаданд. Нақибон сафи ҳар ду лашкар рост бидоштанд. Чун ҳар ду саф орошта шуд, бӯки ҷанг дардамиданд, ки аз лашкари Хуршедшоҳ Қоим асб дар майдон ҷаҳонид ва гуфт:

— Мардин худ ошкоро кунам.— Соате ҷавлон кард ва мард хост. Зилзол чун бидид, даст ба дандон бармеканд.

Гуфт:

— Ин ҳаромзода бинигар, ки мукофоти некӣ боз мекунад, ки чандин сол ӯро бидоштам. Яке дар майдон равед ва ӯро бигиред ва биёваред.— Саворе дар майдон рафт, номи ӯ Ҳаливан буд. Аз Ховаркӯҳ буд. Пеши Қоим омад ва ӯро сарзаниш кард ва маломат гуфт.

Қоим гуфт:

— Эй Ҳаливан, агар ба ҷанг омадӣ, биёвар, то ҷӣ дорӣ. Ва агар ба сухан гуфтан омадӣ, боз гард, то дигаре биёяд, ки ман ҷавоби сухани ту надорам, ки мардон сухан бисёр нагуянд.

Ин бигуфт ва бо вай даровехт. Бисёр бо ҳам бикӯшиданд,

то окибат Қоим ўро найза зад ва бикушт. Дигаре биёмад ва ўро низ бикушт. Ҳамчунин, то даҳ мардро бияфканд, ки хун аз бинии Қоим наёмад. Зилзол бо Арманшоҳ ва Шаҳрони вазиру Баромади вазир истода буданд. Бо ҳам мегуфтанд, ки ин мард ба ҳақиқат Қоим аст. Қизилмалик хидмат кард ва гуфт:

— Ман дар майдон равам ва бо ў даровезам.— Дабур ўро ба ҷой бидошт, гуфт:

— Эй шоҳзода, ту бар ҷон хеш мебош, то ман дар майдон равам ва ўро пешн ту оварам. Ин бигуфт ва маҳмез бар обҳои асб зад ва асб дар майдон ҷаҳонид ва пешн Қоим омад. Қоим бо худ гуфт: «Ман чӣ марди майдони ваям? Агар чӣ маро ном Қоим аст, аз баҳри он ки дар ҳама қор қонмам, аммо бо чун худ марде, на бо пил ё аждаҳо. Аммо агар боз гардам, номи ман зишт гардад ва агар бо вай даровезам, ҳалок шавам, маслиҳат он мебинам, ки бо вай даровезам. Агар кушта шавам, номи неқу бар ман бимонад».

Ин бигуфт ва пешн Дабур омад. Дабур бонг бар вай зад, гуфт:

— Эй ҳаромзодаи бадфеъл, ҳаққи нону намаки Зилзол нашинохтӣ. То чӣ аз Хуршедшоҳ дидӣ, ки ба хидмати вай рафтӣ ва номи худ зишт гардонидӣ? Бигӯям, ки бо ту чӣ мебояд кардан.

Ин бигуфт ва муқобар²³⁰ даромад ва камарбанди Қоим бигирифт ва раҳо накард, ки бо вай даровехтӣ. Ўро аз хонаи зин баргирифт ва пешн шоҳ овард ва бияфканд, гуфт:

— Ўро бар бандед, то ман аз майдон бозоям, ки бо вай қор дорам. Ин бигуфт ва ба майдон бозомад ва мардуме хост, ки ҳар кӣ пешн вай мерафт, меафканд, то бист мардро бияфканд ва ҳеҷ касро захираи он набуд, ки пешн вай равад. Фаттоҳи Сиёҳ пои пили Хуршедошхоро бўса дод, гуфт:

— Эй шоҳ, меҳоҳам, ки дар майдон равам. Аммо орзуе дорам.

Шоҳ гуфт:

— Он орзуи чист?

Фаттоҳ гуфт:

— Эй шоҳ, асбе нест, ки тоқати ман дорад. Шоҳ бифармояд, то бар пушти Рахш савор гардам ва ба майдон равам ва ҷавоби Дабури Девгир боз диҳам. Хуршедшоҳ ҳашм гирифт. Аммо на ҷон он буд, ки ҷизе бигӯяд. Бо худ гуфт: «Агар надихам, Сиёҳ дилшикаста шавад». Пас Рахш ба вай дод. Фаттоҳ бар он Рахш савор гашт ҳамчун кӯҳе ё зиндапиле. Ба майдон омад ва наъра зад ва мард хост. Аз лашкари Зилзол Дабур майдондорӣ карда

буд ва хаста шуда ва боз гашта. Қаси дигар дар майдон наме-
рафт, Фаттоҳ фаръед мекард. Мегуфт: «Кучо шуданд паҳлавони-
ни шумо, то биёянд ва захи дасти мардон бубинанд?»

Ҳеҷ касро захира набуд, ки дар майдон рафтӣ, ки ногоҳ аз
миёни ишон паҳлавоне буд, номи ӯ Одун мегуфтанд, асб дар
майдон ҷаҳонид ва бонг бар Фаттоҳ зад, гуфт:

— Эй Сиёҳи нобакори мушхор, чанд худро ситоию худро на-
мой? Туро худ чӣ гуянд ва кӣ хонанд? Ё туро худ маҳал бошад,
ки касе бо ту дар майдон баробарӣ кунад? Эй осигаштаи бад-
бахт, туро ҳадди он бошад, ки дар муқобили лашкари Шохзил-
зол бошӣ ва наъра занӣ? — Ханӯз ин суҳан дар даҳон дошт, ки
Фаттоҳ даромад ва дар вай ҷаст ва сару гарданаш бигирфт ва
аз пушти зин бардошт ва бар асб зад. Ҳар дуру ҷунон хард
кард²³¹, ки ҳеҷ боз наҷунбиданд.

Аз лашкари Зилзол фаръеду зорӣ баромад ва аз он ҳолат
саҳме дар дили ишон афтод Одун(ро) бародаре буд, номи ӯ Қо-
сума. Паҳлавоне бағоят буд ва асб дар майдон ҷаҳонид ва бонг
бар Фаттоҳ зад, гуфт:

— Эй Сиёҳи осии бадбахт, паҳлавонеро куштӣ, ки як мӯи ӯ
ҷаҳоне аз ту меарзид. Ғам нест, ки ӯро хунхоҳ бисъёр аст. Биё,
то чӣ дорӣ? — Ханӯз нагуфта буд, ки Фаттоҳ даромад ва табаре
зад, то ба сина бишикофт. Дигаре ва дигаре меомаданд. Ханӯз
пой наниҳода буданд, ки ишонро ба як захм мекушт. То саду
бист мард бикушт. Баъд аз он бо худ гуфт: «Ба чӣ истодаам ва
бозии бачагон мекунам ва бар дасти рост лашкар зад мардуме
гирифт ва бар мардуме зад ва ҳар дуру мекушт. Тег меронд ва
ҷаҳор-панҷ кас ба як захм мекушт. Лашкар ҷун ин маҳобот ва
салобат бидиданд, шикаст бар ишон афтод ва рӯй ба ҳазимат
ниҳоданд ва мерафтанд. Ӯ ҷун шери гуррон ё пили маст дар
дунболи ишон. То Зилзол ва Дабур ба шаҳр рафтанд. Лашкар
низ он чӣ тавонистанд, дар шаҳр шуданд. Бокӣ ба ҳазимат ба
ҳар гуша ба дар рафтанд. Фаттоҳ ҳамҷунон аз ақиб ишон ме-
рафт.

Иттифокан ҷамъе, ки Қоим ба дасти ишон буд, ӯро бар ги-
рифта буданд ва бар дарозгӯше нишонда ва ба шаҳр мераф-
танд, ки ногоҳ Фаттоҳ бо ишон расид. Дасти тег бар ишон ку-
шуд. Баъзе бигурехтанд ва баъзеро бикуштанд. Ҷун ҳеҷ намонд,
Қоим назар кард. Фаттохро дид. Наъра зад, гуфт:

— Эй паҳлавон, маро даръёб, ки вақт аст. Фаттоҳ назар
кард ва Қоимро дид. Хуррам шуд. Фуруд омаду ӯро бикушуд.
Гуфт:

— Бирав.

Қоим бирафт. Фаттоҳ ҳамчунон мерафт, то бисъёре дигар бикушт. Боз гардиш ва ба лашкаргоҳи хеш омад. Ҳар ду ба хидмати Хуршедшоҳ омаданд. Ғирев аз лашкари Хуршедшоҳ баромад. Шодини ишон ба фалак баррасид. Фаттоҳ биёмад ва заминро бўса дод. Шоҳ ўро навозиш фармуд ва ташриф пушонид²³². Лашкариёну паҳлавонон ва дигарон ҳама таҳсини ӯ мекарданд, то шоҳ Қоимро пурсиш фармуд ва ташриф доду навозиш кард.

Гуфт:

— Ҳотири азиз осуда дор, ки корхо ба муроди ту шавад.— Қоим замин бўса дод.

Гуфт:

— Эй шоҳ, маро саломатин сари шоҳ мебояд, ки кори бандиён сахл аст.— Ҳама боз гаштанд ва ба бозию айш машғул гаштанд.

Аз он чониб чун Зилзол дар шаҳр шуд, бифармуд, то бирафтанд ва хонаи Қоим ғорат карданд ва халке бикуштанд. Ва чамъе, ки Қоим пешрави ишон буд ва ишонро Сурхаламон мегуфтанд, ҳалок карданд. Хабар ба духтарони Қоим расид. Бигурехтанд ва ба хонаи пиразане рафтанд, ки бо падари ишон дӯстӣ дошт ва пинҳон шуданд. Ва Сурхаламон, агар чӣ қавми бисъёр буданд, ки агар муҳолифат кардандӣ, тавонистандӣ, гуфтанд: «Ҳолиё маслиҳати мо он аст, ки ба гӯшае бишинем, то бубишем, ки чӣ хоҳад буд». Валволу Акбор биёмаданд ва хонаи Қоим ғорат карданд.

Ва дар он шаҳр шахсе буд аз лашкари Зилзол, ки ўро Офтобпараст ном буд ва марде мардона буд ва бурче²³³, ки бар дасти рост дарвоза буд, ба дасти ӯ дода буданд ва пайваста бо Қоим дӯстӣ дошт. Як рӯз Қоим ба хидмати шоҳ омад.

Бигуфт:

— Эй шоҳ, ба ҳоки пой ту, ки маро аз ғами духтарони худ ба шаб хоб нест. Меҳоҳам, ки иҷозат диҳӣ, то ман биравам ва ишонро биёварам.

Шоҳ гуфт:

— Ту марав, то ман дигаре бифиристам.

Қоим гуфт:

— Фармон шоҳрост.— Дар ин суҳан буданд, ки Шағол бархост.

Гуфт:

— Эй шоҳ, фарзандам Самак на он ҷост. Банда биравад.

Ва Сурхварду Дарьёғузар, ки аз ёрони Қоим буд, бархостанд. Гуфтанд:

— Эй шоҳ, иҷозат деҳ то мо низ дар хидмати вай бошем.

Шох гуфт:

— Маслиҳат бошад.— Ҳамаро навозиш кард.

Қонм ишонро нишона дод, ки чун ба зери Ҳисор расед, ба он бурҷ барравед, ки Офтобпараст аст. Уро бигӯед, ки ӯ худ шуморо далеле ба ҳар чое кунад. Ишон равон шуданд ва бирафтанд.

Аз он ҷониб чун Зилзол ва Дабур дар масоф буданд. Рӯзе Самак пеши Дабур рафт, гуфт:

— Эй пахлавон, моро супорише фармой, то ба шаҳр равам ва дуконе биниҳам ва коре мекунам. Бошад, ки чизе ба даст оварам ва низ бошад, ки муомилони хеш бубинам.

Дабур гуфт:

— Раво бошад. Нома навишт ва Валволу Акбор, ки сипаҳсолорони шаҳр буданд, ки: Бидонед ва маълум кунед шуморо, ки Валволу Акборед ки орандан ин хат муътамади ман аст. Бояд, ки уро тимор доред ²³⁴ ва нагузоред, ки дар шаҳри дигар кас ин кор кунад, ба ҷуз вай, чунонки шукри ишон ба мо боз расад. Хар чӣ ба ҷои вай карда бошед, ба ҷои ман кардаед, ки Дабури Девгирам.

Номаро мӯҳр кард ва ба Самак дод.

— Эй пахлавон, ин нома бар ишон бояд додан.

Самак гуфт:

— Маро ангуштарӣ фармой, то агар ишонро коре афгад, ман ангуштарӣ дошта бошам, ки ба кор боз ояд.— Дабур ангуштарӣ ба вай дод. Самак хидмат кард ва боз гашт ва пеши Рузафзун омад ва бифармуд, то борҳо барниҳоданд ва рӯй ба шаҳр оварданд ва бо лашкар ба шаҳр омаданд.

Чун Дабур ба шаҳр омад, то Фағфурро бо худ биёвард, ҳамчунон банд бар пой ниҳода, бифармуд, то дар зери тахт ҷоҳе биканданд ва Фағфурро дар он ҷоҳ карданд.

Аз он ҷониб чун Самак ба шаҳр омад, ошуб ва ғалабан лашкар буд.

Самак гуфт:

— Эй Рузафзун, моро имрӯз ба корвонсарое мебояд рафтанд.— Пас ба корвонсарое омаданд ва борҳо биниҳоданду ном ба ангуштарӣ баргирифт ва рӯй ба сарои Валволу Акбор ниҳод. Чун бар дари сарой бирасид, ишонро дид нашта ва халқи бишёр ба хидмат истода. Самак даромаду хидмат кард ва номаро бӯса доду пеши ишон биниҳод ва ангуштарӣ бинамуд. Ишон номаро бархонданд.

Гуфтанд:

— Фармонбардорем. Бирав, ҳар кучо, ки шумо(ро) мурод бошад, бинишин. Агар касе бар дари дуккони ту ноҳамворӣ ку-

над, ўро бар дор кунем. Ва мо мунодӣ кунем, то ҳеҷ кас ин кор накунад.

Самак бархосту гирди бозор баромад. Бар сари ҷаҳоррохе дукконе дид, ораста. Ва бар пушти дуккон ҳуҷраи некӯ сохта. Самак пеши он мард омаду гуфт:

— Эй устод, ин дуккон бипардоз, ки маро мебояд. Он мард гуфт:

— Девонай? Чаро дуккони худ ба ту диҳам?

Самак даромаду як мушт бар гардани ӯ зад ва ўро аз дуккон ба зер кашид ва он мард низ дар Самак овехт. Ошўб дарафтод. Халқ гирд омаданд. Ҳар касе суҳане мегуфтанд, ки ногоҳ Валволу Акбор ба он маҳал расиданд. Ғалаба бидиданд. Ва бипурсиданд, ки чӣ будааст? Самак нигоҳ кард. Валволу Акборро дид. Даромаду хидмат кард.

Гуфт:

— Эй Исфасолорон, ин дуккон меҳоҳам. Раҳо намекунанд ва маро чанд сақат гуфтанд.— Ишон гуфтанд:

— Ин дуккон бипардоз ва таслими ин озодмард кун.— Чун ин бигуфтанд, дарҳол мунодӣ заданд, ки ҳеҷ кас ин кор накунад.

Он мард он дуккон бипардохт ва таслими Самак кард. Самак он дуккон ба худ қабул кард. Корҳо биёвард ва дуккон баророст ва Рӯзафзунро дар паси сандуқ бинишонд (ва худ) дар пеши ӯ биистод ва кори дуккон рост медошт. То рӯзи дигар бархосту чанд табақ кулича ва ҳалво баророст ва дигар аҷнос баргирифт ва бар сарои Валволу Акбор оварду биниҳод ва хидмат карду ишонро дуо гуфт. Ишонро дар дил наёмад, ки касе бошад, ки чунин ҳилат бикунад ва симои худ бигардонад ва марди пир диданд асое дар даст гирифта ва пушт дутой карда, чун соате бибуданд.

Валволу Акбор мардумони худро гуфтанд, ки ҳар вақт, ки ин биёяд, даст пеши вай медоред. Самак хидмат карду бозгашт.

Ҳақ таоло тақдир кард, ки аз ин ҷониб Дарьёғузар ва Шағоли Пилзӯру Сурҳвард ҳар се биёмаданд. Дар зери Ҳисор бурҷе буд, ки аз Сурҳаламон буд, биистоданд. Офтобпараст буд. Чун ишонро бидид, хост, ки бонг бароварад.

Дарьёғузар гуфт:

— Ошност ва номи худ бигуфт ва каманд барандохт. Офтобпараст каманд бигирифт ва нигоҳ дошт. Ҳар се ба боло баромаданд. Офтобпараст ишонро бипурсид ва аз ӯ хабари Қоим боз чуфт.

Дарьёғузар гуфт:

— Ба саломат аст.

Пас гуфт:

— Аз ахволи шаҳр чӣ хабар дорӣ?

Офтобпараст гуфт:

— Бародарон Валволу Акбор исфасолорони шаҳранд ва хар ки аз Сурхаламон буданд, ҳамаро бигиританд ва бикуштанд. Ту ба чӣ кор омадаӣ?

Дарьёгузар гуфт:

— Ман омадаам бо ин озодмардон, ки духтарони Қоим бибарем. Ишон донӣ, ки кучоанд?

Офтобпараст гуфт:

— Ишонро ҳам аз хонаи Қоим талаб кун.

Ин бигуфтанд ва рӯй ба шаҳр ниҳоданд. Чун ба миёни бозор расиданд, Дарьёгузар гуфт:

— Эй озодмардон, моро хар яке ба роҳе бибояд рафтан.

Шағол гуфт:

— Мо ин ҷо ғарибем ва роҳ ва хонаи Қоим надонем, вагарна бирафтимоне ва духтарони Қоим бибурдмоне.

Сурхвард гуфт:

— Ман роҳ ба хонаи Қоим донам.

Шағол гуфт:

— Эй бародар, ту ин ҷо мебош, то мо биравем ва духтарони Қоим биёварем ва агар дар хона набошанд, пеши ту боз оем. Аз қазо Дарьёгузар панҷ марди дигар бараш афтода буданд, аз ёрони худ. Ҳама бар ҷой бинистоданд. Шағол ва Сурхвард биёмаданд, то бар дари сарои Қоим. Дар бизаданд. Овоз омад, ки кист?

Шағол гуфт:

— Эй модар, мо аз пеши Қоим меоем. Зан дар бикушод. Ду танро дид. Дар сарой овард.

Шағол гуфт:

— Эй модар, духтарони Қоим кучоанд?

Пиразан гуфт:

— Намедонам.

Шағол дигар бор гуфт:

— Эй модар, андеша мадор. Набояд, ки туро дар дил гумон ояд, ки мо ғадре мекунем. Ба яздонӣ додор, ки мо аз пеши Қоим омадаем. То духтарони вай бубарем.

Зан гуфт:

— Ман намедонам. Агар маро бикушед, ман чизе намедонам, чӣ гӯям?

Шағол дониш, ки пиразан метарсад. Дигарбора Шағол сав-

ганд хӯрд, ки ман Шағолам, устоди Самак. Ва ин ки бо ман аст, духтарест, номи вай Сурхвард, зани Самаки айёр аст.

Аз қазо пиразан номи вай шунида буд. Чун маълум гашт, дарҳол овоз дод.

Гуфт:

— Эй духтарон, берун оед.— Шағол ва Сурхвард нигоҳ карданд, ки девор аз ҳам боз афтод. Ду духтар аз он ҷо берун омаданд. Шағол сар дар пеш афканд.

Гуфт:

— Эй духтарон, ниқоб барбандед, ки шуморо пеши падар мебарам.— Ва ниқоб барбастанд.

Пиразан гуфт:

— Эй Шағол, зинҳори ин ду духтар дар гардани туст.

Шағол гуфт:

— Пазируфтам.

Он пиразанро ном Кандума буд ва модари падари Қоим буд ва он духтаронро яке ном Размин буд ва яке Размо, ки Шағол ишонро пеш кард ва меовард, то ба наздики дигарон овард.

Аз қазо, ҳақ таоло тақдир чунон кард, ки Дарёғузар бо ёрон истода буданд, ки ногоҳ Валволу Акбор бад-он мақом бирасиданд, бо қавме мардон ва ишонро бидиданд. Бишинохтанд ва бонг бароварданд ва теғҳо баркашиданд ва бо ишон даромаданд ва Дарёғузар бо он панҷ мард ҷанг карданд. Аз қазо Самак омада буд ва кӯчае, ки дар он ҷанг буд, пинҳон шуда буд. Чун ҷанг дарпайвастанд, духтарони Қоим бад-он кӯча рафтанд. Самакро диданд, битарсиданд.

Самак гуфт:

— Эй авратон, чӣ қасонеда? — Ишон аҳвол бигуфтанд. Пас Самак дасти ишон гирифт ба дуккон овард ва Шағолу Сурхвард низ бирасиданд.

Гуфт:

— Эй озодмардон, бар боло равед, то ҳалво, он чӣ шуморо бояд, биёварам.

Ин сухан аз баҳри он гуфт, ки ду-се шогирд пеши ишон мебуданд, то он аҳвол надонад. Шағолу Сурхвард низ бар боло рафтанд. Самак пеши ишон омаду ҳар дуру бипурсид.

Гуфт:

— Ба чӣ қор омадаед? Шағол ҳама аҳвол бигуфт ва аз баҳри духтарони Қоим ғам хӯрд.

Гуфт:

— Эй Самак, надонам, ки аҳволи ишон ба чӣ расид? Ва ман дар Қоим шармсор бошам.

Самак гуфт:

— Эй устод, дил фориг дор, ки ман ишонро ба даст оварам. Ин бигуфт ва бонг барзад, ки:

— Эй духтарон, берун оед.— Ҳар ду аз хона берун омаданд. Шағол бархосту дар пой Самак афтод.

Гуфт:

— Шод бош, эй паҳлавони ҷаҳон, ва эй айёрпешаи замон, чӣ гуна ба дасти ту афтоданд?

Самак гуфт:

— Эй устод, ба коре бадар рафта будам, ки магар коре та-
вонам кардан. Ва чораи Фағфур бикунам ва ин ғалабаву ошӯб
дарафтод. Боз гаштам. Дар роҳ ба фалон кӯча расидам. Овози
сухан гуфтани ду кас шунидам. Чун нигоҳ кардам, ин ду дух-
тар буданд. Дасти ишон гирифтам ва биёвардам.— Шағол бар
вай офарин кард ва ҳар сухане мегуфтанд.

Чун рӯз равшан шуд. Валволу Акбор пеши Зилзолу Арман-
шоҳ омаданд ва аҳвол боз гуфтанд. Шоҳон аз он аҷаб доштанд.

Дабури Девгир гуфт:

— Моро тадбири чанг бояд кардан.— Зилзол бифармуд, то
лашкар бар сари сур шуданд ва хаймаву хиргоҳ бизаданд, ки
фароҳии сур чунон буд, ки бист савор битавонистандӣ дар паҳ-
луи якдигар рафтан. Пас лашкар бирафтанд ва хаймаву хир-
гоҳ бизаданд. Шоҳ ба боргоҳ омад. Паҳлавонон гуфтанд:

— Эй шоҳ, аз болои сур чанг натавон кардан. Ба навбат
ҳар рӯз як амирро берун бояд рафтан.— Амирак хидмат кард,
он ки паҳлавони Дувоздахдара буд.

Гуфт:

— Имрӯз навбат марост.

Ин бигуфт ва бо даҳ хазор савор рӯй аз дарвоза ба дар ни-
ход. Овози буки чанг бархост, ки лашкари Хуршедшоҳ рӯй ба
майдон ниҳоданд ва сафҳои лашкар рост бидоштанд ва нигоҳ
карданд. Амирак ба чанг омада буд. Кӯхъёру Кӯшъёр гуфтанд:

— Эй шоҳ, Амирак аст, аз Дувоздахдараи кӯҳиёнан. Ба
дастуре ки мо яке дар майдон равем, бо вай бигардем ки ҳоли
кӯҳиён, кӯҳиён донанд.— Дайлами Кӯҳ истода буд.

Гуфт:

— Эй шоҳ, ин чанг ба ман бахш.

Хуршедшоҳ гуфт:

— Туро мусаллам доштам, ки дар ҳар кор пешрав ту бо-
шӣ.— Дайлами Кӯҳ хидмат кард ва асб дар майдон ҷаҳонид.
Соате тарид ва новард²³⁵ кард ва мард хост. Амирак асб дар
майдон ҷаҳонид ва пеши Дайлами Кӯҳ омад ва бонги наҳиб бар

вай зад ва найза бар найзан Дайлами Кӯҳ афканд ва бисёӣр бикушиданд ва касе музаффар нагашт. Найза аз даст бияпдохтанд ва тег баркашиданд ва бар сару фарки якдигар ниҳоданд, то тегҳо дар дасти ишон бишикаст ва касе музаффар нашуд. Соате дам бизаданд ва майдон фарох ниҳоданд ва ҳар яке чанд чӯба тир бар якдигар андохтанд, то Амирак тира шуд, гуфт:

— Ин гурзи ман биёваред. Силеҳқаши ӯ гурз биёвард. Қадри шаст ман буд. Дайлами Кӯҳ табар аз қарбус баровард.

Гуфт:

— Эй пахлавон, ин чист, ки ман ҳаргиз салеҳи чунин надидаам?

Дайлами Кӯҳ гуфт:

— Акиун ман туро бигӯям, ки ин чист. Амирак тунд гашт ва даромаду гурз фуру гузошт, то бар вай занад, ки Дайлами Кӯҳ ба даст табар, гурзи вай рад кард.

Гуфт:

— Ин салеҳ, ки ҳаргиз надидаӣ. Пой дору бинигар, ки чӣ гунааст.

Ин бигуфт ва муқобар бо Мирак даромад, то ӯро табаре занад, ки Амирак дарк бар сар ниҳод. Дайлами Кӯҳ бо устодӣ табар бигардонид ва бар дӯши вай зад, чунон ки дасти ростии вай бияфканд. Аз асб дарафтод.

Гуфт:

— Эй Амирак, ин аст, ки дидӣ. — Амирак хост, ки бархезад. Дайлами Кӯҳ даромад ва табаре бар миёни пушти вай чунон зад, ки тамои кор карду асб дар сари вай ҷаҳонид. Хуруш аз лашкари Зилзол ва Арманшоҳ баромад.

Шоҳон гуфтанд:

— Агар як-як ҷанг кунем, бо ишон басанда набошем. Ҳама ба як бор ҳамла баред ва гирди ӯ фуру гиред. Бошад, ки ӯро битавон афкандан, ки балон азим аст. Лашкар ба як бор аз ҷой баромаданд ва гирд бар гирди Дайлами Кӯҳ фуру гирифтанд, ки аз он (ҷониб лашкари) Хуршедшоҳ чун он бидиданд. Кӯҳъеру Кӯшъер ва Марддӯсту Мардгир ва Мардафкану Хурмузи Кел ва Шаҳшом бо дигар пахлавонон бо лашкаре гарон ба ёри Дайлами Кӯҳ рафтанд. Лашкар дар якдигар афтоданд. То он соат, ки шаб шақан сиёҳ дар сар кашид, масоф мекарланд ва селоби хун аз якдигар меронданд. Чандон аз якдигар бикуштанд, ки асбон пой бар сари кушта мениҳоданд ва дар замин ҷой набуд.

Дабури Девгир чун дид, ки кор аз ҳад гузашт, аз болон сур бифармуд, то табли осонш бизаданд ва ҳар ду лашкар аз якди-

гар боз гаштанд ва дар дарвоза бинистод. Дар лашкар нигоҳ кард. Даҳ хазор савор ба дар рафта буданд ва се хазор боз омаданд ва бештари аз ишон хаста ва чароҳатрасида. Арманшоҳ аз он кор дилтанг шуд.

Гуфт:

— Ин чӣ мардумонанд, ки агар ба ҷумхур ҷанг мекунем, бо ишон бар намеоем ва агар як-як ҷанг мекунем, ҳамчунин аз мо бештар кушта мешаванд. Надонам бо эшон чӣ чора созем. Дар ин гуфтор ба шароб хӯрдан машғул шуданд.

Аз он ҷониб лашкари Хуршедшоҳ се хазору ҳафтсад мард кушта буданд. Пас ҳар ду ҷониб омаданд ва он рӯз ва рӯзи дигар куштагон дафн мекарданд. Зилзол ва Арманшоҳ ва паҳлавонон истода ва назорат мекарданд. Дабур бар лашкари Хуршедшоҳ нигоҳ карду бигирист. Валволу Акбор гуфтанд:

— Ин ғиря чист?

Дабур гуфт:

— Дар боргоҳи хеш нигоҳ мекунам (ки) бо душман аст ва дигар, ғами Рахш аз ҳама зиёдат аст, ки душман бар нишастааст ва ҷавлон мекунад.— Ишон гуфтанд, ки:

— Эй паҳлавон, дил фориғ дор, ки имшаб биравем ва Рахши туро боз оварем.— Дабур бар Валволу Акбор офарин кард. Аз болои сур ба зер омад ва рӯй ба сарой ниҳод. Чун бар дари сарой бирасид, бо ишон гуфт:

— Он чӣ гуфтаед, ба ҷой оваред.— Валволу Акбор хидмат карданд ва гуфтанд:

— Фармонбардорем.— Ба сарон хеш омаданд ва тартиб доданд, ки бираванд ва асби Дабур биеваранд.

Аз казо Самаки айёр чанд табақ баргирифт ва ба дасти ғулмон дод ва худ дар пеш истод ва асо дар даст гирифт ва пушт дуто карда, то бар дари сарои Валволу Акбор омад ва дар андарун рафт ва хидмат кард ва табакки халво биниҳод ва ҷошнӣ баргирифт. Валволу Акбор ўро бипурсиданд ва ҷойгоҳи нек бинишонданд.

Гуфтанд:

— Эй мард, моро ранчи ту намебояд.— Самак хидмат кард.

Гуфт:

— Ба икболи шумо, маро ҳеҷ ранҷе аз ҳеҷ гуна нест ва бод заҳра надорад, ки бар дуккони ман бигузарад. Ин бигуфт ва бархост, ки биравад.

Ишон гуфтанд:

— Эй устод, моро ба дуо ёд медор, ки кори азим бар худ гирифтаем.

Самак гуфт:

— Эй пахлавонон, он чист?

Ишон гуфтанд:

— Аз Дабур бар худ гирифтаем, ки имшаб биравем ва Рахши ўро боз оварем.

Самак гуфт:

— Эй пахлавонон, азим корест, ки бар худ гирифтаед. Агар фармони ман баред, шуморо бо ин ҳеч кор нест. Ки ман донам, ки ишон мардумони маккоранду гурбуз. Набояд, ки шуморо ранче расад. Якеро бифиристед бо даҳ марди дигар, то ин кор бикунад ва ном худ азони шумо бошад.

Ишон гуфтанд:

— Ин на корест, ки хидматкорон тавонанд кардан.

Самак гуфт:

— Макунад ва ба ҳарза худро барбод натавон додан. Ман маслиҳат намебинам.

Ин бигуфт ва ҳамчунон нишаста буд ва сар мечунбонд. Валволу Акборро сухани вай хуш омад. Мард фиристоданд ва хидматкорон чанде ҳозир карданд ва он ҳол бо ишон бигуфтанд, ки мо бар худ гирифтаем, ки Рахши Дабури Девгир бозоварем. Акнун моро ду мард бояд айёр, ки ин кор бикунанд. Аз қазо ду пахлавон буданд. Якеро ном Арқам ва яке Адхам. Хидмат карданд ва бар худ гирифтанд, ки мо биравем ва асби Дабур боз оварем.

Валволу Акбор ҳар ду офарин карданд. Самак чун бидид, бархост ва хидмат кард ва берун омад, чун пеши Шағол бирасид ва дигарон.

Гуфт:

— Эй устод, моро касе бояд, ки духтарони Қоимро ба лашкаргоҳ барад ва ин ҳар ду мард, ки бар худ гирифтаанд, ки Рахши Дабури Девгир боз оваранд, сари ишон низ биёварад.

Шағол гуфт:

— Эй пахлавон, чӣ мегӯй? Миқдори сад ҳазор савор бар дар нишаста ва муаккалони бисёр. Чӣ гуна ин битавон кардан?

Самак гуфт:

— Эй устод, ман биравам ва ҳар ду духтарони Қоим бибарам ва сари ин ҳар ду биёварам.

Шағол бархосту гуфт:

— Агар ту ин кор бикунӣ, ман дар пеши Хуршедшоҳ ҳалқан бандагии ту дар гӯш кунам ва номи устодӣ бар ту ниҳам ва шодии ту боз ҳураму шогирдии ту кунам.

Самак гуфт:

— Эй устод, ин андеша дар дил маёвар. Агар сад сол барояд, ман шогирди туам. Агар ҳазор кор аз ин беҳтар кунам, аммо шогирдеам нек. Номи ту равшан медорам. Он гоҳ гуфт:

— Эй устод. Шумо ба кадом роҳ омадед?

Гуфт:

— Ба фалон бурҷ марде ҳаст, ўро ном Офтобпараст аст ва аз мост, ки аз ҷумлаи рафиқони Қоим аст. Чун бар он мақом расидӣ, ўро ба ном бархон, ки туро роҳ диҳад.

Самак бархосту ҳар ду духтарони Қоим берун овард. Гуфт:

— Эй духтарон, шуморо пеши падар хоҳам бурдан. Шумо ашноб донед?

Гуфтанд:

— Бале, донем.

Гуфт:

— Пиёда тавонед рафтан?

Гуфтанд:

— Бале.

Пас минтақа²³⁶ биёварду ҳар ду роҳ дарпӯшонид ва худро низ салеҳ пӯшиду Рӯзафзуно гуфт:

— Худ дуккондорӣ мекун. Агар касе аз ман суҳан пурсад, бигӯй, ки бар болои дуккон кор мекунад.

Шағолро гуфт:

— Эй устод, ту бо Сурхвард бар болои мебош ва дуд мекунад, то ман боз оям.

Ин бигуфт ва ҳар ду духтарон дар пеш кард, то зери бурҷи Офтобпараст омад. Шаб торик буд. Офтобпарастро овоз дод.

Офтобпараст гуфт:

— Кист?

Самак гуфт:

— Ошноост.

Офтобпараст биёмад ва дар бикушод. Нигоҳ кард се шахс. Дид, гуфт:

— Чӣ касӣ?

Самак гуфт:

— Хидматкори азони Қоимам.

Офтобпараст ишноро дар андаруни хона овард. Гуфт:

— Эй дарего, надонам, ки Самак кучост, ки ин ҳама аз вай меғуянд ва кори ин шаҳр чунин фуру гирифтаасту ин ҳама ошӯб дар ин шаҳр афтадааст. Ва Дарёғузар бо ҷамоате, ки омада буданд, то духтарони Қоим баранд, ишноро куштанд ва духтарони Қоим пайдо нестанд. Самак аз ин кор гофил аст, ё наме-

тавонад. Қоим худ рафт ва дар пеши Хуршедшоҳ ором гирифт. Надонам чӣ андеша кардааст?

Самак чун бишунид, гуфт:

— Эй паҳлавон, манам Самак.

Офтобпараст дар пеши Самак дар хок афтод.

Гуфт:

— Эй паҳлавон, кучо будӣ, ки ин кор чунин фуру гузошта будӣ?

Самак гуфт:

— Дил фориг дор, ки гофил нестам, ки ин ҳар ду духтарони Қоиманд, ки ишонро ҳар ду пеши падар мебарам. Ҳеҷ донӣ, ки Арқаму Адҳам, ки ба лашкаргоҳи Хуршедшоҳ мерафтанд, ки Раҳши Дабур бозоваранд, рафтанд ё на?

Офтобпараст гуфт:

— Ханӯз нарафтаанд. Ман аз он ҷо меоям. Мард рафтааст, то калид аз сарои шох биёварад ва дарвоза бикушоянд.

Самак чун ин бишунид, ҳар ду духтаронро аз болои савр²³⁷ фуру гузошту худ даст дар қаманд зад ва Офтобпарастро гуфт:

— Гӯш ба роҳ мекун, то ман боз оям ва кори ин шаҳр би-созам.

Ин бигуфту ба зер омад. Ҳар се бирафтанд, то бар қанори дарё расиданду минтақа барбаста буданд. Ва аз об бигузаштанду бирафтанд, то бар қанори лашкаргоҳ омаданд. Чун наздики талоя бирасиданд, Дайлами Қӯҳ истода буд. Пеш омаду гуфт:

— Кистед ва кучо меравед?

Самак овоз доду нишон бинамуд. Дайлами Қӯҳ ўро бишинохт. Аз асб пиёда гашту ўро дар қанор гирифт ва гуфт:

— Эй паҳлавон, ин ҳар ду кистанд?

Самак гуфт:

— Ин ҳарду хеши Қоиманд.

Ин бигуфту бигузашт, то бар дари хайман Қоим омаданд. Қоим нишаста ва шамъҳо афрухта ва шароб меҳӯрданд. Самак духтарон(ро) дар гӯшае бидошт. Гуфт:

— Бираваму падари шумо(ро) биёварам ва шуморо ба вай супорам, ки дар миёни чандин халонк нашояд рафтан.

Ишонро бидошт. Худ густох ба дари хайма омад, ки хидмаг-горон пеш боз омаданду бонг бар вай заданд.

Гуфтанд:

— Кучо меравӣ?

Самак гуфт:

— Паҳлавони Қоимро бигӯед, ки яке истодааст ва сухане

бо ту дорад.— Чанд хидматгор ўро дар миён гирифта, яке бирафту Қоимро бигуфт. Қоим бархост. Рафиқон ва хидматгоронро дид, ки Самакро дар миён гирифта буданд ва гуфт:

— Чӣ касест?

Самакро бинамуданд, ки ин пир аст. Самак чун Қоим бидид, хидмат карду оҳиста дар гӯши вай гуфт, ки «манам Самаки айёр. Зинҳор, то ҳеч кас надонад, ки ман бар ин лашкаргоҳ омадаам. Акнун духтарони туро овардаам, то ба ту супорам». Дастӣ Қоим гирифту аз миёни он қавм берун овард, то пеши духтарон овард. Гуфт:

— Ин духтарони туанд. Ба ту супурдаму аз ўхдаи қор берун омадам ва ту донӣ бо ишон.

Самак ин бигуфт. Қоим чашм дар духтарон карду Самакро ҳеч чой боз надид. Пиндоштӣ, ки бар замин фуру рафт. Қоим дастӣ духтарон гирифту ба хайма овард ва аҳвол мепурсид. Духтарон аҳволи вай ва ҷавонмарди вай боз мегуфтанд. Қоим аҷаб монд аз ин қирдор ва офарин гуфт:

Аз ин ҷониб чун Самак бирафт бо худ мегуфт: «Ман ин ду мардро аз қучо ба даст оварам?» Дигар бо худ гуфт: «Об аз сарчашма талаб бояд қардан. Ба боргоҳ равам ва нигоҳ медорам». Ин бигуфту ба боргоҳ омад. Даргузашт. Ҳеч қасро хабар набуд, то наздики асббони хоб бирасид. Чун соате буд, он ҳар ду мардро дид, ки меомаданд, то ба наздики асббон омаданд. Адҳам биёмаду ҷизе аз миён берун овард ва алафпорае дар тубра ниҳод ва он ҷиз бар сари алаф ниҳод. Пеши асби сиёҳ дошт. Асбром гашт. Самак бо худ гуфт: «Ин қист, ки аз миён берун оварду асбро чунин бидошт? Ҳар ҷиз омӯхта беҳтар, ки ман ин дору намедонам ва нашонндаам. Аммо саҳт писандида дошт. Чун аз асби сиёҳ боз пардохтанд, хостанд, то пеши Раҳш раванд, ки чун пеши Раҳш бирасид, Раҳш сар бароварду бегона дид. Як шиха бизад, чунон ки овози ў ба дур ҷое бирафт. Хуршедшоҳ дар пеши Абондухт хуфта буд. Аз шихан асб аз ҷой бичасту бо пирохани ҳарир теғ баргирифт ва аз хайма берун омад. Адҳам чун шоҳро бидид, дар қунҷе пинҳон шуд ва бо худ гуфт: «Марди на он бошад, ки ба ҳарза сар барбод диҳанд». Бо худ мегуфт, ки: «Ман дар ин қунҷ пинҳон мебошам, то он асб соқии шавад». Дар он гӯша пинҳон мебуду Раҳшро медид. Ором намегирифт ва дар Адҳам чашм ниҳода буду гӯш барафрошта. Хуршедшоҳ чашм дар Раҳш ниҳода буд. Хуршедшоҳ бо худ гуфт: «Қасе дар гӯша истодааст». Биёмаду пеши асб бинистод ва Самак аз дур истода буду дар ҳарду нигоҳ мекард, бо худ

гуфт: «Ин якеро аз пой боз кунам ва он гоҳ ғами дигаре ме-
хӯрам».

Ин бигуфту аз паси Арқам даромад ва як корд бар миёни
пушти Арқам чунон зад, ки аз синаи вай берун омад. Арқамро
дам фуру шуд ва нафас барнаёварду ҳеҷ кас аз он кор огоҳ
нашуд. Самак ҳам бар он ҷой бинишаст. Хуршедшоҳ чун соате
бибуду касеро надид, ба ҳаёма боз омад, ки Адҳам аз дунболаи
Хуршедшоҳ бирафт, то ўро корде бизанад. Чун наздики Хуршед-
шоҳ расид, Самак он бидид, ки Адҳам корди кашида дошт. Овоз
баровард. Гуфт:

— Мазан, эй ночавонмард, ки дастат бурида бод.

Он овоз ба ғуши Хуршедшоҳ бирасид. Боз пас нигоҳ кард.
Якеро дид, ки корд кашида аз паси пушти ў меомад, то ўро би-
занад. Хуршедшоҳ он тег дар даст дошт. Бизадуст ва корди
вай биандошт, ки дарҳол Самак ба вай расид ва корде заду би-
яфканд. Аз он ғалаба ходимон бидавиданду шамъ оварданд.
Хуршедшоҳро диданд истода ва яке аз дур истода ва корд дар
даст гирифта ва яке кушта афканда. (Хуршедшоҳ) бонг бар
вай заду гуфт:

— Ту кистӣ?

Аз он сабаб, ки Самакро риши сафед буд. То гуфт:

— Манам Самаки айёр, бандаи Хуршедшоҳ.

Шоҳ чун бишунид, хуррам шуд. Биёмаду ўро дар канор ги-
рифт.

Гуфт:

— Шод бош, эй бародари меҳрубон! Яздон ёри ту бод. Чу-
нон ки бо ҳама коре бо манӣ ва дар ҳама балое маро сипарӣ.
Ин чӣ ҳодиса аст ва ин мурда кист ва ту дар ин вақт аз қучо
меой?

Самак гуфт:

— Эй шоҳ, вақти гуфтан нест, ки маро кор ҳаст. Зинҳор, на
ту маро дидӣ ва на ман туро, то фардо шаб ғуш ба ман мелор.
Агар яздон хоҳад, фардо шаб Фағфур биёварам бо Дабури Дев-
гир. Акнун ба саломат бош. Ин бигуфту сари Адҳам бибуриду
ба болини Арқам омад ва сари вай низ бибуриду гуфт:

— Ин чӣ буд, ки аз миён берун оварду дар тубраи асб аф-
канд, то асб ром шуд. Бошад, ки ман низ биёмузам.

Даст дар миёни вай карду кисае дид. Чизе дид бар мисоли
тухми катон²³⁸. Ҳарчанд ки қаҳд кард, то бидонад, ки чист ва ба
чӣ кор боз ояд, надонист. Он киса баргирифту рӯй ба роҳ ни-
ход, то аз хандақ бигузашту пешни бурҷи Офтобпараст омад.

Каманд барандохт ва ба боло баромаду Офтобпарастро дид нишаста. Офтобпараст он ду сар дид. Гуфт:

— Эй паҳлавон, ин сарҳон кист?

Самак гуфт:

— Азони ду мард, ки рафта буданд, то асб оваранд.

Офтобпараст гуфт:

— Яздон ёри ту бод.

Самак аз боло ба зер омад ва он ҳар ду сар биёварду бар дари сарои Валволу Акбор биёвехт ва худ пеши Шағолу Рузафзун ва Сурхвард омад. Чун ўро бидиданд, хуррам шуданд би-пурсиданд. Самак аҳвол боз гуфт ва ишон бар вай дуо гуфтанду мебуданд.

Чун шаб ба охир омад, Валволу Акбор берун омаданд ва ду сар диданд, бар дари хона овехта. Чун нек бинигариданд, сари Аркам ва яке сари Адҳам буд. Мард бирафт ва ин сухан бо Акбор бигуфт, ки ҳол чунин аст. Ишон гуфтанд:

— Нек буд, ки мо нарафта будем.

Ин хабар ба Зилзол бояд бурдан. Зилзол чун аҳволи ишон бишунид, пурсид, ки ҳодиса чун афтодааст? Валволу Акбор аҳволи асби Дабур бигуфтанд, ки ишон рафта буданд, то асб оваранд. Зилзол гуфт:

— Ин чӣ сухан аст? Дар лашкаргоҳ ишонро бикуштанду сар ба шаҳр оварданд? Ин чӣ гуна тавонад буд? Магар аз осмон дар омаданд, ё ишонро дар шаҳр бикуштанду сар ба шаҳр оварданд?

Валволу Акбор гуфтанд:

— Эй шоҳ, дӯш рафтанд. Охир калид дар сарои шоҳ буд. Мард омаду овард ва он ду аз дарвоза бадар рафтанд.

Зилзол кас фиристоду дарвозабонро бихонд. Боз пурсид, ки: «Дӯш Аркам ва Адҳам берун рафтанд, ё на?»

Дарвозабон гуфт:

— Бале, рафтанд.

Ишон дар ин сухан буданд, ки Қайқони ҷосус даррасид, ки ўро иҷозат дода буданд, ки ҳар вақт, ки хоҳад, ояду равад. Ҳар чӣ буд, мегуфту мешунид.

Зилзол гуфт:

— Аз кучо меой?

Гуфт:

— Эй шоҳ, дар ҳама лашкаргоҳ ба талаби Самак гардидам ва ҳеҷ ҷой нест. Аммо дӯш наздики хайман Хуршедшоҳ ду тан дидам, ки куштаанд.

Зилзол гуфт:

— Арқаму Адҳам буданд.

Аз баҳри ишон дарег меҳурд. Валволу Акбор хидмат карданду гуфтанд:

— Эй шоҳ, имрӯз навбати ҷанг аст. Алами сиёҳ * берун хоҳем бурдан.

Зилзол гуфт:

— Шумо донед.

Валволу Акбор гуфтанд.

— Эй шоҳ, ба шарте, ки ҳар кучо, ки яке аз алами сурхон биёбем, қаҳр кунем.

Шаҳрони вазир гуфт:

— Маслиҳат нест, ки халке барбод шаванд. Донам, ки ни-маи шаҳр аз аламсурхонанд* ва шаҳр дар ошӯб афтад. На рӯзгор ин кор аст. Қавме ҳалок гарданд. Охир мадади мо будандӣ. Ва дигар, чун ин кор бикунед, ҳар киро бо касе рӯзе гуфторе буда бошад, бад-ин баҳона, ҳама якдигарро бикӯшанду шумо-ро маломат бошад.

Ин бигуфтанду аз пеши шоҳ берун омаданд ва нишоту хуррамӣ карданд, ки алами сиёҳ берун хоҳад омадан. Мардумон дар салеҳ буданду хуррамӣ карданд ва рӯй ба сарои Валволу Акбор ниҳоданд ва аламсурхон ба ғирьяву зорӣ дарафтода буданд. Агарчӣ қавме пинҳон буданд.

Ҳақ субҳона ва таоло тақдир кард, ки марде буд, ҷавонмарди айёрпеша ва ўро Ҷангҷӯй ном буду аз сурхаламон буд. Чун ин суҳан бишунид, бо худ гуфт: «Эй дарего! Агар моро мадоде будӣ, раҳо накардаме, ки алам бадар овардандӣ, то кори ишон ба тамои нашудӣ. То ўро ёд омад, ки ду тан аз рафикони вай дар шаҳранд ва медонист, ки ишонро ҷой кучост. Ва он ду тан якеро ном Лаълон буду яке Оҳаншикан. Ҷангҷӯи қассоб касеро бифиристод ва ишонро бихонд.

Гуфтанд:

— Ба рӯзи равшан ва шаҳре чунин дар ошӯб ҷӣ гуна тавонем омадан?

Ҷангҷӯй гуфт:

— Беш аз ин набошад, ки (сар) барбод равад. Охир номе бошад, ки оқилон аз ҷаҳон ҷуз номи нақу бар нағирифтаанд. Ва ҷаҳор чизаст, ки аз (он) номи некуст. Аввал саховат, дуюм мастурӣ, сеюм дурӯғ нагуфтан, ҷаҳорум ҳаққи ҳар кас бишинохтан.

Дар ин суҳан буданд, ки Лаълону Оҳаншикан пеши Ҷангҷӯй омаданд ва ўро диданд, ғирьён. Гуфтанд:

— Эй паҳлавон, ин ғирья аз чист?

Гуфт:

— Валволу Акбор алами сиёҳ берун мебаранд. Ман чӣ гуна тавонам дид? Дар ҳама олам алами сиёҳро чӣ маҳол буд, ки берун овардандӣ, магар алами сурх. Акнун бихоҳам рафтан ва ҷои фидо хоҳам кардан. Бошад, ки ин алами сиёҳ пора битавонам кардан.

Лаълону Оҳаншикан гуфтанд:

— Эй паҳлавон, чӣ ҷои ин сухан аст? Шаҳре чунин дар ошӯб ва ин ҳама лашкар ҳеҷ азони мо нестанд. Ҳама ёри ишонанд. Аламсиёҳон ин соат қавме бисёрранду аз мо касе нест. Чӣ гуна бо ишон тавонем овехтан? Бигузор, то ишон ин як навбат муроде ба ҳосил оваранд. Чун дасти мо бошад, алам пора-пора тавон кардан.

Чангҷӯй гуфт:

— Ман ҷои фидо хоҳам кардан. Наметавонам дидан. Ё ком биёбам ё маро бикушанд ва аз ин дарди дил боз раҳам.

Ишон гуфтанд:

— То туро хидматкорем. Он чӣ гӯӣ, мо он кунем. Бо ту ёр бошем, ки ҷони мо аз он ту азизтар нест.

Чангҷӯй офарин кард ва салеҳ пушиданду кордҳо баргирифтанд ва аз хона берун шуданд. Бо ҳам гуфтанд: «Моро ҷойгоҳе фарох бояд».

Чангҷӯй гуфт:

— Ман донам, ки ин кор ба кучо тавонам бурдан. Аммо бояд, ки Шумо пушти ман нигоҳ доред.

Ишон гуфтанд.

— Фармонбардорем.

Чангҷӯй мерафт, то бар дуккони Самак бирасиданд, ки чаҳорсӯи бозор буд ва ҷое фарох буд. Ҳама он ҷо бинистоданд ва ғалабаву ошӯб дар шаҳр афтода буд ва аз болои бомҳо занон табакҳои нисор дар даст, то бар алам мефишонанд. То як нимаи шаҳр бигардиданд, то навбати гузар бар сари дуккони Самак афтод, ки хоссан бозор он ҷо буд, ки ногоҳ ғалаба баромаду саворон биёмаданд ва аз пеш баргузаштанд ва овози духул баромаду бо духул алами сиёҳ даррасид. Халқи бисёр бо вай, ки Чангҷӯй аз ҷой баромад ва ишон дар қафое буданд, ки Чангҷӯй даромаду корде бар аламдор зад ва ўро бияфканду алам пора-пора кард.

Самак нигоҳ мекарду офарин мегуфт, ки мардумон гирди ишон баромаданд. Чангҷӯй дасти корд бар ишон кушоду аз ҷапу рост халқ мекушт, ки халқ баромаданд ва ишонро дар миёни гирифтанд ва дасти тег бар ишон кушоданд, аз ҷапу рост: Чанг-

ҷӯй дар миёни ғалаба нигоҳ кард. Кӯчае дид. Худро дар он кӯча афканду ғалаба дар шаҳр афтод ва овоза, ки алами сиёҳ пора-пора карданд ва ҳар касе рӯй бад-он ҷониб ниҳоданд. Чун Ҷангҷӯй коми худ ҳосил кард, кор аз ҳад даргузашт. Лаълон ва Оҳаншикан ҳамчунон пушти вай нигоҳ медоштанд, ки Ҷангҷӯй гуфт:

— Эй бародарон, бинигаред, то дар ин кӯча дари кушода хаст? То ман сари ин кӯча нигоҳ медорам ва шумо худро нигоҳ медоред.

Ҷангҷӯй ҳамчунон бар сари кӯча ба ҷанг истода ва халқ дар ҷолокӣ ва дилу захираи вай боз монда буданд. То Лаълону Оҳаншикан биёманданду дар миёни кӯча даре диданд кушода ва зане нишаста ва мегирист. Чун ин ҷавононро бидид, гуфт:

— Эй озодамдон, дар ин сарой равед, ки он ҷӣ шумо кардед, дар ҷаҳон кас натавонад кардан.

Ишон гуфтанд:

— Эй модар, ту ҷой нигоҳ дор.— Ҷангҷӯй ва Лаълону Оҳаншикан бар он бом рафтанд ва аз бом ҷанг мекарданд. То соате бибуд ва ҳар се бирафтанду ҳеҷ кас аз дунболои ишон нарафтанд, ки захира надоштанд. То Ҷангҷӯй гуфт:

— Моро мебояд гурехтан.

Бом ба бом бирафтанду аз захира бетавақф буданд ва пеши Савр омаданд ва ҷаҳор зан диданд, ки мегиристанд. Чун ишонро бидиданд, дуо карданд.

Ҷангҷӯй гуфт:

— Эй хоҳарон, шумо аз кадом кавмонед, ки мегиред?

Зане аз миён гуфт:

— Ман зани Даръёғузарам, ки дар ин ду-се шаб ўро бикӯштанд ва ин занон ҳеҷи мананд.

Ҷангҷӯй гуфт:

— Моро ҷойгоҳе бояд, ки пинҳон шавем, вагарна то бигуззарем.

Зан гуфт:

— Ҷой дорем.

Ишон дар сарой карду худ ба зер омад ва сари замин боз карду ишонро дар он зер замин бинишонд ва он захира бастанду таом овард ва пеши ишон биниҳод, то он бикӯрданду биёсуданд. Дар он зер замин ором гирифтанд.

Аз он ҷониб Валволу Акбор он аҳвол бидиданд, ки халқи бисёр куштаву алами сиёҳ пора-пора карда ва лашкар алам бардоштанду ҷаҳд карданд, то ба ҳам бар дӯзанд ва ҷора набуд

ва ғамнок шуданд. Ва халқе аз дӯсту душман бар Ҷангҷӯй офарин мекарданд ва он хунар, ки вай карда буд.

Самак бо Шағолу Сурхвард бар ишон офарин карданду гуфтанд:

— Некӯ ҷанг карданду некӯ гурехтанд.

Самак гуфт:

— Эй устод, он яке, ки дар пеш буд, чӣ гуна корд ба кор мебурд?

Рӯзафзун мегуфт:

— Он некӯтар буд, ки корд мезаду худро нигоҳ медошт.

Сурхвард гуфт:

— Он аз ҳама некӯтар буд, ки чунин коре бикарданду аз миёни чандин халқ берун шуданд, ки ҳеҷ кас ишонро натавоност гирифтанд.

Шағол гуфт:

— Ин некӯтар буд, ки чун ин қавм бар худ бичунбида буданд, ӯ аламо пора-пора карда буд. Ман ҳаргиз бад-ин мардиву дил ва захирае надидам, ки танҳо дар миёни чандин ҳазор мард чандин кор бикунанд.

Ҳар яке сухане мегуфтанд ва ишонро месутуданд, то хабар ба Зилзол расиду ғамнок шуд. Гуфт:

— Ин чӣ гуна тавонад будан? Чанд мард буданд, ки чунин кор карданд?

Гуфтанд:

— Се тан буданд.

Зилзол гуфт:

— Ин ҳама ошӯб Валволу Акбор бо ишон набуданд? Охир чӣ қасон буданд?

Гуфтанд:

— Эй шох, Лаълону Оҳаншикан ва Ҷангҷӯи қассоб карданд. Ин ҳамаро бикуштанд ва ба оқибат бигурехтанд. Паҳлавонон аҷаб доштанд.

Зилзол гуфт:

— Ҳанӯз аз шаҳр берун нарафтаанд, ишонро талаб бояд кардан. Имрӯз ҷанг натавоном кардан ва низ дергоҳ бошад, ки лашкар ораста шавад.

Чун ин бигуфтанд, Валволу Акбор ба сарои хеш боз омаданд. Дилтанг буданд, бо худ мегуфтанд: «Ин чӣ кор буд, ки мо кардем? Чандин ҳазор мард, бо се тан барнаёмадем, то алам пора-пора карданду моро бадном карданд. Акнун чӣ чора мекунем?

Акбор гуфт:

— Аз ин шаҳр берун нарафта бошанд. Фардо мардуми шаҳр баргуморем, то ҳамаи саройҳо талаб кунанду ишнро битавонем гирифтан. Аз беруи чӣ гуна бигирем. Ишон худ рафтанд. Чораи он бояд кардан, ки худро нигоҳ дорем²³⁹. Бошад, ки аз ишон касе бо даст оварем».

Аз он чониб Лаълон ва Оҳаншикану Ҷангҷӯй дар хонаи Дарёғузар мебуданд, то шаб даромад.

Ҷангҷӯй гуфт:

— Эй бародарон, ба сарои мо равему ҷаҳд кунем, то алами сурх ба даст оварем, ки ишон бад-ин кина бираванду аламо пора-пора кунанд.

Лаълону Оҳаншикан гуфтанд:

— Некӯ гуфтӣ.

Ин бигуфтанду аз сарой берун омаданд, то ба талаби алами сурх раванд, бошад, ки аз шаҳр берун тавонанд бурдан.

Муаллифи ахбор гӯяд, ки Самак бо Шағолу Сурхвард ва Рӯзафзун гуфт:

— Моро имшаб бибояд рафтан ва сари Валволу Акбор бибардан, ки ду душмани азиманд ва он гоҳ дунболаи кори Дабуру Фағфур бошем, ки рӯзгоре шуд²⁴⁰, то дар ин кор бозмондем.

Шағол гуфт:

— Эй устод, дидӣ ки имрӯз он ҷавонмарон чӣ мардӣ карданд? Ҳеҷ кас чунон натавонанд кардан ба дилу захира.

— Ин мегуфтанду мерафтанд, то бар сари он кӯча бирасиданд.

Самак гуфт:

— Эй устод, он озодмардон дар ин кӯча рафтанд. Қош ки ишнро бидидаме, ё магар ба хидмати ишон бирасидаме²⁴¹. Дар ин кӯча шуданд, аммо надонам, ки дар кадом сарой шуданд, ки ба талаби ишон рафтаме.

Ишон дар ин гуфтор буданд, ки Ҷангҷӯй ва Лаълону Оҳаншикан аз он кӯча ба даромаданд²⁴² ва ду тан диданд, ки бар сари кӯча истода буданд, ки Ҷангҷӯй кассоб гуфт:

— Шумо ин ҷо бошед, то ман бинигарам, ки онҳо кистанд. Аз дӯстонанд ё аз душманон.

Чун биёмаду некӯ бинигарид, ду марде ғариб дид, боз гашту гуфт:

— Ду марди ғарибанд. Аз лашкари Хуршедшоҳ омадаанд.

Пас дар пешии ишон бозомаданду бонг бар ишон заданд. Самак низ бонг бар ишон зад ва пеш бозомад. Ҷангҷӯй гуфт:

— Эй озодмардон, шумо кистед? Ошиоед ё бегона. Набояд, ки кор аз дигаргуна бошад, ки шумо ғариб менамояд.

Самак гуфт:

— Шумо кистед?

Чангҷӯи қассоб гуфт:

— Манам аз хидматқорони Қоим. Номии ман Чангҷӯи қассоб. Самак чун номии вай бишунид, бидонист, ки он се мардонанд, ки он кор карданд. Гуфт:

— Эй паҳлавонон, манам хидматқори шумо, номии ман Самаки айёр.

Чангҷӯи Оханшикаи ва Лаълон биёмаданду номии худ би-
гуфтанд ва бар пон Самак афтоданду гуфтанд:

— Эй паҳлавон, ин чӣ ҷойгоҳ асту ба чӣ кор омадаед?

Самак гуфт:

— Коре дорам, офарини бар шумо бод, ки имрӯз қори мар-
дон кардед. Ба чӣ кор берун омадаед?

Чангҷӯи гуфт:

— Моро тарсе дар дил омадааст. Меравем, то магар алами
сурх берун тавонем овардан, ки ба Қоим расонем.

Самак гуфт:

— Ин алам кучост, ки дар сарою боғ надидем.

Гуфтанд:

— Ба сарон Соҳиб аст, ки пешрав ёст.

Самак гуфт:

— Ман бо шумо биёям.

Ҳар панҷ рӯй ба роҳ ниҳоданд, то ба сарон Соҳиб бираси-
данд.

Самак гуфт:

— Шумо ҷойгоҳ нигоҳ доред.

Худ биёмаду ҷойгоҳ ба даст овард²⁴³ ва каманд барандохту
ба боло баршуд. Чангҷӯи низ ба боло баршуд.

Самак гуфт:

— Алам кучо ниҳодааст?

Чангҷӯи гуфт:

— Ба боғ аст.

Ба боғ омаданду алам диданд барафрошта.

Самак гуфт:

— Эй Чангҷӯи, ёрони худро ба дари боғ хон.

Чангҷӯиро хуш омад ва биёмаду нишонро ба дари боғ хонд
ва ҳар ду бар бони боргоҳи боғ омаданд ва дар зер шуданду
дар боғ шуданд ва дари боғ бикушоданд ва нишон дар боғ раф-

танд. Он алавро бардоштанд. Саду панҷоҳ ман ҷубу алам зиёдат буд ²⁴⁴.

Самак гуфт:

— Ин ҷуб нашоёд бурдан. Алам аз ҷуб фуру бояд гирифтанд.

Алам фуру гирифт ва бар гардани Оханшикан афканду ҷупсарӣ Шағол баргирифт ва саре Лаълон баргирифт ва Самаку Чангҷӯй дар пеш мерафтанд, то бар сари кӯча бирасиданд. Якero диданд истода. Нек нигоҳ карданд, саре бурида дар даст дошт.

Самак гуфт:

— Ин ҷуб аз даст биниҳед, то бидонем, ки кист.

Чангҷӯй пеш омаду бонг бар он шахс зад ва он шахс низ бонг бар вай зад. Овози он шахс ба гӯши Самак бирасид. Бо Чангҷӯй гуфт:

— Охиста бош, ки марди ошност.

Самак пеш омаду Рӯзафзунро дид бар он гуна. Гуфт:

— Эй хоҳар, ба чӣ кор берун омадаӣ ва ин сар азони кист?

Рӯзафзун гуфт:

— Эй пахлавон, чун ту берун омадӣ, маро низ ҳавас гирифт. Берун омадам. Чун бад-ин маком бирасидам, ду шахс дидам, ки бо ҳам сухан мегуфтанд. Гӯш кардам. Он мард гуфт: «Самак ба даст намеояд. Валволу Акбор фармуданд, ки талаби Чангҷӯй ва дигарон бояд кардан, то дар кадом сарой бошанд, бояд, ки дар ҳамаи саройҳо мегардӣ ва талабкор мебошӣ, то шоҳро хабар кунем, то мард фириштад ва ишонро бигирад». Ман гӯш карда будам, то тамом бигуфт. Чун бинигаридам, Кайкони ҷосус буд ва зани вай. Кайкони бидуштам, ки душмани мо буд. Зан хост, ки бигурезад ва ман гӯш карда будам, ӯро низ бидуштам ва ин бинигар, ки сари Кайкони ҷосус аст. Ва зан он ҷо афтадааст.

Самак гуфт:

— Ту боз ҷон хеш рав ва ба кори хеш машғул бош.

Рӯзафзун гуфт:

— Эй пахлавон, ин чист, ки шумо доред ва ин гуруҳ кистанд?

Самак гуфт:

— Эй хоҳар, ин Чангҷӯи кассоб аст ва Оханшикану Лаълон, ки дӣ он ҳама корҳо карданд ва ин алам азони Қоним аст. Ба лашкаргоҳ хоҳам бурдан, яъне алами сурх.

Рӯзафзун боз гашту ба ҷойгоҳи хеш омад. Самак Чангҷӯи кассобро гуфт:

— Ин ҷуб бияндозему алам ба лашкаргоҳ барем, ки дар он ҷо ҷуб ба даст ояд.

Чангҷӯй гуфт:

— Эй паҳлавон, мақсуд ин ҷӯб нест. Аз он вақт боз, ки ин ҷӯб сохтаанд, ин алам бар ин ҷӯб аст ва ин ҷӯб бо ин алам сохтаанд. Ночор ин ҷӯб бояд, ки бо ин алам бошад.

Самак гуфт:

— Бибояд бурдан.

Ин бигуфту ҷӯб баргирифт ва ба бурҷи Офтобпараст омаду дари бурҷ бизад ва Офтобпараст биёмаду дари бурҷ бикушод ва нигоҳ карду Самакро дид ва хидмат карду гуфт:

— Ин чист?

Самак гуфт:

— Алами сурх аст.

Офтобпараст хуррам шуду ўро дуо гуфт.

Самак гуфт:

— Эй Чангҷӯй, ту бо Лаълону Оҳаншикан алам ба лашкароҳ баред, то ман боз гардам, ки дар шахр корҳо дорам.

Чангҷӯй гуфт:

— Эй паҳлавон, ин кор ба иқболи ту рост баромад ва туро бибояд омадану ин алам ба лашкароҳ бурдан, ки ин кори алам бозӣ нест.

Самак гуфт:

— Биёям.

Пас бо Шағол гуфт:

— Эй устод, ту дар пеши Рӯзафзун боз гард ва кори дукон рост медоред, то касе аз ҳоли мо огоҳ нашавад, ки ман худ зуд боз мегардам.

Чун Самак ин сухан бигуфт, Шағол боз гашту ишон алам ба зер фуру гузоштанд ва бирафтанд, то бар канори лашкароҳ бирасанданд, ки роҳбар Дабур буд ва Ҳурмузи Кел талоя дошт. Бонг бар ишон зад, ки шумо кистед. Самак пеш рафту хидмат кард. Ҳурмузи Кел чун Самакро бидид, пиёда гашту ўро дар канор гирифт ва боз пурсид, ки инҳо кистанд ва ин ҷӯб чист?

Самак гуфт:

— Паҳлавонанд, ишонро пеши шоҳ мебарем ва ин алами сурх аст.

Ҳурмузи Кел ишонро савор карду рӯй ба боргоҳ ниҳоданд ва аз пеш хабар ба боргоҳ бурданд, ки Самак омадааст. Хуршедшоҳ аз пеши Абондухт берун омад ва ишон чун шоҳро бидиданд, хидмат карданд. Шоҳ Самакро дар канор гирифту нек бипурсид.

Самак гуфт:

— Эй шоҳ, ба иқболи ту алами сурх овардам ва ин се озод-

мард паҳлавонанд. Ишонро тимор дор, ки вақти сухан гуфтан нест, ки бигӯем ишон чӣ мардӣ кардаанд. Магузор, ки аз хидмати шоҳ ҷудо гарданд, ки ман ишонаму ишон мананд.

Аз қазо Қоим ҳама рӯз ҳадиси алами сурх мекард ва Хуршедшоҳро ҳавас биғирифта, ки алами сурх бубинад.

Дарҳол гуфт:

— Бираведу Қоимро бихонед.

Чангҷӯй хидмат кард. Гуфт:

— Эй шоҳ, зинҳор, ки дар шаб ишонро хабар макун, ки мардумони мо бисъёранду ин ғалабаву ошӯб бишунаванд ва лашкаргоҳ дар ошӯб афтад ва кори паҳлавон Самакро зиён дорад. Ин алам бар дари боргоҳ барпо кун. То чун фардо меоянд, худ хуррамӣ мекунанд. Самак хидмат карду гуфт:

— Саодати шоҳ бод, ки ман боз мегардам.

Ин бигуфту боз гашт ва ба зери бурчи Офтобпараст омад. Ба интизори вай нишаста буд. Каманд фуру гузошту Самак ба боло баршуд ва ба дуккони худ бозшуд, то пеши Рӯзафзун бозшуд ва субҳ буд. Ва талаби Шағол карду ўро наёфт. Аз Рӯзафзун пурсид, ки Шағол кучост.

Рӯзафзун гуфт:

— Бо ту буд. Ҳанӯз наёмад.

Самак гуфт:

— Эй дарего? Он чӣ маро дар дил меомад, ҳамчунон буд. Дарҳол, ки ўро боз пас мефиристодам, пушаймон шудам. Дар дили ман меомад, ки ранҷе ба вай расад, ҳамчунон буд. Акнун чӣ тадбир созам? Ҳанӯз аз ғаме берун наёмадаму ба ғами дигар гирифтор шудам. Аз он андеша мекардам, ки мабодо, ки гирифтор шавад.

Рӯзафзун гуфт:

— Чора чист? Бош, то рӯз равшан шавад ва падидор ояд, ки чун аст. Агар ўро гирифтаанд ё куштаанд.

Ин бигуфтанду ғамнок шуданд, то он соат, ки фалак аз гардиши чархи чанбарӣ дидор бинамуд ва ҷаҳони тира равшан шуд ва ҳар кас ба рӯзи берун омаданду ғалаба дар шаҳр афтод, ки зане ва мардеро куштаанд. Валволу Акбор биёмаданду бидиданд. Қайкони ҷосус буд ва зани вай, ки дар шаб аз пеши ишон берун рафта буданду хидмат карда. Пас рӯй ба боргоҳ ниҳоданду то пеши Зилзолшоҳ ва дигарон, ки ҳозир буданд, хидмат карданд. Валволу Акбор гуфтанд:

— Эй шоҳ, дӯш Қайкони ҷосусу зани вайро куштаанд. Ин кор донам, ки сурхаламон кардаанд. Акнун дастуре деҳ, то ала-

ми сурх аз сарои Соҳиб берун оварему пора-пора кунем. Чун алами мо нест, азони ишон низ набошад.

Зилзол гуфт:

— Ин нашоёд кардан, ки аз рӯзгори Искандар ин сохтаанд. Чун яке рафт, боре он дигар бар чой бошад, ки ёдгори подшо-хон аст ва чунон маълум шуд, ки чун бунёди шаҳри Искандар мениходанд, ин ду алам фармуданду ин алам ба ду гурӯҳ карданд ва ҳар қавме яке нимаи шаҳр доштанду байъат карданд. Чун шаҳр тамои шуд, ин ду гурӯҳе бимонд, то бад-ин рӯзгор бирасид. Зилзол чун ин суҳан бигуфт, бифармуд, то бирава-нду он алам биёваранд. На бояд, ки касе бираваду он алам по-ра кунад. Чун аз сарои Соҳиб берун оваред, ба сарои ман би-баред. Чанд мард биёмаданду ба сарои Соҳиб рафтанд. То алам пеши Зилзол оваранд. Чун биёмаданд, талаб карданд. Набуд. Боз гаштанду пеши Зилзол омаданд ва боз гуфтанд. Валволу Акбор гуфтанд:

— Эй шоҳ, аз Соҳиб талаб кунед.

Зилзол бифармуд, то Соҳибро талаб карданду биёварданд.

Чун биёмад, хидмат кард.

Зилзол гуфт:

— Алами сурх кучост?

Соҳиб гуфт:

— Ман надонам. Ишон донанд, ки деги алами сиёҳ берун бурданду дег бар чой буд.— Зилзол бифармуд, то Соҳибро би-гиранд, ки чун алам нест, бо ишон рост шудааст ²⁴⁵.

Соҳиб гуфт:

— Эй шоҳ, ман ҳаргиз бо ишон рост нашудаам. На алами сиёҳ шиносаму на алами сурх. Ба қондан дерсол, ки дар са-рои падари ман ниҳода буд. Ҳамчунон ниҳода буд. Акиун агар нест, ман аз ин хабар надорам. Дирӯз буд. Агар имрӯз нест, ко-ри аҷаб аст.

Зилзол гуфт:

— Ин ҳаромзодаро бигиред, ки алам пинҳон кардааст.

Чун Соҳиб бигирифтанд, Зилзол гуфт:

— Рост бигӯй, то алам кучост?

Соҳиб гуфт:

— Эй шоҳ, ман хабар надорам. Алами ману икболи ман давлати шоҳ аст ва ман хидматгори шоҳам.

Зилзол гуфт:

— Дурӯғ мегӯяд. Ва ўро бибареду бар дор кунед.

Соҳиб бегуноҳ бибурданду дар дор карданд. Дарҳол бор-гоҳ бар сари сур бизаданд. Ҳама рӯй ба болон Ҳисор омаданд.

Самак он аҳвол бидид. Гуфт:

— Эй Рӯзафзун, ман дуккон бар сари сур хоҳам бурдан. Бархосту бар сари сур омад ва дуккон биниҳод. Ишон дар шаҳр тартиб мекарданд.

Аз он чониб чун Самак аз пеши Хуршедшоҳ бозгашт, шоҳ бифармуд, то алами сурх бар дари боргоҳ барпой карданд. Чун рӯз равшан шуд, Хуршедшоҳ ба тахт баромад. Қоим бо чанд хидматгори пеши боргоҳ омаданд. Алами сурх диданд, бараф-рошта. Чангҷӯи қассоб ва Лаълону Оҳаншикан дар зери алам истода. Ишон чун бидиданд, хуррам шуданду нишот карданд, ки Чангҷӯӣ бо дигарон дар пеши шоҳ хидмат карданд.

Қоим гуфт:

— Ин алам шумо овардед?

Чангҷӯӣ гуфт:

— Эй паҳлавон, мо бо алам ҳамроҳ будем, аммо аламо паҳлавони олам Самаки айёр овард. Қоим бар вай офарин кард. Ишон хуррамнию нишот мекарданд.

Аммо аз он чониб Зилзол ва Арманшоҳу дигарон бар сари сур омаданд. Валволу Акбор гуфтанд:

— Эй шоҳ, мо дирӯз аз шаҳ хостем рафтан. Ин ҳама ошӯб дарафтод. Дастуре, ки имрӯз берун шавем, ки навбати чанг мо-рост.

Зилзол гуфт:

— Шумо донед.

Валволу Акбор ва Хури Чоҳӣ ки аз амирони Дувозлаҳдара буд, бо лашкар берун омаданд. Зилзолу Арманшоҳ ва Дабури Девгир ва Қизилмалику Шаҳрони вазир ва Баромади вазир ва дигар паҳлавонон бар болон Ҳисор омаданду назора мекарданд ва духули чанг бизаданд ва дар бук дамиданд.

Аз он чониб Хуршедшоҳ бифармуд, то лашкар рӯй ба майдон ниҳоданд. Чун аз ҳар ду чониб сафҳо ороста карданд, сардорон дар пеш доштанду тирандозонро дар қафои ишон бидоштанд ва найзадорон дар қафои тирандозон қарор гирифтанд. Қоим бо Чангҷӯи қассобу ёрон алами сурх бардоштанду ба майдон омаданд ва бар дасти рости лашкар биистоданд.

Зилзол бо дигарон алами сурх бидиданд. Аҷаб доштанд. Бо ҳам гуфтанд: «Ин чӣ гуна будааст? Деги ин алам дар шаҳр буд. Имрӯз дар майдон бидоштаанд. Дарего, Соҳиб, ки ўро ба бедод куштаанд, ки ў аз бурдани алам ҳеҷ гоҳ огоҳ набудааст».

Ишон дар ин гуфтор буданд, ки аз зери алам яке ҷавон берун омад, чолоку шотир. Зиреҳи пиёдагона пӯшида ва пой пачида ва худ ²⁴⁶, бар сар ниҳода ва камон дар бозу афканда ва

чаъбаи тир дар паси пушт афканда ва дарқ бар сари он фуру гузошта ва корде бар рӯи қабо фуру карда. Бар ин гуна дар майдон омаду гуфт:

— Ҳар ки маро донед, вагарна манам Чангҷӯи қассоб, банди Хуршедшоҳ ва шодихӯрдаи Самаки айёр, он ки дируз дар миёни шаҳр бо шумо чунон кор кардам. Дароед, ҳар ки мардонатаред, то марди пайдо кунем.

Зилзол чун вайро медид ва ин сухан мешунид, ўро дида буд, ки дар марди чун аст.

Гуфт:

— Яке дар майдон раведо аз вай боз донед, ки ин алам чӣ гуна овардед, ки ў марде ҷавонмард аст ва рост бигӯяд. Яке дар майдон омаду гуфт:

— Эй озодмард, на ба ҷанг омадаам, ки шоҳ Зилзол мегӯяд, ки агар марди, рост бигӯӣ, ки ин алам ту аз шаҳр берун оварди ё дигаре?

Чангҷӯӣ гуфт:

— Қасе чунин кор тавонад кардан? Магар пешвои мардону сари айёрон, Самаки айёр. Лекин ман бо вай будам.

Он мард биёмаду ахвол боз гуфт. Зилзолу Арманшоҳ ва дигарон дар он кор аҷаб доштанд. Гуфтанд:

— Аламе чунин, ки ба рӯзи равшан ба чанд мард аз ҷой барнаметавонанд гирифтанд, дар шаби торик чӣ гуна тавонист бурдан? Магар ин Самак ҷодуст.

Ин сухан бо ҳам мегуфтанд.

Шаҳрони вазир гуфт:

— Шумо Самакро наmeshиносед, ки чӣ гуна мардест! Яздон чун бар вай корҳо осон кардааст²⁴⁷, ки дар шаҳри Чину Мочин чанд корҳо бикарди ва кас ўро надид. Аҷабтар он аст, ки чунин корҳо кунад ва худ падидор нест.

Ишон дар ин андеша буданд ва Чангҷӯӣ дар майдон мард меҳост. Чангҷӯӣ чунон буд, ки дар тирандозӣ назир надошт ва бо Қоим ўро мунозираи бисёр будӣ, ки Қоим тирандозии бағоят камол буд. То марде аз лашкаргоҳи Зилзол омад, то бо Чангҷӯӣ бигардад. Ханӯз тамом дар майдон наёмада буд, ки Чангҷӯӣ «расуле»²⁴⁸ пеши ў боз фиристод ва нагузошт, ки пой пеши вай ниҳодӣ, ки он мард ханӯз аз дур буд, ки аз пой дарафтод. Ҳар ду лашкар аз он кор аҷаб доштанд. Дигаре рӯй ба майдон ниҳод.

Чангҷӯӣ ўро ба тире заду бияфканд. Чунин ҳар ки дар майдон меомад, Чангҷӯӣ ишонро ба мақсуд раҳо намекард. Ҳам аз роҳ ишонро меандохт, то ҳафдаҳ мард аз лашкари Валволу

Акбор бияфканд. Ҳеҷ кас пеши вай нарасид. Ҷангҷӯй ҳамчунон наъра мезаду мард меҳост. Хури Ҷоҳӣ аз амирони Дувоздахдра асб дар майдон ҷаҳонид, бар асби ҷарма²⁴⁹ савор гашта ва аз фарқи сар то суми асб пӯшида буд.

— Эй шох, Ҷангҷӯй боз хон, ки марди Хури Ҷоҳӣ нест, ки марде тамом асту одоби тирандозӣ нек донад ва дареғ бошад, ки Ҷангҷӯй барбод шавад. Хосса, ки ӯ савор асту Ҷангҷӯй пиёда.

Ишон дар ин гуфтор буданд, ки Ҷангҷӯй як ҷуба тир пазираи Хури Ҷоҳӣ боз фиристод. Хури Ҷоҳӣ рад кард. Ҷангҷӯй дигаре андохта ҳам рад кард. Дигаре бияндохт. Ба сипар бигирифт. Хури Ҷоҳӣ гуфт:

— Эй озодмард, салеҳи баддилон аз даст бияндоз. Қори мардона кун. Ба шамшер ҷавоб боз деҳ, ки маро аз ҷуний тир фароғе бошад.

Ҷангҷӯй бо худ гуфт: «Ҷӯро ба ҳилат нашоёд афкандан, ки марде тамом аст ва низ ӯ савор асту ман пиёдаам». Ин андеша бикарду корд бикашид. Хури Ҷоҳӣ бихандиду гуфт:

— Пиндорад, ки дар миёни бозор ҷанг мекунад, ки теғ баркашиду ба ҷанги вай даромад ва теғ фуру гузошт, то бар вай занад, ки Ҷангҷӯй сар дар кашиду худро ба зерӣ сипар пинҳон кард ва худро ба зерӣ шиками асб андохт ва корд бар шиками асби Хури Ҷоҳӣ зад ва шиками асб бидарид ва асб аз пой дарафтоду аз казо пой Хури Ҷоҳӣ дар зерӣ паҳлуи асб бимонд ва Ҷангҷӯй даромаду корде бар синаи вай ҷунон зад, ки аз пушти вай берун шуд.

Ҷун ӯро бикӯшт, хуруш аз лашқари вай баромад. Валволу Акбор бонг бар лашқар заданд, ки ба як бор ҳамла баред ва лашқар аз ҷой баромаданд ва гирди Ҷангҷӯй қассоб фуру гирифтанд, то бар лашқари Хуршедшоҳ зананд. Ва Ҷангҷӯиро дар пой асбон бисупурданд, ки аз он ҷониб Қоим бо мардони хеш рӯй ба майдон ниҳоду паҳлавонони лашқари Хуршедшоҳ аз дунбола биёмаданд ва худро бар лашқари Валволу Акбор заданд ва савору пиёда дар ҳам заданд ва селоби хун биронданду на чандон бикӯштанд, ки онро ҳадду андоза буд, ки аз болои Ҳисор табли осоиш бизаданд, вагарна ҷунон будӣ яке аз лашқари Зилзолшоҳ боз пас нарафтандӣ.

Ҷун ҳар ду лашқар аз ҳам боз гаштанд, гурӯҳе, ки монда буданд, ҳаставу дилшикаста ба шаҳр омаданд. Зилзолу Арманшоҳ ва дигарон дилтанг шуданд. Ба сарой боз омаданд. Валволу Акбор ба сарон хеш рафтанду гуфтанд: «Ду рӯз аст, то масоф мекунему Шағоли Пилзӯр, ки устои Самак аст, бигирифтаем. Пеши Зилзол барем, то аз ин дилтангӣ сокин шавад».

Ахволн гирифтани Шағоли Пилзӯр чунон буд, ки чун аз Самак ва Чангҷӯй ва дигарон боз гашт, то пеши Рӯзафзун шавад, ки Валволу Акбор дар чаҳор сӯи бозор пинҳон шуданд. Чун Шағолро бидиданд, бигирифтанд, ки ту кистӣ?

Шағол гуфт:

— Марди ғарибам.

Дар вай нигоҳ карданд. Корду каманд бо вай диданд.

Гуфтанд:

— Эй фурумоя, ту Самакӣ? Чӣ гуна туро бигирифтем? Рост бигӯй, то ту кистӣ, вагарна туро укубат кунем. Ва боз окибат бибояд гуфт.

Шағол гуфт:

— Агар ман номи худ пинҳон дорам, маро укубат кунанд ва ба окибат ҳам бибояд гуфтан. Чун номи худ бигӯям, донам, ки маро укубат накунанд. Ночор маро пеши Арманшоҳ баранд. Агар бикушад, беҳтар аз он бошад, ки укубат кунанд.— Чун ин андеша бикард, гуфт:

— Ман Шағоли Пилзӯрам, устои Самак, ки ба талаби вай омадаам, ки чанд рӯз аст, то пайдо нест.

Чун Валволу Акбор номи Шағол бишунданд, ҳаросе ба дили нишон расид. Ӯро ба сарои хеш оварданду банд карданд ва пинҳон медоштанд, то он соат, ки он андеша карданд ва ӯро ба сарои Зилзол оварданд, то рӯзи дигар пеши Арманшоҳ бурданду хидмат карданд.

Гуфтанд:

— Эй шоҳ, устои Самакро гирифтаем. Ин аст, ки овардем. Воҷиб кунад, ӯро куштан, ки шогирди чунон дорад. Мо ӯро нигоҳ дорему мард баргуморем, то нек бинигарем, ки кист? Бошад, ки Самак ба дом дарояд.

Арманшоҳ аз хашм, ки дошт, бифармуд, то ӯро сиёсат кунанд.

Шаҳрони вазир гуфт:

— Эй шоҳ, зинҳор, то ин кор накунӣ, ки устои Самак аст. Чун ҳеҷ кас азони вай накуштаем, чунин корҳо мекунад. Агар устои ӯ бикушем, якеро аз мо зинда раҳо накунад. Ту худ медонӣ, ки ман рост мегӯям, ки Самак на аз он мардон аст, ки аз мо ғофил асту ин кори мо нигоҳ натавон дошт. Мумкин бошад, ки ӯ ин соат дар пеши мо истода аст.— Шағолро банд барниҳоданду нигоҳ доштанд ва гуфтанд:

— Доме нек аст. Мурғ ба дом шояд гирифта. То бинигарем, ки ахвол чӣ гуна хоҳад буд, ки ин ҳама фитнаву ошӯб аз он аст, ки шоҳзода Фаррухрӯз бародари Хуршедшоҳро бикушту

он тундї намуд, ва агар на он хун будї, ҷаҳоне ором гирифта буд. Ман донам, ки маслиҳат чист ва дигар шумо донед, на бародари падари ман аст. Шох Фағфур дореду инро низ дар банд кунед, то бинигарем, ки аҳвол чї гуна хоҳад буд. Ҳамагон гуфтанд:

— Рост мегӯяд.

Шағолро банд барниҳоданду бад-он зиндон фиристоданд, ки Коим дошт.

Аз қазо роҳи гузари ишон бар дари дуккони Самаки айёр буд, ки ногоҳ он ғалаба ва ошӯб дид ва якеро дид баста ва пурсид, ки:

— Чї мебошад?

Яке гуфт:

— Шағол, устои Самакро гирифтаем. Арманшоҳ ўро сиёсат фармуд. Шаҳрони вазир раҳо накард, аз бими Самак. Ўро акнун ба зиндон мебаранд.

Самак чун бишунид, дилтанг шуд, аммо ба худ гуфт: «Чун падидор омад, салим аст. Бо ин ҳама Шаҳрони вазир тақсир намекунад ва моро ёрї медиҳад. Акнун чун дар зиндон шуд, чора бояд кардан, то ўро берун оварем». Рӯзафзун гуфт:

— Эй паҳлавон, ин соат биравам ва шох Фағфурро берун оварам. Он гоҳ Шағолро берун меоварем, ки ишонро захира набошад, ки чизе бо вай кунанд.

Рӯзафзун гуфт:

— Ман биравам ва ўро берун оварам бо Фағфур.

Самак гуфт:

— Ту донї.

Ин бигуфту салеҳ дарпӯшид. Ҳамон шаб, ки Шағол ба зиндон бурданд, ҳанўз аввали шаб буду мардум дар омадан шудан буданд.

Самак гуфт: «Бархезаму биравам ва қавоми кори вай баргирам, то чї гуна хоҳад буд».

Самак ин андеша бикарду салеҳ пӯшид ва корду каманд ва он чї ба кор боист, баргирифт. Ва аз дунболи Рӯзафзун бирафту қавоми кори вай бармегирифт, то Рӯзафзун бар дари зиндон бирасид ва ҷамоате аз муаккалон нишаста буданд ва ҳар касе ба тамошо дар андарун мерафтанду берун меомаданд, то устои Самак бубинанд. Рӯзафзун низ худро дар зиндон афканд, ки дар соат дари зиндон дарбастанд. Самак он бидид, гуфт:

«Некӯ коре афтод! Яке берун наёмад ва яки дигар худро дар банд афканд, то акнун ғами Шағол меҳўрдем. Ин соат ғами ҳар-

ду бояд хӯрдан. Агар ўро бигиранд, ҳамаи корҳои мо ошкор шавад».

Ҳамчунин истода буду нигоҳ мекард, ки рӯшноие аз баробар падидор омад. Самак нигоҳ кард. Валволу Акбор буданд, ки чанд табак ҳалво доштанд ва ба сарои шоҳ мебурданд ва чанд тахт чомаву чанд бадраи зар — ҳар яке бар дасти марде ниҳода, ки он мардум, ки бар дари зиндон буданд, пеши Валволу, Акбор боз омаданду хидмат карданд ва дари зиндон ҳолӣ шуд.

Самак дар паси дар омаду овоз дод. Рӯзафзун аз паси дар ҷавоб дод.

Самак гуфт:

— Эй паҳлавон, на туро гуфтам, ки марав, фармони ман набурдӣ, то дар банд гирифта шудӣ.

Рӯзафзун гуфт:

— Эй паҳлавон, дар паси дар истодаам ва корди кашида дорам, то ҳар кӣ дарояд ўро бикушам, то он ғаҳ, ки худро берун андозам.

Самак гуфт:

— Магар дар дуккандорӣ девона гаштаӣ? Ин коре, ки ту мегӯӣ, на кори айёрон аст. Якеро тавонӣ куштан ё ду ё даҳ. Ба оқибат туро бигиранд. Ин чӣ рой аст, ки ниҳодаӣ? Бинигар, то ин зиндон аз боло ҳеҷ равзана дорад?

Рӯзафзун гуфт:

— Даричае дорад.

Самак гирди зиндон баргашту ҷойгоҳ ба даст оварду каманд барандохт ва маҳкам карду ба боло баршуд ва каманд ба зер фуру гузошт аз он дарича.

Рӯзафзуну Шағол аз дарича баромаданду ба зер фуру рафтанд.

Самак гуфт:

— Ақлуи шумо ба ҷойгоҳи хеш боз равед, ки ман коре дорам. Валволу Акбор ҳадяе чанд ба сарои шоҳ бурдаанд. Дабур он ҷо бошад, биравам. Бошад, ки коре кушода шавад.

Рӯзафзун бо Шағол ба дуккан омаданд. Самак аз он ҷониб бирафт. Чун бар дари сарои шоҳ бирасид, ғалабаи бисёр дид. Хидматгорон ва рикобдорон фаровон истода буданд. Самак дар миёни ишон бинистод. Соате бибуд. Ҳар касе аз сарой берун меомаданду мерафтанд. Ва он табакҳо, ки Валволу Акбор пеши шоҳ оварда буданд, насибе азони Дабури Девгир оварда буданд. Фаррош берун омаду овоз дод, ки (аз) хидматгориин Дабур кист, ки истодааст? Ду-се тан истода буданд. Пеш рафтанд. Самак низ пеши ишон рафту аз он табак яке бисатид ва рӯй ба

сарои Дабур ниҳод, то ба боргоҳ омаду он табак пеши Дабур биниҳод ва бозгашту худ дар паси дар пинҳон шуд, ки дари сарой дарбастанд ва Дабур бихуфт ва мардуми сарой ҳар яке ба ҷои худ ором гирифтанд.

Самак дар он хона мебуд, то сахаргоҳ, хост, ки берун ояд, ки аз пеш Зилзоли мард омад, ки паҳлавон раиҷа шавад, то кори ҷанг бисозем. Дабур бархосту бирафт ва сарой ҳолӣ шуд. Самак дар пеши тахт омаду дар зерин тахт ҷоҳе дид. Бар сари ҷоҳ омаду салом кард. Фағфур чун овози салом шунид, нишоте ба дили вай баромад.

Гуфт:

— Ту кистӣ?

Гуфт:

— Бандан ту, Самаки айёр.

Фағфур бар вай офарин гуфт. Пас гуфт:

— Эй паҳлавон, чӣ вақт аст?

Самак гуфт:

— Бонги хурус баромад, субҳ бидамид.

Фағфур гуфт:

— Ҳамин соат муаккалон биёянду туро бубинанд.

Самак гуфт:

— Эй шох, чӣ, вақти таом аст?

Фағфур гуфт:

— Ходиме ҳаст, ки биёяд ва маро об диҳад, аз баҳри қазон ҳоҷат. Чун фориғ шавам, бар ваъда чизе оварад, ки Дабур ин ҳодим раҳо накард, ки обу таом аз ман боз гирад.

Самак гуфт:

— Дил фориғ дор, ки яздон рост баровард. Ҳеҷ каси муаккал ҳаст?

Фағфур гуфт:

— На, беш аз ин ҳодим нест. Номи ӯ Мисқол аст. Устои сарои Дабур аст. Агар на ӯ будӣ, ки маро дилхушӣ меодӣ, ман дар ин ҷо девона гаштаме.

Гуфт:

— Эй шох, ҳеҷ суҳан бо вай нагуфти ҳаргиз?

Гуфт:

— На, аз баҳри он ки ҳеҷ мард набуду аз мо коре наёмад ²⁵⁰.

Самак гуфт:

— Эй шох, ман дар зерин тахт пинҳон шавам, чун Мисқол биёяд, ту суҳан дарандоз, то ман бишунавам, ки чӣ мегуяд?

Шох Фағфур гуфт:

— Чунин кунам.

Самак дар зерн тахт пинҳон шуд. Соате бибуд. Мисқол биёмаду шарбат дошт ва таом. Бар сари чоҳ омаду он чоҳ чунон буд, ки Фағфур пайваста бар пой будӣ ва пой дар шаб ба девор боз ниҳода будӣ ва ҳар ду пой ва дасте банд карда буд. Чун он ходим биёмадӣ, чунон будӣ, ки лукма дар даҳони вай мениҳодӣ, то Фағфур меҳӯрдӣ ва шарбату чизҳои дигар ҳамчунин. Ва, агар Фағфур қазои ҳочате доштӣ, ходим ташт ба вай додӣ, то фориг шудӣ ва ташт ба ходим боз додӣ, то бирехтӣ. Бар ин сахтӣ зиндони Фағфур сохта буданд.

Аз казо, чун Мисқол биёмаду бар Фағфур салом кард. Фағфур ҷавоб дод ва ўро икром кард. Гуфт:

— Эй Мисқол, маро ғами туст, ки ин ҳама ғусса аз баҳри ман меҳӯрӣ. Агар ту маро аз ин банд бираҳонӣ, бар Чинну Моҷин сарфарозӣ диҳам.

Мисқол гуфт:

— Эй шох, маро аз дер боз ин орзуст, то туро аз ин банд бираҳонам. Аммо чора намедонам, ки чун мебояд кардан ва дигар, ман танҳоам ва ҳеҷ кор танҳо барнаёяд.

Фағфур гуфт:

— Агар рост мегӯӣ, савганд хӯр, то ман туро ёре биёварам.

Мисқол гуфт:

— Эй шох, маро ҳочати савганд нест, ки на касе маро матолибате мекунад. Ман ин кор худ мекунам. На ман дар дасти туам. Ту дар дасти манӣ. Аммо ризон ту ба даст оварам.

Мисқол савганд хӯрд. Чун Мисқол савганд хӯрд, Фағфур гуфт:

— Эй Самак, берун оӣ.

Мисқол гуфт:

— «Эй шох, бар ман меҳандӣ ё дар банд шефта²⁵¹ гаштай, ё ақл аз ту ба дар рафтааст? Сарои Дабуру муаккалонӣ бисъёр, бод дар ин ҷо натавонад омадан. Самак чӣ гуна биёяд», ки Самак берун омад.

Мисқол чун ўро бидид, хидмат карду бипурсид ва гуфт:

— Шод бош, эӣ паҳлавон, туро мусаллам аст. Бигӯӣ, то шохро чӣ гуна берун барем ва банд аз вай чӣ гуна баргирем? Ки рӯз равшан шуду шаҳр дар ошӯб аст.

Самак гуфт:

— Дил фориг дор, ки ҳеҷ бок набошад.

Пас ба ҳар ду бозуи Фағфур бигирифтанду ба ҳар ду ўро аз чоҳ бароварданд. Ва Самак корду сӯҳон аз миён бадар карду банд аз вай бибурид.

Самак гуфт:

— Эй Лоло, маро ба сарон ту мебояд рафт, ки ҳеҷ кас гумон бар ту набарад, ки ин соат берун натавон рафтан.

Мисқол гуфт:

— Раво бошад.

Ишонро ба ҳучраи худ оварду бинишонд ва бо худ гуфт: «Чонбозӣ кардам. Агар рост барояд, вагарна, маро бикушанд. Аз дигарон беҳтар нестам, ки ҳар рӯз чандин кас мекушанд. Охир номи неки ман то ҷовидон намонад».

Аз қазо чун ишон бирафтанд, Дабури аз пеши Зилзол боз омад ва бар тахт рафту нигоҳ кард.

Ҷағфур набуд. Барошӯфту фаръед баровард, ки ногоҳ Мисқол биёмаду шарбат ва таом дошт, яъне ман худ ин соат пеши Ҷағфур меравам. Ин кор Самак ёро омӯхта буд. Чун ёро бидид, гуфт:

— Эй Мисқол, Ҷағфуршоҳро бурдаанд ва ман ин соат аз ин ҷо бирафтам, Ҷағфур буд. Кучо рафт.

Мисқол дареги бисёр хӯрд. Ба сари ҷоҳ омаду дилтангӣ намуд, ки Ҷағфурро надид. Гуфт:

— Эй дареғо, ба рӯзи равшан ёро ҷӣ гуна бурдаанд?

Муаккалону дарбоноро бихонд ва аҳвол бипурсид.

Гуфтанд:

— Эй паҳлавон, мо касеро надидем.

Дабури дилтанг шуд. Бархосту пеши Зилзол ва Арманшоҳ омад.

Гуфт:

— Моро ҷанги бузургтар дар шаҳр аст ва аҳвол бигуфт.

Арманшоҳу Зилзол ва Қизилмалику Шаҳрони вазир ва Баромади вазиру паҳлавонон дар он кор фуру монданд ва тааҷҷуб карданд ва дилтанг мебуданд, ки ҷӣ гуна будааст ва ёро ҷӣ гуна бурдаанд. Фаръед аз ниҳоди ишон баромад, ки ногоҳ мард аз зиндон бирасид. Гуфт:

— Шағоли Пилзӯро бурдаанд.

Зилзолшоҳу Арманшоҳ гуфтанд:

— Ин суҳан кучо тавон гуфтан, ки дар шаҳре чунин ба як шаб ду зиндон бад-ин сифат бишикананд ва ду кас чунин бибаранд. Дар ҷаҳон ҳар кӣ бишунавад, моро ҷӣ гӯяд?

Валволу Акбор ба хидмат омада буданду истода. Зилзолшоҳ хашм гирифтӣ бонг бар ишон заду гуфт:

— Ин ҷӣ исфаҳсолорӣ ва шаҳр нигоҳ доштан, ки шумо мекунед, ки якеро дар шаҳр нигоҳ натавон доштан. Якеро ними шаб ба дасти шумо диҳам, ба имдод ёро бурда бошанд.— Валволу Акбор хидмат карданд. Гуфтанд:

— Эй шоҳ, маҳкамтар аз Фағфур натавон дошт, ки дар зери тахти паҳлавони Дабур ба занҷир баста буд, бибурданд. Кас дар ин шаҳр бо ин мард бар намеояд.

Шоҳ Зилзол кас фиристод. Ду марди паҳлавон буданд, ки бар ду маҳаллат исфаҳсолор буданд, якеро ном Сарсару якеро ном Афзун. Ишон бихонд. Чун ҳар ду биёмаданд, хидмат карданд.

Зилзолшоҳ гуфт:

— Медонед, ки мо дар дасти ин қавм чӣ гуна гирифтorem, ки Фағфуршоҳ дар сарони Дабур дар банд буду бибурданд ва Шағоли Пилзӯр бар дасти исфаҳсолорони шаҳр супурда будем, дӯш ўро низ дар майдон бибурданд. Ва ин ҳар ду кор дӯш кардаанд ва донам, ки ҳанӯз аз ин шаҳр берун нарафтаанд. Шумо мебояд, ки дар ин кор миён дарбандед ва ё эҳтиёти ин кор ба даст оваред, ки кори шумост. Ва ин кор шумо донед.

Ишон ҳар ду хидмат карданд. Зилзолшоҳ ишонро хилъат дод. Хостанд, ки берун оянд, ки (касе) аз болои дарвоза бирасанд. Гуфт:

— Эй шоҳ, аз беруни шаҳр аз лашкаргоҳи Хуршедшоҳ овози наъраи шодӣ меояд ва духули нишот мезананд. Намедонем, ки ишонро чӣ будааст.

Паҳлавонон гуфтанд:

— Эй шоҳ, магар ишон (ро) лашкаре ба мадад расидаанд. Ишон дар гуфтор буданд, ки ҷосус бирасид. Гуфт:

— Ҳеҷ овоза аз ишон нашоунидам.

Аммо ин аҳвол чунон буд, ки нӯҳ моҳ буд, ки Абондухт зани Хуршедшоҳ буд ва тухми шодӣ дар заминни мурод афканда буд, то аз он тухм сарве навшод пайдо шуд. Чун пайдо шуд ва дар он ҳол, ки фарзанди Абондухт падид омад, чинхил дояро ҳозир карданд, то сари пистони яке дар даҳон гирифт, ки номи ӯ Машкуя буд. Пас ўро дар қимот печиду дар канори шоҳ хобонид. Шоҳ дар вай нигоҳ кард. Меҳре ба вай даромад, чунон ки орому қарор надошт.

Ҳомони вазир гуфт бо паҳлавонон ки:

— Эй бузургворшоҳ, ин фарзанди муборакро ном неҳ?

Хуршедшоҳ андеша карду аз бародари хеш ёд овард ва ўро ном Фаррухрӯз ниҳод. Аз баҳри он ки Фуррухрӯз ўро бародари азиз буд. Бародари хешро ном зинда гардонид. Ҳамаи лашкаргоҳ бад-и нишоти хурраи мекарданд, чунон ки одати подшоҳон бошад, бӯку духул мезаданд, ки овоза ба шаҳр мерасид.

Пас чун дар шаҳр ҷосус ин аҳвол бигуфт, ки фарзанде азони Хуршедшоҳ дар вучуд омадааст, Сарсару Афзун аӣр гуфтанд:

— Эй шох, чун дуруст шуд, ки Самаки айёр ва Фағфуршоҳ аз шаҳр берун нарафтаанд, ҳам дар ин шаҳранд. Моро бар он сарой мебояд рафтан, ки Фағфур буд, ки чойгоҳ бинигарем. Бошад, ки нишоне даст оварем.

Зилзолишох гуфт:

— Бо пахлавони Дабур биравед.

Сарсару Афзун ва Дабурӯ Валвол ва Акбору қариб дувист мард ба сарои Дабур омаданд. Мисқоли ходим дар пеши ишон мерафту ҳама чойгоҳ нигоҳ мекарданд. Ва ҳеҷ чое аз ишон ҳабаре ва нишоне зоҳир намешуд. Пас Валволу Акбор ва Дабур ишонро ба дарун карданд ва худ ба сарой омаданд ва мебуданд, то корсозӣ кунанду талабгори Самак бошанд ба ишон низ ҳар яке ба чойгоҳе рафтанд, то аҳвол бидонанд ва шаҳр нигоҳдоранд ва Оламафрӯз худ дар сарои шох пеши Шағол буд.

Гуфта ояд, ки аҳвали ишон ба чӣ расид.

Муаллифи ахбору ровии қисса чунин гуяд, ки чун Дабурӯ Сарсар ва он дувист мард ба талаби Самак омаданд, чун ба сарои Дабур омаданд, ҳеҷ нишоне надиданд. Мутаҳайир бимонданд. Валволу Акбор низ омада буданд ва медиданд, то Сарсар ва Афзун аҳвол бо Валволу Акбор боз гуфтанд, ки шох фармудааст, ки шаҳр нигоҳдореду Самаки айёр ба даст оваред. Акнун шумо хоҳед рафтан, ё мо биравем?

Валволу Акбор гуфтанд:

— Шумо биравед, ки шох Зилзол шуморо фармудааст, на моро, ки агар мо биравему коре кунем, шумо дилтанг шавед. Агар мо бо ҳам биравем ва коре аз дасти шумо бар ояд, мо гӯем, мо кардем. Хусумат афтад миёни мову шумо ва шаҳр дар ошӯб афтад ва на нек бошад. Имшаб шумо бароед, то фардошаб мо биравем.

Ишон гуфтанд:

— Нек мегӯед. Аммо Валволу Акбор баҳона мечустанд, ки аз Самаки айёр метарсиданд ва баҳонаашон ин буд, то ишонро набояд рафтан. Бо ҳам ин қарор доданду мебуданд.

Аммо аз он чониб, Самаки айёр бо Фағфуршоҳ мебуд дар пеши Мисқоли ходим. То шаб даромад, Самак аз пеши Лоло бадар омад ва гуфта бошад, ки роҳе ба даст тавонам овардан, ки Фағфуршоҳро бибарем. Ва рӯй ба Мисқоли ходим кард ва гуфт:

— Эй Лоло, Шохфағфур пеши ту амонат аст, то ман боз оям.

Лолои Мисқол гуфт:

— Ҳазор чони гиромни ман фидои Шохфағфур бод ва оннгу, ки Самаки айёрӣ.

Пас Самак рӯй бар роҳ ниҳоду аз хучран ходим берун омад

ва дар миёни боргоҳ омаду роҳе дар талаб кард ва хост, ки ба дар равад, ки аз як ногоҳ рӯшноне аз баробар падид омад. Фуру монд. На рӯи боз гаштан буду на рӯи рафтан, то нигоҳ кард ва хонае буд дар дахлез ва даст бар он хона ниҳод. Даст, ки биниҳод, дари боз тоқ афтоду хештанро дар он хона афканд. Ва дар бо худ гирифту дар он хона пинҳон шуд, аммо Дабур биёмад ва он ҷо дар боргоҳ фуруд омад ва мебуд.

Чунин гуяд, худованди ҳадис, ки аз он ҷониб, Рӯзафзун бо Шағоли Пилзӯр чун ба дуккон рафтанду як-ду шаб бибуданд. Як шаб Шағол бо Рӯзафзун гуфт:

— Эй хоҳар, моро ба дари сарои Дабури паҳлавон бояд рафтан ва қавоми кор баргирифтан. То бошад, ки кушоиши коре падид ояду шоҳ Фағфур ва Самакро ба даст оварем.

Рӯзафзун гуфт:

— Нек меғӯй.

Ин бигуфтанду рӯй ба роҳ ниҳоданд ва биёмаданд, то ба наздики сарои Дабур омаданд. Нигоҳ карданд. Дабур дар сарой ба шароб хӯрдан машғул буд.

Аз он ҷониб, Сарсару Афзун чун ба сарои худ омаданд, Валволу Акборро дигар бихонданд ва гуфтанд:

— Эй паҳлавонон, моро талабкори ин кор мебояд буданд, ки на коре кӯчак аст, ки Самаки айёр шаҳр ба даст фуру гирифтааст ва шоҳ Зилзол аз дасти вай ба ҷон расидааст. Охир бошад, ки кушоиши кор падидор ояд ва мо ба пушти якдигар Самакро ба даст оварем ва ба шоҳ бисупорем, то шоҳ хурраи аз мо бубинад.

Валволу Акбор гуфтанд, ки:

— Эй паҳлавонон, агар биёму коре пайдо гардад, миёни мову шумо мунозира афтад. Имшаб шумо биравед.

Сарсар ва Афзунро нохуш омад, аз баҳри он ки гуфтанд: «Шоҳ шуморо бар ин кор баргумошт».

Ҳеч нагуфтанду берун омаданд, то ба наздики сарои Дабур расиданд. Рӯзафзуну Шағол истода буданд. Сарсару Афзун ишонро бидиданду гуфтанд:

— Ёфтем.

Сарсар гуфт:

— Ҳар яке ба яке равам. Чун якеро гирифтем, худ корҳо пайдо гардад.

Сарсар даромаду бонг бар Рӯзафзун зад. Корд баровард, то бизанад. Рӯзафзун устои санъат буд. Якеро дид, ки корд барафрошта буд, то бар вай занад. Сари дасти вай бигирифт. Пас Афзуни айёр аз паси вай даромад то ўро корде занад, ки Ша-

голи Пилзур аз паси вай даромаду уро корде заду бияфканд. Рӯзафзун низ Сарсарро бияфканду вайро бикушт. Пас ҳар ду сар аз тан чудо карданд ва ҳам бад-он мақом бурданд, ки сари Аркаму Адҳам бурда буданд ва овехта. Сари ишон ҳар ду бибурданду биёвехтанд.

Рӯзафзун гуфт:

— Эй устод, ҳеч коре надидам, ки бар ин осонӣ барояд. Пас ҳар ду ба зери сарои Дабур омаданд ва мегаштанду қавоми кор бармегирифтанд.

Аммо муаллифи ахбор чунин гӯяд, ки дар сарои Дабур Самаки айёр дар хонае буд, то шаб даромад ва Дабур маст гашту бикушт ва хидматкорон пароканда шуданд. Самаки айёр аз хона берун омад ва ба ҳучраи Мисқоли ходим рафту гуфт:

— Эй шох, вақти рафтани мо омад.

Даста Фағфур бигирифтӯ бо Мисқоли ходим ба болои бом баромад.

Мисқолро гуфт:

— Бинигар, то дар зери сарой касе ҳаст.

Мисқол гуфт:

— Ман метарсам.

Самак ба сари бом омад. Нигоҳ кард. Ду танро дид, ки истода буданд. Гуфт: «Эй дарего, набояд, ки душман бошад», ки аз зери бом Рӯзафзун Самакро бишинохт. Дарҳол нишоне, ки миёни ишон буд, бинамуд. Самак ба ҷой овард, ки Рӯзафзун ва Шағоланд, бо Лоло. Боз гуфт, ки «Ғам нест». Пас каманд дар миёни Фағфуршоҳ басту аз боло ба зер фурӯ гузошт. Рӯзафзун ва Шағол ҳозир буданд. Уро бикушоданду хидмат карданд.

Фағфур гуфт:

— Ҷӣ ҷои хидмат аст, ки ман хидматкори шумоам.

Самак бо Лоло гуфт:

— Ту хоҳӣ омадан?

Лоло гуфт:

— Маслиҳат нест, ки ман биёям. Мабодо, ки розҳо ошкор шавад. Ман ин ҷо мебошам, то ҳар аҳвол, ки воқеъ мешавад, ба ту менамоям.

Самак сари вай дар канор гирифтӯ бибӯсид ва аз боло ба зер омад ва ҳар ҷаҳор ба дуккон омаданд. Шағолу Рӯзафзун аҳволӣ куштани Сарсару Афзун бо Самак боз гуфтанд, то шаб бигузашт. Чун рӯз шуд, халқ дар тақопӯй омаданд. Чун бад-ин ҷо расиданд, ки (сари) Сарсару Афзун овехта буданд, ғалаба дар шаҳр афтод. Чун Валволу Акборро хабар шуд, гумон набуд, ки Сарсару Афзунанд. Биёмаданду бидиданд: ишон буданд.

Зилзол *Фархад*

61

Валволу Акбор гуфтанд:

— Мо нек растем. Валло, бо мо ин муомалат рафта будӣ. Шод бод, эй устои чаҳон, некӯ корҳо мекунад.

Валволу Акбор ба хидмати Зилзол омаданду хидмат карданд ва он аҳвол бигуфтанд. Зилзол чун бишунид, девона гашт. Фаръёд бароварду гуфт:

— Ин чӣ гуна тавонад будан? Дар ин шаҳр касе нест, ки ниҳони ин кор ба даст оварад, ки ҳар киро бар ин кор боз медорам, ба ду рӯз раҳо намекунанд. Балон азим аст, ки дар ин шаҳр падид омадааст.

Ишон дар ин гуфтор буданд, ки Дабури Девгир аз дари боргоҳ андар омад. Зилзолро дид бо дигарон, ки ғамнок нишаста буданд. Пурсид, ки чӣ будааст? Он аҳвол бо Дабур бигуфтанд. Фаръёд аз ниҳоди ӯ баромад. Пушти дасти худ ба дандон меканд. Шоҳ дилтангу паҳлавон ғамнок.

Шаҳрони вазир гуфт:— Эй шоҳ, кори мо аз ҳад гузашт. Ман тadbире донам.

Зилзол гуфт:

— Ин чӣ тadbир аст, ки кори мо бар он рост гардад, ки ба ҳеҷ гуна ба ишон басанда наоем: на ба ҷангу на ба ҳилат бо ишон барнамеоем. На ба қалъа, на ба шаҳр аз дасти ишон наметавонем будан. Дар олам шаҳре ҷунин нест, ки мо дорем. Дар шаҳр омадаему дарвозаҳо баста ва муаккалон гумошта, гоҳе мардум мекушанд ва гоҳе мардум зинда мебаранд ва аламе ҷунин ба вазии сангин ба як шаб бибурданд, ҷунон ки касе огоҳ нашуд. Бо ин ҳама шукр аз он мекунам, ки қасди кори мо намекунанд, вагарна ҳалоки мо баровардандӣ. Агар тadbире донӣ, ки роҳате ба мо расад, бигӯй.

Шаҳрони вазир гуфт:

— Номе нависам, ба ҷазираи Оташ, ба Сайхонаи ҷоду ва ӯро аз ин кор огоҳӣ диҳам, то биеъду ҷавоби кори ишон боз диҳад, ки моро тоқат намонд ва ҷумлаи паҳлавонон ба ҳалок омаданд. Тadbири кори ишон ҷодувон донанд.

Арманшоҳ хуррам шуд. Гуфт:

— Ба як бор Сайхонаро фаромӯш карда будем.

Ва ин Сайхона зани ҷоду буд, ки аз Машириқ то ба Магриб мисли вай набувад ва ҷодувон ҳама шогирди вай буданд. Арманшоҳу Фағфур ва подшоҳони чанд мулк хироч ба вай фирис-тодандӣ ва аҳволи вай гуфтаанд, ки аз кадом ҷодуӣ омӯхтааст, то Арманшоҳ гуфт:

— Эй Шаҳрон, чаро пеш аз ин нагуфтӣ, то акнун, ки кори мо ба ҷон расид.

Шаҳрони вазир гуфт:

— Эй шоҳ, надонистам, ки хочат бар ин кор бошад.

Шоҳ гуфт:

— Ном навису он чӣ донӣ ба иборате неку бинавис ва дурди фаровон бидех, чунон ки чун нома бихонад, дарҳол биёяд.

Шаҳрони вазир гуфт:

— Фармонбардорам.

Шаҳрони вазир бифармуд, то дарҳол давоту қалам биёварданд. Шаҳрон бар қоида нома навишту аз аввали кори Хуршедшоҳ ва омадани вай ба Чин, то бад-ин соат, ки ин нома навишт, аввал то ба охир ҳама ёд кард. Дигар гуфт:

«Мо дар дасти ин як шахс гирифтор омадаем, чунон ки сифат натавонем кардан. Дар ҳама олам мард ба донише ва зираке ва тадбири вай нест ва он мардро ном Самаки айёр аст. Аммо зинҳор, то ба номи ӯ ғарра набошӣ, ки гӯй ҳар киро ном Самак бошад, чи битавонад кардан, ки дар ҷумлаи олам мард ба донишу шабравӣ ва айёрии вай нест. Аз сад ҳазор кори вай яке дар нома ёд накардаам, ки чӣ карду чӣ мекунад. Моро дарёёб, ки кори мо ба чон бирасиду дар Ховаркӯҳ шаҳр бандем. То чон доштем, ранчи вай ²⁵³ напамудем. Акнун чун кори мо ба чон бирасид, бар вай вочиб аст, ки ғами мо бихӯрад. Чун ҳамагон дар сояи вай мебошем, моро нигоҳ бояд дошт. Сухан илло ба машофаҳа ²⁵⁴, вагарна ба навиштан рост наёяд».

Чун нома тамои кард ва мӯҳр барниҳод, Дабури Девгир гуфт:

— Эй шоҳ, чудовон хироч меситонанд. Чун ту ўро бихонӣ, беҳадья наёяд. Ҳамгинонро хилъат бояд фиристод, хоса ки зан аст ва зани раъно бошад.

Арманшоҳ гуфт:

— Ман ҳазона бо худ надорам ва беш аз ин ранчи шоҳ Зилзол нашоёд намуд.

Зилзол бифармуд, то ҳазонадорон биёмаданду сад бадрач зар ва панҷоҳ тахт ҷомаву сад ғулом бо чанд асб тартиб доду гуфт:

— Маро касе бояд, ки сухангӯй бошад ва кордон, ки биравад.

Зилзол гуфт:

— Акбор биравад, ки кордон аст.

Қас бифиристу Акбор бихонд ва он машварат бо вай кард.

Гуфт:

— Бар ин кор туро мебояд рафтан.

Акбор гуфт.

— Фармонбардорам.

Пас рӯй ба Шахрони вазир кард, ки соате ихтиёр кун, то бад-ин кор биравем.

Шахрони вазир устурлоб баргирифт ба наздики офтоб омад ва иртифоъ ба даст, оварду берун шуданро нигоҳ кард ва аз ҳафт кавкаб саҳт ошуфта буд. Биёмад ва бо хидмати шоҳ боз гуфт, ки ошуфтааст.

Арманшоҳ гуфт:

— Аз шудан чора нест. Чунон равед, ки касеро аз ин ҳол хабар набошад.— Акбор биёмаду дар шаҳр мунодӣ фармуд, ки вой бад-ин касе, ки имшаб ўро дар шаҳр бигиранд. Шоҳ бифармудааст, ки ўро биёвезанд.

Чун ин бонг бикарданд, худ ба сарой омаду дар пеши занон боз гуфт, ки ман фардо хоҳам рафтан, ки Сайҳонаи ҷоду биёварам. Дабур низ биёмаду он аҳвол дар пеши канизакон ме-гуфт, ки марде хоҳад рафтан, ки Сайҳонаи ҷоду биоварад.

Мисқол маълум кард. Дарҳол биёмаду он аҳвол бо Самак боз гуфт, ки Акбор ба ҷазираи Оташ меравад, то Сайҳонаи ҷоду биёварад, то паҳлавонро маълум бошад. Самак бар вай дуо карду гуфт:

— Боз гарду ҳар чӣ мешунавӣ, моро маълум мекун.

Чун Мисқол бирафт. Самак рӯй ба Шағолу Рӯзафзун карду гуфт:

— Моро касе бояд, ки бираваду Акбор (ро) бо он молу ғуломон ҳама пеши Хуршедшоҳ барад, ки ҳайф бошад, ки он мол ба ҷойгоҳи дигар баранд.

Шағол гуфт:

— Эй паҳлавон, касе бошад, ки ин кор битавонад кардан? Магар лашкаре фаровон бираванду роҳ бар ишон бигиранд, то ин кор бикунанд.

Самак бархосту гуфт:

— Эй устод, ҳеч кор аз ин осонтар нест.

Фағфур бар вай офарин кард.

Самак бархосту чанд табақ ҳалво баргирифт ва ба дасти ғуломон доду пеши Акбор овард ва хидмат карду биниҳод.

Акбор гуфт:

— Эй пир, моро фаромӯш карда будӣ?

Самак дигарбора хидмат карду гуфт:

— Эй паҳлавон, зинҳор, ки дар дуккон ба коргузорӣ машғул будаму паҳлавон низ дар коргузории шоҳ машғул аст ва ба хидмат намерасидам.

Чун соате бибуд, гуфт:

— Эй пир, маро ба дуое ёд мекун, ки подшоҳ маро коре фармудааст ва мебояд рафтан ва донам, ки ранчи бисёр ба тани ман расад.

Самак гуфт:

— Андеша мадор, ки яздон туро нигоҳ дорад. Бигӯй, то он кор чист, ки бад-он аз яздон роҳат мепоҳӣ?

Акбор гуфт:

— Ин кор пинҳон аз халқи ҷаҳон мебояд дошт, аммо бо ту бигӯям. Бидон, шоҳ маро ба Сайхонаи ҷоду мефиристад, то ўро биёварам ва кори Хуршедшоҳу лашкари вай бисозаду ҷавоб боз диҳад.

Самак гуфт:

— Эй паҳлавон, ин кори некӯст. Маро хуррам кардӣ.

Акбор гуфт:

— Эй пири муборак, туро ин хуррамӣ аз чист?

Самак гуфт:

— Эй паҳлавон, маро бад-ин хуррамии тамои ҳаст. Агар паҳлавон тавонад, то бигӯяд ²⁵⁵.

Акбор гуфт:

— Он чист, ки ман тавонам?

Самак гуфт:

— Эй паҳлавон, чун аз Чин меомадам, то ба Мочин равам, панҷоҳ харвор ҷомаҳои алвон аз ҳар ҷинс ва аз мушқу коғур ва анбару мисли он доштам ва лашкари ҷанде ба ман боз афтоданд ва он мол бибурданд. Қалили ²⁵⁶ моя бо ман бимонд. Агар на ин ҳалвогарӣ донистаме, аз ман очизтар набудӣ. Ба хидмати Дабур шудам, то маро ба худ қабул карду ба шумо супурд, то ба икболи шумо кори мо равнаке гирад. Холи он моли ман аз касе пурсидам, ки ин лашкар кистанд? Гуфт:

— Азони Хуршедшоҳ аст, пешрави ин лашкар Дайлами Кӯҳ аст.

Чун паҳлавон ба қазираи Оташ меравад, ки Сайхонаи ҷоду биёварад, хоҳам, ки шафоате кунад, то моли ман ба ман боз расанду паҳлавонро бад-он номе бувад.

Акбор гуфт:

— Эй пир, ин аҳвол, бо вай бигӯям, то чун биёяд, моли ту боз ситонад ва ба ту боз диҳад.

Самак гуфт:

— Эй паҳлавон, андеша мекунам, он беҳтар бошад, ки дар хидмати ту биёям ва аҳволи хеш бо ту бигӯям ва ту бар вай саҳт гардонӣ ²⁵⁷ то чун бад-ин ҷойгоҳ ояд, моли ман боз ситонад.

Акбор гуфт:

— Ман ҳол бигӯям, то туро ранча набояд шуд.

Самак гуфт:

— Эй паҳлавон, тарсам, ки чун биёяд, аз пеши шоҳ берун наёяд ва ба хидмати вай натавонам расидан. Маслиҳат он аст, ки дар хидмат биёям ва бо вай бигӯям, ту низ шафоате кунӣ. Бошад, ки ба ҳиммати ту кори ман барояд ва туро аз он мол хидмате бикунам.

Акбор чун он суҳан бишунид, ки «чизе ба ту диҳам» дам баста шуд. Дилаш ром гашт.

Бинигар, ки ин зарӣ мурдарег чист, ки чунин корҳо месозад, бе он ки чизе мерасад. Бад-он кадр, ки номи вай мебаранд, чӣ гуна мард аз роҳ мебарад ва дӯсту душманро ба максуд мерасонад. Чунон ки Акбор гуфт:

— Эй пир, ту донӣ. Қор бисоз, то биравем, ки ман имшаб берун хоҳам рафтан.

Самак бархосту ба дуккон боз омад, бо Шағолу Рӯзафзун ва Сурхвард гуфт:

— Кор сохтам.

Бифармуд, то чаҳор сандук биёварданд ва яке Фағфур дараш нишонд ²⁵⁸ ва Шағол бо дигарон дар вай боз монда буданд, то худ, чӣ хоҳад кард ва ду сандуқи дигар ҳалвони ба шаққару куллча ва шаққарбура аз ҳар чӣ он нақӯтар буд

Гуфт:

— Ин аз баҳри Хуршедшоҳ аст, нашояд, ки ӯ аз ҳалвои мо бихӯрад ²⁵⁹.— Аммо сандуқи Фағфур чунин, ки пеш аз ин гуфтем, сӯроҳ кард, то нафас кушода бошад.

Пас Шағолро гуфт:

— Худ кор нигоҳ медор, ки ман ҳам имшаб бозоям.

Рӯзафзун гуфт:

— Ту сози роҳ кун.

Рӯзафзун худро бар шакли харбандагон бароросту чорух дар пой кард ва кулоҳ бар сар ниҳоду қабои наमत дарпӯшид ва миён дарбасту ду астар бор барниҳоданд ва бар сари роҳ бистод, ки Акбор даррасид бо сад савор ва он сад савор ғуломон буданд, ҳар яке бар асбе ништа. Ва ҳар ғуломе яке тахти ҷомаву як бадраи зар пеш гирифта.

Чун Акбор наздик расид, Самак пеш боз омаду хидмат кард ва худро дар миёни нишон афканд, то аз шаҳр берун омаданд.

Самак Рӯзафзуно гуфт:

— Пеши талояи Хуршедшоҳ рав ва ҳар киро бинӣ бо ду хазор савор ба таъҷил биёвар ва агар набошад, ҳазор савор биё-

вар. Чун Шумо оед, ман худ кор сохта бошам, чунон ки беранче кор бар ояд.

Рӯзафзун ба баҳонаи қазои ҳоҷате бинишаст, то ишон бигузаштанд. Рӯзафзун бархосту рӯй ба талояи Хуршедшоҳ ниҳод. Чун бирасид, Хурмузи Кел ва Дайлами Кӯҳ амири талоя буданд, бо лашкари фаровон, ки Рӯзафзун густох даромаду хидмат кард. Хурмузи Кел чун Рӯзафзунро бидид, пиёда гашту хидмат кард, аз баҳри ҳурмати Хуршедшоҳ, ки ўро хоҳар хонда буд. Дайлами Кӯҳ низ аз баҳри ҳурмат пиёда шуд. Хидмат кард. Рӯзафзун он аҳвол бигуфт, ки зуд лашкар мебояд.

Хурмузи Кел гуфт:

— Чаҳор ҳазор мард биравед.

Рӯзафзун гуфт:

— Агарчӣ паҳлавони Самак ҳазор савор хостааст, аммо ин хама набояд, ки сад савор беш наад. Моро дувист савор бас бошад.

Хурмузи Кел гуфт:

— Он чӣ паҳлавони Самак хостааст, бибар, то фардо рӯз мабодо, ки гӯяд: «Ҳазор савор хостам, дувист савор фиристоданд».

Ин бигуфтанду ҳазор савор бо Рӯзафзун рӯй ба роҳ ниҳоданд.

Ҳақ таоло тақдир чунон кард, ки чун Самак Рӯзафзунро бифиристод, худ инон бар инони Акбор афканд, то ду-се фарсанг роҳ бирафтанд, аз ҳар гуна сухан мегуфтанд. Ва Самак аз ҳар навъ ҷавоб боз меод, то Самак гуфт:

— Эй паҳлавон, аввали шаб роҳ кардан маслиҳат нест. Соате биёсоем, он гоҳ меравем.

Максуди вай он буд, ки чун аз шаҳр бадар шуд, кор тамоми кунад. Чун Самак ин бигуфт, Акбор гуфт:

— Чунин кунам.

Фуруд омаданд. Чун тамоми бинишастанд, Самак гуфт:

— Ҳалвопорае меҳӯред?

Ғуломон пеши Акбор буданд. Гуфтанд:

— Ҷаро нахӯрем.

Самак гуфт:

— Он сандук азони шумост. Худ донед. Агар хоҳед, ба як бор хӯред ва агар хоҳед ба ду бор, ки он сандуки дигар ба Сайҳона хоҳам бурдан.

Ғуломон дар сандук афтоданду меҳӯрданд ва мебурданд.

Самак табақе дигар пеши Акбор оварду биниҳод.

Акбор гуфт:

— Эй пахлавон, ту низ бихӯр.

Самак гуфт:

— Эй пахлавон, аз ҳалвохӯрдан маро дил бигирифтааст. **Ту** бихӯр, ки нӯшат бод.

Акбор, он ҳалво мехӯрд, ки гуломон беҳуш бияфтоданд.

Самак пеши эшон омаду дар ҳама нигоҳ мекард, ки ногоҳ **Рӯзафзун** бирасид.

Самак гуфт:

— Кучо будӣ?

Гуфт:

— Боз пас монда будам.

Чун бинишаст, гуфт:

— Эй пахлавон, ҳазор савор овардам.

Самак гуфт:

— Эй **Рӯзафзун**, бинигар, ки чӣ гуна беҳуш афтодаанд.

Ду-се савор ишонро бас аст.

Самак гуфт:

— Бираву ишонро биёвар.

Чун саворон биёмаданд, Самак гуфт:

— Ҳамаро барбандед.

Саворон биёмаданду ҳамаро барбастанд.

Самак гуфт:

— Фағфур пеши Хуршедшоҳ баред, бо ин мол ва гуломон **бибояд** омадан.

Самак бо ишон рӯй ба роҳ ниҳод, то ба талоя омаданд. Хурмузи Кел ва Дайлами Кӯх пеш боз омаданду Самакро дар канор гирифтанд. Дарҳол Фағфур низ бирасид. Ишон пеши Фағфур хидмат карданду рӯй ба роҳ ниҳоданд, то ба лашкароҳ омаданд, ба дари боргоҳ.

Хуршедшоҳ ханӯз дар боргоҳ буд. Самак аз пеши дари боргоҳ рафт. Ҳомони вазир пахлавонон бархостанду хидмат карданд, ки шоҳ низ Самакро бидид. Бар пой хост ва ўро дар канор гирифту бибӯсид ва хостанд, ки нишот кунанд.

Самак гуфт:

— Эй шоҳ, зинҳор! Нахоҳам, ки касе огоҳ шавад. Ин бандиёро нигоҳ доред, то ҳеч кас огоҳ нашавад, ки агар яке бандиён биравад, кори мо ба зиён ояд.

Пас он нома, ки ба Сайҳонаи ҷоду навишта буд, ба Хуршедшоҳ дод, гуфт:

— Инро нигоҳ дор, то он гоҳ, ки ман аз ту бихоҳам.

Ин бигуфту бо **Рӯзафзун** рӯй ба роҳ ниҳод, то ба бурчи **Офтобпараст** омад. Каманд барандохтанд. Бар боло шуданду **Оф-**

тобпараст ишонро бидид ва дар канор гирифту бибӯсид. Ва Самак гуфт:

— Эй бародар, Фағфурро ба лашкаргоҳ бурдам. Дергоҳаст ва наметавонам ҳама аҳвол гуфтан. Худи туро маълум шавад.— Ин бигуфту ба дуккон боз омад ва пеши Шағолу Сурхвард аҳвол боз мегуфт. Шағол офарин карду гуфт:

— Эй паҳлавон, туро мусаллам аст, ки ба як шаб инчунин корҳо бикунӣ бо бираӣ ва боз оӣ. Чунон ки касе надонад.

Самак гуфт:

— Эй устод, чунин корҳо на ман мекунам. Яздон рост бар меоварад.

Пас ба дуккандорӣ машғул шуданд, ки ногоҳ Райҳонаи мутриб самоъкунон мегузашт. Самак чун овоз бишунид, худ андеша карда буд, ки ўро бубинад. Пеши вай бозомаду хидмат кард, гуфт:

— Эй бону, як рӯз аз ин ҳалвои мо нахӯрӣ? На ҳама рӯз назди подшоҳону паҳлавонон мебояд будан. Як рӯз бо дарवेशон бош.

Райҳона гуфт:

— Чун моро ҳалво нафиристӣ, чӣ гуна хӯрем? Чун моро нахонӣ, натавонем омадан, ки хидмат ба ғараз бошад. Нохонда натавонем омадан, чунон ки дар ин боб шоир гуфтааст:

Мисраъ.

Нохонда бар ёр шавӣ, хор шавӣ.
Мо нохонда ба қеч чой наравем.

Самак гуфт:

— Акнун як замон биёсой ва фардҳо ҳалво бихӯру аз ҳар гуна фориғ бош. Охир ин қадар донем.

Райҳона гуфт:

— Донам, ки дар дуккон ҳаловате набошад. Агар хоҳӣ, ба сарои ман равем.

Самак гуфт:

— Фармонбардорам. Як замон таваккуф кун, то кори дуккон бисозам ва биёям.

Пас Самак рӯй ба Рӯзафзун карду гуфт:

— Эй хоҳар, ман ба сарои Райҳона меравам. Бедор ва хуш-ёр бош.

Ин бигуфту бирафт. Райҳона дар пеш истод, то Самакро ба сарои худ овард. Дарҳол чизе оварданду бихӯрданд.

Самак гуфт: «Аз они мутрибон чизе хӯрдан, боре гарон бошад».

Даст дар миён кард ва муште зар ба дар оварду гуфт: Инро ба нуклу шароб диҳед ва чанде дигар бидод, аз баҳри таом.

Райхона худ дар сарой дошт ва он зар баргирифт. Чун аз таом хӯрдан фориг шуданд, дастхо бишустанд ва ба шароб хӯрдан машғул шуданд. Райхона самоъ мекард. Самак даст дар миён карду муште зар ба Райхона дод. Гуфт:

— Пеш аз он ки маст шавам, зари мутрибӣ бидихам, то нагӯянд, ки сифла маст аст.

Райхона гуфт:

— Эй озодмард, ҳеҷ аз ту намехоҳам. Мо бе сим мутрибӣ хоҳем кардан, ки шарт набошад, ба сарои мутрибон шароб хӯрдану сими мутрибон додан. Чун ҳама харче доданд, тамом аст.

Самак гуфт:

— Эй Райхона, чунин аст ва қонда чунин рафтааст, аммо чун мутриб зар надорад, зуд меҳмон аз хона берун кунад, ё худро маст созад, ё масоё кунад, ки муоширон аз он нохуш бошад. Бехтар аз он нест, ки зар доранд ва мутриб самоъ хуш кунаду надим хуш бошад. Муоширон низ хуш бошад ва ба шодкомӣ шароб хӯранд, ки бисъёр бошанд, ки дар сарои мутриб шароб хӯранд, зар надиханд. Чун маст шаванд, зар надиханд. Он мардумро сифламаст хонанд. Ман аз ин сабаб зар аз пеш медиҳам, то мутрибу муошир ба ҳам шароб хуш меҳурем.

Чун ин бигуфтанд, ба шароб хӯрдан машғул шуданд, то як нима аз рӯз дар гузашт.

Самак бархосту гуфт:

— Гаронӣ бибарам.

Райхона гуфт:

— Эй Шодак, зуд кавли худ ба ҷой овардӣ. Ман, ки мутрибам, бо худованди хона, худ маст нестам ва дар самоъ кардан тақсир нанамудам. Рафтани ту чаро? Магар туро бо мо нохуш аст?

Самак гуфт:

— Эй озодмард, ҳаргиз ба ин хушӣ рӯзгор ба сар набурдам, ки имрӯз. Дар хидмати ту донам, ки ҳеҷ кас бар ин хушӣ набудааст. Биҳамдуллаҳ, шаробу мева ва таом хуш аст. Аммо бисъёре будан гаронӣ бошад.

Райхона гуфт:

— Соати дигар бинишин, ки маро бо ту хуш аст.

Самак бинишаст. Райхона самоъ мекард ва шароб меҳӯрданд, то соати дигар Самак бархост.

Райхона гуфт:

— Бинишин, чӣ шитоб дорӣ? То шаб ҳанӯз бисъёр мондааст.

Самак бо худ гуфт: «Магар ин зан бар ман чизе дидааст, вагарна мутрибон ҳаргиз ин накунам, ки муошир бинишонанд. Даст дар миён карду зар бикушод ва фуру рехт. Райҳона ўро медиду нигоҳ мекард.

Муаллифи ахбор ва ровии қисса чунин гӯяд, ки чун Райҳона нигоҳ мекард, ҳақ таоло тақдир чунон кард, ки чун Самак зар фуру мерехт ва пирохан баргирифта буд, домани зирех дид, ки дар зери чома пӯшида дошт. Бо худ андеша кард, гуфт: «Марди пир, дуккондор, бо зирех чӣ кор дорад? Ин сухан гуфтан ва саховат намудан аз дуккондорон аҷаб аст. Чизе дар зери ин кор ҳаст. Бо Дабури бибояд гуфтан».

Чун Самак зар фуру рехт, Райҳона дар он кор бағоят фуру монда буд ва фикре мекард, то чун бидонад, ки ў аз чӣ қавм аст ва эълони шоҳ кунад. Дар ин андеша буд, ки Самак берун омад. Дарҳол марди Дабури бирасид, ки паҳлавон Райҳонаро меҳодад.

Райҳона чун бишунид, бархосту чодир дар сар афканд ва пеши паҳлавони Дабури Девгир омаду хидмат кард ва ранги ў мутағйир шуда буд.

Пас паҳлавони Дабури гуфт:

— Эй Райҳона, имрӯз кучо будӣ, ки моро напурсидӣ? Магар туро аз мо малоласт, ки туро мебояд хондан?

Райҳона гуфт:

— Эй паҳлавон, канизаки туам ва дилу қони банда дар хидмати ту буд. Аммо имрӯз муошири марде бозорӣ будам ва на чандон ҷавонмардӣ кард, ки васф битавонам кардан.— Ва он чӣ бар сари Райҳона рафта буд, шарҳ боз меод. Ва ба оқибат гуфт:

— Чизе аз вай дидам, ки на шартӣ дуккондорон аст.

Паҳлавони Дабури Девгир гуфт:

— Он чӣ буд?

Райҳона гуфт:

— Чун зар ба ман меоду пирохан аз худ бармегирифт ва зирехи пӯшида дошт. Ман мутафаккир шудам, ки ин марди айёре менамояд ва худро чунин барсохтааст.

Пас Дабури низ замоне ба худ фуру рафт, гуфт:

— Ин чӣ гуна тавонад будан? Магар ин мард аз ошӯби лашкар, ё он ки ҳама рӯзу шаб дар дуккон мебошад, метарсад ва эҳтиёти худ мекунад, ки пирон ҷаҳондида бошанд ва корҳо донанд, ки ҷавонон надонанд.

Райҳона гуфт:

— Эй паҳлавон, ин чӣ сухан аст? Бехтар аз ин андеша бояд

кардан, ки ман ўро бас ачаб марде дидам, то дониста бошӣ ва фуруғузошти ҳоли вай накунӣ.— Пахлавони Дабур чун ин суҳан аз Райҳона бишунид, замоне дигар ба худ фуру рафт ва андеша карду гуфт:

— Эй Райҳона, магар ин мард Самак аст, ки корҳои чунин бисёр кардааст ва ин соат дар ин шаҳр омадаасту макре чунин сохтааст ва бо мо мебошад корхо мекунад, ки ўро макру ҳилат бисёр аст. Далел бар он ки дар шаҳри худ ин кардааст. Ўро бибояд хондан. Аммо андеша мекунам, агар касе фириستم, набояд, ки огоҳ шавад ва бигурезад. Агар лашкар фириستم, то ўро бигиранд, на бояд ки на Самак бошад, зиштномӣ бувад. Касе азони ту бифирист, то ўро бихонад ва гӯяд, ки Райҳона пеши Дабур аст ва туро меҳонад, ки ҳикояти муошироти ту бисёр кардааст. Ва пахлавон меҳонад, ки туро бубинад ва бо ту ишрат кунад. Чун биёяд, ўро бигиред. Агар чунонки Самак бошад, худ нек ва ўро сазо битавон дод. Вагарна узре тавон сохт. Ин суҳан дар сарои ман бошад ва касе воқиф нашуда бошад.

Райҳона, ки нафрини ду гетӣ бар вай бод ва бар ҳамаи бадон ва ғаммозон, ғулуме бо худ дошт, пеши Самак фиристод, то биёмад ва гуфт:

— Бонуи ман пеши Дабур аст. Туро меҳонад, то бо ту ишрат кунад, ки некӯии ту бисёр гуфтаанд.

Самак чун бишунид, фуру монд.

Гуфт:

— Фармонбардорам.

Бо худ андеша карду гуфт: «Маро чунин хондани пеши Дабур на умеди хайр аст. Магар он раъно бар ман нишоне дидааст ва пеши Дабур маро ғамз кардааст». Шаб даромада буд. Рӯй ба Шағол карду гуфт:

— Чун ман биравам, шумо низ биравед ва маро ба дасти ишон раҳо кунед, то худ чӣ хоҳад будан ва аҳволи ман ба кучо хоҳад расидан, ки дар дили ман меафтад, ки Райҳона ғамз кардааст ва рози мо ошкор шуду ҳар замон дар дили ман чизе меояд. Оқибат хайр бошад.

Пас Рӯзафзунро гуфт:

— Эй хоҳар, бархезу чанд табак ҳалво баргир, то пеши пахлавони Дабур барем.— Пас, чун Рӯзафзуну Самак ҳар ду, ба хидмати пахлавони Дабур рафтанд, тақдирӣ яздон, ин аҳволҳо чӯмла Мискол маълум карда буд. Чун Самак бирасид. Мисколи ходим истода буд. Ишорат кард, ки маёед. Самаки айёр он ишорат дарёфт. Донист, ки коре афтодааст. Маслиҳати

боз гаштан надид, то пеши тахти Дабур расид. Хидмат кард. Он табақи ҳалво биниҳод. Дабур нигоҳ кард. Аз тарс, ки дар дили Дабур афтода буд аз Самак, ба худ гуфт: «Агар ин мард Самак аст, бо вай барнаёям, ки ба ҳилате маро ҳалок кунад. Маслиҳат он аст, ки кас фиристам ва Арманшоҳу Зилзолро биёвараму паҳлавонон ва ўро ба шароб хўрдан бинишонанд, то худ падидор гардад. Агар Самак бошад, ўро бигирам, вагарна хиҷолат набошад».

Пас дарҳол мард фиристод, пеши Арманшоҳу Зилзолшоҳ. Мард биёмад ба боргоҳ ва хидмат карду гуфт:

— Паҳлавони Дабури Девгир мегўяд, ки ташриф диҳед, ки машварате дорам.

Дарҳол ҳамагон рўй ба сарон Дабур ниҳодаанд. Ошўбу ғалаба дар сарон Дабур афтод, ки шоҳон омаданд. Мисқоли ҳодим истода буд. Ишорат ба Самак карду гуфт:

— Ба чӣ кор истодаӣ ва чунин фуру мондаӣ? Бирав!

То Мисқол ин ишорат кард ва Самак, ки «биррав», он ғалаба андаромаданд ва Самаки айёру Рўзафзуиро дар миён гирифтанд.

Аммо худованди ҳадис ва муаллифи китоб ва ровии қисса чунин гўяд, ки чун ғалаба дарафтод, Рўзафзуну Самаки айёр ба ҳаҳди бисёӣ худро дар паси дар афканданд. Коҳдоне буд. Ҳар ду дар он коҳдон рафтанд. Мисқоли ҳодим эҳтиёткорини ишон мекард. Чун бидид, ки ишон дар он коҳдон рафтанд ва пинҳон шуданд, дарро фаро гирифт ва дар басту қуфле биёвард ва дар он дар карду бибаст ва худ биистод, ба одати ҳар рўз.

Пас чун Арманшоҳу Зилзолшоҳ ва Қизилмалику Шаҳрони вазир ва дигарон биёмаданд ва бинишастанд. Дабур талаби Самаки айёр кард, надид. Бонг бизад, ки Шодаки ҳалвой талаб кунед. Ўро талаб карданд. Надиданд.

Арманшоҳу Зилзолшоҳ гуфтанд:

— Чӣ будааст?

Дабур аҳвол бигуфт.

Арманшоҳ гуфт:

— Дар хонаҳо талаб кунед.

Хидматгорон ҳама ҷо бигардиданд ва талаб карданду ҳеч нишон аз Самаки айёр наёфтанд. Ва чун ба дари он хона мерасиданд ва қулф бар зада буд, ишонро занн²⁶⁰ набуд, ки касе дар ин ҷо пинҳон тавонад буд.

Пас биёмаданду бозгуфтанд.

Шоҳ гуфт, ки:

— Бар дуккони Шодаки ҳалвой равед. Агар ўст, ба дуккон

рафта бошад. Мард ба дуккон рафт ва дуккон ораста буд. Кас набуд. Биёмаданду эъломи шох карданд. Пеши ишон дуруст шуд ²⁶¹, ки Самаки айёр аст. Дабурро бисёр маломат карданд, ки касе чунин кунад. Чун пеши ту омад, ўро бигирифтӣ ²⁶², пас, он гах моро маълум кардӣ.

Дабур гуфт: «Аз чунин кор метарсидам».

Пас бифармуд ва бирафтанду дуккони ӯ ғорат карданд. Бо худ мегуфтанд: «Дареғо! Магар ин Самак ҷодуст? Нек дар доми мо афтода буд. Ўро натавонистем гирифтан. Райҳонаи мутриб ўро некӯ шинохт. Акнун чӣ тадбир созем?» Он рӯз аз қору кирдор ва макри Самак бозмегуфтанд ва дасти тағобун ²⁶³ бар якдигар мезаданд.

Аз ин ҷониб, Самаки айёру Рӯзафзун дар он хона соате бибуданд.

Самаки айёр гуфт:

— Эй Рӯзафзун, моро маслиҳат нест ин ҷо будан. Мабодо, ки касе огоҳ шавад. Остонаи дар бибояд кандан.— Пас, корд бароварданду остонаи дар биканданд. Аз он ҷо бадар омаданд. Даргоҳ ²⁶⁴ ғалаба буд. Натавонианд берун рафтан. Ба боло рафтанд. Дар ҳар гӯша бармегаштанд, то дар гӯшаи бом омаданд. Боғе диданд. Дар он боғ рафтанд. Боғе буд хушу хуррам ва дарахтҳои фаровон аз ҳар гуна: сардсерӣ ва гармсерӣ ²⁶⁵, аз норанҷу турунҷ ва бихиву амруду шафтолу ва хурмову анҷир. Ва дар зерӣ дарахтҳо раёҳин раста. Самак бо Рӯзафзун мегардиданд ва тамошо мекарданд, ки ногоҳ дар миёни боғ расиданд. Кӯшке диданд, баланду ораста, гуфти аз кӯшкҳои бихишт буд ва манзарҳо бар он кӯшк ва аз булбулу сулсул ²⁶⁶ ва дурроҷ ²⁶⁷ кумри ва ҳазордастону мурғҳои дигар зилзила дар он кӯшк боғ дарафтода.

Ногоҳ, чашми ишон бар боми он кӯшк афтод. Духтаре диданд, дар боми кӯшк чун сад ҳазор нигор, ки бинигоранд. Чашми Самак дар ҷамоли ӯ хира монд. Бо худ гуфт: «Дар ин вақт, ки маро коре чунин афтоду гурехтам, ба лашкаргоҳ бояд рафтан, ки ин соат на вақти он аст, ки тафакхӯси аҳволи ин духтар бикунам, ё ба вай машғул гардам, ки маро ташвиши лашкаргоҳ аст. Ва маро аз ин мавзӯи бибояд рафтан, то вақти он ояд, ки духтар бибарем».

Ин бигуфт ва девори боғ талаб карданду ба каманд бар зер омаданд ва аҳволҳо мегуфтанд, то биёмаданд. Ба зерӣ бурҷи Офтобпараст омаданду овоз доданд. Офтобпараст овози ишон бишунид.

Биёмаду дар бикушод ва дар андарун рафтанд ва он аҳвол

боз гуфтанд ва аз боло ба зер омаданд ва рӯй ба лашкаргоҳ ниҳоданд. Чун ба лашкаргоҳ омаданд, талоя Дайлами Кӯҳ буд. Пеш омаду ўро бидид. Пиёда гашт ва Самакро дар канор гирифт ва рӯй ба лашкаргоҳ ниҳоданд. Чун хабар ба лашкаргоҳ омад, Хуршедшоҳ аз баҳри Самаку Рӯзафзун дилтанг нишаста, аз он ки Шағолу Сурхвард рафта буданд ва ин хабар бурда буданд, ки мард аз талоя пеши Хуршедшоҳ омаду гуфт:

— Эй шоҳи ҷаҳон, муждагона, ки Самаки айёру Рӯзафзун омаданд.

Хуршедшоҳ он чӣ пӯшида дошт, боз карду ба вай дод ва худ аз боргоҳ берун омад. Самак аз Дайлами Кӯҳ асб сатада буду барнишаста. Чун шоҳро бидид, пиёда гашт. Заминро намоз бурд. Хуршедшоҳ Самакро дар канор гирифтун хуррамӣ кард ва ба боргоҳ даромад ва ин овоза дар лашкаргоҳ афтод, ки Самак бо Рӯзафзун расиданд. Пас ҳамгинон рӯй ба боргоҳ ниҳоданд. Хуррамуни нишот карданд. Самак хабар надошт, аз фарзанд овардани Хуршедшоҳ, ки дарҳол доягон омаданду фарзандро дар канори Самаки айёр хобониданд.

Самак гуфт:

— Шоҳро фарзанде омадааст?— Ниқоб аз рӯи ӯ баргирифт. Ўро дид, ки фарри подшоҳӣ аз вай пайдо буд.

Самак гуфт:

— Чанд доягон шоҳзодаро шир диҳанд?

Гуфтанд:

— Эй паҳлавон, аз панҷ доя шир меҳӯрад.

Самак гуфт:

— Даҳ доя ўро шир диҳанд.— Самак хуррам шуд. Бар вай номи яздон хонд ва аз Ҳомони вазир боз пурсид, ки дар толеъи фарзанди шоҳ чӣ дидӣ?

Ҳомони вазир гуфт:

— Эй паҳлавон, яздон аз ӯ ҳеч ²⁶⁸ дарег намедорад ва на-доштааст. Дар ҳар чӣ нигоҳ мекунам, туро дасте хасту дар ҳар боб дасте дорӣ. Бидон, ки толеъи фарзанди шоҳ чун дар вуҷуд омад, гирифтам ва маълум кардам. Ин маънӣ дониستم, ки чун ту ба саодат бирасӣ, аз ман талабгор бошӣ. Толеи шоҳзода неку афтодааст. Аммо аз ҳисоби гардиши фалак ўро ранҷҳои бисёр пеш ояд ва дар дусолағӣ менамояд, ки аз модару падар чудо шавад. Аммо ба тани вай зиёне нарасад. Ва дигар чун ба ҳафт-солағӣ менамояд, ки аз модару падар чудо афтад. Аммо ба тани вай зиён набошад. Чунон ки панҷ сол дар он бимонад ва аз олам берун бошад. Ва ба саломат, боз пеши модару падар расад. Ва баъд аз он ҳам аз модару падар ғоиб гардад ва ранҷ-

хон бисъёр кашида бошад. Ва банду зиндон бубинад ва зуд растагорӣ ёбад. Бо ин ҳама дар толеӣ ту пайваста аст. Ва чунон дидам, ки ҳаштод сол подшоҳӣ бикунату бар бисъёр вилоят подшоҳӣ бикунат ва дар гирди ҷаҳон бигардаду фарзандон бубинад ба кому мурод.

Хуршедшоҳу Фағфур ва Самаку паҳлавонон аз он тақрир қардани вазир ва толеӣ шоҳзода дилтанг шуданд, аммо аз баҳри боз омадан хуррамӣ намуданд ва бар Ҳомони вазир офарин қарданд.

Самак гуфт:

— Эй шоҳ, он бандиён, ки оварда будам, бифармой, то ҳама биёваранд.

Шоҳ бифармуд, то ишонро ҳозир қарданд, ҳама банд барниҳода.

Самак рӯй ба Акбор қарду гуфт:

— Маро мешиносӣ? Манам. Шодаки ҳалвой дар шаҳри шумо. Аммо ин ҷойгоҳ Самаки айёрам — бандаи шоҳи ҷаҳон Хуршедшоҳ бинии Марзбоншоҳ.

Акбор дар Самак нигоҳ қарду гуфт:

— Эй дарего, агар дониستم, ки ту Самакӣ, бо ту чӣ қардаме?

Самак гуфт:

— Рост мегӯӣ. Чун ту сад ҳазор душман дар шаҳр бешанд ва шабу рӯз талабгори ман буданд ва ман дар дидаи ишон ништа будам, чунон ки мидидӣ, ки шумо исфасолорон дар ман нигоҳ намеёфтастӣ қардан ва шуморо чун замон медонистаму бар ҳамагон танз²⁶⁹ мекардам. Аз Арманшоҳу Зилзол ва Дабури Девгиру Қизилмалик ва паҳлавонони дигар, то бози ишон расад — ҳама дар пеши ман замонанд. Медонӣ, ки бо ту чӣ бозича қардам? Акнун аҳд кун, то туро паҳлавонӣ диҳам. Медон, ки дар хидмати Хуршедшоҳ ба инболи вай ҳар чӣ хоҳам, бигавонам.

Акбор гуфт:

— Эй Самак, то сиёҳаламонро қонда набошад, ки аз аҳд баргардем, магар моро бикунанд. Аламсурхон бошанд, ки ин қор кунанд. — Қоим истода буд, гуфт:

— Эй ҳаромзода, то алами сурх дорем, чӣ бадахдӣ қардем? Дар шаҳр будем, сад ҳазор чун туву Зилзол ба фармони ман мебоист будан ва ту медонӣ, ки рост мегӯям ва чун ба хидмат омадам, пеши Хуршедшоҳ омадам, ки чун подшоҳи шумо ҳазор посбон дорад. Аҳди худ мо нигоҳ доштем, ки алам дорем. То ҷон дорем, аз даст раҳо накардем. На чун шумоем бадахд, ки

шер дар беша набуд, сар барафроштед, ки мо исфаҳсолоронем ва алами сиёҳ берун хоҳем бурдан, ки масоф кунем. Се мард азони мо биёмаданд, ин ҳар се, ки дар хидмати шоҳ истодаанд ва алам пора карданд ва номи аламдорӣ аз шумо бияфканданд.

Самак донист, ки Қоим аз он суҳан ошуфтааст. Бифармуд, ки Акборро банд барниҳоданд ва боздоштанд.

Пас гуфт:

— Эй шоҳ, амирони талоя он шаб кадом буданд?

Рӯзафзун гуфт:

— Ҳурмузи Кел ва Дайлами Кӯҳ.

Гуфт:

— Эй бузургворшоҳ, қарор чунон аст, ки аз ҳар ҷӣ он шаб оварданд, амирони талоя бе насиб набошанд. Он ҷӣ дар хидмат гуфтам, ба бародари банда — Қоим расонидӣ?

Шоҳ гуфт:

— Бале.

Қоим гуфт:

— Эй паҳлавони Самак, моро нохуш бувад. Аммо ҳоким шоҳ бувад. Ман ҳар ҷӣ дорам, азони шоҳ аст.

Самак гуфт:

— Чунин мебояд.

Ин бигуфту он ғуломон панҷоҳ ба Ҳурмузи Кел бахшида панҷоҳ ба Дайлами Кӯҳ. Ва Хуршедшоҳ офарин кард. Хост, ки тартиби шароб хӯрдан, ки лолои Солеҳ биёмад ва пеши шоҳ хидмат кард, гуфт:

— Маликаи ҷаҳон мефармояд, ки навбат марост.— Бародари Самак бифирист.

Хуршедшоҳ гуфт:

— Эй бародар, хоҳарат меҳонад.— Самак бархосту пеши Абондухт рафт ва хидмат кард. Абондухт бархосту ўро дар канои гирифт. Пеши худ бинишонд ва бибӯсиду гуфт:

— Эй бародар, маро фаромӯш кардӣ? Орзуманди дидори ту мебошам.

Самак гуфт:

— Эй малика, фарзанд муборак бод. Медонӣ, ки ман дар хидмати шоҳаму корҳо месозам. Агар як рӯз ғофил мебошам, кор на чунон мебошад, ки хоҳам.

Абондухт гуфт:

— Яздон ёри ту бод.

Самак бархосту хидмат кард ва ба боргоҳ омад. Пеши Хуршедшоҳ хидмат кард. Хуршедшоҳ ба пой бар омад. Ҳамагон бархостанд.

Самак гуфт:

— Эй шох, на ин қарор буд. Аммо фармон турост.

Бинишастанд ва ба хурраи машғул шуданд. Шох бар тахт ва Фағфур бар дасти рости Ҳомони вазир бар дасти чап, паҳлавонон ҳар яке бар ҷои хеш истодаву нишаста, Қоим бо ҷумлаи пиёдагон дар хидмати шох истода, Шағоли Пилзӯр бар курсӣ нишаста, айёрон ҳама болои сари вай истода бар дасти чап. Самак баробари шох нишаста. Сурхварду Рӯзафзун пеши вай барпой. Самак дар ҳамагон нигоҳ мекард, то ҷашми вай дар Қоим афтод. Гуфт:

— Эй бузургворшох, ҷои Қоим падидор кун ва ўро ташрифи нишастан фармой.—Шох бифармуд, то наздики Шағоли Пилзӯр курсӣ ниҳоданд. Қоим он ҷо бинишаст. Чун Қоим онҷо хидмат карду бар ҷойгоҳ бинишаст, Самак гуфт:

— Эй Ҷангҷӯи кассоб, ба дастурии Қоим пеши мо наздик шав.

Чун тартиб сохта шуд, шох гуфт:

— Эй паҳлавони Самак ва эй бародари азизи ман, боргоҳи ман аз ту афрӯхтааст. Дилҳои мо ба дидори ту хурраи гирифт. Аз кирдори ту Фағфур ба саломат ба мо расид. Боргоҳ ба ҷамоли Фағфуршох мунаввар гашт. Чун ин ҳама аз туст, меҳнам, ки номи ту Самак набошад, ки маро нохуш меояд, ки номи маҷҳул аст. Бад-ин минвол номи ту Оламафрӯз ниҳодам, он ҷӣ пӯшида дошт, боз карду бар пушти Самак гирифт ба дасти хеш, гуфт:

— Агар ҳамаи ҷаҳон ба ту диҳам, ҳеҷ нест. Ҳар ҷӣ ман дорам, ҳама азони туст.

Ҳар ҷӣ шох мегуфт, Самак хидмат мекард. То шох гуфт:

— Агар касе баъд аз ин туро Самак хонад, ўро сиёсат кунам. Агар ҷӣ фарзанди ман бошад.

Самак хидмат кард, гуфт:

— Худойгонро бақо бод. Номи банда, ҷунонки ниҳодӣ, писандидааст. Аммо рӯзгор номи банда, дар ҷаҳон пароканда кардааст. Номи ман аз ман пурсанд, ки: «Номи ту чист? Ман гуям: Оламафрӯз. То касе нагӯяд, ки Самак ҳеҷ кас надонад, магар яке аз ман пурсад ва дӯстон Оламафрӯз хонанд, то ҳар касро маълум шаваду фош гардад. Аммо агар надонаду Самак хонад, ўро ранҷе намудан шарт нест.

Шох гуфт:

— Ту донӣ. Ту маслиҳат беҳтар донӣ. Оламафрӯзи мани.— Самак дигарбор хидмат карду ба шароб хӯрдан машғул шуданд, то худ аҳволҳо ба кучо расад, вассалом.

Худованди ахбору ровии қисса чунин гуяд, ки он рӯз ҳосу-
си Арманшоҳ он ҷо буд. Он аҳвол маълум кард. Пеши Арман-
шоҳ рафт, гуфт:

— Шумо дар кор ғофил, пиндоред, ки Акбор қазиран Оташ
рафтааст? Уро гирифтаанд ва он ҷӣ дошт, ба паҳлавонон бах-
шиданд.— Арманшоҳ дилтанг шуд, ки ин ҷӣ гуна будааст?

Ҳамагон гуфтанд:

— Ин кор Самак кардааст.

Валвол хидмат карду гуфт:

— Эй бузургворшоҳ, нома фармой навиштан, то банда би-
раваду Сайҳона биёварад, ки ӯ кори ишон тавонад сохт ва ба-
родарамро аз банд берун овард.— Арманшоҳ бифармуд, то Шаҳ-
рони вазир нома навишт. Зиёдат аз он нома ба очизию хорӣ аз
Хуршедшоҳу Самак. Мӯҳр барниҳод. Бияфканд. Пас гуфт:

— Нома танҳо нашоёд бурдан, ки агар гуям чандин мол ме-
овардем. Бибурданд, биёварданд. Дигар нузулӣ рост карданд.
Дучандони аввалин ва ғуломони бисёр.— Валвол ба сарои хеш
омад, ки кор бисозад. Мисколи ходим он ҳама аҳвол маълум
кард. Дарҳол нома навишту ҷумла шарҳ дод. Гуфт:

— Чаҳор ҳазор савор ба дар рафтаанд. Нома бар он бурҷ
овард, ки Оғтобпараст буд, ки аҳвол бо вай гуфта буданд.

Нома дар пайкон басту дарпайваст ва бияндохт. Дар миёни
талоя афтод, ки наздик буд. Ишон чун тир диданд, баргирифт-
танду ба боргоҳ оварданд. Андак моя аз шаб гузашта буд. Шох
бо вазир хоссағиён шароб меҳӯрд ва нома ба дасти Ҳомони ва-
зир доданд, то бархонд. Самак чун бишунид, бархосту хидмат
кард, гуфт:

— Эй бузургворшоҳ, ба кори хеш машғул бошед. Бояд ки
фардо рӯз ба ҷанг меравед, то ман бо ду ҳазор савор биравам
ва Валволро баста биёварам.

Шох бар вай офарин кард. Оламафрӯз бо ду ҳазор рӯй ба
роҳ ниҳоданд, то ба қазирае ки роҳи Оташ буд. Он ҷо пинҳон
шуданд. Рӯзафзун болон дарахт рафт, гуфт:

— Нигоҳ медор, то чун ишон бирасанд, моро хабар кун.

Худ он ду ҳазор саворро ҳар понсад савор ба ғушае ҷилошт.
Аз он ҷониб, Валвол бирасид бо чаҳор ҳазор савор. Сахаргоҳ
аз шаҳр берун омаданд. Микдори панҷ фарсанг бирафтанд. Ка-
нори бешае буд ва ишонро гузор дар миёни беша буд.

Валвол гуфт: Дар ин беша ба шаб нашоёд гузаштан. Фуруд
омаданд. Рӯзафзун аз болон дарахт ба зер омад. Аҳвол бо
Оламафрӯзу лашкар бозгуфт:

Оламафрӯз гуфт:

— Понсад савор биравед ва роҳи шаҳр бигиред.— Саворон бирафтанд. Боқиро гуфт:

Аз се ҷониб бар ишон занед, нахоҳам, ки яке аз ҷонибе ба дар равад. Ишон гирдогирди ӯ фуру рафтанду наъра заданд. Ишон гурӯҳе дар хоб, гурӯҳе бедор лашкари Хуршедшоҳ дас-ти теғ бар ишон кушоданд. Ҳар ки мегурехт ва рӯй ба шаҳр ме-ниҳод, ӯро мекуштанд. То он саворонро ҷумла бикуштанд. Ма-гар Валвол, ки худро ба хилат дар миёни куштагон афканд то чун лашкар бираванд, ӯ бархезаду биравад.

Оламафрӯзу Рӯзафзун ҳар ду бар дарахт буданд. Валволро диданд, ки аз миёни куштагон бархост. Ҷуро бишинохтанд, ки рӯз равшан шуда буд ва лашкар ғанимат мекарданд. Ҳар ду пе-ши вай бозрафтанд. Гуфтанд:

— Эй озодмард, роҳ аз ин ҷониб аст, лашкар парокандаанд. Мо ба шаҳр меравем. Бо мо биёй.

Валвол пеши ишон омад, гуфт:

— Шумо кистед?

Самак гуфт:

— Маро намешиносӣ. Азим дилкӯр мардӣ. Манам Шодаки ҳалвогар ва ин устои дуккон ва агар чунин беақл шудӣ, ма-нам Оламафрӯз ва агар аз ин маъруфтар хоҳӣ, манам Самаки айёр.— Валволро зӯр аз дасту пой бирафт. Ҷуро бигирифтанд. Пеши лашкар оварданд. Он молҳо бар лашкар қисмат кард. Насиби шоҳ ҷудогона баргирифтанд ва рӯй ба лашкароҳ ниҳод-данд. Вақти ҷоштгоҳ пеши Хуршедшоҳ расида буданд. Оламаф-рӯз пеши шоҳ хидмат карду гуфт:

— Эй бузургворшоҳ, ман пиндоштам, ки шумо ба ҳарб раф-таед. Зуд гуфтори банда фаромӯш кардӣ. Яздон худ рост баро-вард, вагарна, ки дигар гуна будӣ, кори моро зиён доштӣ.

Шоҳ гуфт:

— Эй бародар, шароби гарон хӯрда будам, аз нишоти кори ту вагарна туро фаромӯш накарда будам.

Оламафрӯз гуфт:

— Мебоистӣ, ки чун худ берун натавонистӣ рафт, гурӯҳи лашкар бифиристодӣ, ки на ҳама подшоҳро ба ҷанг берун ме-бояд рафт ²⁷⁰.

Шоҳ гуфт:

— Аз ин навбат худ рафт. Баъд аз ин чунон кунам, ки ту гӯӣ.— Оламафрӯз он мол пеши шоҳ биниҳод, гуфт:

— Насиби лашкар додаам. Ин мол баҳраи шоҳ аст.

Валволро баста пеши тахт бидошт. Шоҳ бифармуд, то ӯро банд бар ниҳоданд ва ба дасти Қоим доданд. Аз он ду ҳазор са-

вор сад савор ҳалок шуда буданд ва бисъёр захм доштанд, ки масофи шаб бе эҳтиёт бошад.

Шоҳ он моли насиби хеш ба мутааллиқони он мардум, ки кушта буданд, дод. Ба хуррамӣ ба шароб хӯрдан машғул буданд, то шаб даромад. Шоҳ ба оромгоҳ рафт, то рӯз равшан шуд. Хуршедшоҳ ба тахт баромад. Фағфуру Ҳомони вазир ба боргоҳ омаданд.

Хуршедшоҳ гуфт:

— Моро ба ҷанг берун бояд рафтан. Мо нишаста ва ишон ба умеди Сайхонаанд ва ин кор дер бошад. Чун мо азми ҷанг созем, ишон низ берун оянд.

Паҳлавонон гуфтанд:

— Фармонбардорем.

Шоҳ бифармуд, то кӯси ҳарбӣ фуру кӯфтанд. Зилзила дар ҷаҳон афтод. Аз он наҳиб шаҳри Ховаркӯх биларзид. Халк битарсиданд. Арманшоҳу Зилзол дар боргоҳ аз ҷой баромаданд. Пиндоштанд, ки лашкар омаду шаҳр бисатид.

Гуфтанд:

— Чӣ будааст?

Гуфтанд:

— Лашкар ба ҷанг берун омадаанд.

Дабур хидмат карду гуфт:

— Эй шоҳ, навбати ҷанг марост.— Шоҳ бифармуд, то боргоҳ бар сари Ҳисор бурданд. Дарвоза бикушоданд. Дабур бо лашкари гарон аз шаҳр берун омаданд. Аз ҳар ду ҷониб саф биёростанд, ки аз лашкари Хуршедшоҳ Фаттоҳи Сиёҳ хидмат кард, гуфт:

— Дев омад ва ман девгирам. Бираваму ўро бигирам.

Ин бигуфту асб дар майдон ҷаҳонид, бар он асби Сиёҳ, ки Зилзол аз барои Дабур бихост.

Сиёҳ дар майдон бо Раҳш бирафт, ки Хуршедшоҳ ба Фаттоҳ бахшида буд, ки ҳеч асб тоқати Сиёҳ надоштӣ. Дар ҷавлон афканду замоне найзабозӣ кард. Асб баробари Дабури паҳлавон ронд, гуфт:

— Хон, эй Дабур, дар майдон ой ва маро дев шумор, ба ҷӣ боз мондай? Сиёҳ дар майдон омадааст, ки ҳунари майдондорӣ надонад. Агар нахоҳӣ омад, бигӯй, то ҳар ки аз шумо мардонатараст, биёяд.

Ин мегуфт, ки саворе асб дар майдон ҷаҳонид, саҳт чолок. Пеши Сиёҳ омад. Бонг бар вай зад. Фаттоҳ бихандид, гуфт:

— Мардонн чун ту бо ман ҷанг хоҳанд кардан?— Ўро найза заду бияфканд. Овоз дод, гуфт:

— Эй пахлавон, мардон чунин хоҳи фиристод?— Дигаре даромад ва бияфканд.

Бо худ гуфт: «Саҳме дар бояд фиканд». То яки дигар даромад. Уро аз пушти асб баргирифт аз хам бидарид ва ба даи-дон пора-пора мекарду мехӯрд. Лашқари Дабур битарсиданд. Қасе дар майдон намерафт. Фаттоҳ наъра мезаду гуфт:

— Эй озодмардон, кучоед?

Агар марди менамой, эй Дабур ²⁷¹, дарой, то туро девгири тамом биёмӯзам. То бидонанд, ки ном беҳуда бар худ ниҳодай, вагарна ба чизе худро хондан, ки дар ту набошад, ин чӣ марди бувад? Маро Сиёҳи Мардумхор мехонанд ва номи худ бо хунар менамоям.

Дабур аз гуфтори Сиёҳ барошuft. Силех бар худ рост карду савор гашт ва рӯй ба майдон ниҳод. Пеши Сиёҳ омаду гуфт:

— Эй фурӯмои хоксор ²⁷², кори ту бад-он расид, ки чун манеро дар майдон хонӣ. Ман бо Хуршедшоҳ баробарӣ кунам. Чун ту Сиёҳро чӣ маҳал бошад, ки ин ҳама беҳуда гӯй?

Фаттоҳ гуфт:

— Эй пахлавон, оҳиста бош, сокин сухан гӯй, ки битарсидам. Бо ин ҳама номи Хуршедшоҳ мабар. Қасе, ки чун ту сад ҳазор банда дорад. Туро чӣ захира бошад, ки номи вай баробарӣ кунӣ. Қамтарин бандагони вай манам, Сиёҳе ба даҳ дирам харида. Чавоби ман боз деҳу он гоҳ номи вай бар забон овар. Магар захми гурзи Хуршедшоҳӣ фаромӯш кардӣ? Аммо туро шарм нест, ки бар пешонӣ захми гурзи шоҳ дорӣ ва ўро баробар меҳонӣ? Биёвар, то чӣ дорӣ.— Ин мегуфтанду найза бар найзаи якдигар афканданд. Чандон ба найза бикӯшиданд, ки найзаҳо бишикастанд. Даст бизаданду тегҳо баркашиданд. Даркҳо бар сар оварданд. Чаҳор ҳарб тег бинамуданд, то тегҳо бишикаст. Фаттоҳ тира шуд, бар мисоли уштур каф баровард. Камарбанди Дабур бигирифт. Дабур низ камарбанди Сиёҳ бигирифт. Қувват намуданд, лашқар дар ишон наззора. Чанг-чуи Қассоб дар миёни пиёдагон истода буд, хидмат карду гуфт:

— Эй бузургворшоҳ, дастурӣ бошад, то банда, ҷуволдӯзӣ дар кори Дабур кунад.

Гуфт:

— Набояд, ки бар Сиёҳ ояд ²⁷³. Ин кор хоҳари маро мусаллам аст.

Рӯзафзун хидмат кард. То Қоим гуфт:

— Эй шоҳ, бад-он амал, ки Рӯзафзун кард, банда бад-он шодин хоҳарин бародарин вай хӯрд. Агарчӣ надонистам, ки шоҳи чаҳонро хоҳар аст. Ин тавфиқи яздонӣ буд ва инояти паҳла-

вони ҷаҳон Оламафрӯз. Ва бо ин ҳама Ҷангҷӯй дар илми тир-
андозӣ бағоятӣ камол аст. Ҳар ҷӣ бигӯед, тавонад кард. Им-
рӯз дар хидмати шох меғӯем, ки аз банда зиёдат аст.

Ҷангҷӯй гуфт:

— Эй шох, андеша мадор, ки банда чунон андозад, ки бар
пахлӯи Дабур ояд. Агар хато андозам, хуни банда шохро ҳа-
лол аст.

Шох гуфт:

— Ту донӣ. Даъво ту мекунӣ, агар ба ҷой оварӣ, писандида
бувад вагарна номи ту бо ту бошад.

Ҷангҷӯй ҷуволдӯзе аз сандуке баровард. Дар камон ниҳоди
бикушод. Вақт нигоҳ дошт. Чун донист, ки вақт аст, аз шаст
раҳо кард.

Ҳақ таоло тақдир кард, ки Сиёҳ бо Дабур қуввати бисёр
бар яқдигар мекарданд. Рост, он соат, ки Ҷангҷӯй кушоди тир
дод, Сиёҳ бо Дабур аз асб дарафтоданд. Тир аз нишон даргу-
зашт. Чун нишон ба замин афтоданд, Сиёҳ дар зер буд. Дабур
дашна баровард, то бар Сиёҳ занад. Сиёҳ дасти Дабур биги-
рифт қувват кард. Дабурро дар зер овард. Лашкар чун биди-
данд, аз ҳар ду ҷониб ҳамла бурданд. Дабуру Сиёҳ чун ғалабаи
лашкар دیدанд, даст аз ҳама боз дошганду аз ҳам боз гаштанд.
Лашкар дарҳам афтоданду селоби хун биронданд. Аз болои Ҳи-
сор табли осоиш бизаданд, ҳар ду лашкар аз ҳам бозгаштанд.
Дабур бо сипоҳ, ки монда буд, пеши Арманшоҳ омад. Арманшо-
ҳу Зилзол бар вай офарин карданд. Рӯй ба осоиш ниҳоданд.

Аз он ҷониб Хуршедшоҳ боз гашту фуруд омад ва дар бор-
гоҳ рафту бар тахт бинишаст. Шохону паҳлавонон ҳозир ома-
данд. Хон биниҳоданд ва ҷизе бихӯрданд. Чун фориг шуданд,
мачлиси базм биёростанд. Шох Фаттоҳро хилъати зебо доду
ӯро тамкин дод бар он мардӣ, ки намуда буд. Пас ба шароб
хӯрдан машғул шуданд. Чун замоне шароб хӯрданд, ҳама су-
хани Фаттоҳ гуфтанд, то шох гуфт:

— Эй Ҷангҷӯй, тири ту ба кор наафтод.

Ҷангҷӯй хидмат кард, гуфт:

— Эй бузургворшоҳ, банда кори худ кард. Қазо набуд.

Қоим гуфт:

— Эй шох, тир некӯ афтод, аммо кор чунон буд, ки дидӣ.
Рӯзафзун дар ин илм некӣ донанд, ки чун бувад. Ҳар касе суха-
не мегуфтанд.

Оламафрӯз бархост, гуфт:

— Эй бузургворшоҳ, номае, ки Арманшоҳ ба Сайхонаи ҷо-
ду навишта буди мени банда ба ту супурдам, ба ман деҳ, то

бираваму Сайхонаи чоду даст баста биёварам, пеш аз он ки дигарбора кас фиристанду ўро биёваранд. Донам, ки ханўз ишон аз гирифтани Валвол хабар надоранд.

Шоҳ нома бихосту ба вай дод.

Рӯзафзун гуфт:

— Эй паҳлавон, ман бо ту биёям.

Оламафрӯз гуфт:

— Ин чой мебош, дар хидмати шоҳ. Магар коре бошад.

Рӯзафзун гуфт:

— Маро дил мехоҳад, ки дар хидмати ту бошам, то ҷолувон бубинам.

Оламфрӯз гуфт:

— Биё.— Ҳар ду ба хайман худ рафтанду он чӣ ба кор буд, баргирифтанд ва рӯй ба қазираи Оташ ниҳоданду бирафтанд.

Хуршедшоҳ ба шароб хӯрдан машғул, то вақти осониш ба оромгоҳ рафтанд, то рӯз равшан шуд. Хуршедшоҳ ба тахт баромад. Паҳлавонон ба хидмат омаданд. Шоҳ бифармуд, то хон биниҳоданду ба нон хӯрдан машғул шуданд. Чун нон бихӯрданд, дастхо бишустанд. Маҷлиси базм биёростанд ва ба шароб хӯрдан машғул шуданд. Мутрибон овози самоъ бароварданд. Соқӣён шароб дардоданд. Бо нишоту хуррамӣ буданд.

Яке аз дари боргоҳ даромад ва хидмат карду гуфт:

— Эй бузургворшоҳ, аз роҳи Чин ҷамоза²⁷⁴ расидааст. Дастури хидмат мехоҳад.

Шоҳ гуфт:

— Ўро дароваред.

Он мардро дар боргоҳ оварданд. Пешин шоҳ хидмат кард. Нома беруи оварду бўса дод. Пешин Хуршедшоҳ биниҳод. Шоҳ нома баргирифт. Ба дасти Ҳомони вазир дод. Ҳомони вазир мӯҳри нома бардошт. Мӯҳри Марзбоншоҳ дид, бихандид.

Хуршедшоҳ гуфт:

— Эй падар, ин ханда чаро кардӣ?

Ҳомони вазир гуфт:

— Эй бузургвори шоҳзода, маро ханда аз хуррамӣ баромад. Муждагона, ки падари бузургворат омад, бо сад ҳазор савор. Хуршедшоҳ хуррам шуд. Аз он мард пурсид, ки:

— Падарам кучо раҳо кардӣ?

Гуфт:

— Эй шоҳзода, дар як ҳафтаи дигар бирасад. Аммо падарат коре кардааст, ки дар ҷаҳон касе накард. Чун мӯътамадул-мулк ба шаҳри Чин омад, ба иморат машғул шуд, ки ногоҳ сӣ ҳазор савори азони Арманшоҳ ҳар дасте бесарусомон, ки аз пе-

ши шохзода ба ҳазимат омада буданд, перомуни шаҳри Чин даромаданд. Хабар ба мо расид, ки Фағфуршохро бигирифтаанд. Аз он сабаб дилтанг шудем. Аз баҳри он ки лашкари бегона буданд, даст ба ғорат баркушоданд. Муътамадулмулк бо чанд пир пеши ишон рафтанд ба шафоат. Гуфтанд:

— Моро подшоҳӣ нест, ки кори шумо бисозад. Аз баҳри шумо қадре зар рост кунем, то ба харҷ кунеду боз гардед. Ва агар шаҳр меҳоҳед, пеши шумо ниҳодааст. Ишон қарор доданд, ки зар биситонанд сад ҳазор динор. Муътамадулмулк бар худ гирифт ба шаҳр омад ва ба даҳ рӯз тартиб карду бад ишон супурд. Ва он мардумон чунон менамуданд, ки чун зар биситонанд, шаҳр ғорат кунанд. Мардуми шаҳр бо ғаму андӯх, ки ногоҳ падарат Марзбоншоҳ бо сад ҳазор савор бирасид ва бар ишон зад ва ҳамаро қаҳр кард. Магар бо вай аҳвол гуфта буданд. Алҳақ, эй шохзода, якеро ба чон зинҳор надоданд. Мардуми он шаҳр хуррам шуданд. Берун омаданду дар ғанимат афтоданд. Падарат нагузошт, ки аз лашкари тое²⁷⁵ нон баргирад. Падарат ба шаҳр даромад ва мунодӣ фармуд, ки агар касе ноне ба зулм аз касе биситонад, ё муште коҳ, ўро сиёсат кунам. Ба доду адл шаҳр обод кард, то бад-он рост, ки як рӯз хидматкоре азони мире поре коҳ бихарид. Он марди коҳфурӯшро гуфт:

— Ин ба високи ман овар, то ту ро зар бидиҳам.

Чун бар дари сарой бурд, магар ба зар додан сустӣ намуд, ки амири вай аз сарой берун омад. Коҳфурӯш фаръёд баровард. Гуфт:

— Маро ранҷ менамояд. Баҳри коҳ намедихад.

Амир ғуломеро бифармуд, то тубраи коҳ дар гардани вай карду ўро биёвехт.

Мардум гуфтанд:

— Ўро ҳеҷ гуноҳе нест, магар он ки зар дер медиҳад.

Амир гуфт:

— Агар ман ўро наёвезам, шох маро биёвезад.

Шох даҳ рӯз дар шаҳр буд. Шаҳрро истикомат дод. Нома навишт. Банда ба хидмати боргоҳ овард. Падарат кӯч карда буд.

Шох ўро хилъат доду биनावохт. Рӯй ба Ҳомони вазир кард. Гуфт:

— Нома бархон, то чист?

Ҳомони вазир, нома бархонд. Навишта буд:

«Ки эй писар, тарки хонумони подшоҳӣ гуфтам аз барои ту. Агарчӣ моро нахостию аз дидори мо сер гаштӣ, мо ба дидори

ту хочатманд будем. Моро умед буд, ки ба зудӣ он фарзанд биёяд, агарчӣ моро маълум буд, ки чӣ пеши вай омад. Баъд аз он Ҳомони вазир фиристодем, то моро набояд омадан, пас Дайлами Кӯҳ фиристодем. Бо ин ҳама чора он дидем, ки худ биёем, ки он чӣ маро дар дил аст, касро нест. Нахостам, ки чун модарат, аз фироқи ту чон ба ҳақ супорам, ки модарат дар фироқи ту бисӯхту чон бидод. Ман падари ним сӯхтаам. Сифати орзумандӣ натавонам кард. Вассалом».

Хуршедшоҳ паҳлавононро бихонд. Гуфт:

— Лашкаргоҳ нигоҳ доред, ки маро падари бузургвор хоҳад расидан ва истиқбол хоҳам кардан. Бедору хушбӯр бошед.— Лашкаргоҳ бисупурду ҳар чӣ пиёдагон буданд ба Шағолу Қоим ва Чангҷуи Қассоб супурд. Худ бархост, бо Фағфуру Ҳомони вазир ва дувист ғулом рӯй ба роҳ ниҳод. Пеши падар бозрафт.

Ҳақ таоло тақдир кард, ки ҷосус дар лашкаргоҳ буд. Он аҳвол маълум кард. Ба шаҳр шуд, пеши Арманшоҳу Зилзол.

Гуфт:

— Агар коре хоҳед кардан, вақт аст, ки падари Хуршедшоҳ бо сад ҳазор савор хоҳад расидан. Ва Хуршедшоҳ бо Фағфурушоҳу Ҳомони вазир ва чанд ғулом ба истиқболи падар рафту лашкаргоҳ бе сар мондааст.

Дабур гуфт:

— Эй шох, моро шабехун бояд бурдан, ки ишон аз хуррамии омадани Марзбоншоҳ ғофиланд.

Арманшоҳ гуфт:

— Бар ин ишон, ки медиҳад, понсад савор нест, ки рафтаанд, боқӣ дар лашкаргоҳанд.

Шахрон гуфт:

— Эй шох, бигузор, то бираванд, ки чун шох дар лашкаргоҳ нест, чун ғусфанди бешубон бошанд. Фарри подшоҳӣ корҳо мекунад. Бираванд, магар коре барояд.

Тартиб доданд. Ҳафтод ҳазор савор бар дарвозаҳо қисмат карданду аз шаҳр берун омаданд, бе ғалабаву ошӯб.

Дабур гуфт:

— Ман пеши талоя нигоҳ дорам, ки ишон бедортар бошанд. Шумо перомунӣ лашкаргоҳ доред.— Ду донги шаб даргузашта буд. Гирди лашкаргоҳи Хуршедшоҳ баромаданд. Оташу нафт дарзаданд. Наъраи мардон ба фалак даррасид. Лашкар дарҳам афтоданд. Чунон пиндоштанд, ки растахез аст. Селоби хун биронданд. Ғуломону сипоҳ ба талаби Акбор рафтанд, ки аз Валвол огоҳӣ надоштанд. То ба хаймаи Қоим расиданд. Чун

Валволро диданд, ачаб доштанд. Банд аз ишон баргирифтанд. Ишон гуфтанд:

— Боре коре бибояд кардан, ки ба хаймаи шоҳ наздик аст. Биравему Абондухтро бибарем.

Ишон ҳар ду рӯй ба хаймаи Абондухт ниҳоданд. Аз он ошӯб ҳамаи ходимон пароканда шуданд. Магар як ходим, ки бо вай дар хайма буд.

Абондухт дар хайма, Фаррухрӯз дар канор, дилтанг, ки Валволу Акбор даромаданд ва тег бизаданд ва сари ходим бияндохтанд. Абондухту Фаррухрӯз баргирифтанд ва дар асбон андохтанд. Ба роҳи бироҳ рӯй ба шаҳр ниҳоданд, то ба сарои худ омаданд, чунон ки касе огоҳ нашуд. Қавме аз лашкари Хуршедшоҳ аз бими ҷон овора шуданд. Лашкари Арманшоҳ бо фатҳи азим рӯй ба шаҳр ниҳоданд.

Ин ҳама масоф ва ғалабаву ошӯб мебуд. Фаттоҳи Сиёҳ маст буду хуфта, то паҳлавонон нигоҳ карданд. Ҳама лашкаргох хароб диданду сӯхта ва тороҷ додаву боргоҳи шоҳ бурда. Талаби Абондухту Фаррухрӯз карданд, надиданд. Ҳама дилтанг шуданд.

Аз он ҷониб, Хуршедшоҳ ба истикболи падар ду шабонрӯз бирафт. Рӯзи сеюм бомдод лашкари Марзбоншоҳ пайдо омаданд. Аз ин ҷониб лашкари Хуршедшоҳ чанд савор бирасиданд. Фаръёд бароварданд. Чунон ки Хуршедшоҳ биҳаросид, гуфт:

— Чӣ расидааст?

Гуфтанд:

— Эй шоҳ, чун ту ба саодат биёмадӣ, ҳам дар шаб лашкар шабехун оварданд ва оташ дар лашкаргох заданд.

Шоҳ гуфт:

— Фаррухрӯзро ранче нарасидааст? Бо Абондухт модараш ба саломатанд?

Ишон гуфтанд:

— Эй шоҳ, мо надонем,— Хуршедшоҳ дилтанг шуд. Гурӯҳи саворони дигар бирасиданд. Ҳам ин маънӣ гуфтанд, ки ногоҳ ҷатри подшоҳии подшоҳи Мағрибу вилояти Халаб — Марзбоншоҳ, пайдо гашт.

Хуршедшоҳ агар чӣ аз баҳри фарзанд дилтанг буд, ба дидори падар хуррам шуд. Аз асб ба зер омад. Хидмат карду ме-рафт, то падараш пеш расид. Хидмат карду рӯй ба замин ниҳод. Лашкар аз ҳар ду ҷониб пиёда гаштанд магар Марзбоншоҳ.

Пас Хуршедшоҳ гуфт:

— Омаданат ба фарруҳӣ бод.

Падар ўро дар канор гирифт. Бар чашму рӯи ӯ бўса дод. Шукри яздон карду бигирист. Гуфт:

— Чони падар? Модар, туро бақо бод, ки дар фироки ту чон бидод. Чун аз дунё мерафт, сухани ӯ ин буд. Маро гуфт: «Чун ба фарзанди ман расӣ, ўро аз ман салом бирасон ва бигӯӣ: эй бевафо фарзанд, падруд бош, то ба киёмат, ки ман на ин умед ба ту доштам». Ва модарат пеш аз Фаррухрӯз фармон ёфт ва чун хабари катли Фаррухрӯз ба ман расид, бисёр ғам хӯрдам.

Хуршедшоҳ зорӣ кард чунонки хамагон бигиристанд, то Марзбоншоҳ Фағфуршоҳро дар канор гирифт ва бипурсиду гуфт:

— Эй шоҳ, ин чӣ муомалат буд, ки бо фарзандам хостӣ кардан. Яздон туро нагузошт. Аммо он худ рафт. Аз гузашта сухан намегӯем.— Ҳомони вазир шоҳро дар канор гирифт. Пас Марзбоншоҳ бифармуд, то савор гаштанд.

Рӯй ба роҳ ниҳоданд, то чон хушу хуррам фуруд омаданд. Ҳомони вазир гуфт:

— Эй бузургворшоҳ, муждагона, ки шоҳзодаро фарзанде муборак дар вучуд омадааст.— Марзбоншоҳ хуррам шуд, гуфт:

— Чони падар, ўро ном чӣ ниҳодӣ?

Гуфт:

— Фаррухрӯз.

Марзбоншоҳ гуфт:

— Чони падар, чаро номи ман бар вай нанниҳодӣ?

Хуршедшоҳ хидмат кард, гуфт:

— Эй бузургворшоҳ, туро зиндагонӣ бод. Он рӯз мабод, ки ту набошӣ. Ту зинда бошӣ, то чун аз фарзанди ман фарзанде ояд, ту ўро Марзбоншоҳ хонӣ. Ман ўро ном Фаррухрӯз ниҳодам, ки Фаррухрӯз маро нек бародаре буд. Донам, ки аҳволи вай туро маълум аст, ки чӣ некиҳо ба ҷои ман кард. Номи вай зинда кардам.

Марзбоншоҳ гуфт:

— Дарег он чавон, шунидам ва бар вай офарин кардам.— Марзбоншоҳ холи Хуршедшоҳ хама маълум дошт, ки Ҳомони вазир ҳар ҳафтае қосиде бифиристодӣ — ва он чӣ буд, боз намудӣ.

Аз ҳар гуна сухан мегуфтанд, ки ногоҳ гуруҳи саворон бирасиданд. Ҳама хаставу маҷрӯҳ. Марзбоншоҳ пурсид, ки аз кучо меоянд. Хуршедшоҳ аҳволи шабехун кардани душман бигуфт.

Марзбоншоҳ гуфт:

— Чони падар, ханӯз дар подшоҳӣ тамом нестӣ.— Рӯй ба Ҳомони вазир кард, гуфт:

— Донам, ки ӯ кӯдак аст. Ту марде оқил, доно, чандон надонистӣ, ки чун ман ду-се ҳазор фарсанг биёмадам, ин кадр, ки монда буд, ҳам биёмадаме. Ночор, ки гӯсфанд бешубон бимонад, гургон қасди гала кунанд. Акнун ишон ба ком расиданд. Ранҷи чандинсола барбод омад. Аз Фаррухрӯзу Абондухт чӣ хабар медиҳанд?

Хуршедшоҳ гуфт:

— Ҳеч кас хабари ишон намегӯянд.

Марзбоншоҳ гуфт:

— Ба таъҷил бибояд рафтан, пеш аз он ки кори дигар кунанд.

Рӯй ба роҳ ниҳоду мерафтанд. Хуршедшоҳ аҳволи вилоят меурсиду азони хоҳари хеш Қамармалик.

Марзбоншоҳ гуфт:

— Ҷро ба шавҳар додам ба бародарзодани хеш ва шаҳр ба вай супурдам. Валиаҳди манааст, балки худ подшоҳаст, аммо донам, ки хоҳарат шавҳар дар подшоҳӣ раҳо накунад. Зуд бошад, ки дунболаи мо биёяд. Ин мегуфтанду мерафтанд.

Муаллифи ахбору ровии қисса чунин гӯяд, ки чун Оламафрӯзу Рӯзафзун ба роҳ ниҳоданд, то ба қазираи Оташ омаданд, мардумоне чанд аз ҳар гуна диданд гарончон, нохуш, бўи ганд аз ишон дар ҷаҳон афтада.

Ду-се тан пеши ишон боз омаданд, ки кистед ва аз кучо меоед?

Оламафрӯз гуфт:

— Номае дорем аз Арманшоҳ ба маликаи ҷаҳон Сайҳона.— Он мардум дастни ишон гирифтанду ба дари хонаи Сайҳона оварданд. Сарое диданд олӣ, айвон ба кайвон бар қашида, чунонки ҳама зиштрӯён. Яке дар сарой рафт. Бо Сайҳона гуфт:

— Ду тан истодаанд. Мегӯянд, ки номае дорем аз Арманшоҳ. Сайҳона гуфт:

— Ишонро дароваред.— Мард биёмаду ишонро пеши Сайҳона бурд. Чун Оламафрӯз, Рӯзафзун дар сарой буданд, нигоҳ карданд. Бар қондаи подшоҳон сарое диданд, аҷаб доштанд. Ва ду суфа баробар тахт афканда, бар болон тахт зане нишаста, аз ин зиштӣ, ифрите ва ду зани дигар пеши вай, бисёр нохуштар аз вай ва ноҳамвортар аз ӯ.

Оламафрӯз хидмат кард. Офарин гуфту нома биниҳод. Сайҳона нома баргирифтӯ мехонд ва сар меҷунбонид, то ба номи

Самак расид. Он ҳама кнрдори вай бихонд. Рӯй ба Оламафрӯз кард, гуфт:

— Эй озодмард, номи ту чист?

Гуфт:

— Афзун.

Сайхона гуфт:

— Эй Афзун, ту Самакро дидӣ, ки ин ҳама фаръёд аз вай мекунанд?

Гуфт:

— Эй малика, ман ўро дидаму чунон дидам, ки ҷодуст. Аз баҳри он ки ҳар соате ба шакле барояд, пеши шоҳ ояду сухане гуяд ва берун равад. Ва замони дигар ба сурати дигар дарояд, ки кас ўро нашиносад ва агар ба рӯзе ҳазор навбат пеши ту ояд, ўро нашиносӣ.

Сайхона ачаб дошт. Рӯй бар он ду зан кард. Яке ном Шайтона буду яке Парвона.

Гуфт:

— Хеч донед, ки ҷодуӣ аз кадом устод омӯхтааст ва номи вай шундаед?

Ишон гуфтанд:

— Мо ҳаргиз номи Самак нашундаем ва дар пеши хеч устод надидаем.

Сайхона гуфт:

— Эй Шайтона, туро бибояд рафтан ба таъчил ва Самакро дар миён ҳондану нигоҳ кардан, то чӣ гуна кор мекунад. Агар ҷодуст, кори вай бинигар, зуд боз гард, номи вай бигӯӣ, то кори вай бисозам, ки маро дар дил меояд, ки Самак ҷоду нест, устоди санъат аст.

Шайтона гуфт:

— Фармонбардорам.

То ин ҳама гуфта буданд, шаб наздик буд.

Оламафрӯз гуфт:

— Эй малика, ҷои осониши мо кучост?

Сайхона гуфт:

— Эй Шайтона, ишонро ба сарои худ бар.— Шайтона дасти ишон бигирӣфт, ба сарой оварду бинишонд.

Оламафрӯз гуфт:

— Моро чизе бояд, ки бихӯрем.— Шайтона ҳам чунон ки буд, даст дароз кард, бе он ки ишон диданд, нону хӯрданӣ овард, пеши ишон биниҳод. Табақи ҳалво аз девор берун овард, гуфт:

— Бихӯреду ҳам ин ҷо бноромед.— Ин бигуфту худ ба бо-
лои бом омаду бихуфт.

Оламафрӯзу Рӯзафзун дар чодувон боз монда буданд.

Мебуданд, то ду донг аз шаб бигузашт.

Оламафрӯз гуфт:

— Эй Рӯзафзун, бархезу бар бом рав ва сари Шайтона аз тан ҷудо кун, то аз дасти ишон боз раҳем.

Рӯзафзун гуфт:

— Эй паҳлавон, кори ман нест.

Оламафрӯз бархосту бар бом рафт. Уро дид дар хоб. Бе дастури Сайҳона сари вай бибурид. Пеши Рӯзафзун овард, гуфт:

— Акнун ту бархезу тани вай дар чоҳ андоз. Сари вай пеши Хуршедшоҳ бару коре мекун, то ман оям. Рӯзафзун бархосту тани Шайтона баргирифтӯ дар чоҳ андохт. Сари вай баргирифт ва рӯй ба роҳ ниҳоду бирафт.

Аз он ҷониб ҳақ таоло тақдир кард, ки Марзбоншоҳ бо Хуршедшоҳу Фағфур ва Ҳомон рӯй ба лашкаргоҳ ниҳоданд. То бирасиданд, лашкаргоҳ диданд хароб карда, сӯхта. Паҳлавонон пеш боз омаданду хидмат карданд ва аҳволи шабехун бигуфтанд.

Хуршедшоҳ гуфт:

— Аз Фаррухрӯзи ману Абондухт чӣ нишон доред?

Гуфтанд:

— Падидор нестанд.— Хуршедшоҳ хурӯш бароварду зорӣ кард. Ҳамагон дилтанг, яке гуфт:

— Боргоҳи заррин, ки аз боргоҳи Дабур буд, ҳам бурдаанд. Хуршедшоҳ гуфт:

— Маро чӣ гами ин дорад?

Марзбоншоҳ аз баҳри фарзанд боргоҳе оварда буд, аз атласи ҳафтранг, ба ҷавохир ораста. Бифармуд, то бизаданду ишон фуруд омаданд. Хуршедшоҳ аз баҳри фарзанд гириёну полон.

Марзбоншоҳ гуфт:

— Ҷони падар, андеша мадор, ки ишонро бурдаанд. Ранче бо ишон нарасад.— Пас рӯй ба Ҳомони вазир кард, гуфт:

— Эй Ҳомон, нома навис ба Арманшоҳу Зилзол ва Бигӯй, ки бидонанду огоҳ бошанд...

Марзбоншоҳ дар ин гуфтор, ки Рӯзафзун аз дари боргоҳ даромад. Нигоҳ кард. Марзбоншоҳро дид бар болон тахт. Ва Ҳомони вазир бар канори тахт нома менавишт. Ва Хуршедшоҳ болон сари падар истода ва паҳлавонон гурӯҳе гариб ҳар ҷой нишаста. Рӯзафзунро бидиданд, тарснок ва мачҳулвор, ки пеши тахт омад. Хостанд, ки ўро хорӣ кунанд, ки Хуршедшоҳ бонг зад, ки ўро раҳо кунед, то пеш ояд. Рӯзафзун ба ҷой овард²⁷⁶, ки падари Хуршедшоҳ аст. Бо худ гуфт: «Ҳунар бояд намудан,

то шоҳ моро ба чашми маҷхулон нигоҳ накунад». Даромад, хидмат карду заминро намоз бурд ва дуое бигуфт. Замин буса доду он сар пеши тахт биниҳод.

Марзбоншоҳ гуфт:

— Чони падар, ин кисту ин сар чист?

Хуршедшоҳ хидмат кард, гуфт:

— Эй бузургворшоҳ, маро хоҳараст, Рӯзафзун.

Марзбоншоҳ гуфт:

— Хайхот, ки ман худ аз Самак фаромӯш кардам.— Даст бикушод, то Рӯзафзун биёмаду дасти шоҳ бўса дод. Марзбоншоҳ сари вай дар канор гирифт.

Хуршедшоҳ гуфт:

— Эй бузургвори падар, номи Самак Оламафрӯз ниҳодааму ўро Самак махон. Аз нишоти дидори банда ва ғами бандазода ишонро фаромӯш кардӣ. Банда ўро фаромӯш накардааст. Агар ин ҷо ҷой будӣ, кори Фаррухрӯзу Абондухт сохтӣ, ки мо ҳама дар он очизем. Оламафрӯзи ман ба ҷазираи Оташ рафтааст, пеши ҷодувон, то шарри ишон аз мо кифоят кунад.

Марзбоншоҳ гуфт:

— Эй Рӯзафзун, пеш ой, ки ту аз мой, ки ман ҳамаи аҳвол шумо донистаам. Дар дил бо шумо бисъёр дуо кардам, дар ғайбат ва дар мувоҷиҳа²⁷⁷. Офарин бар шумо бод.— Рӯзафзун хидмат кард бар ҷои хеш бар пой истода. То Хуршедшоҳ гуфт:

— Эй хоҳар, ин сари кист?— Рӯзафзун ҳама аҳвол бигуфт. Марзбоншоҳ аҷаб дошт, гуфт:

— Азим марде аст!

Хуршедшоҳ гуфт:

— Эй падар, ту ҳанӯз намедонӣ. Подшоҳӣ аз вай дорам. Подшоҳӣ чист? Чон аз вай дорам. У аз баҳри ман ҷӣ корҳо кардааст ва мекунад! Ин яке аз ҳама корҳо камтар, ки сари ҷоду фирис-тодааст ва дар миёни ҷодувон мебошад. Бо ин ҳама гуфтор бо дидор рост нест.

Марзбоншоҳ гуфт:

— Пешрави шумо ўст. Бе машварати вай коре кардан шарт нест ва дигар вай ба қасди халокати вай рафтааст. Нома навиштану сулҳ хоستان, яке ба ҷанг фирис-тодан ҷӣ гуна бувад? Бад-ин нишон, ки шумо медиҳеду худ менамояд, аз кори вай, ки марди соҳибдавлат аст ва иқбол дар вай нишастааст, мебинам кори мо аз вай низом аст. То вай ҳозир нагардад, ҳеч кор натавонам кардан. Эй Ҳомон, нома раҳо кун.

Ин бигуфту ба шароб хӯрдан машғул шуданд. Паҳлавонон ҳозир, Марзбоншоҳ аз ҳар яке мепурсид ва ишонро пойгоҳи да-

ри хурди худ нигоҳ медошту аз он чӣ Хуршедшоҳ дода буд, зи-
ѐдат мекард. Ҳамаро менавохт. Шағоли Пилзӯрро чунонки
Хуршедшоҳ ҷойгоҳ дода буд, ҳамчунон бар канори тахт мени-
шонд ва Қоими Исфаҳсолорро ҷойгоҳ бияфзуд ва Ҷангҷӯи Кас-
собро дар пеши Рӯзафзун бар канори тахт бинишонд ва Сурх-
вард, пеши вай Хуршедшоҳ аз баҳри фарзанд дилтанг.

Ҷосус ҳозир буд. Он аҳвол маълум кард. Бирафт. Дар ҳол
пеши Арманшоҳ аҳволи омадани Марзбоншоҳ, боргоҳ сохтан,
нома фармудан ва расидани Рӯзафзуну сари Шайтона овардан
ва гуфтан, ки Самак ба ҷазираи Оташ рафтааст — ҳама шарҳ
дод. Пас, гуфт:

— Эй шоҳ, номи Самак Оламафрӯз ниҳодаанд. Касро заҳра
нест, ки ўро Самак хонад. Арманшоҳ бо Зилзол гуфтанд:

— Моро нома бояд навиштану аҳвол ба Сайхона намудан,
ки Самак қасди ту дорад, то ўро бигираду қаҳр кунад ва аз ҷав-
ри вай бираҳем. Бинигар то чӣ шӯх²⁷⁸ мардест! Бо ҷодувон пан-
ҷа дарафкандаанд.

Дарҳол Шаҳрони вазир нома навишту ҳамаи аҳвол бинамуд.
Чун нома тамои кард, мӯҳр бар ниҳод, гуфт:

— Акнун паҳлавоне бояд, ки биравад.

Ғаромади паҳлавон хидмат кард, ки ман биравам, аммо бе-
ҳадья натавонам рафтан, бидех.

Зилзол гуфт:

— Ба ду навбат маро ҳар чӣ мол буд, Самак бибурд. Пас
чанд бадрае зару чанд тахт ҷома ва ғуломони моҳрӯй ва асбон
бо зину зар.

Ғаромад ба сарои худ омаду тартиб дод, ки саҳаргоҳ бира-
вад ва ҳазор савор дошт.

Ҳақ таъоло тақдир кард, ки ин аҳвол ба ғушн Мисқоли хо-
дим расид, ки ҳама вақт бар ин кор истода буд. Агарчӣ аз ша-
бихун огоҳӣ надошт, ки дар сарои Зилзол пинҳон сохта буданд
ва Дабур дар сарои худ гуфт:

— Ба талоя меравам. — Дарҳол нома навишт. Ба бурҷи Оф-
тобпараст омад. Дар тир басту бияндохт. Талоягон тир барги-
рифтанду ба дасти саворе ба боргоҳ фиристоданд пеши Марз-
боншоҳ. Ба дасти Ҳомони вазир доданд. Бархонд. Ҳамагон дил-
танг шуданд.

Фағфур гуфт:

— Афоуллоҳ ин ходим.

Ҳар яке гуфтанд:

— Чӣ гуна созем?

Марзбоншоҳ гуфт:

— Лашкари ишон рафтанд, вагарна лашкар фиристодаме. Рузафзун гирев баровард, гуфт:

— Эй дарего, бародари ман Оламафрӯз! Агар Сайхона ин аҳвол аз Ғаромад бишунавад, уро ба чон зинҳор надихад.

Хуршедшоҳ фуру монд. Ҳамагон дилтанг шуданд. Чангҷун Қассоб истода буд. Хидмат кард, гуфт:

— Эй бузургворшоҳ, банда биравад ва Оламафрӯзро аз ин огоҳӣ диҳад, ки ин банда, он қазира бисёр дидааст ва аз ҳар ҷое роҳ донам ва дигар ба иқболи шоҳ пиёда чунон тавонам рафтан, ки бар асб зиёдатӣ кунам ва роҳе донам, ки пеш аз ишон ба ду рӯз тавонам рафтан.

Шоҳ бар вай офарин кард, гуфт:

— Ба чӣ боз мондаӣ?

Чангҷун аз боргоҳ рӯй ба роҳ ниҳод. Бирафт. Чунон рафт, ки дар пеши Ғаромад афтод.

Аз он ҷониб Оламафрӯз дар қазираи Оташ. Чун рӯз равшан шуд, пеши Сайхона рафту хидмат кард. Сайхона пурсид, ки чӣ кардӣ ва Шайтона кучо рафт?

Оламафрӯз гуфт:

— Уро бо марди худ фиристодам.

Сайхона гуфт:

— Ту ин ҷойгоҳ мебош.

Оламафрӯз он ҷойгоҳ мебуду ҷаҳд мекард, то магар коре аз дасти вай барояд. Ҳар шаб аз сарой берун омадӣ, то ба сарои Сайхона равад. Дар перомуни сарои вай оташи фаровон дид, чунон ки пеши вай нашоистӣ рафтан. Бо худ гуфт: «Азим ҷодуест. Чӣ гуна созем?»

Ҳар рӯз ба саҳро берун омадӣ ва тамошо кардӣ, то ногоҳ як рӯзи бомдод берун омада буд. Чангҷун Қассобро дид, рӯ ба қазира ниҳода. Пеши вай омаду хидмат кард.

Оламафрӯз гуфт:

— Эй паҳлавон, ба чӣ кор омадӣ?

Чангҷун гуфт:

— Эй паҳлавони замона, дарёёб, ки Валволу Акбор аз банд бичастанд ва Арманшоҳ(ро) маълум шуд, ки ту пеши Сайхонаӣ. Мисқоли ходим моро огоҳ кард, ки Ғаромади паҳлавон бо ду ҳазор савор меоянд, ки кори ту пайдо кунанд.

Оламафрӯз гуфт:

— Афоуллоҳ ходим. Чун огоҳ шудам, андеша нест. Валволу Акбор чӣ гуна аз банд берун омаданд?

Чангҷун аҳволи омадани Марзбоншоҳ, чунон ки рафта буд, шарҳ дод. Оламафрӯз фуру монд, гуфт:

— Хуршедшоҳ дар кори подшоҳӣ ханӯз тамои нест. Ҷавоби кори ишон бар ман аст. Ту лашкар кучо раҳо кардӣ?

Гуфт:

— Фардо бирасанд.

Гуфт:

— Эй Ҷангҷӯй, туро бибояд рафтани панҷ ҳазор савор овардан. Бояд ки ба фалон беша ба ман расанд. Ҷангҷӯй гуфт:

— Фармонбардорам.

Боз гашт, ки биравад.

Дарҳол Оламафрӯз даст бизаду чома бидарид ва хок бар сар кард.

Ҷангҷӯй гуфт:

— Эй паҳлавон, ин чарост?

Гуфт:

— Ту надонӣ. Бирава. Чунон кун, ки зуд бирасӣ.

Ҷангҷӯй бирафт. Оламафрӯз асбе талаб кард, ки бисёр мекашид. Пой ба асб дароварду рӯй ба роҳ ниҳод. Микдори дах фарсанг бирафт. Пеши лашкар боз омад.

Фаръёд баровард.

Фаромад гуфт:

— Эй озодмард, туро чӣ будааст?

Оламафрӯз гуфт:

— Аз ин чӣ батар? Сайхонаи чоду бимурд. Чодувон ба ҳам баромаданд. Оташ дар чизира заданду бисёрни халқ бикуштанд ва занону фарзандон бурданд ва ман аз бими чон ба тарки хонумон ва зану фарзанд бигуфтам. Бигурехтам. Акнун пеши Арманшоҳ меравам, ки дар Ховаркӯҳ аст. Ду тан фиристода буду Сайхонаро хонад. Ишонро низ бикуштанд. Меравам, ки ахвол бигӯям. Шумо кучо меравед?

Фаромад гуфт: «Эй дарего, кори мо рост барнаёмад. Пеши Сайхона мерафтам. Акнун беҳуда нашомад рафтан. Агар чуниин аст, ки ин мард мегӯяд, худ кори мо баромад, агар чунон ки Самак кушта шуд».

Ин бигуфту боз гашт. Оламафрӯз бо ишон намерафт, аммо бо ишон буд.

То аз он чониб Ҷангҷӯй Қассоб чун бод бирафт, пеши шоҳ. Хидмат кард. Ахвол бигуфт. Хуррам шуданд. Дарҳол Дайлами Кӯху Хурмузи Кел бо Кӯхъёру Кӯшъёр ва фарзандони Ғури Кӯхӣ бо панҷ ҳазор савор бифиристоданд дар ҳузури Ҷангҷӯй. То аз он чониб Фаромад боз гашта буд. Бар канори беша фуруд омаданд. Оламафрӯз бар сари роҳ, ки Ҷангҷӯй бирасид бо лаш-

кар. Оламафрӯз нишони лашкар бидид. Пеши ишон боз омад.
Ҷангҷӯй аз пеш буд, гуфт:

— Боз гарду бигӯй, то ҷаҳор ҳазор мард аз ҳар ҷониби ишон бароянду ҳазор савор сари рохҳо бигиранд, то ҳеҷ кас берун на-
равад.

Ҷангҷӯй боз гашту аҳвол бо лашкар бигуфт. Ишон тартиб доданд.

Ғаромад бо лашкар ғофил, ки аз перомуни ишон овози табл боз баромад. Ғаромад бо сипоҳ аз ҷой бичастанд. Худро дар ҳалқа диданд. Лашкар дасти тег бар ишон кушоданд. Ҳамаро бикуштанд.

Аз он миён Ғаромад дар миёни беша гурехт, то биравад, ки Оламафрӯз ўро бидид. Аз роҳи дигар пеши вай омад. Гирьён гуфт:

— Эй паҳлавон, ин ҷӣ ҷояст? Аз пеши оташ бигурехтем, дар пеши шамшер афтодем. Ту кучо меравӣ?

Гуфт:

— Ба шаҳр меравам.

Оламафрӯз гуфт:

— Роҳ аз ин ҷониб аст. Магар ҳаргиз ин роҳ надидаӣ? Бо ман биёй, то туро ба роҳи маҷхул²⁷⁹ бибарам.

Ғаромад гуфт:

— Бар паси ман нишин, ки чун ту пиёда бошӣ, дер тавонем рафтан.

Оламафрӯз дар паси вай нишаст. Инони асб аз дасти вай биситид, бигардонид, то бар сари роҳи лашкар оварад.

Ғаромад гуфт:

— Оҳ, лашкари душман омаданд, моро бигиранд. Бирав, то биравем. Кучо хоҳӣ рафтан?

Оламафрӯз гуфт:

— Агар душмананд, азони туанд, вагарна маро дӯстонанд. Агар гиранд, туро бигиранд. Бо ман ҷӣ кор доранд?

Ғаромад гуфт:

— Ту кистӣ?

Оламафрӯз гуфт:

— Эй нодон, маро намешиносӣ? Он ки Арманшоҳу Зилзол туро пеши Сайҳона фиристоданд, ба гирифтани ман. Манам Оламафрӯз, агар ҳанӯз нашунидаӣ, Самаки айёр.

Ғаромад гуфт:

— Эй ночавонмард, аз ман ҷӣ кина дорӣ?

Фурӯ монд, ки лашкар ба вай расиданд.

Оламафрӯз гуфт:

— Кина ту дорӣ. Агар ин ки ман туро гирифтаам, ту маро гирифта будӣ, ба чон зинҳор надодӣ.

Оламафруз бифармуд, то Ғаромадро барбастанд. Рӯй ба Дайлами Кӯх карду Хурмузи Кел ва Кӯхъёру Кӯшъёр ва дигарон гуфт:

— Аз ин мол як нима азони Хуршедшоҳ аст, ба ман диҳед ва як нима азони шумост. Нимаи шоҳ ман баргираму ҷавоби шоҳ боздиҳам. Аз баҳри он, ки Марзбоншоҳ расидааст ва ман вайро надидаам. Бенисор пеши вай натавонам рафтан, ки аз роҳ пеши вай бояд шуд, вагарна ба хазона рафтаме, баргирифтаме. Ин мол ба нисор ва Ғаромад ба дасторча пеши вай бояд барам.

Ишон гуфтанд:

— Эй паҳлавон, зинҳор, ту ҳама баргир. Аз мо чизе мебояд хост. Ҳар чӣ морост, аз ту мебояд хост, ту аз мо меҳоҳӣ. Саодати Хуршедшоҳ бод, ки ба икболи вай ва ҳиммати ту ҳамаи моли ҷаҳон онҳо мост.

Самак бар ишон офарин карду рӯй ба лашкаргоҳ ниҳоданд, то пеши боргоҳ расиданд. Марзбоншоҳ ба тахт баромада буд, ки Оламафруз дар боргоҳ шуд. Пеши тахт замин бўса дод. Офарин дар пайваст. Як доман зар дошт, нисор кард. Ва як бори дигар хидмат карду замин бўса дод. Дуо гуфт. Се дигар бор хидмат кард. Забон бар кушоду дуон некӯ бигуфт. Чун аз дуо фориғ шуд, гуфт:

— Омадани шоҳи ҷаҳон фархунда боду сари душманон бурида бод ва ҷумлаи олам худойгонро банда бод. Агар чӣ камтарин бандагон ҷунин наҳост, ки ба хидмат ояд, аммо шоҳи бузургвор ба қарами худ ва роӣи писандида маъзур фармояд дошт, ки аз ҷун мани бандан очиз чӣ ояд, ки сазовори боргоҳи шоҳ бошад, аммо тӯҳфа овардаам, ки аз дасти мани банда ба ҷун ҷунин ҳадъяхо барнаёяд.

Ғаромади паҳлавон пеши шоҳ овард ва молҳо, ки дошт бо тахтхон ҷома.

Марзбоншоҳ дар қаду боло ва ҷолокнӯ далерӣ ва нукта гуфтани вай боз монда буд. Уро писандида дошт. Бархост. Самак дар замин афтод. Уро пеш хонду бинавохт. Ҳамаи паҳлавонону шоҳон ба пой истода. Марзбоншоҳ уро дар канор гирифту пеши худ бинишонд.

Гуфт:

— Маро Хуршедшоҳӣ.

Оламафруз хидмат кард, гуфт:

— Эй бузургворшоҳ, ҷун мани бандаро чӣ маҳалли он бошад, ки ҷун ту подшоҳе пеши ман қиём кунад. Аз ин навбат бу-

зургворӣ кардӣ ва ноида намудӣ. Наҳоҳам, ки баъд аз ин чунин чизе дар ҳаққи мани банда равад.

Марзбоншоҳ гуфт:

— Эй писар, пешӣ дили худ бархостам.

Ҳамагон бар ҷой ором гирифтанд.

Марзбоншоҳ Оламафрӯзо беш аз он ёфт, ки гумони вай буд. То Хуршедшоҳ гуфт:

— Эй бародар, Фаррухрӯзу Абондухти маро бибурданд.— Ва аҳволи шабихун ва он ҳама сипоҳ ба ҳалок омадан боз гуфт. Оламафрӯз гуфт:

— Эй шоҳзода, муддате гузашт, то ишон дар орзуи чунин кор буданд, ки бар мо коме ёбанд. Ба муроди худ расиданд. Ин ҳама гуноҳ туро буд, ки лашкаргоҳ бигузоштӣ. Ба истиқбол намебонст рафтан. Чун падари бузургвор чандин ҳазор фарсанг замин омад, ин қадар ҳам биёмадӣ. Агарчӣ паҳлавонон дар лашкаргоҳ буданд, гӯсфанд бе шубон саросема бошад. Ханӯз дар подшоҳӣ нотамоӣ. Аммо ин гуноҳ аз Ҳомони вазир буд, то инчунин ҳодиса афтод. Бо ин ҳама шукри яздон, ки туро ранче нарасид. Аз баҳри Абондухту Фаррухрӯз дил фориг дор, ки ман ба иқболи туву падарат ба даст оварам.

Марзбоншоҳ гуфт:

— Эй Оламафрӯз, Хуршедшоҳи ман туро номи некӯ ниҳодааст. То ман омадам, имрӯз ба дидори ту хуррам гаштам. Акнун пеш аз он ки ба шароб хӯрдан машғул шавем, бидону огоҳ бош, ки ман аҳд кардаам, ки чун ба фарзанди худ расам, қаҳд кунам, ки салоҳе ба даст оварам. Бад ин ҷой расидам. Ин ҳама афтодасту халқи бисёр кушта ва Фаррухрӯзи ман бурда бо мода-раш. Нома фармудам навиштан ва ӯштӣ хостани Фаррухрӯзу Абондухт талаб кардан. Нома як нима навишта раҳо кардем, ки ҷамоли маймунӣ²⁸⁰ паҳлавон ҳозир набуд, ки бе вучуди ту коре сохтан нописандида меомад.

Оламафрӯз хидмат кард.

Марзбоншоҳ гуфт:

— Нома ба омадани ту боз монда буд. Чун пешрави мо туй аз корсози фарзанди ман, балки ҳама худӣ туй. Бинигар то ҷӣ гуна мебояд кард.

Оламафрӯз хидмат кард, гуфт:

— Эй бузургворшоҳ, беш аз он дар банда нигоҳ мекунӣ, ки сазоворам, аммо аз ҳиммати олии шаҳоншоҳӣ чунин сазовор ояд. Бо ин ҳама он ҷӣ шоҳи ҷаҳон маслиҳат бинад, он фармояд.

Марзбоншоҳ гуфт:

— Эй Оламафрӯз, аз баҳри дониши ту, нома нафистодам.

Чун туро корҳо дар гардан аст, он чӣ маслиҳат мебинӣ, бигӯй, то чун кунем.

Оламафрӯз гуфт:

— Эй бузургворшоҳ, аҳди карда ба ҷой овар, ки ишон худ ошӣ накунад. Мардумони бокинаанд, лаҷуз²⁸¹, кибровар, хештанбину ғурурдор ва аз ғурури бисёр, ки дар димоғ доранд, кори ишон бад-он ҷой расидааст.

Марзбоншоҳ айёра²⁸² дар даст дошт, ки ду-се хирочи шаҳри Халаб буд, бикушод. Дар дасти Оламафрӯз кард, гуфт:

— Ин ёдгори ман медор, ки ҳар чӣ бошад они мо азони туст. Ба ҳарч мекун. Аммо ин нигоҳ медор, ки ман аз падар ёдгор дорам. Ту имрӯз аз манӣ, бо Хушедшоҳ баробар.

Оламафрӯз хидмат кард. Хуршедшоҳро бемурод об аз чашм равона шуд.

Марзбоншоҳ гуфт:

— Чони падар, чун мебинӣ худро? Дарди дил биозмой. Ту аз баҳри тифли норасида, як ҳафта то ўро намебинӣ қарор надорӣ ва шабу рӯз туро хобу хӯрд нест. Мискин дили падари ту, ки чун, ту фарзанди бузургу болиғ кунад ва ба хуни дил бипарварад ва ба оқибат шаш сол зиёдат ўро набинад ва чандин роҳ дар миёна буду надонад, ки кучост. Шукри яздон, ки аз дарди дили падар огоҳ гаштӣ, талхин фирок чашидӣ.

Оламафрӯз чун ғирьян Хуршедшоҳ дид ва сухани падар, обе бар чароҳати вай зад, гуфт:

— Эй бузургворшоҳ, кори ту дигар буду кори шоҳзода дигар. Ту марде расида, бо ақли тамом, ҷаҳонёфта, висолу фирок чашида ва пухтаву шоҳзода хом. Чун пухта бар оташ ниҳӣ, бисӯзад, аммо касе аз бӯи дуди вай огоҳ нагардад ва чун хом бар оташ ниҳӣ, аз бӯи дуди ӯ ҳар кӣ дар ҷаҳон баҳабар бошад. Ту ўро мурут кун. Сухани хуб гӯй.— Рӯй ба Хуршедшоҳ карду гуфт:

— Эй шоҳзода, дил фориғ дор, ки агар Фаррухрӯзу Абондухт бар авчи фалак бурдаанд ва ё таҳти Самак, ман ба икболи ту ишонро ба даст овараму ба ту расонам, ки тақдири яздон чунинаст, то ту аз дарди дили падар огоҳ шавӣ ва дигар аҳволи вай шунидӣ, ки Ҳомони вазир, дар толеи вай чи гуфт:

Пас гуфт:

— Эй бузургворшоҳ, бифармой, то нома тамом кунад, то ман бо расул ба шаҳр шавам. Бинигарам, ки чӣ гуна мебояд кард.— Шох бо Ҳомони вазир гуфт. Нома тамом кард.

Пас паҳлавонон, ки бо Марзбоншоҳ омада буданд, паҳлаво-не буд, номи ӯ Арғундшоҳ.

Бифармуд, ки:

— Эй Аргунд, ин нома ба шахр мебояд бурдан.

Оламафрӯз гуфт:

— Бош, то ман кор бисозам.

Хуршедшоҳ гуфт:

— Эй паҳлавон, ту дар шахр маъруфӣ. Ҳамагон туро бишносанд, ки дар ҳалвогарӣ туро дидаанд. Ту мебошад, то расул боз ояд. Бинигарем, ки чӣ мебояд кардан.

Оламафрӯз гуфт:

— Эй шоҳзода, дил машғул мадор, ки ман дар шахр равам пеши Арманшоҳу Зилзол ва Дабуру Шаҳрони вазир ва бо ишон сухан гӯяму шунавам. Ба иқболи ту ҳеҷ кас маро нашиносад, ки ҳеҷ рӯз бар ман намегузарад, ки ҳилате ва чорае намеомӯзам ва аз он сад чора намесозаму аз андешаи бисъёр дар ҳар чӣ аз касе мебинам ё мешунавам, ки он ба ҳилате монад. Он ба сармоя месозам.

Хуршедшоҳ гуфт:

— Ту донӣ.

Рӯзафзун бар пой хост, гуфт:

— Эй паҳлавон, ман бо ту ёр бошам.

Оламафрӯз бонг бар вай зад, гуфт:

— Бар чойи занон бинишин. Чаро чун ман коре пеш гирам, ту гӯӣ ман бо ту биёям. Ин на ҳама айёронанд²⁸³. Ҳама ҳамчун ту мехоҳанд, ки биёянд, аммо аз ҳурмати худ намегӯянд. Аз баҳри он ки медонанд, ки ҳар коре бо ҳар касе нашоёд кард. Ҳама коре ту мебояд, ки донӣ.

Ва ин сухан Оламафрӯз аз баҳри таъзими худ гуфт, дар пеши Марзбоншоҳ, то шоҳ нагӯяд, ки ҳама коре ба анбозӣ²⁸⁴ мекунад. Агарчи Рӯзафзун ҷавоб дошт аз ҳар гуна, ҳурматро дам даркашид. Дар пеши Марзбоншоҳ хичил шуд. Сар дар пеш афканд.

Оламафрӯз бархосту ба хаймаи худ рафт. Доруе дар риш молид. Ҳамаи риши вай фуруд омад. Пас ҷомаи дигар пӯшид. Бар сурати бозоргонон худро баророст. Ба боргоҳ даромад, гуфт: Бинигарам, ки маро мешиносанд? Пеши тахт омаду бистод.

Марзбоншоҳ чашм дар вай афканд, гуфт:

— Ин кист?

Ҳамагон гуфтанд:

— Намедонем.

Марзбоншоҳ гуфт:

— Боргоҳе чунин, ҳар ки меҳодад меояду меравад. Агар душман бошад, ҳамин сабил ²⁸⁵, худ ҳамин бошад...

Аз ҳашм рӯй ба Оламафрӯз кард, гуфт:

— Эй мард, чӣ кор дорию бад-ин ҷой ҷаро омадӣ, густохвор?

Оламафрӯз хидмат кард, гуфт:

— Эй бузургворшоҳ, бандаам ва хидматкор. Дар ҳеч мақом маро бор набояд хост.

Ба забони Ҳалаб гуфт:

— Ба Ҳалаб хоҳам рафтан. Агар шоҳ коре дорад, бифармояд.

Марзбоншоҳ гуфт:

— Ман туро, ҳаргиз дар он ҷониб надидам. Кистӣ? — Оламафрӯз гуфт:

— Эй шоҳ, рост мегӯӣ, ки ман ҳаргиз Ҳалаб надидаам. — Ин бигуфту ханда бар вай афтод. Хуршедшоҳ ўро бишинохт. Гуфт:

— Эй падари бузургвор, паҳлавони Оламафрӯз аст,

Марзбоншоҳ дар вай бозмонд, гуфт:

— Эй ҷони падар, риш кучо бурдӣ ва забони ҳалабӣ аз кучо омӯхтӣ?

Гуфт:

— Эй шоҳ, ҳалабӣ аз шоҳзода омӯхтам ва риш додаам, ки Фаррухрӯзу Абондухт биёварам ва риш ба Фаррухрӯз бахшидам. Ба шаҳр хоҳам рафт ва дигар чизе дар шаҳр дидаам, чи ҳаваси он дар димоғи ман аст. Меҳодам, ки бидонам, он чист.

Шоҳ гуфт:

— Он чист?

Ҳадиси он духтар, ки дар он боғ дида буд, бозгуфт.

Ишон аҷаб доштанд, то Оламафрӯз ба ҳазона рафт, то чизе, ки ба кор бояд, баргирад. Магар ҳазонадори Марзбоншоҳ ўро нашинохт. Бар вай заҳр кард. Оламафрӯз донист, ки ўро намешиносад. Ҳеч нагуфт. Бар ҷой бинистод. Ҳазонадори Хуршедшоҳ он ҳол бидид. Пеш рафту хидмат кард. Ўзр хост. Гуфт:

— Ин мард, туро надидааст.

Ба ҳазонадори Марзбоншоҳ гуфт:

— Ҷаро чунин кардӣ?

Оламафрӯз аст, ки шоҳ бо шоҳзода ҷон аз вай дарег надоранд. Ҳазона худ чӣ маҳал бошад.

Он мард гуфт:

— Надониستم ва бо ин ҳама бе дастурии шоҳ, касе дар ҳазона натавонам кард.

Оламафрӯз гуфт:

— Чунин мебояд.

Он марди дигарро гуфт:

— Хуршедшохро ба ман хон.

Мард ба боргоҳ омад, пеши Хуршедшоҳ. Хидмат кард, гуфт:

— Оламафрӯз дар хазонааст. Шохзодаро меҳонад.—Хуршедшоҳ бархост. Ба хазона омад. Оламафрӯз дид, бар дари хазона истода, ғамнок.

Гуфт:

— Эй паҳлавон, ба чӣ бозмондай?

Гуфт:

— Эй шохзода, хазонадор иҷозат меҳоҳад.

Хуршедшоҳ гуфт:

— Эй бародар, ман онӣ туам. Туро ба дастуре аз хазона чӣ-зе мебояд ситодан?

Гурӯҳ дар даст дошт. Хост, ки бар сари хазонадор занад.

Оламафрӯз гуфт:

— Эй шох, маро нашинохт. Туро ба равона хондам²⁸⁶, то иҷозат диҳӣ.

Хуршедшоҳ гуфт:

— Агар ҳар чӣ дар хазонаи ману онӣ падарам аст, агар ҳама ба як рӯз оташ дарзанӣ ё ҳама бидиҳӣ, ҳукм турост ва касе манъ натавонад кард.

Оламафрӯз дар хазона шуд, шохзода бо вай. Чаҳор сандук баргирифт. Аз ҳар чӣ хубтар зарфҳо, ки Марзбоншоҳ бо худ оварда буд ва ду бадрае зар ба миён баста; ва он аёра, ки Марзбоншоҳ ба вай дода буд, ба амонат ба Хуршедшоҳ дод. Берун омад. Бо Арғунд рӯй ба шаҳр ниҳод, то ба дарвоза омаданд.

Дарвозабон гуфт:

— Шумо кистеду чӣ кор доред?

Арғунд гуфт:

— Расулам.

Кас бирафту ба Арманшоҳ бигуфт. Бифармуд, ки ӯро дароваред. Мардумон дарвоза бикушоданд. Арғунд ба шаҳр даршуд. Оламафрӯз хост, ки ба шаҳр дарравад. Дарвозабонон ӯро бигирифтанд, ки дастурӣ нест. Оламафрӯз гуфт:

— Эй озодмардон, душмани мекунед. Ғарибам ва аз вилояти дур ба умеде омадаам.

Дарвозабон гуфт:

— Мо низ ба умеде ин ҷо ништаем.

Оламафрӯз даст дар миён карду муште зар баровард. Қадри даҳ динор бад-ишон дод, гуфт:

— Сари бор натавонам кушод, вагарна чизи некӯ бидоде, аммо чун дар шаҳр бошам, чизи дигар бидиҳам.

— Боргоҳе чунин, ҳар ки меҳоҳад меояду меравад. Агар душман бошад, ҳамин сабил²⁸⁵, худ ҳамин бошад...

Аз хашм рӯй ба Оламафрӯз кард, гуфт:

— Эй мард, чӣ кор дорию бад-ин чой чаро омадӣ, густохвор?

Оламафрӯз хидмат кард, гуфт:

— Эй бузургворшоҳ, бандаам ва хидматкор. Дар ҳеҷ мақом маро бор набояд хост.

Ба забони Ҳалаб гуфт:

— Ба Ҳалаб хоҳам рафтан. Агар шоҳ коре дорад, бифармояд.

Марзбоншоҳ гуфт:

— Ман туро, ҳаргиз дар он чониб надидам. Кистӣ? — Оламафрӯз гуфт:

— Эй шоҳ, рост мегӯӣ, ки ман ҳаргиз Ҳалаб надидаам. — Ин бигуфту ханда бар вай афтод. Хуршедшоҳ ўро бишинохт. Гуфт:

— Эй падари бузургвор, паҳлавони Оламафрӯз аст,

Марзбоншоҳ дар вай бозмонд, гуфт:

— Эй чони падар, риш кучо бурдӣ ва забони ҳалабӣ аз кучо омӯхтӣ?

Гуфт:

— Эй шоҳ, ҳалабӣ аз шоҳзода омӯхтам ва риш додаам, ки Фаррухрӯзу Абондухт биёварам ва риш ба Фаррухрӯз бахшидам. Ба шаҳр хоҳам рафт ва дигар чизе дар шаҳр дидаам, чи ҳаваси он дар димоғи ман аст. Меҳоҳам, ки бидонам, он чист.

Шоҳ гуфт:

— Он чист?

Ҳадиси он духтар, ки дар он боғ дида буд, бозгуфт.

Ишон аҷаб доштанд, то Оламафрӯз ба ҳазона рафт, то чизе, ки ба кор бояд, баргирад. Магар ҳазонадори Марзбоншоҳ ўро нашинохт. Бар вай заҷр кард. Оламафрӯз донист, ки ўро намешиносад. Ҳеҷ нагуфт. Бар чой биистод. Ҳазонадори Хуршедшоҳ он ҳол бидид. Пеш рафту хидмат кард. Узр хост. Гуфт:

— Ин мард, туро надидааст.

Ба ҳазонадори Марзбоншоҳ гуфт:

— Чаро чунин кардӣ?

Оламафрӯз аст, ки шоҳ бо шоҳзода чон аз вай дарег надоранд. Ҳазона худ чӣ маҳал бошад.

Он мард гуфт:

— Надониستم ва бо ин ҳама бе дастурии шоҳ, касе дар ҳазона натавонам кард.

Оламафрӯз гуфт:

— Чунин мебояд.

Он марди дигарро гуфт:

— Хуршедшоҳро ба ман хон.

Мард ба боргоҳ омад, пеши Хуршедшоҳ. Хидмат кард, гуфт:

— Оламафрӯз дар хазонааст. Шохзодаро меҳонад.—Хуршедшоҳ бархост. Ба хазона омад. Оламафрӯз дид, бар дари хазона истода, ғамнок.

Гуфт:

— Эй паҳлавон, ба чӣ бозмондаӣ?

Гуфт:

— Эй шохзода, хазонадор иҷозат меҳоҳад.

Хуршедшоҳ гуфт:

— Эй бародар, ман онӣ туам. Туро ба дастуре аз хазона чӣзе мебояд ситодан?

Гурзе дар даст дошт. Хост, ки бар сари хазонадор занад.

Оламафрӯз гуфт:

— Эй шох, маро нашинохт. Туро ба равона хондам ²⁸⁶, то иҷозат диҳӣ.

Хуршедшоҳ гуфт:

— Агар ҳар чӣ дар хазонаи ману онӣ падарам аст, агар ҳама ба як рӯз оташ дарзанӣ ё ҳама бидиҳӣ, ҳукм турост ва касе манъ натавонад кард.

Оламафрӯз дар хазона шуд, шохзода бо вай. Чаҳор сандук баргирифт. Аз ҳар чӣ хубтар зарфҳо, ки Марзбоншоҳ бо худ оварда буд ва ду бадрае зар ба миён баста; ва он аёра, ки Марзбоншоҳ ба вай дода буд, ба амонат ба Хуршедшоҳ дод. Берун омад. Бо Арғунд рӯй ба шаҳр ниҳод, то ба дарвоза омаданд.

Дарвозабон гуфт:

— Шумо кистеду чӣ кор доред?

Арғунд гуфт:

— Расулам.

Қас бирафту ба Арманшоҳ бигуфт. Бифармуд, ки ўро дароваред. Мардумон дарвоза бидушоданд. Арғунд ба шаҳр даршуд. Оламафрӯз хост, ки ба шаҳр дарравад. Дарвозабонон ўро бигирифтанд, ки дастурӣ нест. Оламафрӯз гуфт:

— Эй озодмардон, душманӣ мекунед. Ғарибам ва аз вилояти дур ба умеде омадаам.

Дарвозабон гуфт:

— Мо низ ба умеде ин ҷо нишастаем.

Оламафрӯз даст дар миён карду муште зар баровард. Қадри даҳ динор бад-нишон дод, гуфт:

— Сари бор натавонам кушод, вагарна чизи неку бидодеме, аммо чун дар шаҳр бошам, чизи дигар бидиҳам.

Дарвозабонон чун зар дидан ва ваъдаи чизе дигар, ўро дар шаҳр раҳо карданд.

Расул аз ҷонибе рафта буду ў аз ҷониби дигар бирафт, то бар сари бозор омад. Пурсид, ки дар ин шаҳр ҳеҷ марди мўътамад ҳаст, ки бозоргонӣ мекунад?

Гуфтанд:

— Дар ин сари бозор марде бозоргонаст. Ўро Сарораи ҷавонмард хонанд.

Оламафрӯз гуфт:

— Эй хоча, марди бозоргонамӯ матое дорам. Хоҳам, ки ҷое фуруд оем.

Сарора дуккону корвонсарое дошт. Корвонсарой дар баробари дуккон буд, гуфт:

— Дар он корвонсарой фуруд ой. Туро ҷӣ хонанд?

Гуфт:

— Пирузабахти Ҳалабӣ.

Пас дар корвонсарой рафту бор бияфканд ва кумоша²⁸⁷ дар хона ниҳоду ҷаҳорпоён дарбааст. Худ биёмаду пеши Сарора бинишаст. Ҳар сухан мегуфтанду нархи кумошот мепурсид.

Аз он ҷониб, Арғундро ба дари сарои шоҳ бурданд. Фуруд омад. Дар боргоҳ рафт. Хидмат кард. Дуо гуфт. Бар дасти рост тахт курсӣ биниҳоданд. Арғунд он ҷо бинишаст. Дарҳол шаробдорон ҷулоб оварданд ва нон хӯрданд. Маҷлиси базм биёроистанд. Мутрибон овоз ба самӯ бароварданд. Сокиён шароб дардоданд, ки Арғунд бархост. Дастурӣ хост. Нома бароварду бўса дод ва дар канори тахт биниҳод. Арманшоҳ баргирифт. Ба дасти Шаҳрони вазир дод. Мӯҳри нома бардошт. Хондан гирифт. Чунонки нома мехонд, ҳамаро хуш омад, ки аз ҷанги бисёр ишонро малол гирифта буд. То бадон ҷой расид, ки Фаррухрӯзу Абондухт бозфирист, ҳамагон дасту пой аз ҷой баргирифтанд. Гуфтанд:

— Ин ҷӣ сухан аст? Мо аз ин хабар надорем.

Иттифок чунон афтада буд, ки Валволу Акбор ишонро пинҳон оварда буданд. Арманшоҳ кас фиристод.

Валволу Акборро бихонд ва аҳволи Абондухту Фаррухрӯз пурсид.

Гуфт:

— Меғӯянд, ки шумо доред. Ҷӣ гӯед? Шумо хабар доред, ки касе ишонро овардааст? Шумо дарбанд будаед. Бешак, ин кор аз шумо ҳолӣ набошад.

Ишон гуфтанд:

— Мо аз касе нашунидаем ва огоҳӣ надорем.

Рӯзафзун даррафт. Нигоҳ кард. Ду тифл дид, хуфта ва ҳеҷ каси дигар набуд. Гуфт:

— Эй зан, ҳеҷ каси дигар надорӣ?

Гуфт:

— Шавҳаре доштам, бо ду писари бузург. Валволу Акбор ишонро бикуштанд. Акнун ман очизу дарвеш мондаам бо ин ду духтар.— Ки Рӯзафзун даст дар миён карду мушти зар ба вай дод.

Гуфт:

— Ин ба нону гӯшт медеҳ, то меҳурем, ки пеши ту хоҳам буд.

Зан хуррам шуд.

Рӯзафзун гуфт:

— Номи ту чист?

Гуфт:

— Маро Заррин хонанд.— Мебуданд, то рӯз равшан шуд.

Рӯзафзун гуфт:

— Эй Заррин, маро чодару мӯза овар, то берун равам, ки коре дорам.

Заррин гуфт:

— Эй мард, шарм надорӣ, ки ба чодару мӯза берун равӣ? Чӣ кор дорӣ? Бо ман бигӯй, то бираваму кор бароварам.

Рӯзафзун гуфт:

— Эй зан, дил хуш дор, ки агарчӣ ба сурати мардон баромадаам, занам ва маро ном Рӯзафзун аст.

Пас ҳама аҳволи худ бо вай бигуфт. Заррин ба вай офарин кард. Чодару мӯза оварду дарпӯшид. Аз сарой берун омад. Дар ҳамаи шаҳр бармегашт, то куҷо ба Оламафрӯз расад. То ба дукони Сарораи ҷавонмард расид. Оламафрӯзо дид, ки нишаста буд. Бо вай сухан мегуфт. Агарчӣ дилозурда буд, бар вай офарин кард. Гуфт:

— Пиндорӣ, ки худ аз ин вилоят аст. Ҳеҷ андеша намекунад, дар миёни чандин ҳазор душман. Замоне нигоҳ кард. Дукон ва корвонсарои вай бидид.

Бозгашт, ба сарой омад. Чизе бихӯрду мебуд, то шаб даромад, бархост. Ҷомаи кор²⁹⁰ дарпӯшид. Аз сарой берун омад, то ба сарои Сарора расид. Чойгоҳ ба даст оварду каманд барандохт. Барболо шуд. Ба сари сарой омад. Нигоҳ кард. Сарора дид ва Оламафрӯзу Райҳонаи мутриб, шароб меҳӯрданд. Иттифоқро бар дари дукон гузашта буд. Самак гуфта буд, ки ин мутрибро бихон, то шароб хӯрем.

Рӯзафзун дар сарой нигоҳ мекард. Хучрае буд, ки ба дасти

Самак дода буд. Рӯзафзун пеши сарои бузург омад. Аз боло ба зер шуд. Он ҷӣ дид, зару зевару чомаи фаровон, чандон ки таъвонист баргирифт. Ба болои бом омад. Қаманд фуру гузошт. Ба зер омад, то ба сарои Заррин омад.

Заррин гуфт:

— Ин чисту аз кучо овардӣ?

Рӯзафзун гуфт:

— Аз баҳри он овардам, то ба ҳарч мекунам.

Ин бигуфту ба осонш рафт. Чун рӯз равшан шуд, Сарора аз хоби мастӣ даромад. Ба сарой шуд. Сандуқҳо ба ҳам барканда ва маболиғе²⁹¹ зару зевар ва кумошот бурда. Сарора ғирьяву зорӣ кард.

Аз он ҷониб Рӯзафзун ҷодар ба сар даркашиду ба дар омад, ҷунон ки дуздонро одат бошад. Чун аз ҷонибе ҷизе бибаранд, рӯзи дигар ба назорат раванд. Биёмад. Баробари ишон биистод, ки бисёӣ занону мардон истода буданд Сарора зорӣ мекард. Оламафрӯз нишаста буд. Бо худ мегуфт: «Надонам, ки ин кор кадом устод кардааст? Донам, ки ҳамаи ин шаҳр ин кор барман банданд ва ман аз ин хабар надорам». Пас аз бисёӣ, ки Сарора зорӣ мекард, Оламафрӯз гуфт:

— Эй бародар, маро дард мекунад. Акнун ғирья суде надорад.

Аз ин мол, ки ман дорам, як сандуқ ба ту бахшидам. Бист ҳазор динор беш аст. Аз баҳри ҳаққу ҳурмат.— Бархост, сандуке пеши Сарора оварду биниҳод. Сарора сокин шуд.

Рӯзафзун он медид. Боз ғашту ба сарой омад. Гуфт:

— Ҳам азони хеш бурдам.

Мебуд, то шаб даромад. Бархосту аз сарой берун омад. Рӯй ба дуккони Сарора ниҳод. Аз казо посбоне буд дар бозор. Ёро Айёри Гаронҷӯб хондандӣ ва марде мард буду ҷӯбе дошт миқдори ҷиҳил ман. Ва аз посбонӣ боз истода буд, ки ёро тимордоштӣ намекарданд. Чун он кор дарафтод, ёро боз оварда буданд.

Чун Рӯзафзун биёмаду нигоҳ кард, шахсе дид нишаста ва он ҷӯб дар даст. Гуфт: «Маслиҳат нест бо вай даровехтан. Надонам, ки ҷӣ гуна бошад, ки агар он ҷӯб бар яке занад, бияфканад. Як замон сабр кунам».

Дар ғӯшае пинҳон мебуд, то Айёр замоне баргашт. Бар дуккон рафту бихуфт. Чун Рӯзафзун овози хоби ӯ шунид, биёмаду аз вай даргузашт ва бар дуккони Сарора омад ва корд баровард ва остонаи дар бишикофту сӯроҳ кард ва дар дуккон рафту он сандуқ баргирифт, бо ҷизе дигар, ки ёфт. Гуфт: «Кучо

рафт, Оламафрӯз, ки мегуфт: «Маро дар бор кашидан медорӣ?»²⁹² То бинигарад, ки ин сандуқ чӣ гуна бармегирам».

Сандуқ баргирифтӯ берун омад. Ва ўро гузар бар Айёр буд. Гуфт: «Бигузарам, то худ чӣ пеш ояд?»

Бигузашт, ки Айёри Гаронҷӯб огоҳ нашуд, ки дар хоб буд. Ба сарой омаду он сандуқ пеши Заррин биниҳод.

Заррин гуфт:

— Эй Рузафзун, магар кас хостгори ин сандуқ бошад, ки шавҳарамро ба исми сурхаламон бикуштан. Маро ба исми дуздӣ бисӯзонанд, ки ночор ту маро раҳо кунӣ²⁹³ ва агар бадӣ бошад, бо ман бошад.

Рӯзафзун гуфт:

— Эй хоҳар, андеша мадор, ки сарон ту, ҳамчун номи ту заррин кунам ва туро ҳеҷ ранҷ нарасад. Ин сандуқ азони мост, ки Оламафрӯз овардааст.

Ва он гоҳ савганд хӯрд, ки агар ба ҷои ин сандуқ молӣ ҷаҳон ба сарон ту оварам, чунон кунам, ки касе огоҳ нашавад.

Мебуданд, то рӯз равшан шуд. Мардумон дар омадшудан омаданд. Дуккони Сарора диданд хароб карда. Фаръёд бароварданд. Айёри Гаронҷӯб фуру монд, гуфт:

— Ин чӣ гуна будааст?

Аз қазо Сарора бо Оламафрӯз ҳар ду ба гармоба буданд. Чун аз гармоба берун омаданд, аҳволи дуккон бо вай гуфтанд. Ҳар ду ба дуккон омаданд. Нигоҳ карданд. Он сандуқ набуд. Сарора ҷома бидарид. Фаръёд баровард. Валволу Акбор биёмаданду он аҳвол бидиданд. Фуру монданд. Оламафрӯз аз он кор ғамнок, ба мувофиқати Сарора мегирист. Бо худ мегуфт: «Ин кори чунин кӣ тавонад кардан. Магар аз айёрони ман?» Дар захми корду шикафи дар менигарид. Гуфт: «Ин кор ҳеҷ кас накардааст, магар Рӯзафзун, ки ин захми корди вай аст. Боз мекунад, ивази он сухани сард, ки ман ўро гуфтам. Хичил шуду маро ҳурмат дошт ва ҳеҷ сухан нагуфт: Дунболии ман гирифтасту бад-ин мақом омадааст ва маро дида. Акнун устодӣ меномаояд. Ман худ медонам, ки Рӯзафзун дар ин корҳо устод аст. Агар зиёдат нест аз ман, дар ин боб зиёдат аст ба чизе, ки ў зан аст ва он чӣ ў кунад, ман натавонам кард ва он чӣ ман кунам, ў донанд. Хато буд он гуфтори ман дар ҳаққи вай. Ман донам, ки ин кор ба ҷуз Рӯзафзун каси дигар натавонад. Ўро мусаллам аст».

То Валволу Акбор Сарора пеш карданд ва ба сарон Зилзол бурданд. Оламафрӯз бо ишон. То он аҳвол ба Зилзолу Арманшоҳ бигуфтанд.

Шахрони вазир гуфт:

— Чунин кор касе натавонад кард, ба ҷуз Самак. Парешаб дар сарой рафт ва он кумоша бурду дӯш ин кор кард. Аз ин шахр ҳолӣ нест. Агар на дар пеши мо ҳозир аст, аҷаб аст.

Оламафрӯз мешунид. Бо худ мегуфт. «Эй ҳаромзода, ман ин кор накардаам. Аммо ин яке рост мегӯяд, ки пеши вай ҳозирам ва дигар ҳар ки рӯзе ин кор кардааст, ҳар чӣ равад, бар вай банданд», то Арманшоҳ бо Валволу Акбор гуфт:

— Ба шаб берун оеду шахр нигоҳ доред.

Ишон гуфтанд:

— Фармонбардорем.

Аз боргоҳ берун омаданду мунодӣ карданд, то дар ҳаман маҳаллату бозорҳо посбон бидоранду агар касе, ки баъд аз он ки ҷаҳон торик шавад, дар шахр бигирем, ҳам он ҷо сиёсат²⁹⁴ кунем.

Сарораву Оламафрӯз ба дуккон омада буданд, дилтангу ғамнок, то шаб даромаду ҷаҳон торик шуд. Валволу Акбор бо ҳазор мард дар шахр мегаштанду дар ҳар маҳаллат посбон бидоштанд.

Оламафрӯз гуфт:

— Имшаб аз сарой берун бояд рафт.

Ин бигуфту аз сарой берун омад.

Аз дигар ҷониб, Рӯзафзун бо худ гуфт: «Имшаб шаби мардию айёри аст. Ба сарои Райҳонаи мутриб равам, ки аввал моро дарсупурд». Ин бигуфту аз сарой берун омад ва ба сарои Райҳона расид. Перомуни сарой баргашт. Чойгоҳ ба даст овард. Каманд барандохту ба боло баршуд. Райҳонаро дид шароб меҳӯрд ва таълими канизаке мекард. Як замон буд, то ишон ба хоб даршуданд. Дар зер рафт. Ду сандук дид кӯчак. Яке ҷомаву як заррина. Ҳар ду баргирифт ба боло баромад. Аз боло ба каманд ба зер омад. Рӯй ба сарой ниҳод, то биравад.

Ҳақ таоло тақдир кард, ки Оламафрӯз аз сарой берун омад. Чун бар сари бозор расид, ғофил, ки Валволу Акбор бо кавме ба вай расиданд. Ёро бигирифтанд. Гуфтанд:

— Дузд гирифтем.

Оламафрӯзро даст боз пас бастанд, ки Рӯзафзун он ҷо бирасид. Чун нигоҳ кард, Оламафрӯзро дид, фуру монд. Гуфт: «Эй дарего, марде чунин ба ҳарза барбод омад. Хосса, ки ёро ба дуздӣ гирифтаанд. Чун бидонанд, ки Оламафрӯз аст, ба чӣ укубат ёро қаҳр кунанд. Чӣ тадбир созам?» Дар баробари вай истод, ғамнок, то чӣ созад, ки ёро хилате ёд омад. Сандук дар гӯшае пинҳон карду ба таъчил баргашт, ки ҳама роҳ медонист

ва дар ҳар маҳаллате даҳ тавилаи баста буд. Асбе ба даст оварда барнишасту аз роҳи сарои шоҳ пеши ишон боз омад. Бонг зад, ки: «Эй исфаҳсолорон, куҷо бурдед, ки ин дузд, ки гирифтаед? Уро ба зиндон мабаред, ки хабар ба шоҳ омадааст. Мефармояд, ки ўро пеши ман фиристеду маро ба таъчил фиристод. Бояд, ки талаби ёрони ў бикунед, ки танҳо набудааст. Азбаски шитоб карду «шоҳ-шоҳ» дарниҳод, полаҳанг²⁹⁵ ба дасти вай доданд. Рӯзафзун забон бигардонида буд, то Оламафрӯз ўро надонад. Полаҳанг бисатид. Порае роҳ бирафт, то аз ишон дур шуд. Дар ғӯшае рафту банд аз дасту пой вай баргирифт, гуфт:

— Сари хеш гир. Баъд аз ин коре, ки надонӣ кардан, ба даст магир ва он чӣ натавонӣ кардан, мағӯй ва ба таъчил асб биронд.

Оламафрӯз бар ҷой фурӯ монд, очизвор, бо худ гуфт: «Ин кадом ҷавонмард буд, ки бо ман чунин маомалат карду маро аз ҳалок бираҳонид? Агар на вай будӣ ва қазо, ки наёмада буд, маро пеши Арманшоҳ бурдандӣ, дар соат бисўхтандӣ. Офарин бар вай бод!» Дар андеша ба ҷои худ омад.

Аз он ҷониб Рӯзафзун асб яла кард. Биёмаду сандуқ баргирифт. Ба сарои Заррин шуд.

Аз он ҷониб Валволу Акбор замоне баргаштанд. Қаси дигар надиданд, яке гуфт:

— Ҳеҷ донед, ки чӣ қас буд, ки ин дузд аз мо бисатид, ки ишонро гумоне афтода буд.

Гуфтанд:

— Надонем. Набояд, ки ҳилате бошад.

Ишон гуфтанд:

— Мо чӣ донем?

Ишон фурӯ монданд. Гуфтанд:

— Ин чӣ кор буд, ки мо кардем? Қасе ки нашинохтем, дузд ба вай супурдем. Фардо ҷавоби шоҳ чӣ диҳем?

Мегуфтанд, ки ин чӣ кор буд. То рӯз равшан шуд. Хабар ба шоҳ расид, ки дӯш дузде гирифтаанд. Мард фиристод. Валволу Акбор ҳозир кард. Гуфт:

— Дузд, ки дӯш гирифтаед, чаро наёвардед?

Ишон гуфтанд:

— Эй шоҳ, ҳам дӯш ба хидмат гирифтorem.

Шоҳ гуфт:

— Маро! Ҳуд ин соат хабар оварданд.

Зилзол туид гашт. Хост, ки ишонро молише диҳад. Бифаршуд, ки ишонро сиёсат кунанд.

Шаҳрони вазир гуфт:

— Эй шоҳ, аз корҳои Самак он камтар худ ин аст. Ишон чӣ донистанд. Аз қавли шоҳ хостанд. Қасе дар ҷаҳон бо Самак барнаёяд. Ин худ рафт. Бифармой, то баъд аз ин бедор бошанд. Магар дигар бора ба дом оянд, ки ман худ дар ин кор бозмондаам. Самак дар ҷазираи Оташ ва ҷунин корҳо дар шаҳр ме-равад. Зинҳор бедору хушёр бошед.

Ишон берун омаданд, аз он кор дилтанг. Оламафруз пешни Сарора буд нишаста ва андешаҳо мекард, ки: «Он аҳвол худ чӣ будааст. Маро дар дил меояд, ки ҳам Рӯзафзун будааст. Офарин бар вай бод. Хар ки буд талабгор мебояд будан, то ўро ба даст оварем, агар сари ман дар ин кор биравад». Мебуд, то шаб даромад.

Рӯзафзун дар сарои Заррина бо худ гуфт, ки: «Маро имшаб ба сарои Валволу Акбор бояд рафтан, ки шарри ишон кифоят кунам ва иваз боз кунам, ки Оламафрузи маро бар он хорӣ баста буданд».

Ин бигуфт ва салех пушид ва аз сарой ба дар омад, то ба зери сарои Валволу Акбор омад. Хеч кас наид. Каманд барандохт ва ба боло баршуд. Посбоне дид хуфта. Ба болнии вай омад ва ўро даргирифт, ҷунонки натавонист ҷунбад. Посбон бе-худ гашт ва ўро дам фуру шуд. Рӯзафзун гуфт:

— Он дўсттар дорӣ, ки бо ман аҳд кунӣ, то туро ба ҷон зинҳор диҳам ва сад динори зар ба ту бахшам, вагарна, туро бикушам.

Посбон бо худ гуфт: «Қори ман ба ҷон расид. Бехтар аз ҷон набошад, гуфт: ҷону зар бехтар».

Гуфт:

— Эй озодмард, савганд ҳурам, ки агар маро укубат кунанд, харгиз номи ту бар забон наёварам.

Савганд ҳурд ҷунонки боист.

Рӯзафзун муште зар ба вай дод.

Гуфт:

— Аз вақт ин ба харҷ мекун, то ман зар биёварам.

Пас, гуфт:

— Валволу Акбор кучо мебошанд.

Посбон гуфт:

— Ишон дар сарой кам мебошанд. То овозаи Самак баро-малааст, меоянду мераванд.

Рӯзафзун гуфт:

— Вақти омадани ишон ҳаст?

Гуфт:

— Надонам.

Рӯзафзун аз боло ба зер рафт. Дар ҳамаи сарой бармегашт. Хидматгорон дар ҳар ҷой хуфта. Ба матбаҳ омад. Қадре нону гӯшт баргирифт, биёмад. Хонае буд, пинҳон шуд. Замоне буд. Овоз дар сарой баромад. Нигоҳ кард. Валволу Акбор бо кавме даромаданд ва дар боргоҳ бинишастанд. Ҷавоне бо ишон буд. Валвол рӯй бар он ҷавон кард, гуфт:

— Ду-се шаб аст, то хоб накардаем ва ба рӯз наметавонем хуфт. Тартиб кун, то ин соат бо сарои ту оем, ки зуд омадани мс имшаб аз баҳри хоб кардан буд.

Рамил гуфт:

— Имшаб дергоҳаст, то фардошаб.

Замоне буд. Рӯз равшан шуд.

Рӯзафзун он ҳама мешунид, то Валволу Акбор ба хонаи шох рафтанд. Райҳона ба фаръед омада буд, ки ҳар ҷӣ доштам, дузд бурдааст. Зорӣ мекард.

Зилзол гуфт:

— Парершаб дузд гирифта буданд. Раҳо кардем, то биёмад ва кумошоти ту низ бибурд.

Талабгорем, магар ба даст ояд.

Дар ин буданд, ки яке аз пеши Сайҳонаи ҷоду бирасид.

Ва он ҷунон афтода буд, ки Сайҳона ҷун ду ҳафта баромад ва Шайтона боз наёмад ва Оламафрӯз боз надид, пурсид, ки:

— Марди Арманшоҳ кучо рафт.

Ишон гуфтаид:

— Надонем.

Яке ба роҳ кард ва бифиристонд. Дар он соат бирасид. Хидмат кард. Гуфт:

— Эй шох, Сайҳона менамояд, ки Шайтона фиристодам, бо марде азони ту ва ин ҷойгоҳ буду бирафт ва ҷаро Шайтона дер меояд? Ва шумо бо Хуршедшоҳу Самак ҷӣ кардед?

Арманшоҳ гуфт:

— Эй мард, ҷӣ мегӯӣ?

— Самак ба ҷизираи шумо буду Шайтонро кушт. Ва Фаромадро бо ду ҳазор савор фиристодем, то Сайҳонро огоҳ кунед. Мо мунтазири Сайҳона ва Фаромад мебошем. Мумкин бошад, ки Фаромад низ ҳалок шуд, ки он мард Самак буд, ки ба хилат пеши Сайҳона омада буд. Он мард гуфт:

— Эй шох, дар қанори беша бисъёр халқ дидем кушта.

Ҳамагон дар он қор фуру монданд.

Арманшоҳ гуфт:

— Эй Шаҳрон, нома навис ва ҳама аҳвол боз намо.

Шахрон нома навишт, чунонки шоҳ фармуд. Ба дасти он мард дод ва бирафт. Мебуданд, то Сайхонаи ҷоду бирасад.

Бар қондаи ҳамарӯз Валволу Акбор дар шаҳр мегаштанд, то шаб даромад. Мард ба маҳаллатҳо фиристоданд ва худ ба сарон Рамил рафтанд. Ба хидматгорон гуфтанд:

— Сарой нигоҳ доред.

Ин бигуфтанд ва берун омад ва сарой холи монд. Рӯзафзун аз хона берун омад. Ба болон бом рафт пеши посбон. Каманд фуру гузошт ва ба зер омад. Ханӯз Валволу Акбор дар миёни бозор буданд, Рӯзафзун ишонро нигоҳ медошт, то ба сарон Рамил омаданд ва дар сарой рафтанд. Соате буд. Рӯзафзун гирди сарой баромад, ҷойгоҳ ба даст овард ва каманд барандохт. Ба боло баршуд. Бо боми сарой омад. Нигоҳ кард. Ишонро дид, ки шароб мехӯрданд. Соате буд. Сар биниҳоданд, ки худ аз хоб маст буданд. Аз ҷаҳон беҳабар шуданд.

Рӯзафзун каманд дар гӯшаи бом устувор кард ва ба зер рафт. Ба болини Валволу Акбор омад.

Гуфт:

— Эй дарего, ки ишон зинда натавонам бурдан, ки се тананд ва роҳ душвораст, аммо сари бурида сухан нагӯяд.

Корд баркашид. Валволу Акборро сар бибурид. Гуфт: «Маро бо ин ҷавон ҳеч кор нест». Ҳар ду сар баргирифт ва аз роҳ дар сарой бадар омад. Бад-он маком, ки сари Арқаму Адҳам ва Сарсарию Афзун овехта буд, биёвехт. Бо дасти хунолуд ба сарои Заррин омад. Заррин чун ўро бидид, хуррам шуд.

Гуфт:

— Кучо будӣ, ки бисёр ғам баҳри ту хӯрдаам ва бо ин дасти хунолуд аз кучо омадӣ?

Гуфт:

— Эй хоҳар, шавҳару фарзандони ту кӣ кушт?

Гуфт:

— Валволу Акбор.

Гуфт:

— Акнун дил хуш дор, ки хуни шавҳару фарзандони ту боз-хостам ва ин хуни ишон аст.

Заррин хун аз дасти ў пок кард, бихӯрд. Гуфт:

— Акнун таъзияти фарзандон бидорам ва ба фироқи ишон бигирьям ва баробари сари Валволу Акбор мехоҳам.

Рӯзафзун гуфт:

— Ҳам инҷой зорӣ кун.

Гуфт:

— Наметавонам аз бими сиёҳаламон ва дигар, ту ин ҷой. Занон биёянд ва нашоёд.

Рӯзафзун гуфт:

— Бомдод бархез ва чанд коса баргир ва пеши он сархо бигузар, ки овехтааст. Косаҳо аз даст бияфкан, яъне бияфтад. Бинишин, то метавонӣ зорӣ мекуи.

Ин бигуфтанд ва мебуданд, то рӯз равшан шуд. Мардумон берун омаданд ва он сархо диданд. Фаръед бароварданд ва хабар ба шоҳ бурданд. Зилзолу Арманшоҳ ва Қизилмалику Шаҳрони вазир ва Баромади вазирӯ дигар паҳлавонон бар он кор фуру монданд.

Гуфтанд:

— Ишонро чун куштаанд?

Шаҳрони вазир гуфт:

— Ин Самак кардааст.

Андешанок буданд, то ҷӣ кунанд.

Аз он ҷониб Заррин бархост ва ду-се коса баргирифт ва пеши он сархо омад. Худро бияндохт, ки халқ фаровон гирд омада буданд. Косаҳо бишикаст. Гирья оғоз кард. Рӯзафзун ҷодар дар сар кашида буд ва ба тамошо буд. Оламафрӯз дасторе бар сар бузург ба шакли бозоргонон ба тамошо омада буд. Бо худ мегуфт: «Ин кор ҳам он озодмард кардааст. Надонам, то кист. Кори вай аз ҳад бигузашт ва аз ман пой дар пеш ниҳод. Уро аз кучо ба даст оварам? Агар ин Рӯзафзун мекунад, ӯ худ дар ҳама боб аз ман беш аст».

Ин андеша мекард. Пеши Заррин истода буд, ки мегирист ва зорӣ мекард, то замони дер баромад. Рӯзафзун пеши Заррин омад. Пой бар пушти пой вай ниҳод. Гуфт:

— Бархез, то биравем.

Оламафрӯз дар вай нигоҳ кард. Ба ҳеҷ гуна ўро нашинохт. Аз баҳри он ки Рӯзафзун гунаи худро бар шакли ғариб бароварда буд ва сухан ба забони Ховаркӯх мегуфт. Нек дар вай нигоҳ кард. Гуфт: «Маро дар дил меояд, ки ин кор ин шахс кардааст ё медонад, ки ин кор кадом шахс кардааст, ки гирьяи ин зан дигар ба ҳилат монад». Дида дар ишон гумошт, то Заррина бархост ва бирафт. Оламафрӯз ишонро менигарид ва бар асари ишон мерафт, то ба дари сарой. Дар андарун шуданд. Оламафрӯз нишон кард ва боз гашт. Пеши Сарора омад.

Аз он ҷойгоҳ Арманшоҳ ва Зилзол аз баҳри Валволу Акбор ғамнок бо дигарон, андеша мекарданд. Шаҳрони вазир гуфт:

— Ишонро қизе буд?

Зилзол гуфт:

— Моли фаровон. Мард бояд фиристод ва ба хазона овардан. Муътамаде бояд фиристодан ва кори Шахрони вазир аст. Шахрон бархосту Қизилмалик гуфт:

— Банда низ биравад.

Арманшоҳ гуфт:

— Бирав.

Ба ҷамоате рӯй ба сарои Валволу Акбор ниҳоданд. Он ҷи буд, ҷамъ карданд ва ба хазона оварданд. Чун фориг шуданд, сарой ҳолӣ шуд.

Ходиме дар сарои ишон буд. Ӯро ном Кофур буд. Пеши Шахрони вазир шуд. Хидмат кард, гуфт:

— Айюҳалвазир, мани банда розе дорам.

Шахрон гуфт:

— Бигӯй.

— Бидон ва огоҳ бош, ки Абондухт ва Фаррухрӯз фарзанди вай ба дасти мананд. Валволу Акбор ишонро биёварданд ба ман супурданд. Чун ишон рафтанд, ман ишон натавонам дошт.

Шахрони вазир, чун бишунид, хуррам шуд. Қизилмалик ба пой баромад. Гуфт:

— Куҷоанд?

Кофур дасти ишон гирифт ва ба хонае даровард торик, шамъ афрӯхтанд, даре пайдо шуд, қуфл бикушоданд. Нардбон падида омад. Пой дарниҳоданд.

Абондухт чун рӯшноӣ дид, зорӣ оғоз кард, ки Шахрони вазир ва Қизилмалик пеши вай омаданд. Абондухтро диданд банд барниҳода ва Фаррухрӯз бар канор гирифта. Чун ҷашми Қизилмалик бар вай афтод, он рӯю мӯй ба ҳаловату малоҳат бидид. Аз он рӯзгор ки ӯро дар Мочин дида буд ва хоҳони вай шуда буд, дилаш меҳри вай ҷуст. Ошики ҷамоли Абондухт шуд.

Гуфт:

— Эй Шахрон, ҳар ҷӣ мол бувад, шуморо ва Абондухт моро.

Шахрони вазир гуфт:

— Эй шоҳзода, эинҳор, ки ин кор дар дил наёварӣ, ки кори маҷхулон бошад. Подшоҳзодагон аз чунин кор сухан нагуянд ва дигар зане маҷхул нест. Ту ҳудро ном зишт макун ва бо Хуршедшоҳ панча беш аз ин маяфкан ва аз ҳилату макри Самак эмин мабош. Бо касе дар маёвсз, ки чунин корҳо мекунад. Душ сари Валволу Акбор буридааст, дар шаҳр касе намедонад. Донам, ки ҳам аз ин ҷиҳат буридааст, ки хабар ёфтааст, ки ишон Абондухтро бо фарзанди вай овардаанд. Бинигар, ки мо дар шаҳрем ва хабар надорем. Ишон аз Абондухт ҷӣ гуна огоҳ шуданд? Душ Валволу Акбор куштанд, то имшаб биёянд ва

Абондухтро бибаранд. Мо худ зуд бар ин кор афтодем. Яздон ишонро дар дасти мо афканд. Дар зери ин бисъёр ҳикмат аст ва бисъёр кор аз ин кушода шавад ва дигар, кас фиристодаем, ки Сайхонаи чоду биёяд ва ҷавоби ишон боздихад, ки агар Сайхона наёяд, мо токати ишон надорем, чунонки мебинӣ, нома навишта буданд ва Абондухтро хоста буданд, то сулҳ кунанд ва вилоят ба мо арзонӣ доранд. Абондухтро боз диҳем ва ба ҳонумони худ равем.

Қизилмалик гуфт:

— Эй Шахрон, медонӣ, ки чӣ мегӯӣ? Ман Абондухт аз даст надихам.

Шахрон гуфт:

— Эй шохзода, ин ҳавас аз димоғ берун кун, ки зангадое будӣ, ҳам нашоистӣ.

Қизилмалик гуфт:

— Эй Шахрони вазир, ҳеҷ суд надорад. Чун ба дасти ман афтод, сад хазор чун Хуршедшоҳ бо ман чӣ кунанд?

Шахрон дониш, ки дили вай бад-ӯ майл кардааст. Бо худ гуфт: «Ўро дар ин ҳол боз натавон дошт». Гуфт:

— Эй шохзода, агар дили ту ўро меҳоҳад, ҳам бар ин зудӣ кор барнаояд. Ин ҷойгоҳ раҳо кунем ва мо биравем ва ҷавоби кори Хуршедшоҳ боз диҳем ва бинигарем, то чӣ хоҳад буд, ки ин худ ба дасти мост. Донӣ ки ман туро дӯсттар дорам аз хазор Хуршедшоҳ.

Ба сухани хуб ва тадбир Қизилмаликро аз он зер ба боло бароварду куфл барзад бар дар. Шахрони вазир ишорат, ба Қизилмалик кард, ки ходим(ро) қаҳр кун, то ин кор ошкор нашавад. Қизилмалик тег бизад ва сари ходими бечора бияндохт. Пешин Арманшоҳ омаданд ва тафсил биёварданд ва ахvoli Абондухт ва он чӣ бо Қизилмалик рафта буд, боз гуфтанд. Ишон фуру монданд.

Гуфтанд:

— Он ҳаромзодагон ғадр карданд, лочарам сар барбод доданд. Агар он рӯз моро хабар будӣ, боз пас фиристодмонӣ ва ин садо²⁹⁶ дарбоқӣ шуда будӣ. Акнун натавонем. Гӯянд, чаро чанд рӯз дар банд доштед ва ҳар чӣ гӯем бовар накунамд, дигар Сайхонаро хондаем.

Шахрони вазир гуфт:

— Ман чорае донам. Дар ин маро ёд омад.

Ишон гуфтанд:

— Бигӯӣ.

Гуфт:

— Бидонед ва огоҳ бошед, ки аз ҷониби Ҳиндустон бар сарҳадди вилояти мо шаҳре аст, ки онро Шаҳристони Уқоб хонанд ва подшоҳи он шаҳр Гӯрхон хонанд, вазир дорад оқил, файласуф, номи вай Тамхон. Аз он медонам, ки мо вазирон аз ҳоли якдигар огоҳӣ дорем, ки пайваста хабари якдигар мепурсем. Вақте шунидам, ки мард фиристода буд ба Ғӯри Кӯҳӣ, Абондухтро хоста буд, ки магар вақти ҳикояти хубии вай аз бозоргоне шунида буд ва Ғӯри Кӯҳӣ духтари худ бо бародарзода қавл карда буд. Баҳона афканд, ки ҳанӯз тифл аст. Чун бузург шавад, ба хидмат фиристам. Бад-ин қарор каси Гӯрхон боз гардонид. Чун дафъ дарафканд, духтарро пинҳон кард. Гуфт: «Бимурд». То Шоҳонро воқеа афтад ва духтарро ба Гӯрхон диҳад. Яздон худ кори Шоҳон бисохт ва Самак рафту духтар аз ҷунон ҷой ба даровард, ки ўро бо Хуршедшоҳ буд. Акнун ба дасти мо расидааст. Агарчи на духтари хона аст. Чӣ чора тавон кардан? Мақсуд он ки Гӯрхон подшоҳи азим аст ва сарҳадди ду вилоят дорад. Яке Ҳиндустон ва яке Мочин. Худованди сад лак савор, ҳар лаке сад ҳазор ва кори мо бе вай тамом нашавад. Рои он мебинам, ки Абондухт ба вай фиристем ва гӯем: «ҳеҷ марде ба вай нарасидааст», то он рӯз, ки ба вай пайвандад, фарзанд аз вай боз гирем. Донам, ки Гӯрхон ҳаваси Абондухт дорад. Аз мо дилхуш гардад ва моро мадад фиридад.

Арманшоҳ ва Зилзол гуфтанд:

— Некӯ гуфтӣ, аммо ин кор туро бояд кардан. Моро маълум аст, ки агар Сайҳона наёяд, бо ин қавм басанда набошем ва зуд бошад, ки моро бибояд рафтан. Боре ту аз пеш рафта бошӣ, чун мо биёем, ту барсоз бошӣ.

Шаҳрони вазир гуфт:

— Фармонбардорам.

Бархост ва табдири роҳ сохт. Пеши Абондухт рафт ва хидмат кард. Гуфт:

— Эй малика, бидон ва огоҳ бош, ки ман дар нихон бо Хуршедшоҳ савганд хӯрдаам ва аз баҳри он пеши Хуршедшоҳ намеравам, ки коре месозам ва агар паҳлавоне гирифтор меояд, раҳо намекунам, ки ўро қаҳр кунанд. Ҷунонки шунидӣ, чанд кас раҳо кардам. Агар ҷунин кор, ки пеши ту омад, ман он ҷоғо набудаме. Кизилмалик туро бибурдӣ ва фазоҳат²⁹⁷ бикардӣ. Агар худ ин кор аз баҳри Хуршедшоҳ кардам, туро аз расвой бираҳонидам. Маро тамом аст. Акнун аз кори ту эмин нестам. Туро ба роҳи об пеши Хуршедшоҳ барам. Ҷунонки касе надонад.

Абондухт хуррам шуд. Пиндошт, ки рост мегӯяд. Дили зан

нозук бошад ва хар чӣ бишунавад, бовар дорад, хосса дурӯғи ба рост монанд ва сухангӯии Шаҳрони вазир.

Гуфт:

— Бо Фаррухрӯз чӣ кунам? Бе вай натавонам рафт.

Шаҳрон гуфт:

— Бо мо бошад, ки ман уро тартиб додаам. У аз дунболаи мо биёяд.

Абондухт гуфт:

— Ту донӣ.

Аз он зери замин ба боло омаданд. Чунонки касе огоҳ на-шуд. Дар шаби торик бар канори дарёе рафтанд. Киштӣ сохта ва панҷоҳ мард аз ғуломону хидматгори вазир ва маллоҳону далели роҳ. Абондухтро дар киштӣ нишонданд ва завраки ди-гар бо дояе номи вай Шамса ва ходиме, Фаррухрӯзро дар он ҷо нишонданд.

Бо Абондухт гуфт:

— Фаррухрӯз бо мост, то фориг бошӣ.

Ин бигуфтанд ва киштӣ биронданд. Шаҳрон гуфта буд, ки «Чун ба Шаҳристони Уқоб расам, Фаррухрӯз бо доя ба вазир супорам ва аҳвол бо вай бигӯям, ки фарзанд аз модар чудо на-шояд кардан. Киштӣ чунон ронданд, ки чун рӯз равшан шуд, аз қарне ба қарне рафта буданд. Абондухт нигоҳ кард. Олам ҳама об дид. Бидонист, ки харҷи вазир гуфта буд, ҳама дурӯғ буд. Гирёну нолон шуд. Чора набуд. То он рӯз бирафтанд.

Шаҳрони вазир нигоҳ кард. Заврақ, ки Фаррухрӯз дар он буд, бознадид.

Бо маллоҳ гуфт:

— Кучост?

Гуфт:

— Надонам.

Чунонки аз Ховаркӯх то Шаҳристони Уқоб сесад фарсанг буд ба роҳи об. Рӯзи чаҳорум бирасиданд.

Чун бар канори шаҳр омаданд, киштӣ бидошт ва аз об ба-ромад, мушаррафони дарёе бар канори об истода. Гуфтанд:

— Кистед ва аз кучо меоед?

Шаҳрони вазир гуфт:

— Биравед ва шоҳро бигӯед, ки Шаҳрони вазир аз пеши Ар-маншоҳ омадааст, аз вилояти Мочин. Бигӯед, ки чанд канизак ва ходим бо маҳде гавҳарнигор бифиристанд, ки ҳадя аз баҳри шох овардаам.

Қас пеши Ғӯрхон рафт ва аҳвол бигуфт.

Ғӯрхон гуфт:

— Рӯзгоре шуд, то кас аз он чониб наёмад. Аз он сол боз, ки мо кас ба Дувоздаҳдара фиристодем, ки аз ноҳияти Мочин аст, ба Ғӯри Кӯхӣ ва духтари вай хостгорӣ кардем, моро надод. Гуфт: «Ханӯз тифл аст». Аз он рӯзгор кас наёмад ва аз мо кас нарафт. Маро ин гумон аст, ки ин духтар аст азони Ғӯри Кӯхӣ ба ҳадья овардаанд. Ё магар духтари Арманшоҳ аст, ки ба ноҳоста фиристод. Ё касе бочамол.

Бифармуд, то канизакон бо ходимон маҳд бурданд ва ишонро биёварданд, Абондухт гириён. Рӯй ба шаҳр ниҳоданд.

Чун ба дарвоза расиданд. Шаҳрон нигоҳ кард. Шаҳре дид, бузург ва ҳисори устувор, ки ҳаргиз шаҳр бар он анбухе надида буд, то бар дари сарои шоҳ расид. Ходимон ва канизакон Абондухтро ба сарои занон бурданд. Шаҳрон сарое дид, ки ҳаргиз чунон сарой надида буд ва хидматгорон истода. Ҳочибон омаданд ва ўро дар боргоҳ оварданд. Гӯрхон бар тахт ва Тамхони вазир бар дасти ростӣ вай, ғуломон саф баркашида, ки Шаҳрон пеш расид ва хидмат кард ва замин бўса дод. Тамхони вазир бархост ва дасти Шаҳрони вазир гирифт. Ба болон тахт баровард. Пешин худ бинишонд. Дарҳол чулоб оварданд ва бозхӯрданд ва хон бигустарониданд ва нон бихӯрданд. Тартиби шароб хӯрдан карданд.

Гӯрхон гуфт:

— Эй Шаҳрон, аз кучо афтод, ки моро ёд кардед? То мо подшоҳем ҳаргиз ин густохӣ нарафт, на аз шумо на аз мо. Акнун бигӯй, то ба чӣ кор омадаӣ? Ва ин ҳадьяи кӣ овардаӣ, чист ва кист?

Шаҳрон дар суҳан гуфтан устод буд. Гуфт:

— Эй бузургворшоҳ, падари бузургворат бо Арманшоҳ дӯстӣ дошт азим, аммо мо накардем аз баҳри осудагӣ ва осонши шоҳ. Акнун ба ҳукми зарурат ба чанд кор омадаем ва ҳадьяи ту Абондухт аст, духтари Ғӯри Кӯхӣ, ки шоҳ пеш аз ин хостгорӣ кард.

Гӯрхон гуфт:

— Хабаре расид, ки бимурд.

Шаҳрон гуфт:

— Эй бузургворшоҳ, баҳона буд, аз баҳри он ки Ғӯри Кӯхӣ ўро ба бародарзодан хеш қавл карда буд. Чун шоҳ ўро бихост, чунин овоза дарафканд. Ба иқболи шоҳ, худ бародарзодан ў Шоҳон бимурд. Абондухтро ба хидмати шоҳ фиристод. Арманшоҳ Абондухтро василати худ гардонид.

Пас аҳволи Арманшоҳ, ки душмане ўро падид омадааст, аз

вилояти Ҳалаб, номи ӯ Хуршедшоҳ, пас аз корҳои вай он чӣ ёд дошт, бигуфт. Гуфт:

— Арманшоҳ акнун дар Ховаркӯҳ мебошад пеши Зилзол. Бандаро фиристод, ки шоҳ ӯро мададе фиристад, ки аз душман ба ҷон расидем, то ба гоёте, ки агар бидонистандӣ, ки банда бар ин ҷониб меояд, роҳ бар ман бигирiftандӣ ва маро каҳр кардандӣ. Пинҳон аз халқи ҷаҳон омадаам ва бо ин ҳама моро чандон ранҷ аз Хуршедшоҳ ва лашкари вай нест, ки аз марде нодошт, номи вай Самак. Чӣ корҳо дар олам мекунад!

Аз кирдори вай чанде боз гуфт, чунонки шоҳ бо вазир аз кирдорҳои вай очиз бимонданд ва аз Самак ҳарос гирифтанд, то Гӯрхон гуфт:

— Эй Шаҳрон, донам, ки Хорваркӯҳ аз Мочин бехтар нест. Бад-ин ҷойгоҳ бояд омадан, ки марғзори Шаҳристони Уқоб сад фарсанг дар сад фарсанг зиёд аст. Аз кас нашунидам, ки дар ҳамаи ҷаҳон шаҳре бар ин соҳааст ва агар бихоҳад омадан, ҷун пеши вай раӣ, моро маълум кун, то чандон лашкар фиристем, ки андоза набошад.

Ин бигуфт ва бархост аз ҳаваси Абондухт сухан бо Шаҳрон тамом нагуфт. Рӯй ба сарон занон ниҳод. Шаҳрон донист, ки пеши Абондухт меравад. Гуфт:

— Эй шоҳ, донам, ки пеши Абондухт меравӣ. Ӯ поре дилсабук шудааст ва сухани беҳуда бисёр мегӯяд, ки муддати панҷ сол банду зиндон ҳӯрда аст. Агар сухане ноҳамвор гӯяд, ӯро ба ҷавоб ром кун.

Гӯрхон рӯй ба ҳучра ниҳод. Дар сарой Абондухт нишаста буд, гириён ва зорӣ мекард. Канизакон ӯро дилхушӣ медоданд. Мегуфтанд:

— Эй малика, шавҳаре аз ин бехтар меҳохӣ? Худованди тоҷу нигин ва сад ҳазорон савор дорад.

Аз ҳар гуна ӯро мурут мекарданд, ки овоза дар сарой афтод, ки шоҳ омад.

Абондухт бо худ андеша кард, ки агар ба вай сухани саҳт гӯям, надонам ки чӣ гуна бошад, аммо агар маро биёзорад, ҳарӣ кунад, ғам натавонам ҳӯрд. Ҳарчи пеш ояд, бад-он дил биниҳам. Бо вай хуш натавонам буд. Он рӯз мабод, ки ҳеҷ мард бар ман қодир шавад, магар Хуршедшоҳ. Бо ин ҳама ҷора бояд кардан, ки ҳудро дар ҳалок наҷфканам, ки ҳудро ба ҷаҳд ҳалок нашояд кардан.

Аз ин андешаҳо мекард, ки Гӯрхон даромад ва салом кард. Гуфт:

— Эй маликаи машрику мағриб ва эй бонуи Шахристони Уқоб.

Абондухт бархост ва хидмат кард. Гӯрхон дар қаду боло ва дидору чамол ва ширинии вай нигоҳ кард. Ҷуро сахт хуш омад. Пешини вай омад. Даст фароз кард, то ӯро дар оғӯш гирад.

Абондухт сар дар пеш афканду нишаст. Гуфт:

— Эй шох, то нагӯӣ, ки беадабӣ кардам. Бош, то як сухан бигӯям. Бидону огоҳ бош, ки ман панҷ сол банду зиндон хӯрдаам. Бо яздон аҳд кардаам, ки агар аз банд начот ёбам, як сол ибодат кунам, ки маро табъ нохуш шудааст. Агар хоҳӣ, моро бо ҳам хуш бошад, ки акнун ҷаҳор моҳ аст. Ҳашт моҳ мондаасту чунон гуфтаанд, ки ба ҳеч кори дигар машғул нашавам. Ин қадр бигузор. Ангор, ки маро ханӯз наёварданд.

Гӯрхон чашм дар вай ниҳода буд. Савре медид, чун моҳи сухангӯӣ. Дили вай дар вай овехт.

Гуфт:

— Эй малика, дили ман он ҷост, ки ризоӣ ва муроди ту. Аммо роҳи дидори ман баста мадор. Чун маро дидори ту бошад, ту ибодат тавонӣ кардан.

Гуфт:

— Фармон турост.

Гӯрхон боз гашт. Ба боргоҳ омад, гуфт:

— Эй Шахрон, туро боз мебояд гаштану Арманшоҳро дилхушӣ додан, то бад-ин ҷойгаҳ ояд, ки хонаи ӯст. Агар наёяд, мард фирист, то лашкар бифиристам.

Ин бигуфту хилъати некӯ дод Шахрони вазирро, боз гардонид. Шахрон рӯӣ ба роҳ ниҳоду бирафт.

Аммо аз он ҷониб иттифок чунон афтод, ки чун заврақи Фаррухрӯз дар дарёе гум шуд, чунон буд, ки аз таъчил, ки мерафтанд, заврак бигусехт. Се шабонарӯз бод мебурд. Доя гириён, ходим нолон, то яздон ба фаръеди ишон расид. Нигоҳ карданд. Ҷазирае диданд.

Доя гуфт:

— Эй устод, моро бар ин ҷазира бояд рафтан, то он ғоҳ, ки касе падидор ояд, ки мо бе далел натавонем рафтан ва маллоҳӣ ба дасти бод натавон додан.

Ходим гуфт:

— Фармон турост.

Заврак бар канори ҷазира бастанд ва бар боло рафтанд.

Чун бар миёни ҷазира расиданд, чашман об диданду дукко-

не бар сари чашма баста ва сояи дарахт бадон дуккон афтода.
Фаррухрӯз дар канор бар он дуккон омаданд.

Таом доштанд, қадре бихӯрданд ва он чӣ дар завақ буд,
он ҷо оварданду дар он ҷо меван бисъёр буд.

Доя гуфт:

— Моро ин ҷойгоҳ мебояд будан, то яздон чӣ хоҳад?

Ходим гуфт:

— Маслиҳат чунин аст.

Ин бигуфтанд ва мебуданд.

Поёни ҷилди сеюм

ТАВЗЕХОТ

Саҳ. 5

* Бо мақсади нишон додани бузургии ҳусса, ҳашомат ва салобати Дабури Девгир муаллиф номи паҳлавони маъруфро хитобан оварда, зимнан ӯ алокаи қиссан «Самак»-ро бо осори шоирони дostonсaro ишора кардааст.

** Он сар. Хонандаи хушманд дар хотир дорад, ки поёни ҷилди дуюми Самаки айёр Сиёҳабри паҳлавонро дар даран Кӯҳи Сиёҳ ба ҳилат асир карда, ба Хуршедшоҳ супорид. Бо фармони Хуршедшоҳ Сиёҳабро қатл карда, сари бетанро бар гардани Таломад, ки расули Арманшоҳ аст, баста фиристода буд. «Он сар» ишора ба сари Сиёҳабр мебошад.

Саҳ. 6

* Номи бародари ман ту будӣ. Ту номи бародарамро зинда медоштӣ.

** Он нома. Ишора ба номаест, ки матни он дар ҷилди дуюми «Самаки айёр» (Душанбе, 1970, саҳ. 301—303) дарҷ ёфтааст.

Саҳ. 7

* Алкалом яҷрулкалом.

Саҳ. 8

* Талоя. Ин истилоҳи ҳарбии асрхон миёна буда, пешгарди лашкар ва посбонони шабонаи лашкарро талоя мегуфтанд. Дар «Самаки айёр» посбони сарҳаде сарҳадчино низ талоя мегуянд.

Саҳ. 20.

* Санге калон талаб кард, — яъне, санги калонро ҷустуҷӯ кард, то ки дар паси он пинҳон шавад.

* Дар китоби «Самаки айёр» даҳҳо шахр, манзилҳои аҳолинишин, калъа, шахристон, дарёву наҳр, роҳу дараҳо тасвир ёфтаанд. Зоҳиран мочароҳои қисса дар мамлакатҳои Ҳалаб, Чин, Чинну Мочин сурат мегирад. Аммо тамоми шахру дараҳои тасвирёфта, амсоли Дувоздакдара, Ҳурҷон, Чурҷон, Бухоро дар ҳудуди Эрон ва Мовароуннаҳр воқеанд. Номбар шудани Чин, Ҳалаб ва Чинну Мочин танҳо таъбироти адабӣ буда, барои вусъат додани майдони амалиёти қаҳрамонҳо истифода шудаанд. Аз ин ҷиҳат тасвирҳои географӣ ва топонимияи қиссан «Самаки айёр» хусусияти реали дошта, дорон аҳамияти илмӣ мебошад.

* Дар китоби «Самаки айёр» тасвири мусикӣ, оҳангу лаҳиҳои он, усули мақомот ва асбобҳои классикӣ навозандагӣ фаровон тасвир шудааст. Дар қисми якум (саҳ. 24, 56—57) ва қисми дигари он мусикӣ ва музрибон қисми таркибии қисса аст. Инро образи Рӯзафзун музриба исбот мекунад. Маҳз дар «Самаки айёр» бисёр барҷаста тасвир шудани мусикӣ ба зиндагии ҷавонмардон пайвастагии мустақаме доштааст. Ду хислати барҷастаи ҷавонмардон — меҳмоннавозӣ ва мусикидӯстӣ онҳо дар сарчашмаҳои илмӣ низ таъкид шудаанд.

* Навоҳта шудани якчанд асбобҳои мусикӣ амсоли кӯсу шайпур, буку духул ва қараной аломати ҷанги бузургест ё ишора аз ҷанги паҳлавонӣ номдор аст. Навоҳта шудани асбобҳои гуногуни мусикӣ бо хусусияти муҳориба вобаста аст. Ин хислатро танҳо дар баъзе асарҳои қаҳрамонӣ мушоҳида мекунем.

Маймана, майсара, калб, ҷанох, соқа. Гӯяндан қиссан «Самаки айёр» аз илми ҳарб огоҳии тамои доштааст, ки онро аз тасвири шаклҳои гуногуни ҷанг (майдондорӣ, ҷанги мағлуба, шабхун...) ва аслиҳаву либосҳои паҳлавонӣ фаҳмидан мумкин аст. Инро дар қиссаҳои дигари паҳлавонӣ (масалан, «Доробнома») низ мушоҳида мекунем. Аммо дар он асарҳо истилоҳоти ҳарбӣ чун анъана истифода шудааст. Дар қиссан Самак процесси ҷангу набарди асрҳои миёна таърихӣ ва воқеӣ тасвир ёфтаанд ва ҳар як истилоҳи ҳарбӣ бо гоёву мундариҷаи асар алоқаи мустақаме дорад. Аз ин сабаб ҳонандагони мӯҳтарам ва мутахассисони таърихи ҳарб, инчунин режиссёрҳои киноу театр аз ин асар маъфияти бисёре гирифта метавонанд. Барои намуна ҳамина панҷ истилохро шарҳ додем:

Маймана — тарафи рост: қаноти ростии лашкар, ҷавҳе, ки дар самти ростии фармондеҳ ё умуман лашкар ҷой гирифтааст. (Дар русӣ «правое крыло армии» мегӯянд). Ин истилоҳ бо ҳамина маънӣ дар китоби таърихи асрҳои миёна истифода шудааст.

Майсара — тарафи чапи лашкар;

Калб — аслан дил, аммо дар истилоҳи ҳарбӣ он қисми лашкар, ки дар миёнаи лашкар истода, маркази асосии онро ташкил медиҳад.

Қалб ғавҷест, ки бевосита дар ихтиёри сарфармонроҳ ҳастанд ва дар вақти муайяни рафти ҷанг ҳуҷум мекунад.

Ҷаҳо — аслан, қаноати парранда аст; дар истилоҳи ҳарбӣ асман паҳлуи лашкар, яъне маймаираву майсараро ҷаҳо мегӯянд.

Соқа — дар истилоҳи ҳарбӣ ба ду маънӣ омадааст. Яке замҷабди оҳанин ҳарбиён; дигар, қисми оқибгарди лашкар, ки барои мустақам доштани ақибгоҳи ҷанг нигоҳ дошта мешавад. Микдори ғавҷи соқа вобаста ба шароит каму зиёд мешавад. Дар илми ҳаёрии ҳарбӣ соқаро бо истилоҳи францавӣ «арьергард» мегӯянд.

Саҳ. 84.

* Дар қиссаи «Самаки айёр» таомули қадимаи халқҳои эроннажод дар хусуси ба шавҳар додани духтар хеле ҳуб тасвир шудааст. Аз сарчашмаҳои мӯътабар, амсоли «Шоҳнома»-и Фирдавӣ, асарҳои даҳони халқ маълум аст, ки бобову аجدодони халқи тоҷик духтарро бо ризоии худин духтар ба шавҳар меодаанд. Ҳамин таомули бисёр ҳуби тоҷикони халқ дар ҳамаи ҷилҳои «Самаки айёр» тасвир ёфтааст.

Саҳ. 141

* Агарчи бо ҷамол буд... бо тароват буду малоҳат. Он на дошт, чунон ки Абондухтро буд... Дар ин ҷумла ишораҷонишини ОН ба ғайр аз маънии маъруфаш як мазмуни таҳтӣ дорад. Дар назми классики тоҷик, ки оид ба ҳусну зебоии ёр як силсила таъбири андеша мавҷуд аст, ҷонишини ИН зебоии зоҳирӣ ва ОН зебоии дохилии маҷбурро ифода менамояд. Масалан, Салмони Соваҷӣ гуфтааст:

Шоҳид он нест, ки дорад хати сабзу лаби лаъл,
Шоҳид он аст, ки ИН дораду ОН-е дорад.

Дар ҳамаи маънӣ Ҳофизӣ Шерозӣ чунин фармудааст:

Шоҳид он нест, ки мӯёву миёне дорад,
Бандаи талъати он бош, ки ОН-е дорад.

Саҳ. 170

* Шодин касе хӯрдан. Аслан, дар ҳузури ғоибӣ касе барои хотири вай қадаҳи гуфтан ё нӯшидан аст. Аммо дар қиссаи «Самаки айёр» ин таъбир дар мавқеҳои муҳталиф ба маъниҳои гуногун истифода шудааст. Аз ҷумла изҳори самимият ва ташаккур, муқофот бар амали нек, ғоҳ ва ихлос, орзуи дидори ҷавонмарде ва мазмуниҳои дигарро ифода менамояд. Ин таъбир, ҳусусан, дар ҷамъияти ҷавонмардон аҳамияти бузурге доштааст. Ҷавонмардон «Шодӣ хӯрдан»-ро чун як шакли савганд ба қор мебуданд ва бар он ваъда ё савганди худ устувор мебуданд. Масалан, Шохон шодӣхӯрдан Самак буд ва ҳарчанд ки аз навқарони подшоҳи ҷидди мамлакати Хуршедшоҳ буд, ба Самак содиқ монд.

* ...хотири оқилон дар он хира гаштӣ — яъне, моли ба дараҷае бисёр аст, ки шумори онро оқилон гирифта наметавонанд, ақли онҳо кифоят намекунад.

* Алами сурх ва алами сиёҳ. Мақсад аз алами сурх ва сиёҳ (ду байрак) ду кавм ё табақаҳои иҷтимоии ҷамъиятианд. Ҷолиби диққат аст, ки байраки сурх азони ҷавонмардон ва халқи ҳавохоҳони онҳоанд. Байраки сиёҳ асосан, азони табақаҳои аъёну ашроф аст: «Валволу Акбор хидмат карданду гуфтанд: Эй шох, имрӯз навбати ҷанг аст. Алами сиёҳ берун хоҳем бурдан. Зилзол гуфт: Шумо донед. Валволу Акбор гуфтанд: Эй шох, ба шарте, ки ҳар кучо, ки яке аз алам-сурхон биёбем, қаҳр кунем (кушем). Шаҳрони вазир гуфт: Маслиҳат нест, ки халқе барбод шаванд. Донам, ки нимаи шаҳр аз аламсурхонанд ва шаҳр дар ошӯб афтад». Дар ин порча муборизаи синфӣ хеле равшан ифода ёфтааст. Дар зимни муҳолифати сурхаламону сиёҳаламон шояд ҳодисаи таърихӣ муборизаи гуруҳҳои боҳам муҳолифи шаҳри Сиистон (Таърихи Сиистон, ҷопи Баҳор, саҳ. 275—276) самакӣ ва сиддиқӣҳо тасвир ёфта бошад.

- 1 *Дачел* — рохбалад, рахнамо.
- 2 *Тазаллум* — шикоят аз зулм.
- 3 *Ташт* — тағора.
- 4 *Ам* — амак.
- 5 *Қўпол* — як навъи гурз, шашпар.
- 6 *Нақиб* — ходими соҳибмансаб, адъютант.
- 7 *Зарродхона* — қўрхона, хонаи аслиханигоҳдорӣ.
- 8 *Андеша нест* — ҷон тарсу бим нест.
- 9 *Рахш* — аспи Рустами Достон низ Рахш ном дошт.
- 10 *Ним фарсанг* — масофани роҳест, ки ба се километр баробар аст.
- 11 *Одамиро пеши ман чӣ маҳол бошад* — яъне, одам дар назди ман ҳеҷ кудрат надорад.
- 12 *Ба вай даромад* — ба вай дарафтод.
- 13 *Наво* — хӯрок, тўма.
- 14 *Сиёсат* — қатл.
- 15 *Қўси ҳарбӣ* — нақора, навохтани он аломати саршавӣ ё тамом шуадани ҷанг аст.
- 16 *Нақиб* — дар ин ҷо сардори қисми муайяни лашкар.
- 17 *Сарҳанг* — сардори қисми муайяни ҳарбӣ.
- 18 *Довуд, Од* — пайғамбарони афсонавӣ.
- 19 *Камони очқабзаи тайёргуша* — камони бо устухони фил мучаффаълшудаи нишонрас.
- 20 *Чаъба* — тирдон, тиркаш.
- 21 *Соқайну сондайн* — зонубанд ва дастбандҳои оҳанин.
- 22 *Қарбус* — қоши зин.
- 23 *Фитрок* — тасмаи аз ҷану ростии зин барои бастании сайду ҷизаи дигар ҳамонлашуда.
- 24 *Худ* — қулоҳи оҳанӣ.
- 25 *Болои дароз* — қадди дароз.
- 26 *Дарқ* — сипар.
- 27 *Муқобир* — ситезақор, мағрур.
- 28 *Талоя* — посбон.
- 29 *Саҳм* — тарс, ваҳм.
- 30 *То ба сўфор* — то охири тир.
- 31 *Зиндапил* — филҳои бузург.
- 32 *Дараш* — дар он.
- 33 *Яъне: фаромӯш накунад, нагузорад.*

- 34 Яъне, моро халок карда бошанд.
 35 *Садоя* — дарди сар.
 36 Хонандан азиз худ аз қисми дуҷуми китоб хуб медонанд, ки Самак чӣ кулфатҳое бар сари Ғӯри Кӯҳи овард. Дар ин ҷо Ғӯр бар он ишора кардааст.
 37 *Митҳара* — офтоба, обдаста.
 38 *Худовандгори хеш* — хочан худ.
 39 *Ғамз* — хабаркашӣ.
 40 *Гурбуз* — макқору хилагар.
 41 *Полҳинг* — ресмон, тасма, банд.
 42 Яъне, қасе ки кат думро нобуд намаскунад, азиз медорад.
 43 Яъне: бар ивази некиҳоям аз ту чи дидам.
 44 *Мумаззаҳ* — чоман қимате, атласи мумаззаҳчомаҳои қимате.
 45 *Наво* — дар ин ҷо чора, гаравгон.
 46 *Поймард* — мададгор, ёрирасон.
 47 *Муҳаққар* — ҳаҷъи андак.
 48 *Дастон* — макру хила.
 49 *Дасторча* — ҳаҷъи ва тӯҳфа.
 50 *Фаррошхонаву матбаҳ* — хонаи палосу либос ва хӯроквориву хӯрокпазӣ.
 51 *Перомун* — атрофу ҷониб.
 52 *Ҳарроӣ* — аслии гулӯлаҳои зару нуқраро гуянд; дар ин ҷо асбони саропо аз зару нуқра ороста.
 53 *Поймардӣ* — мадад, узор, супориш.
 54 *Ғаромат* — пушаймон, узор хостан, ҷурми гуноҳ.
 55 *Маоф доштан* — авф кардан, аз гуноҳаш гузаштан.
 56 Яъне, панҷох ҳазор диноратдози Дувоздаҳдара ва ҳамин қадар динор музди шаҳнаи Мочини ва Ғӯри Кӯҳи бахшидам.
 57 *Хонсалор* — ходими меҳмондорӣ.
 58 *Муҳаққар чизе* — андак чиз, чизе ҳақирона.
 59 *Минишур* — фармони подшоҳ.
 60 Яъне, барои саломатӣ ва саодати Самак менӯшид.
 61 Ба ҷои Самак — дар ҳаққи Самак ё ба Самак.
 62 Яъне, он ҷойхоро хуб медонист.
 63 *Фариза* — зарур, ҳатмӣ.
 64 *Дӯстеонӣ* — аз рӯи муҳаббату ихлос ба каси дигар додани қадаҳи навбатӣ худ.
 65 *Мақсуд* — мақсади асосие, ки Шохон ба Самак гуфтани буд.
 66 *Фитнаи* — мафтунӣ-фирефтаи.
 67 Яъне, ки ман дилдодан ин канизак ҳастам.
 68 Оё туро нахаридаам ва байъро надодаам?
 69 *Занбил* — сабад, борхалтан ҷарми гадоён.
 70 *Тимор доштан* — сипос ва ҳурмат.
 71 Яъне: аз баҳри хонумон гузаштааст.
 72 Яъне, мебонист ҳамроҳи вай равӣ.
 73 *Улуфа ва улфа* — хӯрокворӣ.
 74 *Пирумун* — атроф.
 75 *Замоне баромад* — чанд вақт гузашт.
 76 *Садоя* — дарди сар.
 77 *Осӣ* — гунаҳгор, ёғӣ.
 78 *Ё* — дар ин ҷо ба маънии «вакте ки».
 79 *Танз* — тамасхур, ришханд.

- 80 *Хидмат карданд* — дар ин ҷо «гуфтанд, арз карданд».
- 81 *Маймана, майсара, қалб, ҷиноҳ, соқа* — рост, чап, мобайн, паҳлӯ, акн-
би майдони ҷанг.
- 82 Яъне, ҳар самти ҳарбгохро ба як паҳлавон супорид.
- 83 *Рокиб* — аспсавор, савор шудан.
- 84 *Тарид, новард, лағб* — ҳучум, ҳамла ва тадбиру ҳилаҳои ҳарбӣ.
- 85 *Салаб* — либоси ҷангӣ ҳамчун ҷавшан.
- 86 *Ҷоноҳанҷ* — ҷонгир, ҷонгудоз.
- 87 *Дирқаз* — сипар.
- 88 *Ақил* — соҳиби ақл, зирак, хушбӯр.
- 89 *Гулгун, Қумайт, Абраш, Раҳш* — номи аспҳои паҳлавонони машҳури
достонҳои қаҳрамонист.
- 90 *Товадорӣ* — тавоноӣ, тобоварӣ, таҳаммул.
- 91 *Густувон* — болопӯши асп; густувони маҳкам киноя аз болопӯши оҳа-
нин.
- 92 *Овинаи ҷинӣ* — яъне оинаи ҷинӣ.
- 93 *Алоқа* — дар ин ҷо як навъ асбоби оронши асп. (риштаи абрешимӣ ё
ҳалқаи зару сим).
- 94 *Худ* — қулоҳи оҳанӣ.
- 95 *Шағо* — тирдон, нимланг — ғилофи камон.
- 96 *Ҷамоқ* — аслиҳаи ҷангӣ.
- 97 *Фитрок* — тасмаест бар паҳлуи зин ҳамонои барои бастанӣ сайд ё ҷиз-
ҳои дигар.
- 98 Яъне, дар муҳориба ва майдондорӣ маҳорати комил дошт.
- 99 *Даромадан* — тобишҳои бисёрӣ маънавӣ дорад; як маънияш сар
кардан, оғоз намудани коре, ба касе ё ҷизе дарафтидан, даровехтан аст; дар
ин ҷо ба ҳамин маънӣ омадааст.
- 100 *Уштулум* — шӯру ғавғо.
- 101 *Айба* — ҳалтае ҷомадони ҷармин, ки бештар аслиҳа ва либоси ҷанго-
варон дар он бошад.
- 102 Яъне: маро ҷӣ парво аз қадӣ дарозӣ вай.
- 103 Яъне, бикӯштам.
- 104 Яъне — даҳ қабат.
- 105 *Худи одӣ* — қулоҳи оҳанини ҷанговар, ки аз сахтиву бузургӣ ба қу-
лоҳи Оди афсонавӣ монанд аст.
- 106 *Соқайнусоидайн* — зонубанду дастбандҳои оҳанин.
- 107 *Густувон* — болопӯши аспу фил.
- 108 *Соҳт* — асбоби афзори асп.
- 109 *Қарбус* — қӯҳаи зини асп.
- 110 *Ҷомғир* — ҷарми гӯр, гӯрхар.
- 111 *Фитрок* — тасмае, ки бар зини асп овезанд барои бастанӣ сайд.
- 112 *Қумайт* — аспи тӯрук.
- 113 *Девлох* — девмонанд, девсон.
- 114 *Оҳутақ* — мисли оҳу даванда.
- 115 *Пилғом* — пилвор қадамзананда.
- 116 *Ҷованғум* — ӯғурсум.
- 117 *Ҷаббазо* — ҷӣ қуш, ҷӣ хуб.
- 118 *Муҳаҷҷал* — ҷиран, асби ҷиран.
- 119 *Парвин* — ситора.
- 120 *Саҳра* — ҳарсанг.
- 121 *Сулаҳфот* — ҷонвари обӣ.

- 122 *Наома* — шутурмур.
- 123 *Наоим* — шутур.
- 124 *Қаран* — номи мавзее дар Арабистон.
- 125 *Ғарм ё ғурм* — ғусфанди кӯҳӣ; ғармтак — мисли ғусфанди кӯҳӣ да-
шанд.
- 126 *Рӯбоҳафт* — рӯбоҳвор печутоб хӯрда даванда.
- 127 *Гӯрдан* — шояд мухаффафи «гӯрафкан», яъне гӯрхарро афканда бо-
шад.
- 128 *Кашхиром* — хушгард, хушрафтор.
- 129 *Шахнавард* — кӯхгард.
- 130 *Вард* — гул, ки рангаш сафед аст.
- 131 *Арчал* — сафед.
- 132 *Яҳмун* — дар ин ҷо сиёҳ, ранги сиёҳ.
- 133 *Ажкахан* — суст, беранг.
- 134 *Гандано* — сабзае аз чинси пиёз, ки қабатҳояш бисёр нафис ва ту-
нук аст.
- 135 *Сафдар* — сафшикан.
- 136 *Чалд* — чолок.
- 137 *Тавқу ҳаррои зар* — гарданбанд ва абзори анҷоми заркӯб.
- 138 Яъне нақшу нигораш аз зар.
- 139 Яъне, ба мо неки кардааст, мо бояд ўро озод кунем.
- 140 Яъне, ҳар чӣ ки ба ту алоқа надорад, ба он кори ту набошад.
- 141 *Даррав* — даро, дохил шав.
- 142 *Зинҳор* — амон, афви гуноҳ, паноҳ деҳ.
- 143 *Бознагирем* — пинҳон надорем.
- 144 Яъне: вақтро бекор гузаронидан.
- 145 *Шулақ* — тезрафтор.
- 146 *Абраш* — номи асб, асби рангоранг, сурху сафед.
- 147 *Шаторат* — аз худ рафтан, таҳқиру тааддӣ.
- 148 Яъне, баъд аз падид омадани фарзанд Маҳларӣ вафот кард.
- 149 *Роиз* — ромқунадаи асб.
- 150 *Астар* (чамъаш — устур) — аслан ҳачир, дар ин ҷо умуман ҳайвони
саворӣ.
- 151 *Зирф* — ҷоги асб.
- 152 *Қоливах* — гаранг, саросема.
- 153 *Гурзи говсор* — гурзе, ки ба шакли сари гов аст.
- 154 *Чофӣ* — ҷафоқунада.
- 155 *Дигар* — бори дигар.
- 156 *Лаҷам* — лойка.
- 157 *Абон ё обон* — номи моҳ. Абондухт — моҳдухтар гуфтан аст.
- 158 *Наяндешӣ* — аз аҳдад нагардӣ, дудила нашавӣ.
- 159 *Далел* — роҳбарӣ, роҳ нишон медод.
- 160 *Митҳара* — обдаста, офтоба.
- 161 *Маҳд* — тахт, маснад.
- 162 *Бунгоҳ* — бисоту мол.
- 163—164 *Маро бовар намекирд* — боварии ман намеомад.
- 165 *Соҳт* — зину афзор.
- 166 Яъне, ба туфайли зинҳордорӣ аз ҷитоати Арманшоҳ баромада, домо-
ни Хуршедшоҳро пазироӣ кардем.
- 167 *Боре мегӯӣ* — вақте гуфта истодаӣ.
- 168 *Нақибон* — фармондеҳон ё сардорони қисмҳои лашкар.
- 169 *Ҳиял* — ҳиллатҳо.

- 170 *Ера* — зеварест, ки ба он банди дастро оронш медоданд.
 171 Ба чой овард, фаҳмид, дарк кард.
 172—173 Яъне, калиди сесад ганҷ.
 174 *Аз ин чо як абзац*, ки муноҷоти Самак буд, ихтисор кардем.
 175 *Гузидан* — интиҳоб кардан.
 176 Яъне, набояд ки дар наздикии ҳавлии Қимоз бошам.
 177 Яъне, ин хабархоро ҳамон дақиқаҳо ба шоҳ гуфта буданд. Ин ҷумлаи ғизоҳои муаллиф аст.
 178 *Имдо* — мадад.
 179 *Гурбуз* — ҳилагар, маккор.
 180 Яъне, Хуршедшоҳ нисбат ба мо чӣ одамест.
 181 *Абҳар* — ёсуман.
 182 Яъне: ширавор.
 183 *Ба қоида* — мувофиқи нақшаи муайяншуда.
 184 Дар ин ҷумла «ро» зиёдатист.
 185 *Он чӣ пӯшида дошт* — либоси дар бар дошта.
 186 *Бад-он зер шуд* — ба он зер (пастӣ) рафт.
 187 *Иштоб* — шнтоб.
 188 *Таббох* — ҳӯрокпаз, ошпаз.
 189 *Сукун* — дар ин чо «таскини дил».
 190 Яъне, аз рӯи қондан ҷавонмардон.
 191 *Ротиб* — ҳӯрок, ҳӯрокворӣ.
 192 *Гармобон* — дар чанд ҷон китоб дар ҳамин шакл омадааст, мебоист «гармобабон» бошад.
 193 *Иштибох* шудааст, бояд Рӯзафзун бошад.
 194 *Ишноб* — шино кардан.
 195 *Ҳавз ё ҳавза* — чой, худуд, каламрав.
 196 *Вом* — қарз.
 197 *Маҷҳул* — номаълум, андак касе, каси хурд.
 198 Яъне, дар қорхон паҳлавонӣ Ғаффоф ба сад марди ҷун Дабур баробар меояд.
 199 *Лашкар арз додан* — аз назар гузаронидани лашкар, назора кардани лашкар.
 200 *Каш* — шакли кӯтоҳи карашма.
 201 *Боло* — қаду комат.
 202 *Ҳолӣ* — дарҳол, филфавр.
 203 *Туро дил меодод* — дили ту мешуд.
 204 *Гоз* — қайчии оҳанбуррӣ.
 205 *Далқ* — дар ин чо кӯҳнаҷома.
 206 *Занбилкаш* — борбардор, ҳаммол.
 207 *Мисқол* — микӣёси баркашӣ, як мисқол ба 468 грамм баробар аст.
 208 *Аз бисёрии ғалла*, ки аз ҳар ҷониб биёварданд, ду ман ғалла ба тасвия шуд — аз ҳар ҷониб ғаллан бисёр ҷамъ шуд ва қарор дода шуд, ки ба ҳар онла ду ман ғалла диҳанд.
 209 Яъне, агар номабиёр намебудӣ.
 210 *Қолива* — саросема, хайрон.
 211 *Таббох* — ҳӯрокпаз, ошпаз.
 212 *Мақоми сур* — девори калъа; хонаи махсуси дидбонии калъа.
 213 *Яъне, боргоҳ* — хаймаи ғаниматии Дабурро, ки ба ҷиҳзи асп бор ме-шудааст, барон Хуршедшоҳ мезаданд.
 214 *Хонаи ман* — зами ман.
 215 *Муставҷиб* — сазовор, лонқ.

- 216 Яъне, барои хотири ман аз гуноҳи ӯ гузар.
 217 *Дароганд* — дарбаст, маҳкам кард.
 218 *Ком* — мақсад.
 219 *Барарфканд* — кушод, во кард, гирифт.
 220 *Ашноб* — шино кард.
 221 *Чавшани хурди ғайба* — куртаи ҷангии аз сим сохташуда, ки **пулак** ҷаҳояш оҳанӣ аст.
 222 *Асби аблақ* — асби ҷавкар, сафеду снёҳ, тезрав.
 223 *Салаб* — либоси ҷангии мисли ҷавшан ва хафтон.
 224 *Дарқ* — сипари ҷармин, сипар.
 225 Яъне, пансад кадам.
 226 *Нигоҳ медошт* — назар мекард, нигоҳ мекард.
 227 *Наём* — ғилоф, яъне, ҷанд гоҳ аст, ки ҷанг ором нагирифтааст.
 228 Яъне, туро талаб кардани шох.
 229 Яъне, хучрани мувофиқ таъин кард.
 230 *Муқобар* — бо синтез, ғазаб, бо кибру гурур.
 231 Яъне, гард-гард кард.
 232 *Ташириф пушонидан* — ҷома пушонидан, бузург гардонидан.
 233 *Бурҷ* — як гушаи қалъаи шаҳр, ки барои дидабонӣ ва тирандозӣ **сох**та мешуд.
 234 *Тимор доштан* — эҳтиром кардан.
 235 *Тариду новард* — шӯру ҷангталабӣ.
 236 *Минтақа* — камарбанд, миёнбанд.
 237 *Савр* — номи бурҷи осмонӣ, дар ин ҷо номи як бурҷи қалъа.
 238 *Тухми катон* — донани зағир.
 239 Яъне, хушбӯр бошем, аз пайи онҳо шавем.
 240 Яъне, хеле вақт гузашт.
 241 *Бидидаме... бирасидаме* — меидам... мерасидам.
 242 *Ба даромаданд* — баромаданд, пайдо шуданд, падид омаданд.
 243 *Ҷойгоҳ ба даст овардан* — ҷои мувофиқ дариёфт кардан.
 244 Яъне, тапхо ҷӯби алам аз яқсаду пайҷоҳи ман зиёдтар буд.
 245 Яъне, ба онҳо фурухта шудааст.
 246 *Худ* — қулоҳи ҷанговарон, ки аксаран аз филлз месозанд, **каска**.
 247 Яъне, ҷунин корҳо яздон ба вай осон кардааст.
 248 Дар ин ҷо киноя аз тир аст.
 249 *Асби ҷарма* — асби сафед.
 250 Яъне ҳеч кас аз мо набуд ва коре аз дасти мо намеомад.
 251 *Шефта* — дар ин ҷо девона, ошуфта.
 252 *Қимот* — парпеч, матое, ки бо он дасту пой кӯдакро мепечанд.
 253 Яъне, Сайхонан ҷоду.
 254 Яъне, гуфтан, баён кардан; вақте ки дучор меомем, бақияи **суханро** ба тафсил хоҳам гуфт.
 255 Яъне, дар ин роҳ маро ҳоҷате ҳаст, агар иҷрои онро Акбор хоҳад, **ваъда** диҳад.
 256 *Қалил* — андак, камтар.
 257 *Саҳт гардонӣ* — дуруст фаҳмонӣ, ӯро ба иҷрои ин кор масъул кунӣ.
 258 Яъне, дар яке аз сандуқҳо Фағфурро нишонд.
 259 Яъне, оё халвон мо шоистаи хӯрдани Хуршедшоҳ нест?
 260 *Занн* — гумон, андеша.
 261 Яъне, ба онҳо равшан гашт.
 262 Яъне, бояд аввал ҳаёс мекардӣ.
 263 *Тағобун* — афсӯс, надомат.

- 264 *Даргоҳ* — дарбор, сарои Дабур.
 265 *Сардсерӣ ва гармсерӣ* — дарахтхое, ки дар иқлимҳои хунук ва гарм мерӯянд.
 266 *Сулсул* — фохта.
 267 *Дурраҷ* — парранда аз чинси кабк.
 268 Яъне: ҳеч чизро.
 269 *Танз* — мақр, ҳила.
 270 Яъне: зарур нест, ки подшоҳ ба ҳар ҷанг ҷаштпрок намояд.
 271 *Дабур* — бод, шамол, хосса шамолҳои ғарбӣ.
 272 *Хоксор* — дар ин ҷо ба маънии аслии калима, яъне беқадр, ба ҳок баробар, наарзанда, ночиз.
 273 Яъне, ба ногоҳ тир ба Сиёҳ назанад.
 274 *Чамоза* — шутури тезрафтор; дар ин ҷо ба маънии сафир ё чопар аст, ки ҷамозасавор омадааст.
 275 *То* — дар ин ҷо ба маънии «ҳаргиз, зинҳор, асло».
 276 Ғайбат ва мувоҷаҳа — дар ғайбу ва ҳузури ту.
 277 Яъне, фаҳмид, яқин кард.
 278 *Шӯх* — далер, нотарс.
 279 *Маҷҳул* — номаълум, роҳи бераҳа.
 280 *Ҷамолӣ маймун* — рӯи муборақ, дидори босаодат.
 281 *Лачуз* — яқрав, ситезақор.
 282 Айёра — дастпона, ангуштарӣ.
 283 Яъне, оё инҳо ҳама айёрон нестанд?
 284 *Анбозӣ* — шарикӣ, ҳамдастӣ.
 285 *Ҳамин сабил* — ҳамин тарик.
 286 Яъне, дарҳол ҳеҷ занондам.
 287 *Қумош* — матоъ, газвори абрешимин, бор.
 288 Яъне, мард, марди айёр, паҳлавони макқор.
 289 Яъне, ба вазъияти танг гузоштан, ба ҳалокат маҳкум кардан.
 290 *Ҷонаи қор* — либоси шабравӣ, айёри.
 291 *Маболиғ* — маблағҳо.
 292 Дар аввали ҳамин ҷилди китоб боре Самак бардоштани сандукро ба Рӯзафзун фармуда буд, ки вай зан будани худро баҳона карда рад кард. Он вақт Самак гуфта буд, ки маро дар бор кашидан медорӣ. Дар ин ҷо Рӯзафзун ба он маомалат ишора кардааст.
 293 Яъне, ту аз назди ман равай, маро гузошта равай.
 294 *Сидсат* — қатл.
 295 *Полаҳанг* — яккачилав, лачом: дар ин ҷо инону ихтиёри Самак.
 296 *Садоъ* — дарди сар; ташвишу мочаро.
 297 *Ҷазоҳат* — шармандагӣ, қори ношоиста.

Син китоби

Самак

Айёро аст

дар осона ҳоли таъри
 аст. ношарҳиш.

